

WWW.PAKSOCIETY.COM

تم کون پیا!



WWW.PAKSOCIETY.COM

ماہانہ ملک کا ایک اور خوبصورت ناول..... جس میں صرف اور صرف جذبول کا بیان ہے..... جذبے جو کسی منطق اور دلیل کے محتاج نہیں ہوتے

تم کون پیا؟

مصنفہ: ماہانہ ملک

علم و عرفان پبلشرز

40- الحمد مارکیٹ، اردو بازار لاہور

فون: 042-7352332-7232336

نوٹ:

اس ناول کے جملہ حقوق بحق مصنفہ اور پبلشرز (علم و عرفان) محفوظ ہیں۔

جملہ حقوق محفوظ ہیں

تم کون پیا.....	نام کتاب
ماہا ملک	مصنفہ
گل فراز احمد	ناشر
علم و عرفان پبلشرز، لاہور	مطبع
زاہدہ نوید پرنٹرز، لاہور	پروف ریڈنگ
مصنوعہ احمد بٹ	کمپوزنگ
انس احمد	سن اشاعت
جنوری 2010ء	قیمت
250/= روپے	

ڈاٹ کام

..... ملنے کے چتے.....
علم و عرفان پبلشرز
الحمد مارکیٹ، 40۔ اردو بازار، لاہور
فون 7232336-7352332

سیونٹھ سکاکی پبلیکیشنز

غزنی سٹریٹ الحمد مارکیٹ 40۔ اردو بازار لاہور
فون: 7223584 موبائل: 0300-4125230

☆..... کتابی شکل میں ملنے کے تپے.....☆

مکتبہ قائل اردو بازار، لاہور
 کتاب سرائے الحمد مارکیٹ اردو بازار، لاہور
 فہیم بکڈ پو، راجپوت، مارکیٹ اردو بازار، لاہور
 اشرف بک ایجنسی کیمٹی چوک راولپنڈی
 فضلی سنز اردو بازار، کراچی
 ویکم بک پورٹ اردو بازار، کراچی
 کتب خانہ رشید بیہ راجہ بازار راولپنڈی
 محمد بک بنگ اسلام آباد
 کیمپل بکڈ پو، اردو بازار، راولپنڈی
 سعید بک بنگ، پشاور
 یونیورسٹی بک ایجنسی خیبر بازار، پشاور
 حافظ بک ایجنسی اقبال روڈ، سیالکوٹ
 بک سنٹر اردو بازار، سیالکوٹ
 پنجاب بکڈ پوسٹر کمر روڈ، گجرات
 سلطان بک ویس، گجرات
 فائن بکس امین پور بازار، فیصل آباد
 نیو مکتبہ دانش امین پور بازار، فیصل آباد
 مقبول بک ایجنسی چوک پاک گیٹ، ملتان
 الکریم نیوز ایجنسی، اداکارہ
 چوہدری بکڈ پو پین بازار، دینہ
 عمر بک سنٹر کی ٹی روڈ، سرائے عالمگیر
 تکلیل بکڈ پو، سندری
 مسلم بک لینڈ، پینک روڈ، مظفر آباد
 نیو ہاڑی کتاب گھر، جناح روڈ، دہاڑی
 بلال کاپی ہاؤس لیاقت روڈ، میاں چنوں
 نیو نیس بکڈ پو مین بازار، میانوالی
 خالد کتاب محل، سیالکوٹ روڈ، آگواکی
 پاکستان بکڈ پو مین بازار، جلال پور چٹاں
 جہلم بک کارنر، جہلم
 منور بک ڈپو گجرات

خزینہ علم و ادب الکریم مارکیٹ اردو بازار، لاہور
 مشتاق بک کارنر الکریم مارکیٹ اردو بازار، لاہور
 اسلامی کتب خانہ، فضل الہی مارکیٹ، اردو بازار، لاہور
 کتاب گھر کیمٹی چوک، راولپنڈی
 علی شیختر، حیدری چوک، لالہ موسیٰ
 رحمن بک ہاؤس اردو بازار، کراچی
 احمد بک کار پوریشن اقبال روڈ کیمٹی چوک راولپنڈی
 مسٹر بکس سپر مارکیٹ اسلام آباد
 مکتبہ ضیائے بزم بازار، راولپنڈی
 گز بکس شاہ صدر بازار، راولپنڈی
 بختیار سنز قصہ خوانی بازار، پشاور
 بکڈ پو اردو بازار، سیالکوٹ
 ماڈرن بکڈ پو سیالکوٹ کینٹ
 کھوکھر بکسٹال مسلم بازار، گجرات
 بلال بکڈ پو، گجرات
 کتاب مرکز امین پور بازار، فیصل آباد
 کتب خانہ مقبول عام امین پور بازار، فیصل آباد
 شریف سنز کارخانہ بازار، فیصل آباد
 کارواں بک سنٹر، ملتان کینٹ
 دارالکتاب کالج روڈ، ایبہ
 الیاس کتاب محل کچھری بازار، جزاوالہ
 ڈار برادرز تحصیل بازار، جہلم
 جالندھر بکڈ پو، ڈسکہ
 یونائیٹڈ بک ہاؤس، کچھری روڈ، منڈی بہاؤ الدین
 شاہ کلمہ بک ایجنسی محلہ چوہدری پارک، ٹوبہ ٹیک سنگھ
 میاں ندیم مین بازار، جہلم
 اسلامی کتب خانہ، حافظ آباد
 کارواں بک سنٹر، بہاولپور
 گلکسی بکس، خان آرکیڈ، کچھری روڈ، سرگودھا
 انور بک کارنر محمدی پلازہ، میر پور آزاد کشمیر

پیش لفظ

”تم کون پیا“ میرا نیا ناول آپ کے ہاتھ میں ہے۔ اس ناول کو لکھنے کا مقصد شاید لفظ ”عورت“ کی تشریح کرنا ہے۔ عورت جو بیٹی ہے تو ماں باپ کے لیے سکون اور ٹھنڈک کا احساس ہے۔

بیوی ہے تو شوہر کی راہ کے تمام کانٹے اپنے آنچل میں سمیٹ کر اپنی ہستی میں کھلے ہوئے سارے پھول و پھل ان کی راہ میں بچھا دینے کی قائل۔ بہن ہے تو ایک ولی، روحانی، اخلاقی سہارا اور ماں ہے تو عظمت کا ایسا احساس کہ خدا کا گمان ہونے لگے۔

میں نے اس ساوی ہی کہانی میں صرف اور صرف جذبول کا بیان کیا ہے۔ جذبے جو کبھی کسی منطق اور کسی دلیل کے محتاج نہیں ہوتے۔ آخر میں ایک بات کی وضاحت کرنا چاہوں گی کہ یہ ناول تکمیل اور اصلی ہے۔ علم عرفان پبلشرز کے علاوہ جس پبلشرز نے یہ ناول چھاپا ہے۔ وہ نامکمل اور جھلی ہے۔ اس ناول کے حقوق میں نے تین سال کے عرصہ کے لیے گلزار صاحب، علم عرفان پبلشرز کو تفویض کیے ہیں۔ اور وہی اسے چھاپنے کے مجاز ہیں۔

ناول پڑھ کر اپنی رائے کا اظہار کرنا چاہیں تو درج ذیل ای میل پر لکھ بھیجیں۔ آپ کی محبتوں اور عنایتوں کی مقررہ من۔

ماما ملک

mmwr@hotmail.com

☆

☆

☆

☆

☆

☆

انتساب!

محمد احمد کے نام

تم کون پیا.....

پوچھے ہے جیا

تم کون پیا؟

یوں دور کھڑے

کیا سوچا کیے؟

ہر سانس میں ہیں

صدیوں کے گلے

سینے میں چھپا کر

ہم تو چلے.....

کس ادک چلے

کیا تم کو پتا.....

شیشے کی دیوار کے پار نظر آتا وہ وجود سا کت وصامت تھا..... نہ سینے سے سانسوں کے اتار چڑھاؤ کا پتہ چلتا تھا نہ ہلکوں کی کسی مدھم جنبش

سے کوئی دیر امیدوا ہوتا تھا!

سسر مختلف مشینوں پر آتی ہوئی ریڈنگ لے کر باہر نکلی تو وہ پرانے معلوم ہوتے قدموں سے آہستہ آہستہ آگے بڑھا..... شیشے کے

دروازے پر ہاتھ رکھ کر اس نے دباؤ ڈالنا چاہا..... اس کے ہاتھ کپکپائے..... اسے احساس ہوا، وہ اندر جانے کے خیال سے جیسے ڈر سا رہا تھا.....

کیوں؟ ایسا کیوں تھا؟ وہ نظریں، جن سے نظر مانے کی وہ تاب نہ رکھتا تھا، بند تھیں..... وہ لب..... جن کی گویائی سے وہ خوفزدہ تھا..... خاموش تھے!

وہ چہرہ..... اپنے اتار چڑھاؤ کھو کر بالکل بے تاثر تھا..... پھر بھلا وہ کس بات سے خوفزدہ تھا؟

آہستگی سے دروازہ کھول کر وہ اندر داخل ہوا..... گھسٹتے قدموں سے آگے بڑھا..... اس کی نظر فولڈنگ بینڈ کی سلاخوں سے نظر آتے ان

بیروں پر پڑی..... لمحہ بھر کے لیے اس کا دل ٹھہر سا گیا وہ حیران کن سفید رنگ کے تھے..... جیسے ان میں دوڑتا لہو نچوڑ لیا گیا ہو..... سفید، سپاٹ کموے

کفن سے جھانکتے معلوم ہوتے تھے..... اس کے دل کو نجانے کیا ہوا..... وہ آگے بڑھا اور اس نے ان پیروں کو تھام لیا..... پھر جھک کر اپنے لب ان پر رکھ دیے!

”اب آئے ہوا“

وہ چونکا..... ہڑ بڑایا..... اس نے ان بند پکوں، ساکت لبوں اور بے تاثر چہرے کو دیکھا..... پھر بے حس مشینوں پر دوڑتی نامرادی ریڈنگز پر نظر ڈالی..... خاموش کھڑی مگر ناظر دیواروں کو دیکھا..... پھر ایک گہری سانس بھری۔

”آ تو گیا نا.....“ اس کی آنکھ سے آنسو سا پہرہ نکلا، ”صبح کا بھولا اگر شام کو لوٹ آئے.....“

”شام؟“ وہ ہنسی، ”یہاں تو..... اندھیری رات اتر آئی ہے..... اور اندھیری رات کے لیے ہر چہرہ اجنبی..... بھولا بھٹکا!“

”تم آ کھین کھول دو.....“ وہ ہلٹی ہوا، ”ہزار ہا ستارے چمک اٹھیں گے..... تم مسکرا دو..... یہاں سے وہاں تک دیے ہی دیے چراغاں کریں گے..... ایک بار..... بس ایک بار.....“

”یہی تو مقام بے بسی ہے..... زندگی..... بس ”ایک بار“ ہی تو ہے..... اس میں تکرار کی جگہ کہاں؟“

کیسا بے رحم جواب تھا! وہ ڈر گیا..... اس نے ان ٹھنڈے، سفید پیروں کو اور مضبوطی سے تھاما ”میں..... میں نہیں جانے دوں گا تمہیں.....“ وہ بڑبڑایا۔

”میں نے بھی تو..... ایک دن..... یونہی..... تمہارے پیر تھام کر رکھا تھا تمہیں..... بھول گئے؟“

اس کے ہاتھوں کی گرفت ڈھیلی پڑ گئی۔ احساس بے بسی رگ رگ میں سرایت کرنے لگا۔

”میں تو مرد تھا نا.....“ وہ سامنے والی دیوار کو ٹکٹنے لگا، ”کیسے رکتا؟ مرد کو رکنا نہیں آتا..... پلٹنا آتا ہے..... شرمسار ہو کر.....“

”میں شرمسار نہیں ہوں..... اور..... پلٹنا میرے بس میں نہیں ہے.....“

”اتنی..... کٹھور نہ تھیں!“ اس کا دل شکوہ کناں ہوا۔

”میں کیا ہوں..... میں کیا تھی..... مجھے تو کچھ یاد نہیں پڑتا..... ہر طرف دھند ہی دھند ہے..... میں دھند میں آگے بڑھ رہی ہوں..... میری آنکھیں اسی دھند سے مانوس ہونے کی کوشش کر رہی ہیں..... پیچھے مڑ کر دیکھتی ہوں تو اندھیرا ہی اندھیرا ہے..... اندھیرا ہی اندھیرا..... ہاں ایک چمکیلی

سی صبح..... دور کھڑی مسکراتی ہے..... ہاتھ ہلا ہلا کر الوداع کہتی ہے..... میرا جی کرتا ہے میں ایک گھڑی کو رکوں اور غور سے اس صبح کو دیکھوں..... لیکن

لیکن میں رک نہیں سکتی..... کوئی میرا ہاتھ پکڑے جیسے بادلوں میں مجھ پرواز ہے..... مجھے مڑ کر..... بس ایک بار..... اس چمکیلی صبح کو یاد کر لینے دو!

☆

پوچھے ہے جیا
تم کون پیا؟
سانسوں میں گھلے
یوں ہم سے ملے
آنکھوں کے دیے
تم سے ہیں جلے

یہ چیت سدا

روشن ہی رہے

میں نے یہ جتم

تیرے نام کیا.....

بند پلکوں پر بہت خوبصورت، چمکیلی صبح نے دستک دی تھی!! اس نے دھیرے سے پلکیں کھولیں۔ نظر یہاں سے وہاں تک خوبصورتی سے سچی ہوئی چھت سے جاکرائی!! اس کا دل دھڑک کر رہ گیا! گزری ہوئی رات کے خیال نے جیسے چنگی ہی بھری تھی..... بمشکل ذرا سی گرون گھما کر اس نے دیکھا..... زرباب اس کے بالکل برابر میں بے خبر سویا ہوا تھا..... علمہ کے لبوں پر شرمیلی مسکان سج گئی۔ نظروں نے فوراً ہی رخ بدلا پھر اسے خیال آیا! اس نے بھلا کب زرباب کو غور سے دیکھا تھا؟ نسبت طے ہونے کے بعد سے شادی کے دن تک جب بھی سامنا ہوا، وہ نظریں اور سرووں کو جھکا کر گزرتی تھی! گزری ہوئی رات بھی نگاہوں کے سامنے شرم و حیا کا دبیز پردہ پڑا رہا تھا..... اب پہلی بار ایسا تھا کہ زرباب کی آنکھیں بند تھیں اور علمہ کی آنکھیں کھلی ہوئی تھیں۔ اس نے پھر چوری چوری گرون پھیر کر دیکھا..... چند لمحوں دیکھتی رہی..... گھنے براؤن بالوں اور گندی رنگت کے ساتھ وہ ایک اچھی شکل و صورت کا مالک تھا۔ گرمی کا آغاز تھا۔ اسی لیے وہ بنیان پہنے ہوئے تھا، اس کی سلیپنگ سوٹ کی شرٹ بے پروائی سے سامنے والے صوفے پر پڑی ہوئی تھی۔ بنیان سے جھانکتا اس کا فراخ سینہ اور مضبوط بازو بے حد خاموشی سے علمہ کو ایک طاقتور سا احساس بخش رہے تھے۔ ایک بادقار، مضبوط شخص اس کا بن گیا تھا۔ وہ کسی مہربان سائبان کے نیچے پناہ گزین ہو گئی تھی.....

زرباب نے کروٹ لے کر آنکھ کھولی تو علمہ اس کی جانب کروٹ لیے، ایک ہاتھ چہرے کے نیچے رکھے بڑی محویت سے اسے تنگ رہی تھی۔ ایک بے ساختہ مسکراہٹ صبح کا پہلا تحفہ بن کر اس کے لبوں کو چھو گئی..... علمہ بری طرح سے جھینپ گئی تھی..... اس نے رخ موڑنا چاہا لیکن زرباب کے مضبوط بازو نے اسے ایسا کرنے سے باز رکھا۔

”اب کیوں شرماتی ہو؟“ وہ بھاری آواز اور خمور لہجے میں بولا تھا، ”جہیں کیا صرف میری آنکھوں سے شرم آتی ہے؟“

علمہ کا سانس سارکنے لگا..... سچی ہوئی چھت مسکرائے لگی تھی۔

”میں..... واش روم جاؤں..... اس سے پہلے کہ کوئی آئے.....“

”بند کمرے میں کون آ سکتا ہے؟“ وہ اس کی بے بسی سے لطف اندوز ہونے لگا۔

”کسی نے..... دروازہ بجایا تو.....“

”بے وقوف! نئے دو لہارو لہن کا دروازہ اتنی جلدی کوئی نہیں بجایا کرتا.....“ یہ اندیشہ بھی مسترد کر دیا گیا۔

”میں..... کھڑکی کھول دوں..... گرمی ہو رہی ہے!“ اس نے زرباب کے مضبوط بازو تلے دبا اپنا آپ چھڑانا چاہا۔

”کھڑکی کھولو گی تو صبح اندر آ جائے گی..... میں چاہتا ہوں ابھی کوئی بھی اندر نہ آئے!“

علمہ نے حیرانی سے اسے دیکھا۔ وہ شرارت سے مسکرا رہا تھا!

”صبح نے تو اندر آنا ہی ہے..... آپ کھڑکی بند رکھیں گے تو وہ درزوں سے گھس آئے گی.....“ وہ زرباب مسکرا کر بولی۔

”جانتی ہو علمہ..... یہ صبح..... مجھے اپنی دشمن معلوم ہو رہی ہے..... بھلا یہ آج اتنی جلدی کیوں چلی آئی..... کیا اسے بھی تمہارا یہ بکھرا بکھرا

روپ دیکھنے کی جلدی تھی!“ اس نے علمہ کی ایک لٹ کھینچتے ہوئے پوچھا۔

علمہ نے اس کا لٹ کھینچنا ہوا ہاتھ محبت سے تھام لیا۔

”جانتے ہیں زرباب! مجھے آج کی صبح بہت خوبصورت لگی! انٹی نویلی، جیکلی..... سچی بنی..... صبح..... ورنہ صبح کا چہرہ تو بہت سادہ اور مدہم

مدہم سا ہوتا ہے..... آہستہ آہستہ جا گر ہوتا ہے..... لیکن آج کی صبح بہت مختلف ہے..... میری آج تک کی ہر صبح سے مختلف.....“

زرباب نے آہستگی سے اس کا چہرہ اپنی جانب کیا۔

”تم نے اپنے رات کے روپ کی چمک اس صبح کو بخش دی ہے علمہ..... تم بکھری ہو تو صبح نکھرائی ہے!“

علمہ سے کچھ بولا نہ گیا۔ اس کی آنکھیں ذرا ذرا سی پھیل گئیں..... حیرت سے وہ ایک ٹک اس شخص کو دیکھنے لگی جو چند لمحوں میں اپنا بنا تھا

اور چند گھنٹوں میں اس کی پوری زندگی پر کسی آسمان کی طرح محیط ہو گیا تھا۔ وہ ایک ٹک اسے دیکھتی تھی۔

”کیا دیکھ رہی ہو؟“

”آپ کو.....“ اس کے لبوں نے جنش کی۔

”ہمیشہ ایسے ہی دیکھتی رہو گی نا؟“

”آپ سامنے سے نہ نہیں..... میں دیکھتی رہوں گی!“

”میں سامنے سے ہٹ جاؤں تو بھی مجھے ہی دیکھتی رہنا علمہ.....“

وہ فرط جذبات میں قریب ہونا چاہتا ہی تھا کہ دروازے پر دستک نے ان کے مابین قائم ہوئی شدت پر ضرب سی لگائی۔

زرباب چونک کر سیدھا ہوا۔ علمہ اچھل کر بیٹھ گئی۔

”دروازہ کھولو.....“ زرباب نے اسے ٹھوکا دیا۔

”نہیں آپ کھولیں.....“ وہ اپنا دوپٹہ ڈھونڈنے لگی۔

زرباب اٹھا اور لپک کر واش روم میں گھس گیا۔ علمہ نے بند دروازے کو گھورا پھر جلدی سے اٹھ کر کنڈی گرائی۔ باہر اس کی ساس کھڑی تھیں۔ علمہ کو بے حد حساب شرم آئی۔ بھلا ایسے موقعوں پر ساسیں آنا کہاں پسند کرتی ہیں۔ وہ کسی ملازم یا پھر لڑکی کی ہم عمر کسی لڑکی کو بھیجتی ہیں۔ لیکن شرافت بیگم سیدھی اندر گھسٹی چلی گئی تھیں۔ کمر پر ہاتھ رکھ کر انہوں نے کمرے کا جائزہ لیا۔ علمہ مزید پانی پانی ہوئی۔ پھر انہوں نے مڑ کر اس کی جانب دیکھا۔

”نیچے ناشتہ تیار ہے۔“

”جی..... جی آنٹی..... ہم لوگ ابھی آتے ہیں.....“ مارے گھبراہٹ کے اس کا سانس پھولنے لگا۔

”آنٹی نہیں امی کہو.....“ ان کا لہجہ محبت بھرے اصرار سے عاری، حکمیہ تھا۔

”جی..... جی امی.....“ اس نے جلدی سے اثبات میں سر ہلایا۔

انہوں نے ایک نگاہ اس کے سفید پڑتے، خوبصورت چہرے پر ڈالی پھر پلٹ گئیں۔ جاتے ہوئے انہوں نے چوہٹ دروازے کو بند کرنے کی زحمت محسوس نہ کی تھی۔

ان کے چلے جانے کے بعد علمہ کچھ دیر یونہی کھڑی رہی۔ زرباب سے ملاقات جس قدر دلکش اور خوشگوار تھی، شرافت بیگم سے اتنی ہی روکھی اور بد مزہ! اس کے نازک، نفیس جذبات پر چوٹ سی لگی تھی۔ سنی سنوری صبح نے جیسے ٹیکہ اتار کر ایک طرف رکھ دیا تھا۔

زرباب بالکل فریش ہو کر، چنے سفید تولیے سے سر رگڑتا ہاتھ روم سے برآمد ہوا تو علمہ گم صم ہی تھی۔ زرباب نے تو لیا اس پر پھینکا تو وہ بری طرح سے چوٹکی۔ زرباب کی شہخ مستکراہٹ کے جواب میں اس نے ذرا ماسکمرانے کی بھی کوشش کی پھر تولیہ کرسی کی پشت پر پھیلائے لگی۔

”دروازے پر کون تھا؟“ زرباب بالوں میں کنگھا پھیرنے لگا۔

”امی!“

زرباب نے مڑ کر اسے حیرت سے دیکھا۔

”آپ کی امی!“ علمہ نے اس کی حیرت کو سمجھتے ہوئے وضاحت کی۔ ”اب تو میری بھی امی ہیں نا!“ زرباب کی آنکھوں میں خوشی کے ستارے جھلملانے۔ علمہ لہجہ بھر میں اس گھر میں اپنا مقام سمجھ گئی۔

”گریٹ!“ زرباب نے اسے شانوں سے تھام لیا، ”بالکل ویسی ہو چھٹی میں نے چاہا۔“

”آپ مجھے..... بن چاہے ہی مل گئے!“ اس نے سر جھکا لیا۔

”بن چاہا تو کہہ دیا..... اب ان چاہت مت کہہ دینا!“

”کیسی باتیں کرتے ہیں!“ وہ ہنس پڑی، ”اچھا اب آپ نیچے جائیں۔ امی کہہ گئی ہیں، ناشتہ تیار ہے۔“

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ ہر ای بک کا ڈائریکٹ اور ریڈیو م ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں
- ✦ سیریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو ایسے کمانے کے لئے شرک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

← ڈاؤنلوڈنگ کے بعد پوسٹ پر تبصرہ ضرور کریں

← ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

تم جلدی سے تیار ہو جاؤ۔ دونوں ساتھ ہی چلیں گے!"

"دیر ہوگئی تو شاید ای مانڈ کریں!" اسے ای کی نیچر سمجھنے میں وقت نہ لگا تھا۔

"شاید نہیں وہ یقیناً مانڈ کریں گی!" زرباب ہنس دیا، "لیکن ہم دیر کیوں کریں..... تم پانچ منٹ میں نہاؤ اور پانچ منٹ میں تیار ہو

جاؤ..... دس منٹ کا مار جن تو مل سکتا ہے ہمیں!" علمہ نے حواس باختہ سی ہو کر گھڑی کو دیکھا۔

"جلدی کرو..... ایک منٹ تو یہیں ہو گیا!" زرباب نے اس کی صورت سے حظ اٹھایا۔

علمہ گھبراہٹ میں گیلا تولیہ ہی اٹھا کر دوش روم میں گھس گئی!

☆

علمہ کو احساس ہوا تھا کہ اس کا اندازہ درست تھا! ایسی چمکیلی، بچی سنوری، بے فکر، مست خرام صبح زندگی میں بس کبھی کبھی ملتی ہے..... جب

آکھ کھلنے پر بھی حقیقتیں اس بھی ہوئی چھت کی طرح لگتی ہیں..... دور اور خوبصورت..... مسکراتی ہوئی..... ایسی صبح کے شام ہوتے ہی..... چھت تو شاید

بھی ہی رہتی ہے لیکن حقیقتیں ساری چمک دمک اتار پھینکتی ہیں۔ گرتی کی کشتی میں سوار علمہ کو وہ حسین صبح کسی مانوس کنارے کی مانند لگی..... آہستہ

آہستہ دور جاتی ہوئی۔

زرباب کی چھٹیاں ختم ہو گئی تھیں۔ اسے آفس جانا تھا، علمہ اس کی شرٹ بہت احتیاط سے پر لیں کر رہی تھی تبھی اس کی سانس نے غیر محسوس

سے انداز میں ایک بڑی سی گانٹھ اس کے قریب رکھ دی۔ علمہ ان کی آمد پر ہمیشہ چونک کر سمیٹتی تھی اور سہم کر چونکتی تھی۔

"یہ کپڑے....." وہ قدرے نرمی سے بولیں، "شادی کے دنوں میں جمع ہو گئے تھے..... ماسی دھو کر گئی ہے..... استری تمہیں کرنا ہے!"

"جی!" علمہ نے پہلے بول کر بعد میں اس گانٹھ کی جانب دیکھا۔ اسے چکر سا آ گیا۔ اتنے ڈھیر سارے کپڑے استری کرنے کا اس نے

کبھی خواب میں بھی نہ سوچا تھا۔

اس نے ان سے پوچھنا چاہا کہ کیا وہ سارے کپڑے ایک ساتھ استری کرنے میں آیا وہ انہیں چند دن لگا کر بھی استری کر سکتی ہے، لیکن اس

سے پتہ چلتا ہی وہ وہاں سے جا چکی تھیں۔ علمہ نے گھڑی کی جانب دیکھا پھر اس گانٹھ کی جانب جس میں سے جھانکتے مختلف النوع کپڑے بتارے تھے کہ وہ

مختلف النوع افراد کے ہیں..... اس نے زرباب کی شرٹ بیٹنگ میں لگا کر گھڑی کھولی۔

بے تحاشا کپڑے یہاں سے وہاں بکھر گئے۔ اس میں شرافت بیگم، ثوبیہ، عارف اور زرباب کے کم از کم مہینے بھر کے کپڑے بندھے

ہوئے تھے۔

زرباب اسے تیار ہونے کے لیے کہہ گیا تھا۔ وہ چاہتا تھا کہ آفس جانے سے قبل وہ علمہ کو اس کے سینے بھی لے جائے اور وہ ڈنر بھی کہیں

باہر کریں۔

"بھائی....." عارف اچانک کہیں سے برآمد ہوا تھا، "میری شرٹیں سب سے پہلے پر لیں کریں..... کل سے میں بھی آفس جاؤں گا..... اور

میری الماری میں ایک بھی شرٹ نہیں ہے!"

علمہ نے اثبات میں سر ہلایا اور کپڑوں کے اس ڈھیر سے شرٹیں علیحدہ کرنے لگی۔

زر باب آیا تو وہ مردانے کپڑے تقریباً ختم کر چکی تھی لیکن ابھی زمانہ کپڑوں کا ڈھیر ہنوز غرار ہا تھا۔ علمہ نے دوپٹے کے پلو سے چہرہ پونچھا۔ چھت کا پکھا کسی شرابی کی مانند جھومتے ہوئے گنگنا رہا تھا۔ نیچے کی منزل پر ٹھٹھن اور گرمی بہت زیادہ تھی۔ علمہ کا کمرہ چھت پر تھا اس لیے اسے اب تک اس قیامت خیز گرمی کا احساس نہ ہوا تھا۔ دوپہر کا کھانا بنا کر وہ اوپر چلی جاتی تھی۔ نہاد دھوکرات تک کے لیے فریش ہو جایا کرتی تھی۔ آج کا روٹین خاصا مختلف تھا۔ اب شاید یہی روٹین فالو کرنا تھا علمہ نے چونک کر اسے دیکھا۔

"جی..... وہ میں یہ....."

شرافت بیگم اپنے کمرے سے نکلی تھیں۔

"کیا بات ہے زر باب!"

"کچھ نہیں ای جی....." زر باب کا لہجہ موسم بدلنے لگا، "میں سوچ رہا تھا علمہ کو اس کے ابو سے ملا لاؤں کل سے آفس جانا ہوگا..... پھر شاید کافی دن وقت نہ ملے....."

"اچھا..... ہاں..... ٹھیک ہے....." وہ سوچ سوچ کر بولیں، "علمہ اب بس کرو..... نہاد دھوکرتیار ہو جاؤ..... یہ کام کوئی ایسا ارچنٹ تو نہیں ہے..... بعد میں ہوتا رہے گا....."

"جی!" کھڑے کھڑے اس کی ٹانگیں شل ہو گئی تھیں۔ اس نے استری کا پلگ نکالا اور ایک نظر اس انبار پر ڈالی جو تہہ بہ تہہ ڈیڑھ دو گز لمبا ہو گیا تھا۔ پھر اس نے پلٹ کر زر باب کو دیکھا نجانے کیوں اس کے دل میں خواہش ہی ابھری کہ زر باب بھی اس کی اس محبت شائقہ کو ایک نگاہ دیکھے۔ اسے سرا ہے..... اس کے شانوں کو پیار سے تھپتھپا دے تو مست خرام لہروں کی مانند دور تک پھیلتی تھکن اس کے پیار بھرے لہسن سے ٹکرا کر دم توڑ دے..... زر باب اس کی جانب متوجہ نہ تھا۔ وہ اپنی ماں کے قریب کھڑا نجانے کن مسائل کی بابت بہت توجہ اور دھیان سے سن رہا تھا۔

علمہ تھکے تھکے قدم اٹھاتی سیڑھیوں کی جانب بڑھ گئی۔ پھر کپڑوں کا انتخاب کرتے ہوئے، نہاتے ہوئے وہ اپنے سابقہ گھر کے متعلق سوچتی رہی..... اپنے بوڑھے، رینارڈ باپ کے متعلق، اپنی دو چھوٹی بہنوں کے متعلق..... جو ابھی قدرے نادان اور گھرداری کی الجھنوں سے کچھ دور تھیں..... نجانے اتنے دنوں میں انہوں نے کیا کچھ سیکھ لیا تھا! مہمانوں کی آمد پر وہ دونوں ہی اکثر گھر کے مختلف گوشوں میں چھپ جایا کرتی تھیں..... اب تو علمہ ہی ایک مہمان بن کر وہاں جا رہی تھی۔ نجانے اب مہمانوں سے ان کا رویہ کیسا ہوتا تھا! بوڑھے باپ کا خیال آنے پر اس کی آنکھوں کی نمی بہتے پانی میں مل کر کہیں بہہ گئی..... نجانے وہ دونوں ان کا خیال رکھتی بھی تھیں یا نہیں!

یونہی مختلف خیالوں کی رم جھم میں وہ تیار ہوئی۔ زر باب دروازہ کھول کر اندر آیا۔ اپنی تڑو میں بھٹکتی علمہ نے اس کے چہرے کی جانب نہ دیکھا تھا۔ وہ کافی پریشان سا لگتا تھا۔

پھر وہ آہستگی سے کھٹکھارا۔ علمہ نے چونک کر اسے دیکھا۔ زرباب کے چہرے پر سنجیدگی اور ماتھے پر سوچ کی لکیر تھی۔ علمہ ڈری گئی۔ شاید دیر ہو جانے پر زرباب خفا تھا۔ زرباب کی خفگی کے خیال سے اس کا دل جینٹھے لگا۔
 ”میں تیار ہوں بس.....“ وہ بے ساختہ ہی کھڑی ہو گئی۔

”ہوں!“ زرباب دیر سے متوجہ ہوا پھر اس نے علمہ کو غور سے دیکھا۔ اس کی نظروں کے سامنے بھی سوچ کا پردہ ساتا ہوا تھا۔
 ”کیا بات ہے زرباب!“ علمہ اس کے قریب ہوئی، ”آپ کچھ پریشان سے لگتے ہیں!“

”علمہ.....“ وہ جیسے کچھ کہنے کی ہمت باندھ رہا تھا۔ ”تمہاری سلامی میں کتنے پیسے جمع ہوئے ہیں؟“
 ”تقریباً آٹھ ہزار.....“ اس نے رقم گن کر ہی رکھی تھی۔

”ہوں؟“

”آپ کو رقم چاہیے زرباب؟“ علمہ نے مسکرا کر نرم، مہربان لہجے میں پوچھا

زرباب نے کچھ چونک کر اسے دیکھا۔ علمہ کے لہجے نے اس کی شکل کو آدھا حل کر دیا تھا۔

”وہ..... دراصل..... عارف پرائیویٹ ایم بی اے کر رہا ہے نا۔ اس کی فیس جمع کروانی ہے شادی کی وجہ سے گھر میں خرچا اتنا ہو گیا کہ.....“
 جتنی دیر میں وہ اپنی بات مکمل کرتا اتنی دیر میں علمہ نے ڈریسنگ ٹیبل کی اوپری دراز کھول کر لفافہ نکالا تھا۔

”یہ لیں.....“ اس نے لفافہ اس کی جانب بڑھایا۔

زرباب کی آنکھوں میں پھر وہی الوہی چمک کا لمحہ لہرایا جسے دیکھنے کی خواہش میں علمہ کچھ بھی کر سکتی تھی۔ لفافہ تھامنے کے بجائے اس نے علمہ کو تھام لیا۔

”جانتی ہو علمہ..... جب میں نے پہلی بار تمہیں دیکھا تھا..... تو کیا سوچا تھا؟“

علمہ بھلا کیا جانتی تھی..... وہ خاموشی سے اس کی مسکراتی آنکھوں میں دیکھتی رہی۔

”میں نے سوچا تھا..... اس لڑکی کا نام ضرور..... ”شانتی“ ہوگا!“

علمہ کو ہنسی آ گئی..... پھر بمشکل اس نے اپنی ہنسی پر قابو پایا تھا۔

”کیوں..... میں کیا کسی مندر کی گھنٹی بجا رہی تھی؟“

زرباب بھی بے اختیار ہنس دیا۔

”نہیں جناب..... تم میرے دل کی گھنٹی بجا رہی تھیں..... ٹن ٹن ٹن..... اور اس سریلی گھنٹی کی آواز سے میرے رگ و پے میں سکون و

شانتی کی لہریں دوڑ رہی تھیں۔“

اس نے علمہ کا ہاتھ تھام کر اپنے سینے پر رکھ لیا۔ اس کی بے ساختہ محبت کا اظہار علمہ کو جیسے مہبورت کر دیا کرتا تھا۔ وہ اس کی کشادہ آنکھوں

میں سمٹ کر خود کو دیکھنے لگی۔

تجھی دروازے پر زور دار دستک ہوئی..... علمہ سہم کر زرباب سے علیحدہ ہوئی۔

”بھائی.....“ باہر عارف تھا جس نے دروازے پر اتنے زور سے ہاتھ مارا تھا، ”میرے دوست کھڑے ہیں باہر..... امی نے کہا ہے میں

آپ سے نفیس کے پیسے لے لوں!“

”ہاں..... آتا ہوں.....“ زرباب نے علمہ سے لفافہ لیا اور باہر کی جانب بڑھ گیا۔

علمہ گہری سانس بھر کر چادر اوڑھنے لگی۔

دونوں بائیک پر سوار تھیں پینتیس منٹ میں ہی علمہ کے پیکے جا پہنچے تھے۔ علمہ گھر میں داخل ہوئی تو صحن میں بندھی لگنی پر لٹکے تویہ سے

وقار صاحب ہاتھ پونچھ رہے تھے۔

علمہ کو دیکھ کر ان کی بوڑھی، اداس آنکھوں میں زبردگی آگئی۔

علمہ دوڑ کر ان سے لپٹ گئی۔

”ابو جی.....“ بھانے کہاں سے دو آنسو چپکے سے نکلے اور وقار صاحب کی قمیض میں جذب ہو گئے۔

انہوں نے محبت سے اس کا ماتھا چوما پھر زرباب کو دیکھ کر جیسے کسی خواب سے جاگے۔

”ارے بھئی زرباب میاں..... آئیں آئیں..... خوش آمدید.....“

وہ آگے بڑھ کر بہت پر جوش انداز میں زرباب سے ملنے لگے۔ اندر سے علمہ کی چھوٹی بہنیں ارما اور سیما بھی نکل کر آگئیں۔ وہ دونوں

علمہ سے لپٹ گئیں۔ چھوٹے سے آنکھن میں خوشی رونق بن کر پھیل گئی۔

گہری کی مناسبت سے صحن میں ہی کرسیاں لگائی گئیں۔ علمہ کو یہ دیکھ کر بے حد وحساب خوشی ہوئی کہ بے پردا اور کھلا نڈری صفت ارما اور سیما

اس کے اس گھر سے جاتے ہی ”فارم“ میں آگئی تھیں..... انہوں نے نہ صرف پورا گھر چمکایا ہوا تھا بلکہ نہایت مزیدار سا کھانا بھی تیار تھا۔

ہر چند کہ ان دونوں نے ڈزکنیں باہر کرنے کا پروگرام بنایا ہوا تھا لیکن ارما اور سیما کے معصوم اصرار کے سامنے وہ دونوں ہی نہ نہ کر سکے۔

سو کرسیوں کے بیچ میز لگا کر، فرائی بھنڈیاں اور شاہی دال مزے لے لے کر کھائی گئیں..... بہنوئی سے تکلف برتتے ہوئے انہوں نے فریڈ کئے

ہوئے چکن کباب اور چیز بالز بھی فرائی کر لیے تھے۔ کھانے کے بعد آکس کریم اور چائے کا دور چلا۔ ”باجی..... شادی کے گفتگوں آپ یہیں چھوڑ گئی

تھیں..... ہم لوگوں نے کھول کر دیکھ بھی لیے.....“ سیما نے چائے کے برتن سمیٹتے ہوئے اسے بتایا

”اچھے ہیں؟“ اس نے اشتیاق سے پوچھا ”کیا کیا نکلا؟“

”چند ایک اشیاء تو بہت خوبصورت ہیں..... وہ آپ اپنے ساتھ لے جائیں..... جو یونہی خواہنا خواہ کاڑھا دا ہے..... وہ ہم دونوں نے رکھ لیا

ہے.....“ ارمانے سیما کو شرارت سے دیکھتے ہوئے کہا تو وہ تینوں ہنس پڑیں.....

زر باب و کار صاحب کے ساتھ مصروف گفتگو تھا۔ علمہ، سیما اور اما کے ساتھ اندر کمرے میں چلی آئی..... اس کی نظریں بلا ارادہ اس پلنگ سے الجھیں جو شادی سے پہلے اس کا تھا..... جس پر اس نے اپنی زندگی کے کتنے ہی ماہ و سال دھنک رنگ خوابوں کو اپنے ساتھ سلایا تھا..... وہ آگے بڑھ کر اسی پلنگ پر بیٹھ گئی..... اسے بہت اچھا محسوس ہوا۔ سیما اور اما الماری سے چیزیں نکال رہی تھیں۔ زیادہ تر اشیاء آرائشی تھیں۔ کمرے کی سجاوٹ کے لیے مختلف وال ڈیکورز اور ڈیکوریشن چیزیں..... علمہ کو احساس ہوا کہ اس کا کمرہ ان چیزوں سے قطعاً عاری تھا۔ اس کی وہاں آمد سے قبل کسی کو اس کا کمرہ سجانے کی ضرورت محسوس نہ ہوئی تھی۔

وہ تمام اشیاء کو بغور دیکھ کر سوچ رہی تھی کہ کون سی چیز لے جا کر اپنے خوابوں کے مسکن کو سجائے..... تبھی ارمانے ایک ڈپاس کے سامنے کر دیا۔

”خاص الخاص..... آپ کے لیے!“

علمہ نے چونک کر دیکھا..... ڈپے میں ایک بہت خوبصورت، بہت قیمتی، بہت نازک سی رسٹ وارج تھی۔

”یہ آپ کے لیے..... رامش بھائی کا تحفہ!“

”علمہ کا دل یوں دھڑکا جیسے اس نے کوئی چوری کی ہو..... اس نے ہاتھ مار کر کھٹ سے ہاکس کو بند کر دیا۔

”ہاجی..... کل بھی رامش بھائی آئے تھے..... اتنے کمزور ہو رہے تھے جیسے بیمار ہو گئے ہوں..... وہ آپ سے بہت.....

”شش.....“ علمہ نے سیما کو بری طرح گھورا، ”چپ ہو جاؤ!“

”علمہ.....“ زر باب کمرے کے دروازے پر کھڑا تھا، ”اب گھر چلیں؟ ساڑھے بارہ بج گئے ہیں.....“

”جی..... جی.....“ علمہ کو احساس ہوا کہ کمرے میں گھٹن اور گری تھی۔ اس کا دم گھٹنے لگا تھا..... وہ چادر کے پلو سے ماتھا پونچھتے ہوئے اٹھ

کھڑی ہوئی۔

”ہاجی..... یہ گفتیں؟“ ارمانے جلدی جلدی بڑے شاپر میں سب اشیاء ڈالنا شروع کیں۔ ”اب نجانے کتنے دن بعد آئیں گی آپ.....“

زر باب مڑ گیا تھا۔ علمہ اس کے پیچھے لگنی..... ارمانا پڑاٹھائے علمہ کے پیچھے۔

علمہ نے دیکھا، سب سے اوپر رسٹ وارج کا باکس تھا! اسی لمحہ زر باب نے ہائیک بڑھائی تھی..... زور دار جھٹکے سے علمہ اچھل کر رہ گئی۔

اس نے شاپر کو مضبوطی سے تھاما، اسے لگا جیسے شاپر میں رکھے اس باکس نے چپکے سے اس کا ہاتھ تھام لیا ہے۔

”ڈرو مت..... میں تمہارے ساتھ ہوں.....“

علمہ نے مزید ڈر کر زر باب کے شانے کو مضبوطی سے تھام لیا۔

”خوش ہو؟“ باکس نے اس کے ہاتھ پر گرفت اور مضبوط کی۔

”ہاں..... بہت!“ وہ زر باب کی پشت سے لپٹ گئی۔

”اور میں؟“ لہجے میں آزر دگی در آئی۔

”میں کیا جانوں..... خود سے پوچھو.....“ اس نے اپنا چہرہ زرباب کے کاندھے پر دکھ لیا۔

”میں اس قائل کہاں جو ایسی باتوں کے جواب دے پاؤں..... مجھے تو اور کوئی کام بھی نہیں آتا سوائے محبت کے!“

”مجھ سے ایسی باتیں مت کرو، میں تمہیں جانتی نہیں..... تم کون ہو!“

”ایسا لگتا ہے جیسے اب میں بھی خود کو نہیں جانتا..... تمھی بتاؤ!“

”دیوانے ہو.....“ وہ بے اعتنائی سے بولی، ”اب جاؤ!“

”تم کتنی اچھی ہو..... میں اب جاتا ہوں!“

جھکے سے بائیک رکی تھی۔ علمہ گرتے گرتے پہنچی، گھر آ گیا تھا۔

”اتنی تیز بائیک مت چلایا کریں زرباب..... مجھے ڈر لگتا ہے!“ وہ اترتے ہوئے بولی زرباب نے مسکرا کر اسے دیکھا تھا۔

”تمہیں ڈرانے کو ہی تو چلاتا ہوں..... تم ڈرتی ہو تو.....“

اس نے شرارت سے کہا۔ علمہ سے کچھ کہنا نہ گیا، یہ بھی نہیں کہہ دوں اسے پر شرافت بیگم کھڑی ہیں!

زرباب نے بھی دوسرے ہی لمحے ماں کو دیکھ لیا تھا۔

”السلام علیکم امی.....“ وہ بائیک اندر لے جاتے ہوئے بولا۔

علمہ نے بھی ڈرتے ڈرتے سلام کیا

”وعلیکم السلام!“ انہوں نے خشونت سے کہا، ”تمہیں خیال کرنا چاہیے کہ میں رات میں جلد سونے کی عادی ہوں..... آدھی رات تک

سڑکوں پر مارے مارے پھر رہے ہوا اور یہاں پریشانی سے مجھے خیر نہیں آتی.....“

انہوں نے دونوں میں سے کسی کو بھی مخاطب کیے بغیر کہا۔ زرباب نے ماں سے یہ نہ کہا کہ وہ تو گھر سے ہی گیا رہے بچے نکلے تھے۔ علمہ نے

تو گھبرا کر میٹر بیوں کا رخ کیا تھا۔

”علمہ.....“ ان کی آواز نے اس کے قدم روک لئے۔

”جی..... جی امی!“

”صبح زرباب اور عارف دونوں آفس جائیں گے اور ٹوبہ کالج.....“

”جی امی.....“

”ساڑھے سات بجے ناشتہ تیار ہونا چاہیے..... اسی حساب سے نیچے اتر آنا!“

”جی..... ٹھیک ہے.....“ وہ موڈ بانہ بولی۔

زرباب اس کے قریب سے گزرتا ہوا اوپر چلا گیا تھا۔

”اور جو کپڑے پر لیس نہیں کیے وہ گل کھل کر لیٹا..... ہمارے ہاں کام کو وقت پر کر لینے کا رواج ہے.....“
 ”جی.....“ وہ ہنوز کٹہرے میں کھڑی تھی۔

”میرا خیال ہے رات کے برتن ابھی دھو کر کچن سمیٹ لو..... صبح تمہیں ہی آسانی ہوگی!“
 ”جی!“ اب کی بار آواز اور لہجہ دونوں ہی دم توڑ رہے تھے۔

”کپڑے تبدیل کر کے آ جاؤ!“

علمہ سر جھکا کر سیڑھیاں چڑھنے لگی۔ گھر کے ادھر سے کام کسی ذی روح کے آرام اور خوشی سے زیادہ اہم نہیں ہوتے، لیکن یہ بات سمجھنے اور سمجھانے کے لیے وسیع قلبی، ذہنی چنگلی اور گہرے شعور کی ضرورت ہوتی ہے۔

علمہ کمرے میں داخل ہوئی تو اس کا چہرہ اترا ہوا تھا۔ آج زرباب کی چھٹی کا آخری دن تھا! اور چھٹی بھی کون سی لمبی چوڑی تھی۔ محض دس دن کی چھٹی تھی جس کے ابتدائی دو تین دن تو شادی اور ویسے میں ہی گزر گئے تھے! علمہ کا ارادہ تھا کہ آج وہ لوگ دیر تک جاگ کر باتیں کریں گے..... کتنی ہی باتیں منہ بند سپیوں کی مانند دل کی تہ میں پڑی کسی پھول کی منتظر تھیں..... اس کے جذبوں کی لہروں میں آج مدھم مدھم سا اضطراب تھا۔ اس رات کا وہ صبح سے ہی منتظر تھی اور اب ذرا سی آؤنگ اور اپنے پیاروں سے مل آنے کی مشترکہ خوشی نے دل کی سطح پر کتنے ہی کنول کھلائے ہوئے تھے.....

وہ کپڑے تبدیل کر کے واش روم سے نکلی تو زرباب فی وی لگائے بیٹھا تھا۔
 ”کہاں جا رہی ہو؟“ وہ اس کا رخ دیکھ کر پوچھنے لگا۔

ہر چند کہ وہ ماں کی پوری نہیں تو چند ہدایات تو سن ہی چکا تھا۔

علمہ کچن میں آئی تو اسے حیرت کا جھٹکا لگا، کچن میں نہ صرف برتنوں کا ڈھیر تھا بلکہ لفافے اور شاپرز بھرا ہوا تھا۔ رات کا کھانا باہر سے آیا تھا اور بہت فضول خرچی کے ساتھ آیا تھا۔ کھانے میں بھی بہت بے پروائی کا مظاہرہ کیا گیا تھا۔ چیزوں کا بے حد زیاں ہوا تھا۔ علمہ غائب دماغی سے برتن سینے لگی۔

”ہمارے ہاں کام کو وقت پر کر لینے کا رواج ہے.....“ اسے شرافت بیگم کا رعونت بھرا جملہ یاد آیا پھر وہ سر جھٹک کر آستینیں چڑھانے لگی۔ وہ ہر طرح کے کام کاج کی عادی تھی اور اسے گھر کے کام کبھی بھی برے معلوم نہ ہوئے تھے..... لیکن کبھی کبھی..... دل..... بے جا تو نہیں..... پر آزادی مانگتا ہے..... بے فکری چاہتا ہے..... علمہ دل کو اور دل کی پگلی انگلیوں کو بھول بھال کر کام میں مصروف ہو گئی۔

برتن دھو کر کچن صاف کرنے میں گھنٹہ تو لگ ہی گیا تھا۔ وہ کچن سے نکلی تو لاؤنج میں لگی وال کلاک میں دو بج رہے تھے۔ لائٹس آف کرتی ہوئی وہ میزھیوں کی جانب بڑھ گئی۔ زرباب نے آفس جانا تھا اس لیے وہ علمہ کا انتظار کرنے کے بجائے کروٹ لے کر سو گیا تھا۔ علمہ صبح کی انھی ہوئی تھی۔ دن بھر اس نے کام بھی کیا تھا لیکن نجانے کیوں اس کا دل سونے پر آمادہ نہ تھا۔

اس نے زرباب کے پاس بیٹھ کر پیار سے اس کے بازو پر ہاتھ بھیرا۔ زرباب گہری نیند میں تھا۔ پھر وہ اٹھ کر لائٹ بجھانے کے ارادے

سے بڑھی تھی کہ اس کی نگاہ اس شاپر پر جا پڑی۔ علمہ کا دل زور سے دھڑکا۔ اس نے مڑ کر زرباب کو دیکھا۔ وہ بے خبر سو رہا تھا۔ پھر وہ آہستہ آہستہ چلتی ہوئی شاپر تک گئی۔ وہ باکس اس میں نکال کر علمہ نے پھر مڑ کر زرباب کو دیکھا پھر اس نے باکس کھولا۔ اس کی پسند واقعی بہت اعلیٰ، بہت باکمال تھی! وہ گھڑی ایسی ہی تھی کہ کوئی نظر بھی اس سے صرف نظر نہ کر پاتی۔

علمہ نے گھڑی نکال کر اپنی کلائی پر لگائی۔ گوری، سڈول، خوبصورت کلائی نے جیسے ہیروں کا تاج پہن لیا۔ علمہ نے باکس پر تحریر براؤنڈ کا نام پڑھا۔ وہ صرف اتنا جانتی تھی کہ اس براؤنڈ کی گھڑیاں مہنگی ترین گھڑیوں میں شمار ہوتی تھیں۔

تو جانے "اس" نے علمہ کو اتنا مہنگا تحفہ کیوں دیا تھا؟

"ہنگی..... محبت میں مہنگے ہستے کا سوال نہیں ہوتا....."

"پھر بھی..... بنا کسی ناٹے کے....."

"ایسا تو تم کہہ سکتی ہونا....."

"لیکن گھڑی ہی کیوں....."

"گھڑی نہیں..... وقت کہو..... میں چاہتا ہوں..... وقت تمہارا ہو جائے..... باہر دو سال، دوں، ہفتے، گھنٹے، منٹ، سیکنڈ..... سب تمہارے نام!"

"اور تمہارے نام؟"

"انتظار لا حاصل!"

علمہ نے گھڑی واپس باکس میں رکھ دی۔ پھر اس نے باکس بہت احتیاط سے اپنی ڈرائیونگ ٹیبل کی دراز میں رکھ دیا۔ دراز کو لاک کر کے اس نے چابی ڈرائیونگ ٹیبل پر رکھے گلدان میں ڈال دی پھر وہ آہستگی سے زرباب کے قریب لیٹ گئی تھی، ایسے کہ اس کی نیند بھی نہ خراب ہو اور علمہ کو اس کے وجود سے اٹھتی مہک بھی آتی رہے۔

ڈاٹ کام

WWW.PAKSOCIETY.COM

روشن، چمکیلی صبحوں میں آہستہ آہستہ تھکن اور پڑمردگی سی شامل ہونے لگی تھی۔ علمہ کو رات گئے تک مختلف کام نٹانے پڑتے تھے۔ شرافت بیگم اس کی اس گھر میں آمد سے قبل کچھ کرتی تھیں یا کچھ بھی نہیں کرتی تھیں، علمہ اس سلسلے میں کوئی بھی اندازہ لگانے سے قاصر تھی۔ علمہ کی آمد کے بعد انہوں نے فرض کر لیا تھا کہ ان کے تمام فرائض ادا ہو چکے تھے! تو یہ صبح کالج جاتی تھی، دوپہر میں ڈسٹ کرسوتی تھی، شام کو محلے میں مختلف گھروں میں حاضری لگواتی تھی اور رات کو کمرے کا دروازہ بند کر کے پڑھتی تھی۔ علمہ نے کبھی بھی اسے کمرے کا دروازہ کھول کر پڑھتے ہوئے نہ دیکھا تھا۔ سو پانچ نفوس کے گھر میں وہ واحد ہستی تھی جسے الف سے بے تک گھر کے تمام کاموں سے نبرد آزما ہونا پڑتا تھا! وہ گھر کی صفائی ستھرائی کرتی، کھانا بناتی، برتن دھو کر بچن صاف کرتی، ایک ماسی ہفتے میں دو دن کپڑے دھونے کے لیے آتی تھی، علمہ کو ہر ہفتے کپڑوں کے ایک بڑے سے ڈھیر کو اسٹری بھی کرنا پڑتا تھا۔ اسے گھر کو صاف ستھرا رکھنے کا شوق تھا جو اب اسے بہت مہنگا پڑتا کیوں کہ اتنے ٹھنڈے دنوں کے بعد اضافی کاموں کے لیے اضافی اجرت کی ضرورت تھی جو کہ علمہ کے پاس نہ تھی۔

لیکن پھر بھی علمہ خوش تھی، تھکے ہارے دن کے بعد تازہ دم رات بھی آتی تھی..... ذرا باب جب گھر کا دروازہ کھول کر اندر داخل ہوتا تو علمہ کا ذہن قطعاً فراموش کر دیا کرتا تھا کہ دن بھر اس کا جسم کن کاموں میں مصروف رہا ہے..... اس کا ذہن، اس کی روح، اس کے جسم کو فراموش کر دیا کرتے تھے۔ ذرا باب کے آس پاس وہ کسی آزاد، بے فکری تلی کی مانند پھرا کرتی ذرا باب آفس سے آ کر کھلی منزل پر ہی رہتا تھا۔ وہیں کپڑے بدلتا، وہیں ٹی وی دیکھتا، ماں اور بہن بھائی سے باتیں کرتا پھر دس گیارہ بجے کے قریب وہ اوپر کا رخ کرتا تھا۔

جلدی جلدی کاموں کو نمٹاتی علمہ کی نظریں بے قراری سے اس کے قدموں سے لپٹا کرتی تھیں۔ پھر وہ بھی ہر ممکن کوشش کر کے گیارہ بجے تک اوپر چلی آتی تھی۔ وہ جانتی تھی ذرا باب نیند کا کچا ہے۔ اسے لیٹتے ہی نیند آ جاتی ہے۔ یہ اس کی مجبوری بھی تھی۔ سارا دن کا تھکا ہارا بندہ آرام وہ بستر پر لیٹ کر بھلا کتنی دیر نیند سے مصروف جنگ رہ سکتا تھا؟ وہ ہفتے کی رات تھی۔ دوسرے دن ذرا باب کی چھٹی تھی سو وہ بے فکری سے ماں کے قریب بیٹھا خوش گپیوں میں مصروف تھا۔ بہت دن کے بعد علمہ کا جی تیار ہونے اور جتنے سنور نے کو چاہا تھا۔ ابھی اس کی شادی کو عرصہ ہی کتنا ہوا تھا!

وہ اپنا ایک خوبصورت سا سوٹ پہن کر، ہلکا سا میک اپ کر کے نیچے آئی..... کمرے میں قدم رکھتے ہی اس نے شرافت بیگم کی خود پر پڑنے والی نظر میں ایک چھین سی محسوس کی تھی علمہ کے قدم لمحہ بھر کے لیے رک سے گئے۔ پھر اس کی نظر ذرا باب پر پڑی جو نظروں میں اشتیاق اور محبت کے رنگ بھرے اسے دیکھ رہا تھا۔ علمہ پہلی نظر کو بھول کر اس دوسری نظر کے سہارے آگے بڑھی اور ان کے قریب جا بیٹھی۔

”علمہ.....“ ذرا باب نے خوشگوار لہجے میں کہا، ”کل تو بیہ کو دیکھنے کچھ لوگ آ رہے ہیں..... امی کے پرانے جاننے والوں میں سے ہیں!“

”اچھا!“ علمہ خوش ہو گئی، ”یہ تو بہت اچھی خبر ہے!“

”امی چاہ رہی ہیں کہ کل کھانے پر خاصا اہتمام کیا جائے تاکہ وہ لوگ پہلی ملاقات کا اچھا تاثر لے کر جائیں۔ دراصل وہ لوگ کئی برسوں بعد ہم سے ملیں گے۔ ان کے ذہن میں ہمارا وہی پہلے والا خاکہ ہوگا..... جب ابوزندہ تھے..... اس وقت ہمارے حالات کافی اسٹراٹجک تھے.....“

ذرا باب اسے کچھ سمجھانا چاہ رہا تھا۔

”امی صرف ڈشز بتادیں..... میں سب پنا لوں گی!“ وہ رسائیت سے بولی
 ”ڈش گڈ!“ زرباب خوش ہو گیا۔

شرافت بیگم کے چہرے پر کوئی تاثر نہ تھا۔ وہ خاموشی سے لیٹی رہیں۔

”چلو..... باہر کا چکر لگا کر آتے ہیں.....“ زرباب کو اچانک اس کی بزبان خامشی بولتی ہوئی تیاری کا احساس ہوا تھا۔
 علمہ بھی تو ایسا ہی کچھ چاہتی تھی۔ اس کے دل کی کلی کھل اٹھی۔

”اب رہنے دو.....“ شرافت بیگم دفعۃً بیزاری سے بولیں، ”گیارہ ساڑھے گیارہ کا ناٹم ہے..... اس وقت جا کر پھر کب لوٹو گے..... میں
 یونہی بیکار بیٹھ جا رہی ہوں گی!“

علمہ کا چہرہ بچھ گیا۔ وہ جانتی تھی، ماں کے ایک بار کے انکار کے بعد دوبارہ اصرار کی اہمیت زرباب میں نہ تھی۔ ایسا ہی ہوا۔ وہ بھی فوراً ہی
 ارادہ بدل گیا۔

”ٹھیک ہے۔ پھر آپ آرام کریں امی..... ہم لوگ اوپر اپنے کمرے میں ہیں!“
 ”ہوں؟“ وہ سٹپٹن انداز میں بولیں۔

علمہ کا معصوم دل اسی خیال سے مہک اٹھا۔ کتنے دن بعد انہیں یوں وقت سے اپنے ہی کمرے میں جانا نصیب ہوا تھا! زرباب کی نظروں
 سے اس کا چہرہ لودے اٹھا۔

زرباب ماں کو شب بچھ کر کمرے سے نکل گیا۔ علمہ بھی اس کی تقلید میں چلی۔
 ”سنو!“

اس کے قدم ٹھہر گئے۔

”کل اہتمام صرف کھانے پر کرنا..... خود پر نہیں..... یاد رہے وہ لوگ تو بیہ کو دیکھنے آ رہے ہیں۔“
 علمہ کے قدم من من بھر کے ہو گئے۔ وہ بڑی مشکلوں سے اپنے کمرے تک پہنچی تھی۔

”کیا بات ہے.....“ زرباب نے اس کے گم صم سے انداز کو دیکھا۔

”جی؟“ اس نے زرباب کا چہرہ دیکھا پھر سر جھٹک کر خود کو نارمل کرنے کی کوشش کی۔
 ”کچھ بھی تو نہیں!“

”ہم پھر کسی دن چلیں گے.....“ وہ اسے منانے کے سے انداز میں بولا، ”پھر ڈنر بھی باہر کریں گے..... یوں بھی جتنی رقم میرے پاس تھی
 وہ کل کی دعوت کے لیے امی کو دے دی ہے..... یہ دیکھو بیٹوہ!“

زرباب نے اپنا خالی بیٹوہ اسے دکھایا۔ علمہ کے دل کو کچھ ہوا۔ اس کا بیٹوہ حقیقتاً بالکل خالی تھا۔

اس نے زرباب کے ہاتھوں کو اپنے ہاتھوں سے تھام لیا۔

”میں نے تو کچھ نہیں سوچا زرباب..... آپ کو یونہی غلط نہیں ہو رہی ہے..... میں تو بہت خوش ہوں کتنے دن بعد یوں بے فکری سے مل کر

بیٹھیں گے..... کل آپ کی چھٹی ہے..... دیر تک باتیں کریں گے۔“

”تم اکثر ایسے کہتی ہو۔“ وہ ہنس دیا، ”آخر تمہارے پاس مجھ سے کہنے کے لیے کتنی باتیں جمع ہیں؟“

”کبھی سن کر دیکھیں.....“ وہ شہارت سے مسکرا دی پھر قدرے سنجیدہ ہوئی، ”لیکن میرا دل تو یہ کہتا ہے کہ آپ بولیں اور میں سنوں!“

”ایسا ہو ہی نہیں سکتا!“

”کیوں؟“ علمہ نے حیرت سے اسے دیکھا۔

”تم پاس ہو اور تنہا ہو..... تو کس کم بخت کا دل باتیں کرنے کو چاہے گا!“

”نہیں بھی.....“ علمہ جھینپ گئی، ”کبھی روٹینس سے ہٹ کر بھی کچھ سوچا کریں؟“

”ہا..... بیوی!“ اس نے سانس بھری، ”ہم شاعر لوگ تو ہیں نہیں..... آرٹسٹ بھی نہیں ہیں..... ہم تو مزدور لوگ ہیں..... اور مزدور لوگ

جب فارغ ہوتے ہیں تو بیا تو کھانا کھاتے ہیں..... یا.....“

علمہ ہنستے ہوئے اس سے دور ہوئی۔ پھر وہ الماری تک گئی اور اسے کھول کر اپنا پرس نکالا۔ پرس میں سے کچھ رقم نکال کر وہ لائی اور زرباب

کے بیٹے میں رکھ دی۔

”یہ مالی مدد کس لیے؟“ وہ ہنس دیا۔

”بھلا ایسے خالی ہو کر یہ اچھا لگ رہا تھا؟“ اس نے بیٹہ ہلایا۔

”عجیب بیوی ہو..... بیویاں تو شوہروں کے بھرے بیٹے خالی کر کے دلی تسکین محسوس کرتی ہیں اور تم ہو کہ اپنا ہی پرس خالی کر رہی ہو.....“

”مجھے پرس بھرا رکھ کر کیا کرنا ہے..... آپ کے پاس ہمیشہ نہ کچھ رقم ہونا چاہیے!“

”ارے یار..... یہ اپنے پرس میں ہی رکھ لو..... مجھے چاہئیں ہوں گے تو میں تم سے مانگ لوں گا“ زرباب نے سوہ سوہ کے تین چار نوٹ

واپس اسے تھما نا چاہے۔

”نہیں..... یہ نہیں ہو سکتا.....“ علمہ پیچھے ہٹ گئی۔

”پلیز علمہ..... میں کہہ رہا ہوں نا.....“

”آپ کچھ اور کہیں..... میں سو بار سنوں گی!“ علمہ نے رقم واپس اس کے بیٹے میں رکھ دی زرباب نے بے بس ہو کر اسے کھینچا اور خود

سے لپٹا لیا۔

”کیوں ہوتی اچھی تم..... میرا جی کرتا ہے..... کہ.....“

علمہ نے سر اٹھا کر اس کا شدت جذبات سے سرخ پڑتا چہرہ دیکھا۔

”کیا؟“ دھیرے سے اس نے پوچھا: ”کیا جی چاہتا ہے آپ کا؟“

”کہ تمہیں سالم نکل جاؤں!“

”بٹھے بھی.....“ وہ برہمان کر پرے ہو گئی، ”اتنی غیرردمانی بات!“

زر باب ہنسنے لگا۔ بالآخر علمہ کو بھی ہنسی آ گئی۔

”اچھا..... تم بتاؤ.....“ زر باب نے اسے پھر سے قریب کہا، ”تمہارا دل کیا چاہتا ہے؟“ علمہ سوچ میں پڑ گئی۔

”پتا ہے زر باب..... میں سوچتی ہوں..... ایک بہت پر فضا سا مقام ہو..... جہاں بہت خوبصورت، مہکتی ہوائیں چلتی ہوں..... جہاں

آسمان پر مختلف رنگوں کے بادل اڑتے پھرتے ہوں۔ کالے، سرمئی، گلابی، نیلے..... اور وہاں ہم دونوں ہوں..... میں اور آپ..... ایک دوسرے

کے ہاتھ میں ہاتھ ڈال کر ہم دونوں دور تک جائیں.....“

”پھر؟“ زر باب مسکرا ہوا تھا۔ شاید اسے ہنسی آرہی تھی۔

”پھر..... پھر کیا؟“

”پھر دن بھی تو ڈھلے گا..... رات بھی تو ہوگی..... کہانی جاری کیوں نہیں رکھتیں؟“

”ہاں تو رات ہوگی تو ہم کسی اچھے سے ہوٹل میں رکھیں گے نا!“

زر باب کو زور سے ہنسی آئی۔ علمہ شرمندگی اور خفت سے اسے دیکھنے لگی۔

”اس میں بھلا ہنسنے کی کیا بات ہے؟“

زر باب نے جواب نہ دیا۔ وہ ہنستا ہی چلا جا رہا تھا۔ پھر بشکل اس نے ہنسی روکی۔

”پوری کہانی میں یہی ایک کام کا پوائنٹ ہے..... اچھا سا ہوٹل اور خوبصورت سی رات..... یہاں میں متفق ہوں.....“

”ہا!“ علمہ نے سانس بھری اور حسرت سے سر ہلایا۔

”اب کرونا باتیں۔“ زر باب نے جیسے اسے چھیڑا، ”یابں یہی ایک بات یاد تھی؟ ویسے اگر ڈھکے چھپے لفظوں میں تم مجھے اپنی سون کی بات

یاد دلا رہی ہو تو مائی ڈیزوائف، ایسے بٹوے کے ساتھ فی الوقت تو یہ کسی طور ممکن نہیں!“

”نہیں..... آپ غلط سمجھ رہے ہیں!“ وہ سنجیدہ ہو گئی، ”ہنسی سون کا تو مجھے کوئی خیال بھی نہیں..... میں تو بس خیالوں میں ایسی ایک جگہ

سوچتی ہوں جہاں ذہن ہر قسم کی ٹینشن سے آزاد ہو جہاں رات کو صبح سے شکایت ہو نہ صبح کو رات سے.....“

”یہاں تمہیں کس سے شکایت ہے۔“ زر باب نے سنجیدگی سے اسے دیکھا۔

”جی؟“ علمہ شپٹا گئی، ”نہیں..... بخدا کسی سے نہیں!“

”پھر تم ایسے کیوں کہہ رہی ہو؟ کوئی ٹینشن ہے تمہیں؟“

”نہیں..... زرباب..... آپ غلط سمجھ رہے ہیں.....“ وہ روہانسی سی ہوئی۔

”اچھا بابا..... اب بس کرو!“ اس نے جماعتی لی، ”ایک بجنے کو ہے..... خالی خولی باتوں میں ہی آدھی رات گزر گئی.....“

”خالی خولی باتیں.....“ علمہ کی جمالیاتی حس پر چوٹ سی پڑی۔

زرباب و اش روم کی جانب بڑھ گیا تھا!

☆

اگلی صبح نہ چاہتے ہوئے بھی اسے نیچے جانے میں ذرا سی دیر ہو گئی۔ نوبے وہ نیچے کچن میں پہنچی تو شرافت بیگم پر اٹھے بتا رہی تھیں۔ انہوں نے علمہ کے گلے بالوں پر سلگتی ہوئی نگاہ ڈالی

”لا آئیں امی..... میں بناتی ہوں!“ علمہ نے ان کے ہاتھ سے بیلن لے لیا

وہ اسے بیلن چھما کر پھرے ہوئے انداز میں باہر کی جانب بڑھیں۔

”شرم نہیں ہے.....“

علمہ کے کانوں میں ان کی بڑبڑاہٹ سلگتا کونکہ بن کر اتری..... اس کے دل پر داغ پڑ گیا..... آنکھوں کے کٹورے بھر گئے..... بھلا اس کا

قصور کیا تھا!

عارف جھلایا ہوا اندر داخل ہوا۔

”بھابی جلدی کریں..... مجھے کپاسن اسٹڈی کے لیے جانا ہے..... پورا سنڈے ضائع ہو جائے گا!“

علمہ سے اسے جواب نہ دیا گیا۔ اس کے گلے میں پھندے پڑ رہے تھے۔ گزری ذات کی ساری سرخوشی، ساری تازگی بھک سے اڑ گئی

تھی۔ اس کے ذہن سے شرافت بیگم کا جملہ دہکتے ہوئے لوہے کے ٹکڑے کی مانند چپکا ہوا تھا۔

پراٹھے بنا ہنا کروہ اندر ناشتہ کرتے افراد کو دیتی گئی..... پھر اس نے چائے بنا کر کیتلی میں ڈالنی چاہی تو نجانے کیا ہوا..... ساس بین الٹ

کر اس کے ہاتھ پر پوری چائے گرا گیا۔ چند گھٹی گھٹی چیخیں اس کے لبوں سے نکلی تھیں۔ زرباب دوڑتا ہوا آیا۔

”کیا ہوا علمہ..... کیا ہوا.....“

پھر علمہ کا تکلیف سے بگڑتا چہرہ اور لالہ سرخ پڑتا ہوا دیکھ کر وہ سمجھ گیا کہ کیا ہوا تھا پورے فرش پر چائے بہ رہی تھی۔

علمہ کا دوسرا ہاتھ تمام کر وہ اسے تیزی سے فریج تک لے گیا۔ برنال نکال کر اس کے ہاتھ پر لگائی۔ شرافت بیگم اور ثوبیہ بھی قدرے فکر مند

سے انداز بنائے کھڑی تھیں دونوں نے اس کی تسلی کے لیے ایک لفظ بھی نہ کہا تھا۔

عارف کونا شتے کے بعد چائے نہ پلنے کا افسوس تھا۔

”خیر کوئی بات نہیں۔“ وہ کتابیں اٹھا کر بولا، ”میں دوست کے ہاں بنوا لوں گا!“ زرباب علمہ کے پاس بیٹھ گیا۔
 ”تکلیف تو نہیں ہو رہی؟“ وہ فکر مند سے انداز میں پوچھنے لگا۔

”نہیں..... اب ٹھیک ہے.....“ وہ آہستگی سے بولی

”کھلے بالوں کے ساتھ کچن میں گھسوگی تو ایسا ہی ہوگا!“ شرافت بیگم نے خاصے تدریس سے کہا، ”یا بالوں سے الجھوگی یا برتنوں سے.....“
 علمہ خاموش بیٹھی آنسو پینے کی کوشش کرتی رہی۔ اس کی ماں عرصہ ہوا وفات پا گئی تھی اور بن ماں کی بیٹیوں کو آنسو پینے میں زیادہ مشکل درپیش نہیں ہوتی۔

”ناشتہ کرو گی؟“ زرباب کو نجانے کیوں پوچھنے کی ضرورت پیش آئی۔

”نہیں..... ابھی دل نہیں چاہ رہا.....“ وہ پھر آہستگی سے بولی۔ حالانکہ جس وقت وہ بیٹھیاں اتر کر کچن میں داخل ہوئی تھی اسے بھوک کا شدید احساس ہوا تھا۔

”چائے پی لو!“

”چائے.....“ اس نے میرانی سے زرباب کو دیکھا۔

”ٹوبیہ بنا لے گی!“

ٹوبیہ کے چہرے پر گزرتا رنگ علمہ نے اپنی آنکھوں سے دیکھا۔

”جاؤ ٹوبیہ.....“ شرافت بیگم مزید تدریس سے گویا ہوئیں، ”چائے بنا لو..... کھانے کی تیاری سے پہلے علمہ کو بھی کچھ ریسٹ مل جائے گا!“

علمہ کو آنسو پی بی کر چائے کی بھی کچھ ایسی طلب نہ رہی تھی پھر بھی محض زرباب کے خیال سے اس نے خالی معدے کو چائے سے بھر لیا۔

زرباب کچھ دیر اس کے پاس بیٹھا پھر شرافت بیگم سے ضروری اشیاء کی لسٹ لے کر بازار چلا گیا۔ علمہ جانتی تھی کہ مجروح ہاتھ کو لے کر

بیٹھے رہنے سے اسے کچھ حاصل نہ ہوتا تھا وہ جلن اور سوزش کو نظر انداز کرتی اپنے کام میں لگ گئی۔ شرافت بیگم نے جوڈسٹرا سے گنوائی تھیں ان پر وہ کھلی

آنکھوں سے کچھ دیر ان کا چہرہ دیکھتی رہ گئی تھی پھر خاموشی سے کچن میں آ کر ان اشیاء کی ابتدائی تیاری میں مصروف ہو گئی۔

ٹوبیہ نے کم از کم اتنا احسان ضرور کیا کہ گھر کی صفائی ستھرائی میں لگ گئی تھی ورنہ شاید علمہ کو یہ بھی کرنا پڑتا۔ زرباب بازار سے لوٹا تو ایسے

لد اچھنڈا تھا گویا مہینہ بھر کا سامان لایا ہو۔ گوشت، مرغی، مچھلی، جھینگے، بزیوں، بیٹھے کے لیے دودھ کے پیکٹ، مٹھائی کے ڈبے..... ایسا معلوم ہوتا تھا

گویا کسی بڑی دعوت کا انتظام تھا۔ نجانے ٹوبیہ کی بات طے ہونے اور پھر مٹھائی اور شادی پر شرافت بیگم نے کیا کرنا تھا؟

علمہ کھانا بنانے میں ماہر تھی..... اسے کام بھی نہایت تیزی سے منانے آتے تھے..... پھر بھی شام تک کچن میں مصروف عمل رہ کر وہ تنگ

سے چور ہو گئی۔ اس نے کوئی پندرہ سولہ مختلف آٹمز تیار کیے تھے جن میں مختلف قسم کے سلاوا، بیٹھے بھی شامل تھے۔

ٹوبیہ گھر کی صفائی سے فارغ ہو کر اب فریش اور اسمارٹ نظر آنے کے جتن کرنے میں مصروف تھی وہ بار بار کچن میں آتی اور کبھی لمبوں،

کبھی کبھی برف کے ٹکڑے لے جاتی۔ بالوں کو بھی اس نے ایک بڑے سے تولیہ میں لپیٹا ہوا تھا۔

علمہ کو جب ہر چیز گول گول گھومتی ہوئی نظر آنے لگی تو وہ دیوار کا سہارا لیتی ہوئی کچن سے نکلی۔ شرافت بیگم لاؤنج میں بیٹھی تریوز کھا رہی تھیں۔ انہوں نے ایک لالعلق سی نگاہ علمہ پر ڈالی اور خالی چھلکے سینے لگیں۔ علمہ کو یاد آیا۔ وہ صبح سے بالکل بھوکی تھی۔ کام میں مصروف ہو کر اسے یہ بھی یاد نہ رہا تھا کہ اس نے نہ ناشتہ کیا ہے اور نہ ہی دوپہر کا کھانا کھایا ہے۔ وہ خالی صوفہ دیکھ کر بیٹھنے ہی لگی تھی کہ زرباب بیٹھیاں اترتا چلا آیا۔

”ارے بھئی..... آج رات کی دعوت کا مطلب دوپہر کا فاقہ ہے کیا؟“

”بھوک لگی ہے۔“ علمہ نے نرمی سے پوچھا۔

”ظاہر ہے..... تاہم دیکھو ذرا..... ناشتہ کیے ہوئے چار پانچ گھنٹے گزر گئے ہیں!“

علمہ اٹھ کر پھر سے کچن میں چلی گئی۔ فریج میں سے رات کا سالن نکال کر گرم کیا۔ روٹیاں بنا کیں پھر ٹرے اٹھا کر باہر لائی رہی تھی کہ اسے زور سے چکڑا آیا۔ وہ دیوار کا سہارا لے کر کھڑی ہو گئی۔ ٹرے اس کے ہاتھوں سے چھوٹنے لگی۔ تبھی زرباب نے آگے بڑھ کر اسے تھام لیا۔

”علمہ..... کیا ہوا ہے؟“

علمہ سے جواب نہ دیا گیا۔ آنسو اس کے گالوں پر روانی سے رستہ بنانے لگے۔

”آج کل کی بنا پتی لڑکیاں.....“ شرافت بیگم نے نخوت سے اسے دیکھ کر سر جھٹک کر کہا، ”چند گھنٹے باورچی خانے میں کیا گزار لیے..... گلیں ادھر ادھر کرنے..... ہونہہ!“

زرباب کا چہرہ اتر گیا۔ وہ علمہ کو ساتھ لگائے، ایک ہاتھ سے ٹرے سنبھالے مشکل سے صوفے تک آیا۔

”بیٹھ جاؤ!“ اس نے علمہ کو سہارا دے کر بٹھایا، ”کھانا کھالیا؟“

علمہ نے نفی میں سر ہلایا۔ آنسوؤں کی فراوانی کی وجہ سے اسے کچھ بھی نہ دکھائی دیتا تھا۔

”کچھ تھا جو نہیں..... کھا میں کیا؟“ شرافت بیگم طنز سے نہیں، ”بزن اوئدھے پڑے ہیں سارے!“ زرباب نے پیٹ میں سالن نکالا۔

نوالہ بنا کر اس کے منہ میں ڈالا۔ شرافت بیگم شاید یہ منظر دیکھنے کی تاب نہ رکھتی تھیں۔ وہ اٹھ کر اندر چلی گئیں۔ زرباب کی نظر کے سامنے علمہ کا چہرہ تھا جو خطرناک حد تک زرد ہو رہا تھا، اسے شادی کے اولین روز والی علمہ یاد آئی جس کا گلاب چہرہ بیچ کے گلابوں کو مات دے رہا تھا!

”کیا ہوا ہے علمہ؟“ اس نے محبت سے پوچھا۔

”پتا نہیں..... طبیعت خراب ہو رہی ہے.....“ اس نے چہرہ دوپٹے سے صاف کیا۔

”کچھ آرام کر لو..... تمہارا ہاتھ بھی تو جل گیا ہے نا.....“

اسے اب خیال آیا تھا جب وہ سارا کام سمیٹ چکی تھی۔

”جی!“ وہ آہستگی سے بولی

پھر زرباب کے ساتھ تھوڑا سا کھانا کھا کر وہ اٹھ کھڑی ہوئی۔ طبیعت کھانے سے بھی راضی نہ تھی۔ وہ اپنے کمرے میں چلی آئی۔ پہلے نہانے کا ارادہ کیا پھر یونہی بستر پر لیٹ گئی۔

اس کی آنکھ کھلی تو شام کے سات بج رہے تھے۔ علمہ حیرت سے گھڑی کی سمت دیکھتی رہی۔ وہ کچھ گھنٹے سے سو رہی تھی..... کسی نے اسے نہ جگا یا تھا۔ سامنے ہی میز پر اس کے کپڑے رکھے تھے جو اس نے رات ہی نکال کر پریس کر لیے تھے۔ وہ بمشکل اٹھی۔ جی چاہتا تھا اب بھی یونہی سستی اور بیزاری سے لیٹی رہے، لیکن ایسا ممکن نہ تھا سو وہ بہت بے دلی سے اٹھ کر واش روم میں گھس گئی۔

نہا کر، بہت عام سا ہلکے رنگ کا سوٹ پہن کر بنا کسی میک اپ اور زیور کے جب وہ نیچے آئی تو ٹوہپہ دسترخوان چن چکی تھی۔ مہمان کھانے کے لیے بیٹھ رہے تھے۔

علمہ پر نظر پڑی تو مہمان خواتین ٹھہر گئیں۔ شرافت بیگم لمحہ بھر کو خشکیں پھر محبت سے چور لہجے میں گویا ہوئیں۔

”یہ میری بہن ہے علمہ.....“

”ماشاء اللہ..... پیاری ہے.....“

علمہ آگے بڑھ کر اخلاق سے ملی۔ سبھی نے اس محبت سے دیکھا تھا۔

”ہم کب کے آئے بیٹھے ہیں.....“ ایک عمر رسیدہ ہی خاتون نے محبت بھرا شکوہ کیا تھا

”آپ اب آئی ہو؟“

”بس بہن..... آج کل کی لڑکیاں کہاں ان باتوں کا دھیان کرتی ہیں.....“ شرافت بیگم زور سے ہنس کر بولیں۔

”آؤ..... ہمارے ساتھ کھانا کھاؤ.....“ وہ اس کا ہاتھ تقام کر دسترخوان پر لے گئیں، دیکھو تمھاری تندہ نے کتنا اہتمام کر لیا ہے.....“

علمہ بیٹھتے بیٹھتے خشکی..... پھر شرافت بیگم کی ٹھنڈی، سرد نگاہ نے اسے سب سمجھا دیا۔

”میں حیران ہوں..... ایک ایسی بچی..... جس چار گھنٹوں میں کیسے اتنا سب بنا سکتی ہے؟“

دوسری خاتون بولی تھیں۔ علمہ نے دیکھا۔ دسترخوان پر یہاں سے وہاں تک اس کی محنت جگمگا رہی تھی۔ جھینکا بریانی، نر کسی کوفتے، چکن

کڑا ہی، شای کباب، ریشم کباب، مکس سبزی، پالک گوشت، دو طرح کے سلاو، رائیچہ، چٹنیاں..... پھر بیٹھے میں فروٹ ٹرانسکل اور رس ملائی وہ کل چھ

مہمان تھے۔ چار خواتین اور دو مرد۔ لڑکے کی داوی اور ماں اور دو بہنیں تھیں۔ ساتھ دو چھوٹے بھائی تھے۔ انہوں نے کھانے کو اتنا سراہا اور اتنے شوق

سے کھایا کہ علمہ کا دل باغ باغ ہونے لگا۔ اس کے چہرے پر رونق آ گئی۔ ہر چند کہ شرافت بیگم بار بار یہ ذکر کر رہی تھیں کہ تو بیہ صبح سے کچن میں گھسی تو

شام کو برا آمد ہوئی اور یہ کہ علمہ تو صبح ہاتھ جلنے پر اپنے کمرے میں چلی گئی تھی۔ سارا دن اس نے آرام ہی کیا ہے۔

زرباب نے ایک باز بھی ماں کے چہرے کی جانب نہ دیکھا تھا۔ وہ مہمان مردوں کے ساتھ بیٹھا چپ چاپ کھانا کھانے میں مصروف تھا۔

اچانک ہی علمہ کو یاد آیا۔

”اوہ.....“ اس کے منہ سے نکلا، ”مچھلی تو رہ گئی!“

”مچھلی؟“ ثوبیہ اور شرافت بیگم ایک دوسرے کے چہرے دیکھنے لگیں۔

”وہ کہاں رکھی تھی؟“ ثوبیہ کے منہ سے بے ساختہ ہی نکلا پھر جیسے اس پر گھڑوں پانی پھر گیا۔

علمہ اٹھ کر گئی اور اوون سے تلی ہوئی مچھلی نکال لائی جو اس نے گرم رہنے کے خیال سے اوون میں رکھ دی تھی۔ مہمان خواتین نے ایک

دوسرے کی جانب دیکھا اور مسکرا دیں۔

علمہ کو اپنا چہرہ شرافت بیگم کی تیز، سلگتی نظر سے جلتا ہوا محسوس ہونے لگا۔ اس سے پھر کھانا نہ کھایا گیا۔ وہ معذرت کر کے اٹھ گئی۔

”اب چائے تو بنا لو.....“ شرافت بیگم نے لہجے کو حتی الامکان ٹھنڈا رکھنے کی کوشش کی تھی لیکن انہیں اس میں خاطر خواہ کامیابی نہ ہوئی تھی۔

”صبح سے ثوبیہ کام کر کر کے تھک گئی ہے!“

”جی!“ علمہ نے آہستگی سے کہا۔

”بی بی..... یہ جھینکا بریانی کیسے بنائی ہے۔“ ثوبیہ کی دادی سانس بہت محبت سے پوچھنے لگیں ثوبیہ کے چہرے کا رنگ عا سب ہونے لگا۔

”چلو رہنے دو علمہ.....“ ذلتہ شرافت بیگم یوں تیز آواز میں بولیں کہ سب کی توجہ ان کی جانب مبذول ہو گئی، ”چائے بھی ثوبیہ ہی بنالے

گی..... تمہارا تو پہلے ہی ہاتھ جلا ہوا ہے..... تم ابھی چولہے کے پاس نہ ہی جاؤ تو اچھا ہے.....“

ثوبیہ لپک کر اٹھی اور کچن میں جا گئی۔ علمہ کھانے کے برتن سمیٹنے لگی۔ مہمان خواتین واہ واہ کرتی شرافت بیگم کے کمرے میں جا بیٹھیں۔

ان کے چہروں پر چمک اور خوشی تھی۔

☆

WWW.PAKSOCIETY.COM

ٹوبیہ کے لیے وہ لوگ ہاں کہہ گئے تھے۔ گھر بھر میں خوشی کی لہر دوڑ گئی۔ یہ ایک بہت اچھا رشتہ تھا۔ لڑکا دینی میں ملازمت کرتا تھا اور ٹوبیہ نے شادی کے بعد اس کے پاس دینی جانا تھا لڑکے کی تنخواہ ابھی سے قابل قدر تھی اور آگے بڑھنے کے مواقع بھی بے شمار، وہ لوگ فرقان کی تصویر بھی دے گئی تھیں۔ وہ ایک قبول صورت نوجوان تھا۔

ٹوبیہ تنگی بنی ادھر سے ادھر پھر رہی تھی۔ وہ بار بار جا کر آئینہ دیکھتی۔ کبھی اپنی قمیض کی فنٹک پر غور کرنے لگتی کبھی دن بھر کی محنت کے بعد چمکتے چہرے کا جائزہ لیتی جو اب خوشی سے مزید چمکنے لگا تھا، شرافت بیگم بھی خوش تھیں۔ علمہ کے باقی ماندہ قصور معاف کر کے وہ اس سے کافی رسائی سے گفتگو کر رہی تھیں۔

”اب ہمیں بھی ان کے گھر جانا ہوگا!“ انہوں نے زرباب سے کہا تھا

”جی ای... کیوں نہیں!“

”خالی ہاتھ نہیں جائیں گے۔ پانچ کلو منٹائی اور لڑکے کی ماں کے لیے ایک قیمتی سوٹ لے کر جائیں گے۔ ایسی ہی باتوں سے عزت بڑھتی ہے۔“

زرباب خاموش ہو گیا۔ آج کی دعوت نے جیسے اس کی کمر توڑ دی تھی۔ مہینے کے آخری دنوں کے لیے کچھ بھی نہ بچا تھا۔ ”رقم کی فکر مت کرو۔“ شرافت بیگم بولیں، ”میں زبیدہ (پڑوس) سے ادھار لے لوں گی۔ وہ بہت جوڑ جوڑ کر رکھتی ہے پیسے..... تنخواہ ملنے پر لوٹا دینا!“

”ٹھیک ہے.....“ زرباب بولا اور جماعی لینے لگا۔ ”چلو علمہ..... مجھے اب نیند آرہی ہے۔“

”جادو سوجاؤ.....“ علمہ کے بجائے شرافت بیگم بولیں، ”علمہ برتن صبح دھولینا..... تم بھی تھک گئی ہوگی۔“

علمہ چپ چاپ اٹھ کر زرباب کے پیچھے چل دی!

☆

”آج تم نے کمال ہی کر دیا میری جان!“ وہ اسے دونوں شانوں سے تھام کر مسرور سا ہو کر بولا، ”آج جو کچھ بھی ہوا، تمہاری وجہ سے ہوا..... ٹوبیہ کا رشتہ اتنی اچھی جگہ، اتنی آسانی سے ہو جائے گا، میں سوچ بھی نہیں سکتا تھا..... جانتی ہو علمہ..... یہ لوگ ہمارے پرانے شناسا ہیں ان کی فیملی ایسی ہے کہ مزید کسی معلومات کی ضرورت ہی نہیں..... بندہ آنکھ بند کر کے ہاں کہہ دے.....“

وہ سرشار سا کہے جا رہا تھا۔ علمہ چہرے پر ہلکی سی مسکراہٹ لیے اسے دیکھتی رہی۔ یہ سب کچھ سننے کی وہ متنی تو نہ تھی لیکن اتنا ضرور تھا کہ زرباب کے یوں کہہ دینے سے اسے بہت سکون سا محسوس ہوا۔ آخر کسی نے تو اس کی محنت کا اعتراف کیا تھا؟

زرباب نے اس کا ہاتھ تھاما۔ اس کی گوری جلد پر پڑنے والا داغ سیاہی اختیار کر رہا تھا زرباب نے اپنے ہونٹ اس پر رکھ دیے۔

”مجھے ایسا لگا علمہ..... جیسے وہ چائے میرے سینے پر گرمی ہو.....“

علمہ کی ساری ساری جھکن ساری جلن اس کے لفتوں کے ٹھنڈے میٹھے چشمے میں بہ گئی۔

”آئندہ کبھی ایسا نہ ہو.....“

”میں نے جان بوجھ کر تو ایسا نہیں کیا زرباب!“ وہ مسکرائی۔

”پھر بھی..... پھر بھی علمہ..... وعدہ کرو..... آئندہ ایسا کچھ نہ ہو..... میں تمہارے اس حسین جسم پر ایسا کوئی بدناماؤں دیکھنا نہیں چاہتا.....“

علمہ اس کے بچھنے پر صرف مسکرا ہی سکتی تھی۔

”اور تمہارا چہرہ اتنا مر جھا کیوں گیا ہے زندگی؟“ اس نے علمہ کا چہرہ اپنے دونوں ہاتھوں میں تھام لیا، ”ابھی ہماری شادی کو عرصہ

ہی کتنا ہوا ہے.....“

علمہ اس بات پر بھی مسکرا دی۔ حالانکہ اس کے جواب میں پوری داستان کہی جا سکتی تھی۔

”میں چاہتا ہوں تم ہمیشہ ہمیشہ ایسی ہی خوبصورت رہو..... اتنی ہی دلکش..... اتنی ہی معصوم.....“ زرباب کے لہجے میں شدت ہی آتی گئی۔

علمہ نے اپنے گالوں سے لگے اس کے دونوں ہاتھ تھام لیے۔

”زرباب..... میری ساری دلکشی آپ کی محبت سے ہے..... کبھی اس لڑکوں کو ہم نہ ہونے دیجئے گا..... یہ بوجھنا بھڑکے گی اس کی روشنی میں میں

آپ کو اتنی ہی زیادہ خوبصورت دکھائی دوں گی.....“

”یقین نہیں آتا..... کہ میرا خدا مجھ پر اتنا مہربان ہے.....“ زرباب اس پر جھک گیا۔

علمہ کے چاروں اور دھنک بکھر گئی۔ وہ چھوٹا، گرم کرہ دور دور تک پھیلی ہوئی جست نظر آنے لگا۔ محبت کی تاثیر اس کی دنیا بدل دیتی تھی.....

علمہ کو بدل دیتی تھی..... اس کی روح اس کے جسم سے نکل کر مستانہ دار، اجلی، نکھری فضاؤں کی سیر کرتی تھی۔ وقت کی قید سے آزاد..... زمان و مکان

کی قید سے آزاد.....

☆

صبح زرباب کا موڈ بہت خوشگوار تھا، آفس جانے کے لیے وہ آئینے کے سامنے کھڑا ہو کر تیار ہو رہا تھا۔ سینی پر کوئی دھن بجاتے ہوئے وہ

بہت شاداں و فرحاں تھا۔

علمہ اس کے لئے ناشتہ بنا کر لائی تو اس نے علمہ کے گال پر چٹکی بھری۔

”یوں میرے آگے پیچھے پھر وہی تو میری ساری عادتیں خراب ہو جائیں گی..... بھلا کیا ضرورت تھی ناشتہ اوپر لانے کی.....“

”کتی دیر سے نیچے آپ کا انتظار کر رہی ہوں..... میں نے سوچا چائے ٹھنڈی نہ ہو جائے!“ وہ بڑے پر سے کر دیشے کا کور ہٹاتے ہوئے بولی۔

”چلیں اب جلدی سے آجائیں.....“

زرباب اس کی جانب متوجہ نہ تھا۔ علمہ نے دیکھا۔ وہ اپنا ہٹو ٹول رہا تھا۔

”کیا ہوا؟“

”کچھ نہیں!“ اس نے گہری سانس بھری۔ ”میں تمہیں کہہ رہا تھا نا..... وہ پیسے بٹوے میں نہ رکھو..... کل کی اشیاء میں وہ پیسے بھی لگ

گئے..... یہ پھر خالی ہے!“

”اچھا!“ علمہ پریشان سی ہو گئی، ”اب تو میرے پاس بھی.....“

اچانک اسے یاد آیا تھا۔ اس کی کچھ رقم اما بنا سیمہا کے پاس رکھی ہوئی تھی۔

اس نے اٹھ کر پرس میں سے باقی ماندہ رقم نکالی اور زرباب کے بٹوے میں ڈال دی

”میں کہہ رہا ہوں تم میری عادتیں خراب کر رہی ہو..... پھر گلہ مت کرنا!“

”ایک بات بتاؤں زرباب.....“

”ہوں؟“

”مجھے گلہ کرنا آتا ہی نہیں ہے.....“

”اور تمہاری ہر ادا پہ مجھے پیار آتا ہے..... بتاؤ کیا کروں؟“

”آفس جائیں..... وہ کھلکھلا کر ہنس دی، ”اور پہلے ناشتہ کریں.....“

”ہا.....“ اس نے سانس بھری، ”مجھوری ہے جانو..... خالی بٹوہ اور خالی پیٹ..... زیادہ دیر خاموش نہیں رہ سکتے.....“

وہ ناشتہ کرنے لگا۔ علمہ اس کے قریب بیٹھ گئی۔

”تنخواہ ملنے میں تو..... ابھی کافی دن باقی ہیں نا.....“

”ہاں!“ وہ آہستہ سے بولا

”یہ رقم تو ساتھ نہیں دے پائے گی!“

”میں امی سے ادھار لے لوں گا!“ وہ بولا

”امی سے؟“ علمہ کو حیرت ہوئی۔

زرباب ہنس دیا تھا۔

”ہاں..... کچھ ایسا ہی ہے..... تنخواہ ملتی ہے تو امی کا ادھار چکا دیتا ہوں..... تنخواہ ختم ہوتی ہے تو پھر سے لینے لگتا ہوں.....“

”میرے کچھ پیسے سیمہا کے پاس پڑے ہیں، میں لے آتی ہوں!“

”وہ بھی ختم ہو جائیں گے یار.....“ وہ بے دلی سے ہاتھ پونچھنے لگا

”اللہ اور دے دے گا!“

”ٹھیک ہے، تمھاری مرضی!“

”آپ تو لیٹ آئیں گے..... میں رکشہ کر کے چلی جاؤں؟“ وہ اجازت لینے لگی۔

”رکشہ؟ کیا ضرورت ہے..... عارف پانچ بجے تک آجاتا ہے..... اس کے ساتھ چلی جانا؟“

”اچھا..... یہ ٹھیک ہے۔“ وہ مطمئن سی ہو گئی۔

زر باب میزھیوں کی جانب بڑھا تو وہ بھی پیچھے پیچھے چل دی۔ زر باب ماں کو خدا حافظ کہنے لگا تھا۔ پھر اسے یاد آ گیا۔

”امی..... علمہ آج اپنے میکے جائے گی..... آپ عارف سے کہیے گا اسے چھوڑ آئے، میں واپسی پر لے لوں گا!“

شرافت بیگم کے چہرے پر ناگواری سی نمودار ہوئی۔

”عارف کچھ دیر آرام کر کے پڑھنے چلا جاتا ہے۔“

”جب جائے تو علمہ کو بھی لیتا جائے.....“

”روٹ مختلف ہو جائے گا۔“ وہ بولیں پھر دفعہ ہی لہجہ تبدیل کر کے کہنے لگیں، ”خیر..... ایسا بڑا مسئلہ نہیں ہے..... میں اسے کہہ دوں گی.....“

زر باب نے سر کر اسے تسلی دینے والے انداز میں دیکھا اور خدا حافظ کہتا ہوا باہر نکل گیا!

☆

علمہ نے شام بہت مشکلوں سے کی تھی! مچانے کیوں اس کی طبیعت بہت مختلف سی ہو رہی تھی! گھر کے سارے کام منہ کھولے اس کی

مہربانی کے منتظر تھے..... وہ خود شام کی منتظر تھی سو ایک کے بعد ایک کام ہمت اور ارادے سے کرتی گئی۔

بالآخر پانچ بجے علمہ تیار ہو کر صحن کے کئی چکر گنا چکی تھی۔ عارف کی بائیک اندر داخل ہوتے دیکھ کر وہ کھل اٹھی۔

عارف کپڑے تبدیل کر کے آیا تو وہ میز پر کھانا رکھ چکی تھی۔

”عارف بیٹا.....“ شرافت بیگم اپنے کمرے سے نکل کر آئیں، ”کھانا کھا لو تو علمہ کو اس کے میکے چھوڑ آؤ۔ زر باب کہہ گیا ہے..... واپسی

پر وہ لیتا آئے گا!“

”بیجیے..... اچھی رہی!“ وہ آدھی روٹی ہاٹ ہاٹ پاٹ میں تقریباً پھینک کر بولا تھا، ”اب یہ بھی کرنا ہوگا..... سبحان اللہ!“

علمہ جو اس کے لیے چائے بنا رہی تھی، خفت سے اپنی جگہ کھڑی کی کھڑی رہ گئی۔ اگر اسے عارف کے اس طرح کے رد عمل کا اندازہ ہوتا تو

وہ رکشہ کر کے چلی بھی گئی ہوتی۔

”چلو آج تو وہ کہہ گیا ہے..... آئندہ احتیاط کریں گے.....“ شرافت بیگم نے گویا اسے ٹھنڈا کیا۔

”کوئی بات نہیں عارف..... میں رکشے میں چلی جاؤں گی..... تم آرام کر لو.....“ علمہ نے چائے کا کپ اس کے سامنے رکھتے ہوئے

دھیرج سے کہا۔

عارف نے اس کی بات کا جواب نہ دیا جو وہ کوئی نتیجہ اخذ کر پاتی۔ بہت بے چین سی وہ ادھر ادھر پھرتی رہی۔
 ”چلیں.....“ چائے اطمینان سے پی کر وہ آستین سے ہی منہ پونچھتا ہوا صحن میں چلا آیا۔
 علمہ جو پریشان سی کھڑی تھی اس نوازش پر شکر مند ہو کر فائٹ چادر اوڑھنے لگی۔

☆

سیرا اور اما سے دیکھ کر کھل اٹھیں۔

”بن موسم برسات.....“ وہ کھلکھلائیں۔

”رحمت ہے یا رحمت۔“ وہ بھی ہنس دی۔

”خود اندازہ کر لیں.....“ ان کے چہرے اس کی آمد کی خوشی سے چمکنے لگے تھے۔

”ابو جی کہاں ہیں.....“ علمہ نے بے چین سی ہو کر پوچھا۔

”وہ..... اپنے کمرے میں ہیں.....“ ان کے چہرے تند سے اترے گئے، ”آرام کر رہے ہیں.....“ ”خیر تو ہے؟“ وہ فکر مند ہوئی۔

”جھل کر مل لیں..... پوچھ لیں طبیعت..... لگتا ہے وہ آپ کے جانے سے بہت اُداس ہو گئے ہیں!“

علمہ تیزی سے ان کے کمرے کی جانب بڑھی تھی۔

علمہ کمرے میں داخل ہوئی تو داتا صاحب نے آنکھیں کھولی تھیں۔

”علمہ آئی ہے؟“ وہ کمزور سے لہجے میں بولے۔

”جی ابو جی..... میں آئی ہوں..... آپ کی علمہ!“ وہ ان کے سینے سے لگ گئی۔

”بہت بے مروت ہوتی ہیں یہ بیٹیاں!“ وہ آہستہ آہستہ اس کا سر تھکنے لگے، ”نئی بھیتیں پاتے ہی پرانی بھیتیں فراموش کر دیتی ہیں!“

علمہ کے لب کاٹنے..... چند قطرے آنکھوں کے گوشوں میں جاگے پھر وہیں سو گئے۔

”ٹھیک کہتے ہیں اباجی آپ.....“ وہ آہستگی سے بولی، ”یہ بے مروتی تو..... قسمت ہی رکھ دیتی ہے ہمارے خیر میں..... ہمارا اس پر

اختیار نہیں.....“

”ارے بگلی.....“ وہ ہنسنے لگے..... ”میں تو یونہی چھیڑ رہا تھا تجھے اچھا یہ بتاؤ زرباب میاں کیوں نہیں آئے۔ پچھلی مرتبہ ہم انہیں ڈھنگ

سے کچھ کھلا بھی نہ سکے..... کہیں برا تو نہیں مان گئے؟“

”ارے نہیں ابو جی..... وہ ایسی باتوں پر غور بھی نہیں کرتے..... جو ملتا ہے صبر شکر سے کھا لیتے ہیں اور پھر کیا کی تھی آپ لوگوں نے.....

اس سے بڑھ کر کوئی کسی کے لیے کیا کر سکتا ہے..... ہم آپ کے اپنے ہیں ابو جی..... مہمان نہیں.....“

”پھر بھی بیٹا..... دامادوں کے آگے تو دل نکال کر رکھ دینے کو جی کرتا ہے..... بیٹی کا معاملہ ہوتا ہے نا!“

علمہ کی آنکھیں پھر بھینکنے لگیں۔ وہ سر جھٹک کر ادھر ادھر دیکھنے لگی۔ پھر اس کی نظر کین کی کرسی پر تنگ گئی۔ نجانے کیوں..... وہ کچھ دیر اسے دیکھتی رہی۔

”کب آئیں گے زرباب میاں؟“ وقار صاحب کو بے چینی سی لاحق تھی۔

”سات آٹھ بجے تک آ جائیں گے!“ وہ کرسی سے نگاہ ہٹائے بغیر آہستگی سے بولی

”سیما..... ارما..... بیٹا جلدی کرو..... مغرب تو ہونے والی ہے..... زرباب میاں کے لیے آج اچھے سے کھانے کا بندوبست کرو..... وہ

کہیں گے، کیا ان کے گھر روز روز دال ہی پکتی ہے.....“

”کیا پکاؤں اباجی؟“ سیما نے چمک کر پوچھا

”اس سے کیا پوچھتی ہو..... وہ جوکل میں گوشت لایا تھا، وہی پکاؤ۔ ایسا پکانا جیسا میری علمہ پکایا کرتی تھی.....“ ان کے لہجے میں علمہ کی

یادیں بسی ہوئی تھیں۔

”کوشش کرتی ہوں.....“ وہ ہنسی اور کمرے سے باہر چلی۔

”جاؤ ارما..... بہن کا ہاتھ بناؤ.....“ وقار صاحب نے چھوٹی والی کو پیار سے سمجھایا۔

”میں اپنا کپڑا پاس نہ بیٹھوں؟“ وہ قدرے تنگی

”روٹیاں پکالو..... پھر فراغت سے بیٹھنا!“

علمہ کو محسوس ہوا تھا جیسے وقار صاحب ان دونوں کو جان بوجھ کر وہاں سے اٹھانا چاہ رہے تھے، ہوا اس نے بہن کی حمایت میں کچھ نہ کہا۔

ان دونوں کے جانے کے بعد وہ ان کا چہرہ دیکھنے لگی۔

”تمہاری خالہ کا فون آیا تھا۔ سکھر سے.....“ وہ بتانے لگی

”انہوں نے کہا کہ میں جا ہتی ہوں کہ سیما مجھے دے دیں۔“

”انہوں نے سیما کا ہاتھ مانگا ہے..... اپنے ساجد کے لیے!“

علمہ جانتی تھی۔ خالہ پروین کا ارادہ ایک عرصے سے یہی تھا۔ وہ سیما کو بہو بنانا چاہتی تھیں لیکن علمہ کی شادی تک انہیں خاموشی اختیار کرنا

پڑی۔ اب اس کی شادی ہوتے ہی انہوں نے اپنا مدعا بیان کر ڈالا تھا!

”کیا سوچنے لگیں تم..... ساجد..... سیما کے لیے..... ٹھیک ہی ہے نا!“ انہوں نے جیسے علمہ سے زیادہ خود کو یقین دلانے کی کوشش کی تھی۔

”میرا خیال ہے..... اس کا فیصلہ ہم سب پر ہی چھوڑ دیتے ہیں!“ وہ سر جھٹکا کر دھیمی آواز میں بولی۔ وقار صاحب کچھ دیر کے لئے خاموش

ہو کر اس کا چہرہ دیکھنے لگے

”علمہ.....“ انہوں نے دھیرے سے اسے پکارا

”جی ابوجی؟“ وہ چونکی

انہوں نے اس کے ہاتھ پر اپنا نحیف، نیم جان ہاتھ رکھا

”تم خوش ہونا بیٹی؟“

علمہ بے اختیار مسکرا دی۔

”جی ابوجی..... الحمد للہ..... میں بہت خوش ہوں.....“

”میرا فیصلہ درست تھا نا!“

”جی..... بالکل درست تھا!“ وہ یقین لہجے میں بولی

”میں اونچے خاندانوں میں بیٹی پیا بننے کا قائل نہیں میری بیٹی..... میں چاہتا ہوں کہ سسرال والے جی جان سے لڑکی کی قدر کریں.....“

اس کی خدمت کی قدر کریں..... اس کی محبت کی قدر کریں..... روپیہ پیسہ تو مادی اشیاء ہیں علمہ..... مادی اشیاء کو میں نے کبھی اہمیت نہیں دی تو میری

اولاد کیسے دے سکتی ہے بھلا؟“

”ٹھیک کہہ رہے ہیں آپ!“

”زور باب اچھا ہے نا!“

”بہت..... بہت اچھے ہیں ابوجی!“

”اس کی ماں؟ بہن؟ بھائی؟“

”سب لوگ بہت اچھے ہیں.....“

”قدر کرتے ہیں تیری؟“

”بہت.....“ اس کے لہجے میں کمزوری ہی اترنے لگی۔

”مجھے تو تو کمزور لگ رہی ہے..... ایسا کیوں؟“

”آپ اتنی محبت بھری نگاہ سے دیکھیں گے تو ایسا ہی لگے گا.....“ وہ مسکرائی۔

”رامش آیا تھا کل..... میری طبیعت پوچھنے!“

علمہ یکا یک ہی خاموش ہوئی۔

”بہت اچھا ہے..... بہت اچھا..... اللہ اسے خوش رکھے.....“

علمہ سے پھر کچھ بولا نہ گیا۔ اُس کی نظر کین کی کرسی میں جا لہجی۔ خالی کرسی کی آنکھوں میں نجانے کیسا اضطراب پنہاں تھا..... علمہ سے

نظر ہٹائی نہ گئی۔

وقار صاحب بول بول کر تھک سے گئے تھے۔ انہوں نے آنکھیں موند لیں۔ علمہ کا جی چاہا، وہ کچھ دیر جا کر بہنوں کے پاس بیٹھے۔ زرباب آنے ہی والا تھا۔ اس کی آمد سے قبل مونس و ہمدرد بہنوں سے کچھ دل کی باتیں ہو جاتیں تو اچھا رہتا۔ وہ اٹھنے لگی تھی۔

”اے..... روکو تو سہی.....“

علمہ اٹھتے اٹھتے رہ گئی۔

”کیا ہے؟“ اسے جھلاہٹ سی ہوئی۔

”کچھ دیر یہاں بیٹھو نا.....“

”کیوں؟“ وہ برہمی سے بولی، ”اتنی دیر سے تو بیٹھی ہوں!“

”وہ تو..... وہ تو..... اپنے ابو جی کے لیے..... کچھ دیر میرے لیے بھی بیٹھو!“ اس کا لہجہ تکی ہوا۔

”تمہارا دماغ خراب ہے شاید.....“ اسے غصہ آنے لگا۔

علمہ ایک جھٹکے سے اٹھی اور کمرے سے نکل آئی۔

سیرا اور اراجکین میں مصروف نکل گئیں۔ ان کی باتوں کی اور پسینے کی آوازیں محض تک آ رہی تھیں۔ علمہ کے قدم رکے۔ کتنی آزادی تھی ان

آوازوں میں..... فجر کے وقت ہار سنگھار کے درخت پر چھپاتی چڑیوں کی آوازوں کی مانند..... نکھری نکھری..... بے فکری..... چچھاہٹیں.....

علمہ نے سانس بھری اور چند قدم آگے بڑھ کر کچن کے دروازے پر جا پہنچی۔

”آئیں نا پیا.....“ اراجکین سے دیکھ کر چہکی، ”ہم تو ترس گئے ہیں آپ کے ساتھ بیٹھنے کو..... سنا تو تھا کہ شادی کے بعد لاکی پرانی ہو جاتی

ہے لیکن اتنی پرانی؟“

”بکومت..... کوئی نہیں پرانی ورائی..... ویسی بہن ہوں تمہاری.....“ اس نے بھی اسی بے فکری سے بولنے کی کوشش کی۔

”اتنی دیر سے آئی ہیں..... اتنی جلدی چلی جاتی ہیں!“

”میں کسی دن صبح سے آؤں گی.....“ اس نے جیسے اسے چکا را۔

”اور رات بھی رکیں گی؟“ اس نے اشتیاق سے پوچھا

”نہیں..... رات نہیں رک سکتی!“ وہ مجبوری سے بولی

”کیوں؟“

”زرباب میرے بغیر سو نہیں پائیں گے.....“

”ہائیں؟ اتنے سالوں سے کیسے سو رہے تھے؟“

”پتا نہیں.....“ وہ شرمیلی سی ہنسی ہنس دی، ”وہ تو کہتے ہیں اتنے سالوں سے وہ سوئے ہی نہیں.....“

سیما اور ارماس کی بات کو مذاق پر محمول کر کے خوب ہنسی تھیں۔

”سیما.....“ علمہ نے قدرے توقف سے اسے پکارا، ”ابو بتا رہے تھے..... پروین خالہ کا فون آیا تھا.....“ گوشت بھونتی ہوئی سیما کے

ہاتھوں میں سستی دوڑ گئی۔ اس نے اپنے تاثرات چھپانے کے لیے ذرا سارخ پھیر لیا۔

”انہوں نے تمہارا رشتہ مانگا ہے..... جانتی ہو تم۔“

”میں کیا جانوں۔“ وہ مدھم سی آواز میں بولی۔

”سنتیا ناس!“ وقعتہ ارماس سے پھنکاری

علمہ اور سیما بری طرح ہڑبڑا کر اسے دیکھنے لگیں۔

”ابھی سے تمہیں شادی کی سوچنے لگی؟ اپنا تو چلی گئیں..... اب تم بھی چلی جاؤ مجھے چھوڑ کر..... میں اکیلی ہی مرتی رہوں یہاں.....“ وہ

نہایت غصے سے سیما سے مخاطب تھی۔

علمہ اور سیما کی بے اختیار ہنسی چھوٹی۔ ان دونوں کو ہنستا دیکھ کر وہ اور بھی مل کھا گئی اور کچن سے نکل ہی گئی۔ سیما ہنستے ہنستے خاموش ہو گئی۔

”ٹھیک ہی تو کہہ رہی ہے۔“ وہ آہستگی سے بولی، ”ابو جی کو اتنی جلدی بھی کیا ہے!“

”بات جلدی یاد دیر کی نہیں..... بات تمہاری مرضی معلوم کرنے کی ہے..... خالہ کو جواب تو دینا ہے نا!“

”جواب تو ٹھیک سمجھیں!“ وہ سر جھکا کر بولی۔

علمہ نے غور سے اس کے چہرے کی جانب دیکھا جہاں شرم و حیا کی شفق پھوٹ رہی تھی۔ وہ یقیناً اس رشتے سے راضی تھی تب ہی اس کا

چہرہ ایسے ایسے خوبصورت رنگ منکس کر رہا تھا۔ علمہ لمحہ بھر کے لیے سوچ میں پڑ گئی، ساجد گریجویٹیشن پاس الیک عام نوجوان تھا جس کے پاس مستقبل

میں کام آنے والا کوئی ہنرئی الحال دکھائی نہ دیتا تھا۔ اگر بات صرف علمہ کی رائے کی ہوتی تو وہ یقیناً اس رشتے پر اپنی دلی خوشی کا اظہار نہ کر پاتی.....

لیکن یہاں بات صرف اس کی رائے کی نہ تھی!

علمہ نے ایک گہری سانس بھری۔ سیما کے چہرے سے اسے دقار صاحب کے سوال کا جواب تو مل ہی گیا تھا اب اور کیا باقی تھا؟

”ساجد..... آیا تمہانا میری شادی میں؟“ اس نے ذہن پر زور دیا۔

”جی!“ سیما نے اسی شرمیلیں مسکراہٹ کے ساتھ کہا

علمہ کو احساس ہوا کہ یہ پسندیدگی شاید انہی دنوں کی دین تھی ورنہ اس سے قبل تو سیما نے کبھی بھی ساجد کے ذکر پر ایسے رد عمل کا اظہار نہ کیا تھا!

اس نے محبت سے اپنی سادہ دل، سادہ مزاج، صابر و شاکر بہن کو دیکھا اور دل کی گہرائی سے اس کی خوشیوں کی تمنا کی۔ اسے نہ جانے کیوں

ٹوہیہ اور اس کے متوقع رشتے کا خیال آیا لمحہ بھر کے لئے اس کے ذہن نے سیما اور ٹوہیہ کو ترازو کے پلڑوں میں بھی رکھا پھر وہ سر جھٹک کر خود کو ہی

سرزنش کرنے لگی۔

وقار صاحب ہمیشہ کہتے تھے کہ کبھی بھی اپنی قسمت کا دوسروں کی قسمت سے تقابل نہ کرو۔ کیونکہ خدا کس کو کیا دینا چاہتا ہے اس کا فیصلہ وہ خود کرتا ہے۔۔۔۔۔ وقار صاحب بیٹیوں کو اونچے گھرانوں میں بیاہنے کی بھی قائل نہ تھے۔ وہ کہتے تھے کہ لڑکی ہمیشہ برابر والوں میں دوٹو کہ اس کی صحیح طور پر قدر کی جائے اور اس کی خوبیوں کو سراہا جائے۔۔۔۔۔ انہیں معمولی جان کر تھیک نہ کی جائے۔ کتنے سادہ دل تھے وقار صاحب۔۔۔۔۔ نصف صدی چھپے کی دنیا میں مگن تھے۔۔۔۔۔ لیکن ان کے اصول، ان کے خیالات، ان کی ترجیحات، ان کی بیٹیوں کو اپنی خوشیوں سے زیادہ عزیز تھے۔

ہارن کی مخصوص آواز پر علمہ چونکی تھی! یہ زرباب کی بائیک کا ہارن تھا۔ علمہ کے سوچوں کے زیر اثر متحیدہ نظر آتے چہرے پر مسکراہٹ اور رونق آ گئی۔

زرباب کی نظریں بھی اسے دیکھتے ہی مسکرانے لگی تھیں۔ علمہ بہنوں کے سامنے ان بولتی نکاہوں سے جھینپ ہی گئی۔

سیما اور ارمانے بہت دل لگا کر کھانا تیار کیا تھا۔ چھوٹے سے دسترخوان پر بہت رونق تھی بھنا ہوا گوشت، فرائی کئے ہوئے آلو، بھنی ہوئی دال۔۔۔۔۔ ساتھ میں مزیدار سارا سب اور خوب صورت نظر آتی سلاد۔۔۔۔۔ چھوٹے چھوٹے پھلکے۔۔۔۔۔ زرباب نے نجائے کتنے ہی کھالیے۔ ”بھئی ایک بات ماننے والی ہے۔۔۔۔۔ تم بہنوں کے ہاتھ میں وا لقمہ بہت ہے۔۔۔۔۔“

”سب سے زیادہ کس کے ہاتھ میں ہے؟“ ارمانا کثر ہی شرارت سے باز نہ آتی تھی، ”ایک کا نام بیجیے۔۔۔۔۔“

”کیسے لوں؟“ وہ ہر جتنہ بولا، ”تم دونوں ناراض ہو جاؤ گی؟“

علمہ ہنس پڑی۔ سیما اور ارمانا مسکراہٹ چھپا کر چہرے پھلانے لگیں۔

چائے کے دوران جب زرباب وقار صاحب کے ساتھ مصروف گفتگو ہوا تو علمہ سیما کو لے کر کمرے میں چلی آئی۔

”سیما۔۔۔۔۔ وہ میرے کچھ پیسے لا کر میں رکھے ہیں نا۔۔۔۔۔ وہ نکال دو!“

”کیا بات ہے۔۔۔۔۔ کوئی نئی سون وغیرہ کا پیرا گرام ہے؟“ وہ مسکرائی

”ہمارا ہر روز نئی سون ہی ہے۔“ وہ بے فکری سے بولی

”پھر۔۔۔۔۔ کچھ خریدنے کا پروگرام بن گیا؟ ابھی تو آپ کی سلامی بھی رکھی ہو گی نا۔۔۔۔۔ میری مائیں تو اپنے کمرے میں اسی لگوا لیں۔۔۔۔۔“

کتنا۔۔۔۔۔ گرم ہے آپ کا کمرہ!“

سیمانے جملہ آہستگی سے مکمل کیا مبادا سے ہرا لگے۔

”نہیں تو۔۔۔۔۔ ایسا کوئی خاص گرم نہیں۔۔۔۔۔ اوپر ہے نا۔۔۔۔۔ کھڑکیاں کھول لو تو بہت اچھی ہوا آتی ہے۔“ رات ذرا سی گزرے تو اچھا بھلا

ٹھنڈا ہو جاتا ہے۔۔۔۔۔“

”پھر کوئی زیور لے لیں۔۔۔۔۔ رقم رکھی رہے تو کہیں نہ کہیں خرچ ضرور ہو جاتی ہے!“

”اچھائی اماں..... اب یہ شورے بعد میں دینا..... زرباب چائے ختم ہوتے ہی اٹھ کھڑے ہوں گے.....“
 سیما نے محسوس کیا کہ وہ اسے جتاننا نہیں چاہتی تو اس نے بھی اصرار نہ کیا۔ لفاظی نکال کر اسے تھما دیا۔
 ”سگن لیں.....“

”تو پھر کرو..... مجھے تو یاد بھی نہیں کتنے تھے.....“
 ”بارہ ہزار ہیں پورے.....“ سیما اس کا چہرہ غور سے دیکھ رہی تھی۔
 علمہ نے لفاظی پر اس میں رکھ لیا اور کمر سے نکل گئی!

☆

دن کچھ اور گزرے تب اس پر ایک خوشگوار انکشاف ہوا۔ علمہ یہ خبر سنتے ہی بادلوں کی میڑھیوں پر چڑھتی چلی گئی..... تو اس وقت صبح کے
 رستے تک جا چکی..... ستاروں کو چھو کر دیکھنے لگی..... اسے بچے بہت پسند تھے۔ خاص طور پر نو مولود بچوں کی خوشبو کی تو وہ دیوانی تھی جب بھی
 کسی عورت کی گود میں چھونا بچہ دیکھتی تھی، اسے مانگ کر تھوڑی دیر اپنی گود میں لے کر ضرور بیٹھتی تھی۔
 وہ صبح کا وقت تھا۔ زرباب آفس جا چکا تھا۔ علمہ اس کے جانے کے بعد پڑوسن کے ساتھ قریبی کلینک میں جا کر ٹیسٹ وغیرہ کروا کر آئی
 تھی۔ اس کی پڑوسن زبیدہ، جو شرافت بیگم کی خاصی اچھی سہیلی تھیں، ایک نیک فطرت۔ اچھی خاتون تھیں۔ ان کی بیٹی صفیہ جاب کرتی تھی جس سے
 ان کا گھر چلتا تھا۔ انہوں نے علمہ کو شروع میں ہی کہہ دیا تھا کہ جب بھی کوئی بھی کام ہو وہ بے تکلف ان سے کہہ سکتی ہے..... سو علمہ نے مارے شرم
 کے یہ ذکر انہی سے کیا تھا۔ وہ اسی وقت اسے کلینک لے گئی تھیں۔

وہ دونوں لوٹیں تو علمہ کچن میں کھس گئی۔ نجانے کیوں اس کا دل اس متوقع بات پر بھی کسی انہولی سی بات کی طرح دھڑک رہا تھا۔
 وہ زبیدہ آئی کے لیے چائے لے کر گئی تو شرافت بیگم کا موڈ اسے خوشگوار محسوس نہ ہوا
 ”ماں نہیں ہے بے چاری کی.....“ زبیدہ آئی کہہ رہی تھیں، ”پھر کسی سے تو کہنا ہی تھا اسے!“
 ”میں کیا ماں نہیں ہوں.....“ وہ خٹکی سے بولیں
 ”علمہ کے ہاتھ کانپے۔“

”لا کیاں شرماتی بھی تو ہیں..... خیر اب جانے بھی دو..... کیا مجھے غیر جانتی ہو؟ اتنی اچھی خبر ہے مبارک باد دو بہو کو.....“

”جب کچھ ہوگا تو دے لیں گے مبارک باد بھی.....“ وہ علمہ کی جانب سے منہ پھیر کر بولی تھیں۔ علمہ کے حساس دل پر چوٹ سی لگی۔ وہ
 سر جھکا کر کچن میں چلی آئی۔ باہر سے زبیدہ آئی کی مدد ہم مدد ہم آوازیں آ رہی تھیں۔ وہ یقیناً شرافت بیگم کو سمجھا رہی تھیں۔ علمہ ہلکے ہلکے سے انداز میں
 اسٹول پر بیٹھ گئی رینا گھر..... ایک اجنبی ملک کی مانند..... جہاں کی ہر شے اجنبی لگے..... چہرے، زبان، اصول، قاعدے قانون..... ایسے ہی ایک
 انجان ملک میں وہ ہر اس کی چلتی چلی جا رہی تھی۔ نجانے اسے ان چہروں اور ان اصول و ضوابط سے آشنا ہونے میں کتنا وقت لگنا تھا!

شرافت بیگم کچن میں داخل ہوئیں تو وہ گم صدم سی، اسٹول پر بیٹھی، نجانے کیا سوچ رہی تھی۔
 ”تم نے اب تک ہانڈی بھی نہیں رکھی؟“ وہ جھلائے ہوئے انداز میں بولیں۔
 علمہ چونکی.....

”میں..... میں ابھی رکھتی ہوں.....“ وہ اٹھ کر پیاز کی ٹوکری کی جانب بڑھی۔

”دیکھو علمہ.....“ وہ اسی سابقہ انداز میں بولیں، ”کارگزاری تو سامنے آگئی ہے..... لیکن دھیان رہے..... مجھے لڑکیوں کے نخروں اور ناز انداز سے بہت نفرت ہے..... اس میں سے بو آتی ہے..... اس میں سے خوشبو آتی ہے..... یہ کھانے کو جی نہیں کرتا..... وہ کام کرنے سے تھکن چڑھتی ہے..... میں ایسی کوئی بناوٹی بات سننا نہیں چاہتی..... یہ وقت ہم نے بھی دیکھا ہے..... واقف ہیں سارے اتار چڑھاؤ سے..... اور خاص طور پر زرباب کو تنگ کرنے کی ضرورت نہیں ہے..... ابھی اس کی تنخواہ اتنی نہیں ہے کہ ہم اضافی اخراجات کر سکیں..... سمجھ گئیں!“

”جی!“ وہ آہستگی سے ٹھنڈے لہجے میں بولی۔

”ابھی ہاتھ ہے۔“ وہ کچن سے نکل گئی تھیں۔

علمہ کچھ دیر کھڑی ان کے لفظ لفظ پر غور کرتی رہی..... پھر وہ پیاز کاٹنے لگی تھی!

☆

زرباب کا روٹل ویسایا تھا جیسی علمہ کی خاموش سوچوں کا تھا۔ علمہ نے ساری خوشی چپ چاپ اپنے اندر اتاری تھی لیکن زرباب خوشی سے اچھلنے لگا تھا۔ اس نے علمہ کا چہرہ تھام کر اسے چمکتی نگاہوں سے تادیر دیکھا۔

”کتنی اچھی لگ رہی ہو تم..... میری امانت اٹھا کر.....“

علمہ جھینپ گئی۔

”ای کو بتایا؟.....“

علمہ نے آہستگی سے اثبات میں سر ہلایا۔

”ای کتنا خوش ہوئی ہوں گی..... ہے نا علمہ؟“

علمہ نے نظر میں اٹھائیں۔ زرباب کا چہرہ دیکھا۔

”جی..... بہت!“ پھر وہ بولی تھی۔

”اور..... انہوں نے تمہیں بہت سی نصیحتیں کی ہوں گی..... ہے نا!“

علمہ نے حیرانی سے اسے دیکھا۔

”علمہ اب آرام کیا کرو..... علمہ اب زیادہ میٹھیوں مت چڑھا اترا کرو..... اب اپنے کھانے پینے کا بہت خیال رکھنا..... زرباب سے کہنا

شمس پھل اور جو سزا کر دے..... وغیرہ وغیرہ..... "وہ ہنسنے لگا۔ علمہ زریب مسکرا دی۔ زریب اب سر کے نیچے دونوں ہاتھوں کا تکیہ بنا کر لیٹ گیا۔

"علمہ....."

"جی....."

"ابھی کتنے دن ہیں؟"

"دن؟" علمہ کوچ کوچ کی ہنسی آئی۔ وہ کافی دیر ہنستی رہی، "مہینے پوچھیے..... مہینے؟"

"نہیں..... مہینے نہیں..... تم مجھے دن بتاؤ!"

"تقریباً ڈھائی سو دن!" وہ سوچ کر ہنسی۔

"ڈھائی سو؟" اس کی آنکھیں پھیل گئیں، "کچھ کم نہیں ہو سکتے؟"

"کیسی باتیں کر رہے ہیں..... بچوں جیسی!"

"بچوں جیسی؟ ٹوئینز (Twins) ہیں کیا؟"

علمہ پھر ہنسی میں ڈوب گئی۔ صبح سے طبیعت پر جو اداسی اور پڑمردگی چھائی ہوئی تھی..... سب دور ہو گئی..... زریب اب کے چنگلوں نے اس کا موڈ بحال کر دیا تھا۔

"اچھا..... یہ بتاؤ..... ہم اس کے لیے کیا خریداری کریں۔" زریب نے اسے قریب کیا۔

"ابھی نہیں..... چند ماہ بعد....." وہ اس کے کالر سے کھیلنے لگی۔

"ہم سب سے پہلے کیا لیں گے علمہ؟" اس نے شوق سے پوچھا۔

"لنگوٹوں کا کپڑا....." وہ سنجیدگی سے بولی۔

"کیا؟" وہ چونکا پھر ہنسنے لگا۔

علمہ بھی ہنسنے لگی۔ دونوں ہنس ہنس کر بے حال ہو گئے پھر زریب نے اسے سینے سے لگایا اور لائٹ بجھا دی!

☆

شرافت بیگم۔ زریب اور عارف کے ہمراہ جا کر ٹوبہ کارشتہ دیکھ آئیں۔ وہیں ان لوگوں نے اپنی رضامندی لڑکے والوں پر ظاہر کر دی۔ اس طرح ٹوبہ کی بات طے ہو گئی۔

علمہ اور ٹوبہ گھر پر تھیں۔ جب وہ لوگ لوٹے تو مسرت ان کے چہروں پر رنگین قمقموں کی طرح روشن تھی۔ زریب کے ہاتھ میں مٹھائی کا بڑا سا ڈبہ تھا جو لڑکے والوں نے شگن کے طور پر ہمراہ کیا تھا۔

علمہ نے ٹوبہ کو گلے لگا کر پیار کیا اور مبارکباد دی۔ شرافت بیگم ٹوبہ کو پیار کرنے لگیں تو انہیں ڈھیروں ڈھیروں آنا آیا۔ دونوں ماں بیٹی نے

متوقع جدائی کے پیش نظر خوب آنسو بہائے۔ ماں بیٹی کی بے ساختہ محبت دیکھ کر علمہ کے آنکھوں کے گوشے بھیگ گئے۔ وہ دوپٹے کے پول سے آنکھیں پونچھنے لگی۔

”پلٹنے کا کام کرنا ہو تو خادم حاضر ہے۔“ زرباب نے جھک کر خاصے سنجیدہ انداز میں سرگوشی کی علمہ محفل میں اس حرکت پر ہڑبڑا کر رہی رہ گئی۔ محفل ہی ہو کر اس نے ادھر ادھر دیکھا۔ سوائے عارف کے کسی نے زرباب کو سرگوشی کرتے نہ دیکھا تھا۔

”بھابی..... چائے تو بنا میں۔“ اس نے بے مزہ سا ہو کر فوراً کہا

علمہ بادلِ نخواستہ اٹھی۔ چائے کا خیال آج کل اس کے لیے سوہانِ روح تھا۔ چائے کی خوشبو، اس کی رنگت، اس کا ذائقہ..... سب کچھ ناقابلِ برداشت تھا۔ علمہ سوچتی تھی کوئی اس سے ہزار کام کروالے لیکن چائے بنانے کے لیے نہ کہے۔

عارف نجانے کیوں آج کل چائے بہت پینے لگا تھا۔

علمہ چائے بنا کر لائی تو ٹوبیہ اپنے کمرے میں جا چکی تھی۔ بقیہ تین افراد کے مابین گھر میں خاموشی تھی۔ علمہ کو احساں ہوا کہ اس کی آمد سے قبل وہ لوگ کسی خاص موضوع پر گفتگو کر رہے تھے۔ وہ وہاں بیٹھنے لگی تو شرافت بیگم بول اٹھیں۔

”اس وقت کیا پکاؤ گی؟“

”جی؟.....“ علمہ ذرا سانس لگی، ”جو آپ کہیں!“

”آج تو کوئی زبردست سی ڈش ہو جائے..... خوشی کا موقع ہے..... کیوں بھائی..... کیوں باہر کھانا ہو جائے؟“ عارف نے نیا شوشرہ چھوڑا۔ زرباب کے چہرے پر رنگ سا آ کر گزرا۔ ابھی ٹوبیہ کی سرال جانے کے لیے اس نے علمہ سے تین ہزار روپے لیے تھے جن سے لڑکے کی ماں کا جوڑا اور مٹھائی وغیرہ خریدی گئی تھی۔

”دفع کرو۔“ شرافت بیگم بیزاری سے بولیں، ”زرا چلا..... وہ بھی غیر ضروری..... علمہ بریائی بتانے لگی..... گھر پر ہی دعوت کھا لو.....“

علمہ صبح سے کام کر کے نڈھال ہو رہی تھی۔ یہ بات سن کر اس کے کاندھے درد سے اکڑنے لگے وہ تو کچھ دیر آرام کرنا چاہتی تھی۔

”بس..... زبردست..... بریائی ہو جائے.....“ عارف نے مکالمہ لہرایا۔

زرباب اس وقت نجانے کیوں علمہ کو بہت غور سے دیکھ رہا تھا۔

”نہیں امی.....“ وہ آہستگی سے بولا، ”عارف کا اگر کچھ اچھا کھانے کا موڈ ہے تو میں باہر سے کچھ لے آتا ہوں.....“

شرافت بیگم چونکیں۔ انہوں نے کچھ دیر زرباب کو دیکھ کر اندازہ لگانے کی کوشش کی کہ آیا یہ بات اس نے عارف کی خواہش کے پس منظر میں کہی ہے یا علمہ کا اترا ہوا چہرہ اس کا باعث بنا ہے۔

”جیسی تمہاری مرضی.....“ اندازہ قائم نہ ہو سکتے پر وہ بیزاری سے بولیں، ”جو چاہے کرو!“

☆

اس روز ایک عجیب سی بات ہوئی ادوہ اتوار کا دن تھا، زرباب گھر پر تھا۔ علمہ کچن میں گھسی حسب معمول سب کے لیے ناشتہ بنا رہی تھی۔ ساتھ ساتھ ناک پر دوپٹے بھی رکھتی جاتی تھی۔ دوسرے وہ کچن کے سنگ میں منہ دے کر ابکیاں بھی لے چکی تھی۔

اچانک باہر قدرے انجان زنانہ آوازیں ابھرنے پر وہ چونکی۔ نجانے کون آیا تھا..... اس نے ذرا سا جھانک کر دیکھا۔

دو خواتین، جن کی عمروں میں خاصا فرق تھا، بہت چمک چمک کر شرافت بیگم اور ثوبیہ سے مل رہی تھیں۔ زرباب بھی مسکرا کر ان سے سلام دعا کر رہا تھا۔

علمہ کو تجسس سا ہوا، لیکن وہ باہر نہ گئی۔ اس وقت اس کا حلیہ ایسا تھا کہ اسے ان گوری چٹی، تیار شیار خواتین سے محنت سی محسوس ہوئی۔

”علمہ..... علمہ.....“ شرافت بیگم اسے آواز دے رہی تھیں۔ ”ناشتہ لے بھی آؤ..... مہمان بھی آئے ہیں چائے زیادہ بنا نا!“

علمہ جوڑے سامنے رکھے تہذب کا شکار تھی، ناچار اسے اٹھا کر باہر نکلی۔

”السلام علیکم.....“ اس نے خاصے ادب اور تہذیب سے سلام کیا۔

دونوں خواتین نے جواب میں کچھ منمننا کر اس کا تقابلی جائزہ اس طرح لیا کہ علمہ کو ان کی نظروں سے الجھن ہونے لگی۔

اس نے دیکھا، وہ ماں بیٹی معلوم ہوتی تھیں۔ دونوں کے چہروں میں شباب تھی۔

”یہ میری بہو ہے علمہ.....“ شرافت بیگم نے تعارف کرایا، ”اور علمہ یہ ہمارے پرانے پڑوسی ہیں۔ اب پچھلے دو سالوں سے کلکشن چلے

گئے ہیں..... یہ فریڈہ ہیں میری دوست اور یہ ان کی اکلوتی بیٹی حور یہ.....“

علمہ نے دیکھا، حور یہ ایک ابرو چڑھائے، تیکھے انداز میں اسے دیکھ رہی تھی۔ وہ ایک اچھی شکل صورت کی لڑکی تھی جس نے ناز و انداز سے

اپنی شخصیت میں کئی گنا، مثبت اضافہ کیا ہوا تھا۔ اس نے شوخ رنگوں کا سوٹ اور سفید کڑھائی والا دوپٹہ اوڑھا ہوا تھا۔ پیروں میں خوبصورت میچنگ

سینڈل تھی اور اس کے بال بہت خوبصورت انداز میں تراشیدہ تھے۔ ”خوشی ہوئی آپ سے مل کر۔“

علمہ کو صدمہ بکھم دیکھ کر وہ سر ہلا کر، مسکرا کر بولی۔ ایسا کرنے سے اس کے ریشمی سلگی بال بڑے انداز سے ہلے۔

”شکریہ؟“ علمہ بمشکل بولی

پھر وہ مڑ کر کچن میں چلی آئی۔ ابھی کتنا ہی کام باقی تھا۔ ثوبیہ کو آواز دے کر اس نے چائے اس کے حوالے کر دی اور خود دوپہر کے کھانے

کی تیاری میں مصروف ہو گئی۔

باہر سے باتوں اور بلند آہنگ قہقہوں کی آوازیں آتی رہیں۔

علمہ چاولوں کو دم پر رکھ رہی تھی جب ان مہمان خواتین نے جاتے ہوئے، رسماً کچن میں جھانکا۔

”اچھا بھئی علمہ..... ہم چلتے ہیں..... آپ تو ہمارے پاس ذرا بھی نہیں بیٹھیں.....“ حور یہ نے اسی دلکش انداز میں کہا۔

علمہ جلدی سے باہر آئی اور ان سے رکی سی معذرت کی۔ وہ لوگ انہیں بھی اپنے گھر آنے کی دعوت دے کر چلی گئیں۔

علمہ کچن میں جانے لگی تو اس نے دیکھا، زر باب قدرے خاموش سا بیٹھا ہوا تھا۔ وہ نجانے کیا سوچ رہا تھا جو اس نے علمہ پر بھی توجہ نہ کی تھی ورنہ تو اس کی نظریں علمہ کے سر پے سے کسی مغناطیس کی طرح چپکی رہتی تھیں۔

دو پہر کے کھانے کے بعد علمہ برتن دھور رہی تھی۔ ثوبیہ دسترخوان سے برتن سمیٹ کر لارہی تھی۔ ”بھائی نے آپ کو بتایا تو ہوگا..... حوریہ آپ کی بارے میں.....“ وہ شوخ سے انداز میں بولی ورنہ عموماً وہ علمہ سے اس لہجے میں کم ہی بات کیا کرتی تھی۔

”نہیں؟“ علمہ نے بے حد حیرانی سے کہا۔

بھلا زر باب اسے اس اجنبی لڑکی کے متعلق کیا بتا سکتا تھا!

”پسند کرتے تھے نا بھائی انہیں.....“ علمہ کے ہاتھ سے پلیٹ چھوٹ کر سٹک میں گری۔

ثوبیہ کولہری آگئی۔ اس نے علمہ کی کیفیت سے کافی حظ اٹھایا۔

”پھر.....“ علمہ پوچھنا نہیں چاہتی تھی۔ نجانے کیسے اس کی زبان پر آ گیا۔

”پھر کیا..... امی بھلا ایسی تیز طرار لڑکی کو بہو بنا سکتی تھیں..... انہیں تو کوئی اللہ میاں کی گائے..... میرا مطلب ہے..... معصوم، سیدھی سی لڑکی کی تلاش تھی..... امی کے انکار پر بھائی خاموش ہو گئے..... وہ امی کے سامنے کبھی سر نہیں اٹھا سکتے۔“

اس کے لہجے میں نجانے ماں کے رعب دبدبے کا فخر تھا یا بھائی کی اطاعت گزار مینی کا۔

”حوریہ آپ کا دل ٹوٹ گیا..... وہ اپنی ماں سے ضد کر کے یہاں سے ہجرت ہی کر گئیں، بیماری..... بھائی کی آپ سے شادی ہوئی تب بھی یہ لوگ نہیں آئے تھے..... آج برسوں بعد نجانے انہیں کیسے ہماری یاد آگئی.....“

ثوبیہ گفتگو مکمل کر کے کچن سے نکل گئی۔ گویا علمہ کو یہ ساری داستان سنانے کے لیے ہی وہ یہاں موجود تھی۔ علمہ کا ذہن کچھ دیر کے لیے خالی سا ہو گیا تھا۔ برتن سمیٹنا اس کے لیے مشکل ہو گئے۔

☆

رات کو نہا کر وہ اپنے کمرے کے باہر مینی چھوٹی سے کھن نما چھت پر چھٹی چار پائی پر جا بیٹھی۔

زر باب کمرے میں لیٹاٹی وی دیکھ رہا تھا۔ آج کل علمہ کو احساس ہوتا تھا کہ سیرا اس روز ٹھیک ہی کہتی تھی۔ اس کا کمرہ واقعی گرم تھا!

علمہ بیٹھی مٹی کے چاند کو دیکھتی رہی۔ ٹھنڈی ہوا احساس دلاتی تھی کہ خدا اپنے بندوں پر کس قدر مہربان ہے۔

کچھ دیر بعد آہٹ محسوس کر کے اس نے دیکھا۔ زر باب اس کے قریب کھڑا تھا۔

”کیا بات ہے..... یہاں اکیلی بیٹھی ہو.....“

”یونہی..... اندر کچھ گرمی سی محسوس ہو رہی تھی.....“ اس نے گیلے بالوں میں انگلیاں پھیریں۔

”ہاں۔ اندر کچھ گرمی تو ہے۔“ زر باب اس کے قریب ہی بیٹھ گیا، ”اللہ نے جب بھی آسانی دی ہم اپنے کمرے میں اسے ہی ضرور

لگوائیں گے؟“

”اے سی تو ایک آسائش ہے..... نہ بھی ہو تو فرق نہیں پڑتا!“

زرباب مسکرا دیا۔

”کتنی صابر ہے میری بیوی! ہے نا!“

علمہ خاموش رہی۔ زرباب کچھ دیر اس کا چہرہ دیکھتا رہا پھر اس نے ہاتھ بڑھا کر اس کے لیے، گھنیرے بالوں پر ہاتھ پھیرا۔ علمہ کے رنگ و بے میں سکون و مسرت کی لہر دوڑ گئی۔

”علمہ.....“

”جی.....“

”ایک بات کہوں.....“

”ضرور.....“

”مانو گی!“

”کہہ کر دیکھ لیں.....“

”تم..... بال کٹوا ل لو.....“

علمہ کو حیرت اور دکھ کا جھٹکا لگا، اس کے بال اس کی قیمتی متاع کی طرح تھے۔

”یہ..... کیا کہہ رہے ہیں آپ.....“ وہ بولی۔

”اس میں اتنی حیرت کی کیا بات ہے؟“

”میرے بال..... میں..... یہ تو..... اس سے بولا نہ گیا

”جانو..... یہ لہجے بالوں سے الجھنے کا زمانہ نہیں..... کئے ہوئے بالوں سے لڑکیاں ماڈرن..... اپ ٹو ڈیٹ لگتی ہیں..... ہیں نا!“

علمہ سے بولا ہی نہ گیا۔

”مجھے تو تراشیدہ بال بہت بھاتے ہیں..... آگے تمہاری مرضی..... میں تمہارے ساتھ کوئی زور نہ بردستی تو نہیں کروں گا..... لیکن یہ کر پے

سانپ کی طرح جھولتی چٹیا کا فائدہ کیا؟“

”جیسی آپ کی مرضی.....“ وہ آنسوؤں کا گولہ نگل کر بولی

زرباب خوش ہو گیا۔

”دیکھنا تم کتنی اچھی لگو گی..... بالکل بدل جاؤ گی.....“

علمہ سے نظر اٹھا کر بھی نہ دیکھا گیا۔ اس کا دل چاہ رہا تھا..... وہ پھوٹ پھوٹ کر روئے۔
 ”چلو..... اندر چلیں.....“ زرباب کا لہجہ بدلنے لگا۔
 ”آپ چلیں..... میں ابھی آ جاتی ہوں.....“ وہ بولی
 ”جلدی آنا..... مجھے نیند آ جاتی ہے.....“ وہ بولا
 اس کے کمرے میں جانے کے بعد وہ وہیں بیٹھی رہی۔ اداسی سے بھری ہوئی۔
 ”سنو..... اداس ہو.....“

”تمہیں کیا.....“

”مجھ سے تمہارا ایسا چہرہ نہیں دیکھا جاتا..... تم ہنستی ہوئی کتنی اچھی لگتی ہو.....“
 ”تم میرا چہرہ مت دیکھو..... نہ اداسی میں..... نہ ہنستے ہوئے.....“
 ”اتنی کڑی سزا کیوں؟ ہماری کبھی دشمنی بھی نہیں رہی.....“
 ”ہماری کبھی..... دوستی بھی تو نہیں رہی.....“
 ”میری بد قسمتی.....“

”تو قبول کر لو اپنی قسمت کو.....“

”تمہاری طرح؟“

”بکومت..... میں بہت خوش ہوں!“

”پھر یہ چہرہ؟“

”یہ تو..... یونہی.....“

”اور..... یہ بال؟“

”تمہیں کیا.....“

”مجھے؟ محبت..... اور کیا! یاد ہے تمہیں..... جب میں نے پہلی مرتبہ تمہیں دیکھا..... تو تمہارے بال سیاہ گٹناؤں کی مانند تمہارے وجود کے چاند پر بکھر ہوئے تھے، تمہارا نازک وجود موتیا کے پھول کی مانند دک رہا تھا، مہک رہا تھا..... کھلے ہوئے بالوں میں تم کتنی حسین نظر آ رہی تھیں..... شاید میں ہٹا نہ سکوں..... ایسا منظر کیا بھلایا جاسکتا ہے کبھی؟“
 ”تم آخر میرا چہرہ کیوں نہیں چھوڑتے؟“ اس کے لہجے میں بیزاری تھی۔
 ”میں پیچھے ہی تو ہوں..... اور تم مڑ کر بھی نہیں دیکھتیں..... پھر تمہیں برا کیوں لگتا ہے۔“

”میں مڑ کر نہ بھی دیکھوں تب بھی میرا پیچھا مت کرو.....“

”میں نے تمہیں بتایا تھا کہ مجھے تو اور کوئی کام بھی نہیں آتا!“

”ہنہ..... پھر سیکھا کیا تم نے محبت سے؟“

”انتظارِ لا حاصل!“

☆

ٹوبیہ کے گھر والے تاریخ رکھنے آرہے تھے۔ گھر میں اچانک ہی ہلچل سی مچ گئی۔ شرافت بیگم فارم میں آگئی تھیں۔ انہوں نے عارف کو ٹوبیہ کے لیے نیاریڈی میڈ جوڑا اور میچنگ جوڑیاں وغیرہ لینے کے لیے بھیجا اور زر باب کو دعوت کا سامان لانے کے لیے لسٹ تھمائی، علمہ کو انہوں نے پھر دن بارہ ڈشز کے نام گنوائے تھے۔ علمہ کو اب گدھے کی طرح بوجھ ڈھونے کی عادت ہی ہوگئی تھی۔ اس نے خاموشی سے اثبات میں سر ہلایا اور بیاز چھیلنے چل دی شام تک اسے پھر کی کی مانند گھومنا تھا پھر اپنا جوڑ جوڑ سمیٹ کر بستر پر جا کر نا تھا..... لیکن ابھی بستر کا خیال دریا کا دوسرا کنارہ معلوم ہوتا تھا!

زر باب سامان لے کر آیا تو اس نے علمہ کو اپنا موبائل فون دیا۔

”میں بازار میں تھا جب سیمہ کی کال آئی..... تم اس سے بات کر لو!“

علمہ زر باب کے موبائل کو بہت کم کم ہاتھ لگاتی تھی۔ اتنے دن بعد سیمہ کے فون کا سن کر وہ بے تاب سی ہوگئی۔ اس نے وقار صاحب کے موبائل کا نمبر ملا لیا۔ فون سیمہ نے اٹینڈ کیا تھا۔

”ہیلو باجی..... السلام علیکم..... کیسی ہیں؟.....“

”میں بالکل ٹھیک ہوں سیمہ..... تم سناؤ..... ابو جی کیسے ہیں؟“

”اب بہتر ہیں..... آپ تو کبھی حال ہی نہیں پوچھتیں۔“

علمہ خاموش ہوگئی۔

”اچھا سنیں..... آپ آج شام آ جائیں..... ضرور.....“

”کیوں؟ خیر ہے؟“ اسے حیرانی ہوئی۔

”جی بالکل خیر ہے..... وہ..... پروین خالہ..... آ رہی ہیں..... انگوٹھی اور جوڑا لے کر!“ اس نے شرمیلیں سے انداز میں بتایا، ”ابونے

پیغام دیا ہے آپ اور زر باب بھائی آٹھ بجے تک پہنچ جائیں..... یوں سمجھیں..... چھوٹی سی، مقلنی کی تقریب ہے!“

علمہ خاموشی سے، پریشانی سے، گم صم سی ہوگئی۔

”ہیلو..... سن رہی ہیں نا.....“

”آں..... ہاں..... لیکن سیما..... میں کیسے آؤں..... آج تو ثوبیہ کے سسرال والے آرہے ہیں اسکی شادی کی تاریخ رکھنے.....“
 ”میں کچھ نہیں جانتی.....“ سیما خفا ہوئی، ”کوئی بہانہ نہیں چلے گا..... بس آٹھ بجے تک پہنچ جائیے گا!“
 علمہ نے فون بند کیا تو اس کا ذہن جیسے دو حصوں میں بٹا ہوا تھا!

☆☆☆

وہ بہت جلد ابھی ابھی سی، کھوئی کھوئی سی تھی۔ زرباب نے اپنا سیل فون اس کے ہاتھ سے لیتے ہوئے بہت غور سے اسے دیکھا۔
 ”خیرت ہی ہے نا؟“

”ہوں؟“ علمہ نے چونک کر زرباب کا چہرہ دیکھا، ”کیا کہا آپ نے“

”میں پوچھ رہا ہوں، سب ٹھیک تو ہے؟ آخر سیما نے ایسا کیا کہہ دیا جو تم اب تک وہیں کھوئی ہوئی ہو۔“

”زرباب؟“ علمہ کو خیال آیا کہ آخرا سے اکیلے پریشان ہونے کی کیا ضرورت ہے۔ کوئی ہے جو اس کی ہر خوشی اور ہر پریشانی میں شیئر کر سکتا ہے۔ کیا خبر وہ اس کی پریشانی کا کوئی حل چٹکیوں میں نکال دے۔

”زرباب..... اتفاق ایسا ہوا کہ آج ہی سیما کی بھی منگنی ٹھہر گئی۔“

”سیما کی منگنی.....“ زرباب کو حیرت ہوئی، ”لیکن کس سے؟“

”خالہ پروین کے بیٹے ساجد سے..... دراصل سیما کا رشتہ انہوں نے ہماری شادی سے پہلے کا مانگا ہوا تھا۔ اب ان کا فون آیا تو ابونے انہیں ہاں کر دی..... سیما بتا رہی تھی کہ خالہ ایک چھوٹی سی رسم کرنے آرہی ہیں۔“

زرباب کے چہرے پر سوچ اور قدرے فکر مندی کے آثار نمودار ہوئے۔ علمہ بہت آس سے اس کا چہرہ دیکھ رہی تھی۔

”لیکن علمہ..... ہم وہاں کیسے جاسکتے ہیں؟“ چند ہی لمحوں بعد وہ بولا، ”جب ہمارے اپنے گھر میں ایک تقریب ہے.....“

”کیا ایسا ہو سکتا ہے۔ زرباب..... کہ..... میں مہمانوں کو کھانا کھلانے کے بعد..... وہاں چلی جاؤں اس طرح شرکت بھی ہو جائے گی

اور سیما کا گلہ بھی نہیں رہے گا!“ علمہ ڈرتے ڈرتے بولی ”کیا بات ہے؟“

شرافت بیگم کی آواز پر علمہ بڑی طرح چونکی تھی..... وہ نجانے کس وقت یوں دبے قدموں آئی تھیں کہ علمہ اور زرباب کو بالکل بھی علم نہ ہوا

تھا، اور اب وہ ایک دم ہی کمرے میں داخل ہو گئی تھیں ”کک..... کچھ نہیں امی جی..... زرباب شاید علمہ سے بھی زیادہ گھبرایا، ”وہ بس یونہی.....“

شرافت بیگم کی تیز، بے مہر نگاہ علمہ کا چہرہ پڑھ رہی تھی۔ علمہ نے سر جھکا لیا تو انہیں غصہ آ گیا ”کچن میں گوشت، مچھلی، دودھ سبھی کچھ رکھ کر

تم گیس لڑانے یہاں اوپر آ گئی ہو..... بیویوں کی دعوت شیراز کے لئے..... ابھی میں کچن میں نہ جاتی تو ملی کوئی نہ کوئی چیز گندی کر دیتی..... میرے

پاس حرام کے پیسے نہیں ہیں جنہیں میں بیویوں پر لٹاؤں۔“

انہیں علمہ کے یوں چوری چوری زرباب سے بات کرنے کا گلہ تھا۔

”دراصل..... امی جی..... علمہ کی چھوٹی بہن۔ سیمہ کی منگنی بھی آج ہی ٹھہر گئی اتفاق سے تو علمہ.....“ زرباب ٹوٹے پھوٹے لفظوں میں اپنا مدعا بیان کرنے جا رہا تھا..... شرافت بیگم نے بھڑک کر اس کی بات کاٹی۔

”اچھا! تو یہاں یہ منصوبہ سازی ہو رہی ہے کہ کس طرح گھر کی تقریب کے کاموں سے جان چھڑا کے میکے سدھارا جائے.....“ علمہ نے چونک کر گھبرا کر زرباب کو دیکھا۔ وہ بھی ماں کے اچانک حملے سے بڑبڑایا تھا۔

”نن..... نہیں.....“ علمہ نے بولنا چاہا۔

”دیکھو علمہ..... میں نے یہ سردھوپ میں سفید نہیں کیا ہے۔“ وہ اپنی پوری فارم میں آچکی تھیں۔

”خوب سمجھتی ہوں اس گھریلو سیاست کو میں..... لڑکیاں چار دن آگے پیچھے پھر کرواہ واسمبلیتی ہیں اور پھر اس طرح حیلے بہانوں سے جان چھڑانے کے جتن کیا کرتی ہیں.....“

”امی جی..... آپ غلط سمجھ رہی ہیں۔“ علمہ کی آنکھوں میں آنسو تیرنے لگے..... گلے میں جیسے پھندے سے پڑ گئے۔ بولنا مشکل ہونے لگا۔

زرباب کو بھی احساس تھا کہ ماں بلا ضرورت ہی جذباتیت کا مظاہرہ کر رہی ہے۔

”علمہ نے یہ تو نہیں کہا کہ یہ یہاں کا کام چھوڑ کر وہاں جا رہی ہے۔“ وہ بولا۔ ”آخر آپ اتنا اپ سیٹ کیوں ہو رہی ہے۔“

”پھر اس بے وقت کی میسنگ کا کیا جواز؟“ وہ چیخ کر بولیں۔

”دراصل علمہ چاہ رہی ہے کہ وہ یہاں مہمانوں کے لئے کھانا لگا کر..... پھر اس کے بعد..... اپنے میکے جانے..... تاکہ..... دونوں

تقریبات میں شرکت ہو جائے.....“

علمہ کو اندازہ ہوا کہ زرباب علمہ کے لئے تکلیف کا باعث بنا۔ شوہر کو تو ایک مضبوط ڈھال کی مانند ہونا چاہئے جو بیوی کی جانب بڑھتے ہر وار کو روکنے کی صلاحیت رکھتی ہو..... ایک ایسا مہربان سا تان جنس کے تلے عورت خود کو ہر طرح محفوظ خیال کر سکے۔

”ایسا بھلا کیسے ہو سکتا ہے؟“ شرافت بیگم جھنجھلا گئیں، ”دوستیوں کا سوار ہمیشہ بیچ میں ڈوبتا ہے، اور پھر میکے کی چھوٹی موٹی تقریبات کو اتنا سر پر سوار کرنا ہمارے ہاں کا دستور نہیں ہے۔ اپنا گھر چھوڑ کر پرانی بھگتیں سمیٹنے کی کیا ضرورت ہے۔“

زرباب کو علمہ کی ٹوٹی پھوٹی سی حمایت کرتا دیکھ کر شرافت بیگم وہاں زیادہ دیر نہ رکھیں۔ اپنا دو ٹوک موقف بیان کر کے وہ باہر نکل گئیں۔

علمہ نے زرباب کو دیکھنا چاہا۔ پھر اسے لگا کہ اس کے آنسو زرباب کو ڈسٹرب کر دیں گے۔ وہ بھی سر جھکا کر باہر چلی آئی۔

سیمہ نے آٹھ بجے تک پہنچنے کا کہا تھا۔ علمہ کو ایسا لگا جیسے اس کے دل پر گھڑی بن گئی ہو۔ یا اس کا دل ہی گھڑی بن گیا ہو۔ اس کے ہاتھ کام میں مصروف تھے، لیکن اس کا ذہن اپنے میکے کی اس چھوٹی سی خوشی میں شریک نہ ہونے پر اسے ملامت کئے جاتا تھا۔ ٹوبہ کی آج تو خوشی ہی دیدنی

تھی۔ وہ تلی بنی یہاں سے وہاں اڑتی پھر رہی تھی۔ شام کے لئے تیار شدہ سوٹ کو استری کر کے اس نے ایک نمایاں جگہ بیٹنگ کر دیا تھا جہاں سے گذرتے ہر بار وہ اس پر ایک نظر ڈالتی تھی۔ بیٹنگ سینڈلز، چوڑیاں اور جیولری وغیرہ بھی اس نے نکال کر اپنی ڈریسنگ ٹیبل پر اوپر ہی رکھ لی تھیں تاکہ

عین وقت پر کسی گڑبڑ کا احتمال نہ رہے۔ علمہ بے حد مصروف تھی لیکن ٹوبہ بیکی خوشی سے پھولی ہوئی حرکات اتنی واضح تھیں کہ وہ بار بار متوجہ ہو جاتی تھی۔ اب وہ فریج کھولے کھڑی تھی۔

”بھابی.....“

علمہ نے مڑ کر اسے دیکھا۔ وہ اس وقت قورے کا مصالحہ بھون رہی تھی۔ پسینہ اس کے بالوں سے پھوٹا تھا اور ایڑیوں میں پہنچ کر جذب ہوتا تھا۔

”ایک بات تو بتائیں.....“ ٹوبہ فریج بند کر کے، اس سے نیک لگا کر کھڑی ہو گئی۔

”ہاں..... پوچھو!“

”شادی سے پہلے..... آپ اسکن پر کیا لگاتی تھیں؟“

”کچھ بھی نہیں۔“ علمہ نے حیرانی سے کہا۔ ٹوبہ کا سوال اس وقت اس کے سر پر سے گذر گیا تھا۔

”اب نہیں نہیں!“ اس نے خفگی سے فریج بند کر دیا، ”مجھے پہلے ہی پتہ تھا آپ کمر جائیں گی۔“ میں واقعی نہیں سمجھی ٹوبہ..... شادی سے پہلے

بھلا..... میں کیا لگاؤں گی..... اسکن پر..... اور کیوں؟“ ”شادی کے وقت آپ کا چہرہ ٹوبہ لاسٹ کی طرح چمکتا تھا.....“ ٹوبہ بھی چمک کر بولی،

”اور اب ذرا آئینہ دیکھیں آپ..... کالے کالے دجوں سے پورا چہرہ بھر گیا ہے..... اس کا یہی مطلب ہونا کہ شادی کے وقت تک آپ کوئی ایسا

پروڈکٹ یوں نہ کر رہی تھیں جو چھوڑ دینے سے آپ کے چہرے کا یہ حال ہوا ہے..... بھلا بتائیں تو سہی..... کون سی کریم تھی؟ کوئی دیسی نسخہ تھا؟ یا کوئی

حکیمی دوا..... کچھ تو تھا نا بھابی؟؟“

علمہ آنکھیں پھاڑے ٹوبہ کو دیکھ رہی تھی..... پریکٹس کے دوران چہرے پر نمودار ہو جانے والی چند چھائیوں کا اس نے کس قدر بے رحمی

سے تجزیہ کیا تھا۔

مصالحہ جلنے کی خوشبو آنے لگی تو علمہ بری طرح چونکی۔ پانی کا چھینٹا دے کر اس نے پتیلی میں چمچ ہلایا اور ایک بار پھر ٹوبہ کو دیکھا۔

”ٹوبہ..... اگر تم یقین کرو..... تو میں تو کوئلہ کریم بھی کبھی کبھار ہی لگایا کرتی تھیں چہرے پر..... یاد آ جائے ورنہ تو..... ایسے ہی گذارا ہو

جاتا تھا۔“

ٹوبہ نے اسے جن نظروں سے دیکھا اس سے علمہ کو افسوس ہوا کہ کاش وہ اس کا دل رکھنے کے لئے ہی کس کریم کا نام لے دیتی!! لیکن پھر

اسے خیال آیا..... کس کا؟ کس کریم کا نام لیتی، اسے تو کسی کریم کا نام ہی یاد نہ تھا!

ٹوبہ باہر چلی گئی تو علمہ ٹھنڈی سانس بھر کر سلاو کے سامان کی جانب متوجہ ہو گئی۔

☆

ٹوبہ کے سسرال والوں کی آمد سے قبل ہی پورا گھر شیشے کی مانند چمکنے لگا تھا اور صحن میں رکھی میز پر خورد و نوشت کے برتن طریقے سلیقے سے

سج گئے تھے۔ باورچی خانے میں تمام اشیاء بالکل تیار حالت میں موجود تھیں..... اور علمہ..... اپنے کمرے میں کمرے کے دروازے سے بے حال ہو رہی تھی۔

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ ہر ای بک کا ڈائریکٹ اور ریڈیو م ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں
- ✦ سیریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو ایسے کمانے کے لئے شرک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

”کوئی ٹیبلٹ لے لو میری جان!“ زرباب اس کے قریب فکر مند سا بیٹھا تھا۔

”تھوڑی دیر لیٹ جاؤں تو ٹھیک ہو جائے گا سب کچھ.....“ وہ کراہی

”لیکن تمہیں تیار بھی تو ہونا ہے علمہ..... اور وہ لوگ اب پہنچتے ہی ہوں گے!“ زرباب نے گھڑی کی جانب دیکھا جو اب رات کے آٹھ

بجنے کا اعلان کر رہی تھی!

علمہ نے بھی گھڑی کی جانب دیکھا اور پھر دیکھتی ہی رہ گئی! آٹھ بج گئے تھے! نجانے وہاں کیا ہو رہا ہوگا؟ سیما اور ارمانے بھلا کیسے

انتظامات کیے ہوں گے..... انہیں تو گھر داری سنبھالے ابھی جوہر آٹھ دن بھی نہ ہونے تھے! سیما تیار ہو کر بیٹھے گی تو ارمان کیلی کس طرح سب کچھ منج کر پائے گی۔

سوچوں کے گھنور میں پھنس کر جسمانی تکلیف کا احساس کم ہو چلا تھا..... بھینور سے نکلی تو پھر سے ایک ٹیس اٹھی۔ علمہ کو احساس ہوا کہ

زرباب ٹھیک ہی کہہ رہا تھا! اسے درد کی گولی کی ضرورت تھی۔ زرباب تو باتھ روم میں جا گھسا تھا۔ علمہ نے سائیز ٹیبل کی دراز سے پین کلر ٹیبلٹ نکالی اور پانی کی تلاش میں نظر دوڑائی۔

شرافت بیگم قدرے جھنجھلائی ہی اندر آئی تھیں۔ انہوں نے بھنا کر علمہ پر نظر ڈالی۔

”ایسے بیٹھی ہو جیسے ابھی ابھی دیہاڑی پر مزدوری کر کے لوٹی ہو.....“ وہ اس کے چلیے سے خفا تھیں۔

”بیچے مہمان آئے ہیں اور تم اور زرباب یہاں گھسے بیٹھے ہو.....“

علمہ نے کچھ کہنا چاہا لیکن شرافت بیگم کے بولتے ہوئے ناممکن تھا کہ مخاطب کوئی وضاحت دے پاتا۔ وہ بولنے اور صرف بولنے کی عادی تھیں۔

”جلدی کرو..... پانچ منٹ میں کپڑے تبدیل کر کے نیچے آؤ..... کھانا بھی لگانا ہے۔“ وہ پلٹ گئیں۔ علمہ نے تھکے تھکے انداز سے

گولیاں واپس دراز میں ڈالیں اور خود کو سنبھالتی ہوئی کھڑی ہو گئی۔ ٹوبیہ کے سسرال والے اچھے لوگ تھے۔ رام خواور مہربان صفت۔ ان سے مل کر علمہ

کو خوشی ہوئی تھی۔ وہ اپنا درد نظر انداز کر کے ان کی خاطر مدارات میں لگ گئی۔ ٹوبیہ کی ہر چند کوئی مایوں کی تقریب نہ تھی لیکن وہ یہی تصور کر کے اپنے

کمرے میں بیٹھی تھی۔ علمہ اس کے کمرے میں گئی تو اس کے ہونٹوں پر سکڑا ہٹ آگئی۔ ٹوبیہ کسی دلہن کی طرح بیٹھی تھی۔ اس کا سوٹ کا کلر تیز تھا جس

کی مناسبت سے اس نے میک اپ بھی تیز رنگوں کا کیا تھا۔

”بھابی..... کون سی ڈیٹ فکس ہوئی؟“ ٹوبیہ نے خاصی بے تابی سے پوچھا۔

”پتہ نہیں ٹوبیہ..... میں تو کھانا لگا رہی ہوں..... میں نے امی سے پوچھا نہیں.....“

”کان میں تو پڑ ہی جاتا ہے.....“ وہ غلطی سے بولی۔

”اچھا میں پوچھتی ہوں.....“ علمہ نے اسے خفا ہوتے دیکھا تو تسلی دینے کی خاطر بولی۔

پھر وہ پلٹ کر کمرے سے نکلی۔ سائیز شرافت بیگم خوشی سے بے حال ہوتی اپنی مددگار سے گلے مل رہی تھیں۔ ان کے منہ میں لڈو پھنسا ہوا تھا۔

”مبارک ہو بیٹی.....“ ٹوبیہ کی دادی ساس نے اسے بھی مبارک باد دی، ”نومبر کی بیس تاریخ طے ہو گئی ہے۔“
 ”خیر..... مبارک..... آئی.....“ علمہ کے لبوں سے ٹوٹ کر نکلا۔

نومبر کی اٹھائیس تاریخ تو اسے ڈاکٹر نے ڈیوری کے لئے دی تھی جو کہ شرافت بیگم اچھی طرح جانتی تھیں۔ اس کے باوجود انہوں نے صرف ایک ہفتہ پہلے ٹوبیہ کی شادی کی تقریب رکھ دی تھی۔ یہ علمہ کے ساتھ اچھی بھلی زیادتی کی بات تھی۔ انہیں کم از کم اس کے فارغ ہونے کا انتظار کر لینا چاہئے تھا! بھلا ایک ڈیڑھ ماہ آگے کی تاریخ رکھ لینے سے کیا نقصان ہو جاتا!

علمہ کا چہرہ بچھ گیا تھا۔ اس کا دل بھی بچھ گیا تھا! وہ سوچتی تھی ٹوبیہ کی شادی خوب انجوائے کرے گی۔ جو بوجھ وہ اٹھائے پھر رہی تھی اس کے ساتھ شادی کی تقریب کو منمانا کتنا مشکل تھا، علمہ کو پورا احساس تھا!

”کھانا لگا، علمہ.....“ شرافت بیگم چہکتی ہوئی بولیں۔ ”اب تو سبھی کو بھوک محسوس ہو رہی ہے!!“
 انہیں احساس نہ تھا کہ علمہ کی بھوک یہ خبر سن کر مری گئی تھی۔ کسی نے اس سے صلاح کی ضرورت نہ سمجھی تھی..... کسی نے اسے اس قابل نہ جانا تھا..... ذرا بائ تک نہ نہیں!!

وہ بے دلی سے کچن میں چلی آئی۔ سبھی کچھ تیار تھا۔ وہ گرم بھی کر چکی تھی۔ اب ٹیبل پر پہنچانے کا کام باقی تھا سو علمہ خاموشی سے وہ بھی کرنے لگی۔
 تبھی ٹوبیہ کے دو دیوراٹھ کر چلے آئے۔

”بھابی آپ ہمیں بتادیں کیا کچھ رکھنا ہے۔“ وہ نرمی اور ہمدردی سے بولے تھے، ”آپ صرف بتاتی جائیں۔ رکھنا ہمارا کام ہے۔“
 ”ارے نہیں بھائی..... آپ کیوں تکلیف کرتے ہیں!“ علمہ کو شرم محسوس ہوئی۔
 ”ہم تکلیف نہیں کر رہے آپ تکلیف کر رہی ہیں!“ ایک ہنس کر بولا، ”ہمیں چھوٹا بھائی سمجھیں!“ علمہ کو ”بھائی“ کے لفظ سے بہت خوشی اور تقویت کا احساس ہوا۔ اسے لگا وہ واقعی تکلیف برت رہی تھی۔ وہ انہیں ڈشز میں نکال نکال کر سب چیزیں دیتی آئی اور وہ دونوں بے حد تجربہ کاری سے ساری اشیاء ٹیبل پر سجاتے گئے۔ علمہ کو واقعی ایسا محسوس ہوا جیسے کسی نے اس کا بہت ہاتھ بنا دیا ہو۔
 کھانے میں علمہ کے ہاتھ کا مخصوص ذائقہ رچا ہوا تھا جسے مہمان خواتین فوراً پہچان گئیں۔

”اتنا ہی عمدہ ذائقہ ہے آج بھی.....“ ٹوبیہ کی ساس نے چپکے سے انہیں ٹھوکا دیا تھا، اب آپ کبھی اپنے کپکے ہوئے پلاؤ کی تعریف نہیں کریں گی.....

”چلو..... بچی اپنے ہی گھر آرہی ہے نا..... ہم اب اس کی تعریفیں کیا کریں گے!“ وہ تدبیر سے بولیں..... سب لوگ ہنسنے ہنسنے میں مصروف نظر آرہے تھے..... علمہ کو اپنا دل اس خوشگوار ماحول میں اجنبی محسوس ہوا۔ وہ ایک نسبتاً تنہا گوشے میں جا بیٹھی جہاں موتیا کے گملے رکھے تھے۔ موتیا کی بھیننی بھیننی مہکے علمہ کے دکھ میں گھل مل کر اس کا جی ہلکا کرنے لگی۔

”سنو! تمہارے دکھ کی خوشبو بھی..... اس خوشبو سے ملتی ہے..... مدہم مدہم..... اپنا آپ چھپاتی..... پھر بھی ظاہر ہوتی..... بھنی بھنی.....“

پیاری سی..... ہے نا!“

”تم پھر آگئے؟ کیوں آجاتے ہو یوں چپکے سے..... بن بتائے؟“ وہ آزر دگی سے بولی۔

”رنگی..... میں جاتا ہی کب ہوں؟“

”تو چلے جاؤ..... میں نے تو تمہیں روکا نہیں!“

”کیسے جاؤں، تمہیں میرے پیر میں یہ زنجیر نظر نہیں آتی؟“

”کیسی زنجیر..... مجھے تو کوئی زنجیر نظر نہیں آتی!“

”آہ..... یہ زنجیر محبت ہے..... کاش تمہیں کبھی نظر آئی ہوتی!“

”میرے لئے اب تمہاری ساری باتیں بے معنی ہیں!“

”تمہارے لئے تو پہلے بھی..... میری باتیں بے معنی تھیں!“

”پہلے؟ پہلے تو تم نے مجھ سے کبھی کبھی کہا ہی نہیں؟“

”تم نے میرے کہے بنا..... کچھ سمجھا بھی نہیں؟؟“

”چھوڑو..... پرے کرو..... اب جاؤ تم!“ وہ خفگی اور آزر دگی سے بولی۔

”اچھا..... تم ناراض مت ہو..... میں اب کچھ نہیں بولتا!“

”خاموش رہ کر..... کیا کرو گے؟“

”انتظار لا حاصل!“

علمہ جیسے گہری نیند سے جاگی تھی۔ زرباب اس کے قریب کھڑا اسے آوازیں دے رہا تھا۔

”کہاں کھوئی ہوئی ہو زبندگی!“ وہ اس کے قریب بیٹھتے ہوئے بولا۔

”مجھے..... شاید نیند ہی آئی تھی!“ علمہ کو اپنی بے پناہ جھکن کا احساس ہونے لگا۔

”اچھا سنو! میں نے امی سے پوچھا ہے..... ہم لوگ تھوڑی دیر کے لئے چلتے ہیں!“

”کہاں؟“

”تمہارے گھر..... اور کہاں؟“ زرباب اس کی غائب دماغی پر حیران ہوا۔

”میرے..... گھر!“ علمہ نے زرباب دہرایا

”اپنا گھر چھوڑ کر پرانی فکریں سمیٹنے کی کیا ضرورت ہے؟؟“ اسے شرافت بیگم کا کہا ہوا جملہ یاد آ گیا۔

”اب چلو بھی یار..... ایسی بھی کیا ناراضگی!“ زرباب اس کی خاموشی کو فطری پر محمول کر کے اسے منانا چاہتا تھا۔
”لیکن..... مہمان!“

”مہمان تو خود جانے والے ہیں۔ ان کے پیچھے پیچھے ہم بھی نکل چلتے ہیں۔“ زرباب پچکے سے بولا ”لیکن زرباب..... اب کیا فائدہ؟“
گیارہ بج رہے ہیں!“ وہ اداسی سے بولی۔

”اچھا..... تمہاری مرضی۔“ اب وہ خود بخفا ہونے لگا تھا۔

”چلیں ٹھیک ہے۔ چلتے ہیں!“ علمہ اس کا اندازہ دیکھ کر جلدی سے آمادہ ہو گئی۔ وہ بھلا زرباب کو کیسے خفا کر سکتی تھی؟

سیما اور ارمانے اسے دیکھتے ہی ہر قسم کی ناراضگی ختم کرنے کا اعلان کیا اور اس سے لپٹ گئیں۔

”میں نے سوچا تھا پورا امینہ آپ منائیں گی تب مانوں گی..... لیکن آپ کی صورت ایسی ہے کہ بندہ ہر قسم کی ناراضگی بھول جاتا ہے.....“
سیما ہنستے ہوئے بولی تھی۔

علمہ نے دیکھا، ذرا سی خوشی سے اس کا چہرہ نکھر گیا تھا۔ اس نے سیما کا ماتھا چوم لیا۔

”بہت بہت مبارک ہو۔“ اسے مبارک باد دیتے ہوئے علمہ کی پلکیں بھیگ گئیں۔

”ہم سب نے بہت یاد کیا آج آپ کو.....“ ارمانے اس کے کندھے سے لگ کر بیٹھ گئی، ”ابو جی تو بار بار سب سے چھپ کر اپنی آنکھیں
پونچھتے تھے..... لیکن ساجد بھائی اور پروین خالہ کی تسلیوں نے انہیں بہت حوصلہ دیا۔“

”اب چھوڑو یہ باتیں۔“ سیمانے ارمانے کو ٹوک دیا، ”جاؤ اپنا کھانے کے لئے کچھ کھانے کے لئے آؤ..... اور زرباب بھائی کو بھی ایک پلیٹ بنا دو۔“

سیما کے کہنے سے علمہ کو احساس ہوا کہ وہ بہت بھوکے ہیں۔ اپنے بنائے ہوئے کھانے کو تو اس نے چکھا تک نہ تھا۔ ارمانے کا مالائی۔ سادہ سا

کھانا تھا۔ بریانی اور میٹھے میں کھیر علمہ کو وہ کھانا من و سلوئی محسوس ہوا۔ اس نے بہت شوق سے، جی بھر کر کھایا۔

”پروین خالہ نے زیادہ تکلفات میں پڑنے سے منع کر دیا تھا۔ میں نے بریانی بنائی اور ارمانے کھیر.....“

”میری کھیر کی زیادہ تعریف ہوئی!“ ارمانے کچھ اترا کر کہا۔

”رامش بھائی نے تمہارا دل رکھنے کے لئے کہہ دیا تھا۔“ سیما ہنس دی۔

علمہ کے گلے میں کھیر چھننے لگی۔ اس نے سوالیہ نظر سے سیما کو دیکھا تھا۔

”آئے تھے نارامش بھائی بھی..... اور اپنا..... ساجد کو جو سوٹ اور گھڑی ابونے دی وہ رامش بھائی ہی لے کر آئے تھے..... ابو جی نے پیسے

دینے کی کوشش کی تو ناراض ہو گئے۔ کہنے لگے آپ مجھے اپنا بیٹا کہتے ضرور ہیں سمجھتے نہیں ہیں۔ ذرا سی بات تھی لیکن ابو جی کا بڑا بوجھ بکا ہو گیا۔“

علمہ سے کچھ کہا نہ گیا۔ وہ کھیر کا پیالہ تھامے خاموش بیٹھی رہی۔

”ٹوبیہ کی تاریخ کیا طے ہوئی؟“ سیما کو خیال آیا۔

”بس نومبر.....“ وہ آہستگی سے بولی۔

سیما اور ارمانے ایک دوسرے کی جانب دیکھا پھر علمہ کو دیکھا۔

”لیکن..... لیکن اپنا.....“

”علمہ چلیں!“ زرباب دروازے پر کھڑا پوچھ رہا تھا۔

”ابھی سے زرباب بھائی؟“ بہنیں شکوہ کناں ہوئیں، ”ابھی تو ہم نے ٹھیک سے بات بھی نہیں کی۔“

”ارے بھئی..... تمہاری اپنی بہن ہے۔ جب جی چاہے بلا لینا اور خوب باتیں کرنا..... لیکن ذرا گھڑی کی جانب دیکھو جو ساڑھے بارہ کا نام بتا

رہی ہے۔ گھر پہنچنے پہنچنے ایک بج جائے گا۔“

”زرباب ٹھیک ہی کہہ رہے ہیں سیما!“ علمہ وقت کا احساس ہوتے ہی کھڑی ہوئی، ”میں پھر آؤں گی۔“

”کہاں آتی ہیں باجی آپ.....“ وہ اداسی سے بولی، ”ان سات آٹھ مہینوں میں کوئی چار پانچ مرتبہ آئی ہیں آپ!“

”تم ذرا سکھر جاؤ..... پھر پوچھتے ہیں تم سے..... تم کتنی مرتبہ آتی ہو.....“ زرباب خوشگوار انداز میں اسے چھیڑنے لگا۔

”سب نے چلے جانا ہے۔“ وقار صاحب اداسی سے مسکرائے تھے، ”ان کے دم سے میرا دم ہے یہ چلی جائے گی تو میں بھی جانے میں

جلدی کروں گا..... پھر خالی گھر میں کون آئے گا..... زرباب میاں!“

علمہ کے دل کو کچھ ہوا۔ وہ بے ساختہ آگے بڑھ کر ان سے لپٹ گئی۔ آنکھوں میں آنسو بھرنے لگے تھے۔

وقار صاحب نے وہ پیرے سے اس کا مرتھ چکا۔ بہت خاموشی سے باپ بیٹی نے ایک دوسرے سے اپنا اپنا احوال کہہ سن لیا۔

سیما اور ارمانا اس سے اسے جانتے ہوئے دیکھتی رہیں۔ علمہ زرباب کے پیچھے بیٹھ کر چل دی۔ وہ ایسی کارستہ قدرے خاموشی سے کنا۔ ہر

چند کہ زرباب پورا رستہ بہت کچھ بولتا ہوا جاتا تھا۔ علمہ نے اپنی اداسی میں اس کی خاموشی کو اتنا محسوس نہ کیا۔

اپنے کمرے میں پہنچ کر بھی دونوں خاموشی سے اپنی جگہ لیٹ گئے۔ علمہ کو زرباب کے بدلے بدلے سے انداز کا احساس ہوا۔ اس

نے زرباب کی جانب کروٹ لی۔ اس کے بازو پر ہاتھ رکھا۔

”زرباب!“

”ہوں۔ کہو!“

”آپ..... کچھ سوچ رہے ہیں کیا؟ اجنبی خاموش خاموش سے کیوں ہیں؟“

زرباب کی جانب سے کچھ لمبے خاموشی چھائی رہی پھر اس نے علمہ کو دیکھا۔

”امی کہہ رہی تھیں علمہ..... تمہارے گھر والے..... مجھے وہ عزت نہیں دیتے..... جو دامادوں کو دی جاتی ہے!“

علمہ کی آنکھیں حیرت سے پوری کھل گئیں۔ چند لمحوں کے لئے اس سے کچھ بھی بولا نہ گیا۔ پھر وہ اٹھ کر بیٹھ گئی۔

”لیکن..... امی کو..... ایسا کس بات سے لگا؟“ وہ انک انک کر بولی۔

”تمہاری بہن کا رشتہ طے کرتے ہوئے..... ہم سے کسی نے معمولی سا مشورہ بھی نہیں کیا؟“

اس طرح کا شکوہ کرتے ہوئے نجانے کیوں زرباب کی شکل..... شرافت بیگم سے مشابہہ ہو رہی تھی۔ علمہ پلکیں جھپک جھپک کر اسے دیکھتی رہی۔“

”وہ..... زرباب..... ابو جی نے پوچھا تھا مجھ سے..... میں نے کہا..... اصل رائے تو صرف سماعی دے سکتی ہے اور اس کی اہمیت ہے۔“

”پھر بھی علمہ..... میں ان کا داماد ہوں۔ میری اتنی عزت تو ہونی چاہئے!“

”وہ..... زرباب..... دراصل..... ساجد تو ہمارا کزن ہے نا..... تو.....“

”اور میں غیر ہوں!“

”نہیں نہیں..... یہ کیا کہہ رہے ہیں آپ!“

”خیر..... مجھے ایسا کوئی پرابلم میں ہے۔ وہ تو امی نے یاد دلایا تو مجھے بھی احساس ہوا کہ امی ٹھیک کہتی ہیں..... لوگ ایسے موقعوں پر دامادوں

کو آگے رکھتے ہیں.....“

بات مکمل کرتے کرتے اسے جماعی آنے لگی تھی۔ اس نے علمہ کے چہرے پر پھٹیلے ہوئے دھوئیں پر غور نہ کیا۔

”اچھا سو جاؤ! نیند آ رہی ہے!“

اپنی بات کہہ کر اس نے مزے سے آنکھیں بند کیں اور اس سے اگلے ہی پل علمہ کو اس کی گہری گہری سانسوں کی آواز آنے لگی۔ نیند کے

معاملے میں وہ ایسا ہی خوش قسمت تھا، ایک آواز دیتا تھا اور نیند حاضر ہو جاتی ہے۔

علمہ کو ایسا لگا جیسے نیند اس کی پلکیوں سے اتر کر زرباب کے پاس چلی گئی تھی۔ اب وہ آنکھیں کھولے، سیدھی لیٹی چھت کو دیکھ رہی تھی۔ چھت،

جواب تک تھی ہوئی تھی..... رنگین پتیاں اکثر اسے دیکھ کر مسکرایا کرتی تھیں..... کبھی شرارت سے، کبھی طنز سے، کبھی تمسخر سے..... کبھی یونہی دل لگی سے.....

آنکھیں کھولے علمہ چھت کو دیکھتی رہی۔ اس کے لب کی چھت کی مسکراہٹ کے جواب میں مسکرایا بھولنے لگے تھے..... اب تو اکثر اس مسکراہٹ کا

جواب اس کی آنکھوں کی نمی دے دیتی تھی۔

زرباب کا شکوہ ایک پھانس بن کر اس کے سینے میں گڑ گیا تھا۔ سانس رک رہی تھی۔ من بو جھل ہو رہا تھا۔

داماد؟ عزت؟ مشورہ؟ علمہ کے ارد گرد سوالیہ نشان گھومتے پھر رہے تھے۔ فضا میں تیر رہے تھے۔ ایسا نہیں تھا کہ علمہ کے پاس ان سوالیہ

نشانیوں کے جواب نہ تھے۔ جواب تھے! وہ بھی تو اس گھر کی بہو تھی۔ اس گھر کے لئے بھی وہ محترم تھی، قابل عزت، قابل قدر تھی۔ پھر کیوں وہ اپنے

اصل مقام سے محروم تھی؟ کسی بھی بات کے لئے اس سے مشورہ کیوں نہیں کیا جاتا تھا؟ ثوبیہ کے رشتے کے لئے کب کسی نے اسے درخور اہمنا سمجھا تھا؟

حتیٰ یہ کہ اس کی ڈیوری کی ڈیسٹ سے صرف ہفتہ بھر پہلے کی ڈیسٹ لڑ کے والوں کو وہی گئی بنا اس کی کسی بھی مشکل کا خیال کیے۔

علمہ نے تو کسی سے کسی بات کا گلہ نہ کیا تھا..... اسے تو گلہ کرنا آتا ہی نہ تھا۔ اسے دکھ یہ نہیں تھا کہ شرافت بیگم نے ایسا سوچا اور ایسا کہا۔ اسے تو دکھ زر باب کے گلے کا تھا! بھلا زر باب نے ایسا کیوں کہا؟ زر باب نے شرافت بیگم سے علمہ کی بابت تو کبھی کچھ نہ کہا تھا!

☆

دنوں کی چال میں اداسی کے گھنگھروں کی چھٹک تھی۔ مدہم مدہم چھٹک دل کی دیواروں سے جیسے لپٹ سی گئی تھی۔ علمہ سوچتی تھی کہ اس نے اس حالت کی عورتوں کو بہت فریش، بہت خوش نظر آتے دیکھا تھا۔ ایک بوجھ اٹھا کر بھی وہ چہکتی، لہکتی پھرتی تھیں..... لیکن علمہ کا تجربہ بہت مختلف سا تھا۔ اس کا دل اکثر اداس ہی رہتا تھا۔ طبیعت پرمنوں بوجھ محسوس ہوا کرتا تھا۔ کسی کام کے کرنے کو جی نہ چاہتا پھر بھی ہر کام صرف اسی کی جانب منتظر نظروں سے ٹکڑ ٹکڑ دیکھا کرتا۔ ٹوبیہ تو ایسی تھی جس کے پردوں میں ہر روز ایک نئے رنگ کا اضافہ ہو رہا تھا۔ وہ اس اضافے کے باوجود روز بروز ہلکی پھلکی ہوتی، اوپر سے اوپر اڑا کرتی۔

اب تو اس نے اپنے منگیتر سے فون پر بات چیت بھی شروع کر دی تھی۔ فرقان دینی سے فون کرتا تھا اور ٹوبیہ جو پہلے ”پڑھائی“ کی وجہ سے کمرہ بند رکھتی تھی اب اس سے فون پر بات چیت کی بنام پر ویسے ہی دروازے کو بند رکھا کرتی تھی۔ زر باب اور شرافت بیگم اکثر سر جوڑنے صلاح مشورے کرتے پائے جاتے تھے۔ اگست کا اخیر گزر رہا تھا۔ بس تھوڑا ہی ٹائم باقی رہتا تھا اور کسی تیاری کا نام و نشان نہ تھا۔

ایسے ہی اداس بوجھل دنوں میں ایک دن زر باب آفس سے آیا تو اس کا منہ بے حد اتر ا ہوا تھا، اس نے کھانا بھی چند ایک لقمے ہی زہر مار سا کیا اور اوپر چلا گیا۔ علمہ سلامتی مشین پر بیٹھی چھوٹے چھوٹے سے کرتے سی رہی تھی۔ اس نے زر باب کو کھانا چھوڑ کر خاموشی سے اوپر جاتے دیکھا تو حیران سی بیٹھی رہ گئی۔

چند لمبے وہ یونہی بیٹھی اپنی کسی خطا کو ذہن میں لانے کی کوشش کرتی رہی۔ بھلا کس بات پر اس کا موڈ آف تھا۔ صبح آف جاتے وقت تو وہ ٹھیک ٹھاک تھا۔ ابھی کھانا بھی اس کی پسند کا تھا اور بنا بھی بہت اچھا سا تھا۔ پھر آخرا ایسی کیا بات ہوئی! شرافت بیگم چھوٹا آئینہ سامنے رکھے بالوں میں سیاہ رنگ لگا رہی تھیں۔ انہوں نے زر باب کی کیفیت پر دھیان دیا نہ علمہ کی الجھن پر۔ آخر کار علمہ اٹھی۔ سلامتی مشین بند کر کے جگہ پر رکھی اور میزھیوں کی جانب بڑھ گئی۔ اب کہ شرافت بیگم نے ایک معنی خیز قسم کی نظر اس کے عقب میں اچھالی تھی!

علمہ کمرے میں داخل ہوئی۔ زر باب آنکھوں پر بازو رکھے لیٹا تھا۔ اس نے لائٹ بھی بجھائی ہوئی تھی۔
”زر باب!“ علمہ نے اسے دھیرے سے پکارا۔

زر باب نے بازو ہٹا کر اسے دیکھا۔ علمہ اس کے قریب بیٹھ گئی۔

”کیا بات ہے زر باب..... آپ اتنے پریشان کیوں ہیں؟“

زر باب چند لمحے اسے دیکھتا رہا۔ پھر اس نے علمہ کا ہاتھ تھام لیا۔

”تمہیں کیسے پتہ ہے؟“

”مجھے؟ بھلا مجھے پتہ نہیں چلے گا؟“

”ابھی عرصہ ہی کتنا ہوا ہے تمہیں میری زندگی میں شامل ہوئے..... چند مہینوں میں کوئی کسی کو اتنا کیسے جان سکتا ہے؟“ زر باب ہولے

ہولے اس کا ہاتھ سہلاتے ہوئے بولا۔

علمہ نے دوسرے ہاتھ سے اس کے ماتھے پر ہنکھرے ہوئے بالوں کو محبت سے سمیٹا۔

”ایک بندھن میں بندھتے ہی..... سارے پردے ہٹ جاتے ہیں زر باب..... اس میں بھلا حیرت کی کیا بات!“

”آفس میں آج..... کمپنی کے چیئرمین سے میری..... کچھ منہ ماری ہو گئی ہے!“ زر باب فکر مندی سے ہٹانے لگا، ”اس نے مجھے بے وجہ

ہی ڈانٹا تو میں برداشت نہ کر سکا۔ میں نے اسے ٹھیک ٹھاک باتیں کہہ دیں..... جس پر اس نے..... لیٹر بنا کر اوپر بھیج دیا ہے..... اب دیکھو..... کیا

بنتا ہے! علمہ دھک سے ہی رہ گئی! زر باب کی تنخواہ ہر چند کہ بہت زیادہ نہ تھی پھر بھی عزت سے گزارا ہوتا تھا۔ پورا گھر اسی کی تنخواہ سے چل رہا تھا۔ اس

کے والد کی تھوڑی بہت جویشن آیا کرتی تھی اس کی تو شرافت بیگم کسی کو ہوا بھی نہ لگنے دیتی تھیں!

”یہ تو..... اچھا نہیں ہوا زر باب.....“ وہ فکر مندی سے بولی..... پھر اسے خیال آیا کہ زر باب تو خود اس بات پر اتنا پریشان تھا کہ اس نے

کھانا بھی ٹھیک طرح سے نہ کھایا تھا!

”خیر.....“ وہ فوراً ہی بولی، ”اتنی بھی پریشانی کی بات نہیں ہے۔ رزق تو اوپر والے کے ہاتھ میں ہے۔ وہ جب تک دینا چاہے تو کوئی

اسے بند نہیں کر سکتا۔“

زر باب نے گہری سانس بھری اور دونوں ہاتھوں کا رنگیہ بنا کر سر کے نیچے رکھ لیا۔ وہ سچی ہوتی چھت پر نگاہ جمائے ہوئے تھا۔

”علمہ.....“

”جی..... کیسے!“

”ابھی دن..... اتنی جلدی..... دور کیوں چلے جاتے ہیں!“

”صرف دن کہیے! ابھی ہوں یا برے..... ان کا کام تو گزرنا ہے!“

”اگر میری نوکری چلی گئی..... تو کیا ہوگا علمہ!“ اس کے لہجے میں ہلکا سا خوف تھا۔

”کچھ نہیں.....“ علمہ نے بے پروائی سے کہنے کی کوشش کی لیکن اس کا لہجہ کمزور تھا ”دوسری مل جائے گی!.....“

زر باب اٹھ کر بیٹھ گیا۔

”جانتی ہو علمہ..... یہ نوکری..... کتنی بھاگ دوڑ..... کتنی تنگ دوو..... کتنے تھنچھٹوں میں پڑ کر میں نے حاصل کی تھی!..... جب مجھے

اپنا کٹ منٹ لیٹر ملا تھا..... تب میں شاید اتنا ہی خوش ہوا ہوں اجتنا..... جتنا..... تمہارا گھونگٹ اٹھا کر ہوا تھا.....“

”ٹھیک ہی تو ہے.....“ علمہ اس کا دھیان بٹانے کی خاطر مسکرا کر بولی، ”نوکری بھی دوبارہ مل جاتی ہے۔ اور..... بیوی بھی!“

”تمہارے جیسی بیوی تو خدا جنت میں بھی نہیں دے گا..... وہ کہے گا میں نے تمہیں دنیا میں ہی حور دے دی تھی!“ زرباب اس کی قربت

محسوس کر کے قدرے ہلکا پھلکا ہونے لگا۔

علمہ دھیرے دھیرے اس کے بالوں میں انگلیاں پھیرنے لگی۔

”ایک فکر ٹوبیہ کی ہے۔“ زرباب آہستہ سے بولا۔ علمہ کی انگلیاں رک گئیں۔

”ٹوبیہ کی؟؟.....“

”ہاں علمہ..... چند ماہ ہی تو رہ گئے ہیں..... دن انگلیوں پر گنے جاسکتے ہیں..... اور..... اس بچی کے لئے ہم ایک انگلی تک نہیں بخوا

سکتے..... نوکری کے الگ لالے پڑ گئے ہیں۔“

”اے نے کچھ تو رکھا ہوگا ٹوبیہ کے لئے؟“ علمہ حیرت سے بولی۔

اب تک وہ یہی سمجھتی رہی تھی کہ شرافت بیگم کے کسی خفیہ لاکر سے ٹوبیہ کے نام پر جمع شدہ رقم برآمد ہوگی اور اس کی شادی کی تیاریاں شروع

ہو جائیں گی۔ اسے کیا خبر تھی کہ سارا ابو جہر زرباب کے کامدھوں پر ٹھہرا ہوا تھا۔ علمہ حقیقتاً خود بھی پریشان ہو گئی۔

”امی نے؟“ زرباب ہنس دیا، ”ہماری امی ایک علیحدہ قسم کی خاتون ہیں علمہ..... اب تک تمہیں اندازہ نہیں ہوا؟ وہ کل کی فکر میں اپنا

آج خراب نہیں کرتیں، اور پھر سچ تو یہ ہے کہ ابو کی وفات کے بعد ہم نے اتنا برا وقت دیکھا کہ گھر کی اچھی چیزیں تک بیچنے کی نوبت آ گئی تھی۔

ایسے میں میری شادی وقت پر ہو گئی وہ بھی بہت ہے۔ ٹوبیہ غریب کے لئے بھلا کیا سچا کر رکھنا تھا کسی نے؟“

”پتہ ہے زرباب.....“ علمہ کچھ سوچ کر بولی تھی، ”میری امی بہت دور اندیش، بہت صابر سا کر خاتون تھیں۔ میری یادداشت میں ان

کے نقوش بھی واضح نہیں ہیں..... شاید میں آٹھ، نو برس کی ہوں گی جب ان کا انتقال ہوا..... پھر بھی..... جب ہماری شادی ہوئی تو ابو جی نے کئی ایسی

چیزیں نکالیں جو امی جی میرے لئے رکھ چھوڑی تھیں..... میری یہ چار چوڑیاں اور شادی والا سیٹ امی جی کا ہی تو ہے۔“

”ہاں ٹھیک کہتی ہو.....“ زرباب اس کی چوڑیوں سے کھینے لگا، ”تمہاری امی اتنی ہی اچھی اور دور اندیش ہوں گی..... تبھی تو تم اتنی اچھی

ہو۔ ہے نا!“

علمہ مسکرا دی۔ زرباب کی باتیں اس کے لئے ایک بہترین ٹانک کا کام کرتی تھیں۔ وہ اپنی ساری تنگن، سب تکلیفیں بھول جایا کرتی تھی۔

”علمہ.....“ زرباب نے اس کی آنکھوں میں جھانکا..... ”ایک..... بات کہوں!“

”جی.....“ وہ لگن سے بولی، ”کہیے نا!“

”ہم..... اگر..... یہ چوڑیاں..... ٹوبیہ کو دے دیں.....“

علمہ نے ایک دم بے ساختگی میں ہی اپنا ہاتھ کھینچا تھا! زرباب اچانک ہونٹ ہوا۔ پھر شرمندہ ہو گیا۔ علمہ کو اپنے رد عمل پر شرم آئی لیکن زرباب کا جملہ اتنا ہی اچانک اور اتنا ہی شدید تھا۔

”خیر۔ کوئی بات نہیں!“ زرباب کے چہرے کا رنگ بدل گیا، ”میں جانتا ہوں.....“

مرحومہ کی ماں کی نشانی ہیں..... تمہیں..... جی جان سے عزیز ہوں گی..... بس..... کہہ گفرا نہیں کہنا چاہئے تھا مجھے..... آئی ایم سوری..... دہری سوری علمہ..... معاف کرنا..... میں نے دل دکھایا تمہارا.....“

وہ بولے جا رہا تھا..... علمہ پتھر کا بت بنی خاموش بیٹھی تھی..... زرباب اٹھ کر کھڑا ہو گیا۔ اپنی شرٹ کے بٹن بند کرنے لگا۔

”میں ذرا نیچے جا رہا ہوں علمہ..... کچھ دیر امی کے پاس بیٹھوں گا۔ تم چاہو تو تھوڑا آرام کر لو۔ چائے بنا دیتا!“

علمہ زرباب کے جانے کے بعد بھی کافی دیر اسی طرح بیٹھی رہی۔ اسے زرباب کی بات کا دکھ تھا لیکن اصل دکھ اسے اپنے یوں بری طرح سے ہاتھ کھینچ لینے کا تھا! بھلا کیا سوچتا زرباب اس کے بارے میں۔ اتنا ہی دل تھا اس کی محبت کا؟ بس اتنی ہی بے غرضی اسے زرباب کی ٹانگو کا خیال کرنا چاہئے تھا۔ وہ آج ویسے بھی پریشان تھا۔ علمہ نے شاید اسے اور پریشان کر دیا تھا!!

☆

اس کی آمد اس قدر غیر متوقع تھی کہ سیمہ اور ارمہ کو تو یقین ہی نہیں آ رہا تھا۔ وہ دونوں بچپن کی طرح تالیاں بجانے لگی تھیں۔

”بچ باجی۔ آپ کی شادی سے پہلے ہمیں اندازہ ہی نہیں تھا کہ آپ ہمارے لئے کیا ہیں۔“ اس کی گود میں سر رکھ کر لیت گئی تھی۔

علمہ نے پیار سے اس کے بال سمیٹے۔ ارمانے سراٹھا کر اس کا چہرہ دیکھا۔

”اب لگتا ہے جیسے آپ نے امی کی کمی پوری کی ہوئی تھی..... آپ چلی گئیں، لگتا ہے۔ ماں چلی گئی۔ کبھی کبھی تو بہت رونا آتا ہے

آپ کو یاد کر کے۔“

”پاکل ہو تم.....“ علمہ نے پیار سے اسے جھڑکا ”ابھی کچھ دنوں کی بات ہے۔ سیمہ کے اپنے سسرال جاتے ہی میں تمہاری بھی جھٹ مقلنی

اور پٹ بیاہ والا معاملہ کر دیا۔ تم بھی تب جانو گی کہ تمہاری باجی کتنی مصروف ہوئی تھیں!“

”میں شادی نہیں کروں گی باجی۔“ وہ منمنائی، ”آج آپ کو صاف صاف بتا رہی ہوں.....“

”کیا مطلب..... شادی نہیں کرو گی؟“ علمہ کی آنکھیں حیرت سے پھیل گئیں۔

”میں ابو جی کو چھوڑ کر کہیں نہیں جاؤں گی اپنا۔“ وہ سراٹھا کر بولی۔ اس کی پلکوں پر ستارے چمک رہے تھے۔ علمہ نے بے ساختہ اس کی

پیشانی چوم لی۔

”ابو جی کے لئے تمہارے اپنے گھر کی ہونا زیادہ باعث خوشی اور اطمینان ہو گا میری گڑیا.....“ اس نے پیار سے بہن کو سمجھایا۔

کچھ دیر بہنوں سے گپ شپ لگا کر علمہ وقار صاحب کے پاس آ بیٹھی تھی۔ وہ بھی اس کی آمد کی خوشی چھپا نہیں پارہے تھے۔ ان کے

چہرے پر ایک چمک سی تھی۔

”ابو جی..... میں ایک بات کرنے آئی تھی کہ آپ سے.....“ علمہ کو جھجک سی تھی۔

”چلو..... کسی بھی بہانے آئی تو نا!“ وہ مسکرائے، ”بولو..... کیا بات ہے ایسی جو ہماری بیٹی کہتے ہوئے یوں متاثر ہے۔“

”ابو جی..... ذرباب کی..... اپنے کسی سینئر آفیسر سے کچھ چچقلش ہو گئی ہے۔ وہ بہت پریشان ہیں کہ کہیں انہیں..... کمپنی ٹر میٹیٹ نہ کر دے۔“

”اوہ.....“ وقار صاحب بھی قدرے سنجیدہ ہوئے، ”یہ تو واقعی پریشانی کی بات ہے۔“

”ابو جی..... آپ اگر.....“ وہ اتنا ہی کہہ کر خاموش ہو گئی۔

”رامش سے..... کہہ کر دیکھوں؟؟“ وہ اس کا مطلب سمجھ کر آہستگی سے بولے۔

”اگر اس کمپنی میں ان کے تعلقات ہوں..... تو.....“

”کیوں نہیں۔ میں نے جب اسے ذرباب کی نوکری کے بارے میں بتایا تھا تبھی اس نے کہہ دیا تھا کہ اس کمپنی کے مالکان اس کے اچھے

جاننے والوں میں سے ہیں..... اگر کبھی بھی کوئی ضرورت پڑے تو ہم اس سے کہہ ڈالیں۔“

علمہ کے چہرے پر رونق اور خوشی دوڑ گئی۔

”تب تو..... فکر کی کوئی بات نہیں ہے ابو جی۔“

وقار صاحب نے اس کا سر تھپکا اور مسکرائے

”میں آج ہی رامش کے پاس جاتا ہوں وہ ضرور اس مسئلے کا کوئی حل نکالے گا!“

علمہ ان کے پاس سے بہت مطمئن ہو کر اٹھی تھی!!

☆

WWW.PAKSOCIETY.COM

اس دن زرباب آفس سے لوٹا تو علمہ ایک چھوٹا سا ڈھیر سامنے بکھرائے جانے کیا سینک کر نے میں مصروف تھی۔

زرباب دروازے میں ہی رک کر اس کی مصروفیت کا اندازہ لگانے کی کوشش کرتا رہا پھر مسکراتا ہوا آگے بڑھا تھا۔ علمہ نے اس کی آمد کا احساس ہونے پر سر اٹھا کر اسے دیکھا پھر وہ بھی مسکرائی!

”یہ کیا بکھرا ہوا ہے؟..... ایسا لگ رہا ہے لیٹر پورٹ پر تمہارے سامان کی خوب چیکنگ ہوئی ہے!“

علمہ کو ہنسی آگئی۔ زرباب کا موڈ خوشگوار تھا اور ایسے میں علمہ کا موڈ خود بخود خوشگوار ہو جایا کرتا تھا۔

وہ اس کے سامنے بستر پر جوتوں سمیت ہی دراز ہو گیا۔ علمہ اٹھ کر اس کے قریب آ بیٹھی۔ اس کے جوتوں کے تسمے کھولنے لگی۔

”تھک گئے ہیں؟“

”بہت..... آج بہت ہیلنک ڈے تھا..... سارا دن سر کھجانے کی فرصت نہیں تھی..... آفس میں تو ڈھنگ سے چائے کا ایک کپ بھی نہیں

پی سکا!

لینچ بھی نہیں کیا؟“ علمہ کو دکھ ہوا، ”شام کے پانچ بج رہے ہیں!“

”چائے کی فرصت نہ تھی..... لینچ کس کو یاد تھا!“ وہ سیدھا لیٹا آنکھیں بند کیے بول رہا تھا۔ علمہ نے اس کے جوتے اتارے..... پیروں کو

موزوں کی تیز سے آزاد کیا..... پھر اس کے پیروں کو تھیلیوں سے سہلانے لگی۔

”آپ لیٹیں کچھ دیر..... میں روٹی بنا کر لاتی ہوں.....“

وہ اٹھ کر جا رہی تھی زرباب نے ایک دم اس کا ہاتھ پکڑ لیا۔

”یہیں بیٹھی رہو..... میرے پاس..... تمہارے یہاں بیٹھنے میں..... روٹی کھانے سے زیادہ لذت اور مزہ ہے۔“

”میں ابھی لے آتی ہوں..... دو منٹ میں.....“

”دو منٹ کیسے گزریں گے؟؟“

علمہ بے بس ہو گئی۔ پھر سے اس کے قریب بیٹھ کر اس کے چہرے ہولے ہولے دبانے لگی، زرباب مزے سے آنکھیں بند کیے لیٹا تھا۔ پھر

جیسے اسے کچھ خیال آیا۔ اس نے آنکھیں کھول کر علمہ کو دیکھا۔

”علمہ..... ایک حیرت کی بات ہوئی؟“

”اچھا..... وہ کیا؟“

”چیز مین صاحب نے آج مجھے اپنے آفس بلوایا تھا..... میں سمجھا..... ڈیمنشن لیٹر میرے حوالے کریں گے..... لیکن انہوں نے مجھ

سے اپنے اس دن کے رویے پر سواری کر لی۔ جو اب میں نے بھی ان سے معافی مانگی..... وہ مجھ سے خوش نظر آرہے تھے.....“

اس کے پیروں پر علمہ کے ہاتھ ٹھہر گئے۔ وہ بالکل خاموش بیٹھی رہ گئی۔

”تمہیں خوشی نہیں ہوئی بیوی؟؟“ وہ اس کا سپاٹ چہرہ دیکھ کر حیرانی سے بولا۔

علمہ چونکی..... سنبھلی..... مسکرائی۔

”کیوں نہیں۔ آپ کی خوشی میں میری خوشی پوشیدہ ہے۔ آپ خوش ہیں میں بھی خوش ہوں۔“

”ویسے عجیب ہی اتفاق ہوا..... مجھے بالکل امید نہیں تھی کہ جسٹین صاحب اس رویے کا مظاہرہ کریں گے..... میں تو کچھ اور ہی سوچے

بیٹھا تھا!“

”اب تو آپ کی پریشانی ختم ہوگئی نا!“

”دیکھی تو تمہارے ساتھ اس خوشی اور بے فکری کا شیئر کر رہا ہوں۔“

”اچھا..... ایک یہ دیکھیں!“ علمہ کو کچھ خیال آیا اس نے سامنے فرش پر بکھرے سامان کی جانب اس کی توجہ دلائی۔

”یہ کیا ہے؟“

”یہ ووڈ بے جو ہیں نا..... ان میں ڈزسمیٹ ہیں..... ایک فرانس میڈ ہے بہت قیمتی اور نازک اور دوسرا قدرے عام استعمال کا ہے۔ وہ

اس باکس میں آکرنا ہے۔ وہ بھی باہر کی ہے، اور اس بڑے بیگ میں دس سوٹ ہیں۔ ان سلے۔ ان پر کڑھائی اور کام وغیرہ بنے ہیں مگر میں نے یہ

سوٹ سلوانے نہیں تھے۔ یہ چھوٹے ڈبے میں ٹی سیٹ اور کانی سیٹ ہے اور..... وہ..... جیولری باکس میں..... بھری چوڑیاں ہیں!!“

آخر میں نجانے کیوں..... آواز مدہم ہوگئی تھی زرباب حیرت سے آنکھیں پھاڑے اور منہ کھولے کبھی علمہ کو دیکھتا تھا کبھی اس سامان کو۔

”کیا مطلب..... تم کہیں جا رہی ہو کیا؟؟“ وہ ہکلا یا۔

”ہائیں بھی..... میں کہاں جاؤں گی.....“ وہ ہنس پڑی، یہ سامان میں نے ٹوبہ کو دینے کے لئے نکالا ہے..... میرے جینز میں یہی کچھ قیمتی

چیزیں تھیں..... باقی سامان تو بہت عام سا ہے اور کچھ میں نے استعمال کے لئے نکال لیا ہے.....“

”نہیں علمہ..... زرباب آہستگی سے بولا، ”ایسے مت کرو..... مجھے میری نظروں میں شرمندہ نہ کرو پلیز!“

”یہ کیا کہہ رہے ہیں زرباب..... میرا ٹوبہ سے ایک الگ رشتہ ہے۔ بھابی ہوں میں اس کی کیا میں اس ناطے سے اسے یہ سب کچھ نہیں

دے سکتی؟؟“

”لیکن علمہ.....“ وہ اٹھ کر بیٹھ گیا، ”یہ سب کچھ تمہارے گھر والوں نے تمہیں دیا ہے..... اسی طرح ہم پر فرض ہے کہ ہم ٹوبہ کے لئے اس

طرح کی تیاری کریں.....“

”ہاں تو یہ ہمارا فرض ہی تو ادا ہو رہا ہے نا..... جب گھر میں چیزیں فارغ رکھی ہیں تو بازار سے خریدنے کی کیا ضرورت ہے؟“

زرباب اسے دیکھتا رہا پھر اس نے علمہ کو خود سے لپٹا لیا۔

”تم نے تو..... مجھے خرید لیا ہے علمہ.....“

”بدلے میں میں نے اپنا آپ بھی تو دیا ہے۔“ وہ اس کے سینے سے لگی بولی۔
 ”ہاں..... کوئی شک نہیں۔“ اس نے علمہ کے بالوں پر پیار کیا۔
 علمہ کو ایسا محسوس ہوا جیسے بادلوں کے رتھ پر سوار وہ چاند گھر کی سیر کر رہی ہو۔

☆

علمہ کی جانب سے اتنا کچھ ملنے پر شرافت بیگم اور ثوبیہ کے رویے میں کافی تبدیلی پیدا ہو گئی تھی۔ شرافت بیگم کے لہجے کی رعونت اور سخی میں کمی آئی تھی اور ثوبیہ اب کبھی کبھار بچکن میں آ کر کوئی نہ کوئی کام کر دیتی تھی۔ عارف کا بے پروا رویہ البتہ ہنوز ویسا ہی تھا۔ علمہ کو اکثر ایسا محسوس ہوتا تھا کہ عارف کے دل میں اس کے لئے ایک نامعلوم سا کہنہ ہے۔ وہ علمہ کو ڈی گریڈ ہونا دیکھ کر خوشی سے پورا پھول جاتا تھا اور علمہ کی تعریف ہونے پر اس کا صرف منہ ہی پھولتا تھا۔ بہر حال علمہ کا اپنا رویہ سب کے ساتھ پہلے دن جیسا ہی تھا۔ اس میں اس نے کبھی کوئی کمی بیشی نہ کی تھی۔
 گھر میں دھیرے دھیرے ایک افراتفری، ایک ہنگامہ سا پیدا ہونے لگا۔ ثوبیہ کی شادی کے دن قریب سے قریب تر ہو رہے تھے۔ علمہ کی ڈیڈوری کا دن بھی اسی حساب سے نزدیک تر تھا۔ اب وہ خود سے بیزار ہونے لگی تھی۔ اپنا آپ اسے بہت بو جھل اور مشکل محسوس ہوتا تھا۔ پھر کمرہ چھت پر ہونے کی وجہ سے وہ اور پریشان ہوتی تھی۔ ذرا ذرا سی بات کے لئے اسے نیچے سے اوپر اور اوپر سے نیچے آنا پڑتا تھا۔
 ایسے میں ایک دن وقار صاحب اسے لینے آ گئے۔ علمہ انہیں اپنے گھر میں پا کر خوشی سی دیوانی ہونے لگی۔ وہ کبھی کچن کی طرف بھاگتی تو کبھی برتن وغیرہ نکالنے اپنے کمرے کی طرف۔

”علمہ..... بنی تم میرے پاس آ کر بیٹھو..... میں تم سے ملنے آیا ہوں اور چند دنوں کے لئے تمہیں لے جانے بھی..... تم کن چکروں میں پڑ رہی ہو.....“

ان کا جملہ سن کر علمہ کے قدم رک گئے۔ اس نے مڑ کر باپ کا چہرہ دیکھنا چاہا لیکن اس سے پہلے ان کی نظر شرافت بیگم کے چہرے پر پڑ گئی۔ ان کے چہرے پر وقار صاحب کی بات سے جو تاثرات ابھرے تھے انہیں دیکھ کر علمہ کا لہوا اس کی رگوں میں جمنا سا ہونے لگا۔
 ”یہ کیا کہہ رہے ہیں آپ بھائی صاحب۔“ شرافت بیگم ہاتھ پر بل ڈال کر بے مروت سے لہجے میں بولیں۔ ”علمہ کو کیوں لینے آئے ہیں آپ؟ علمہ نے تو مجھ سے ایسا کوئی ذکر نہیں کیا۔“ وقار صاحب ان کے لہجے کی تلواریں سے گھائل ہو کر کچھ دیر کچھ بولنے کے قابل نہ رہے تھے!
 علمہ نے آہستہ آہستہ چلتی ہوئی باپ کے پہلو میں آ بیٹھی۔

”علمہ..... کیسے ذکر کرتی آپ سے!“ پھر وہ بولے، ”علمہ تو خود بے خبر تھی اس بات سے.....“

دراصل بہن..... علمہ کی ماں زندہ نہیں ہے اس لئے مجھے اس طرح آپ کو زحمت دینی پڑی وہ ہوتی تو آپ سے کھل کر اس موضوع پر بات کر لیتی.....“

”کس موضوع پر؟ میں کچھ سمجھی نہیں!“ شرافت بیگم ان کی آمد کا مقصد جانتے ہی آنکھیں ماتھے پر رکھ لینے پر آمادہ تھیں۔

”ہمارے ہاں رواج ہے..... لڑکی کے..... ان دنوں میں اسے میکے لے جانے کے لئے آتے ہیں.....“ وہ قدرے انک انک کر بولے۔

”معاف کیجئے بھائی صاحب..... ہمارے ہاں ایسا کوئی رواج نہیں..... ہمارے ہاں پہلا بچہ بھی سسرال میں ہوتا ہے اور آخری بھی!“ وہ

بے اعتنائی سے بولیں۔ ”اور علمہ فی الوقت آپ کے ساتھ جا ہی نہیں سکتی۔ کیونکہ ٹوبیہ کی شادی میں تھوڑا ہی عرصہ رہ گیا ہے..... ہم تو خود اس کی تیاریوں میں جتے ہوئے ہیں..... کان کھجانے کی فرصت نہیں ہے.....“

”آپ کی بات بھی ٹھیک ہے بہن..... لیکن علمہ کو بھی..... کچھ آرام کی.....“ ان کے الفاظ ان کے لبوں میں ہی دم توڑ گئے۔

”آرام؟ کمال کرتے ہیں آپ..... یہاں کون سا پہاڑ توڑنا پڑتا ہے اسے..... ایک روٹی ہانڈی کا کام ہے سو وہ ہر عورت کر رہی ہے

اپنے اپنے گھر میں..... بچہ پیدا کرنے کا مطلب یہ تو نہیں کہ عورت پلنگ سے نہ اترے۔“

”مم..... میرا..... یہ مطلب ہرگز نہیں تھا.....“

”پھر آپ نے یہ بات کہی کیسے؟ علمہ نے کیا کچھ شکایت کی ہے آپ سے؟“

”نہیں نہیں بہن..... بالکل نہیں..... اس نے تو کبھی.....“

”دیکھیے وقار صاحب! علمہ کا گھرا ب بہن ہے..... اس کا بیٹا مرنا نہیں ہمارے درمیان ہے..... اب چاہے یہ بچہ پیدا کرے یا کوئی عید بقر

عید منائے..... گھر سے باہر کوئی کام نہیں ہوگا.....“ ہاں کبھی کبھار تھوڑی دیر کے لئے ل آنے کو میں برا نہیں سمجھتی لیکن گھر سے باہر ایک رات بھی

گزارنے کی میں اجازت نہیں دے سکتی..... یہ بات آج آپ بھی اچھی طرح سمجھ لیجئے!“

وقار صاحب منہ کھولے شرافت بیگم کا چہرہ دیکھ رہے تھے۔

”ہمارے گھر اتنی بڑی تقریب ہونے والی ہے پھر بھی بنا سوچے سمجھے آپ اسے لینے آ گئے..... کچھ خیال کرنا چاہئے تھا آپ کو.....“

”معاف کیجئے گا بہن..... آپ..... درست کہہ رہی ہیں!“ وقار صاحب آہستگی سے کھڑے ہو گئے علمہ ان کے ساتھ کھڑی بھی نہ ہو

پائی..... اس کا پورا جسم پتھر کا بن گیا تھا.....

”میں چلوں بیٹی!“ وقار صاحب کا ہاتھ اس کے سر پر آ کر ٹھہرا..... علمہ نے نظر اٹھا کر ان کا چہرہ نہ دیکھا..... جن آنسوؤں کی نمی ان کی

آواز میں گھٹی ہوئی تھی علمہ انہیں ان کی آنکھوں میں نہ دیکھ پائی۔ سو وہ سر جھکائے بیٹھی رہی۔

وقار صاحب مڑے اور آہستہ آہستہ چلتے ہوئے گھر سے نکل گئے۔ شرافت بیگم کی تیز نظروں نے گھر کی دہلیز تک ان کا تعاقب کیا تھا پھر

انہوں نے علمہ کو دیکھا..... علمہ اس وقت کاٹو تو لہو نہیں کی تفسیر بنی ہوئی تھی۔ سو انہوں نے کچھ بھی کہنے کا ارادہ ترک کرتے ہوئے ریموٹ اٹھا کر ٹی

وی آن کر لیا۔

☆

اسے چپ سی لگ گئی تھی! دن بھر وہ خاموشی سے اپنے کاموں میں لگی رہتی۔ رات بستر پر لیٹی تو جلد ہی زرباب کو سوئی ہوئی ملتی۔ وہ اسے ایک دو مرتبہ پکارتا پھر خود بھی نیند کی وادیوں میں کھو جاتا تھا۔ یوں بھی شادی کی تیاریاں شروع ہوتے ہی ایسا محسوس ہوا تھا جیسے مصروفیت کا جن تھا جو بوتل سے نکل آیا تھا۔

زرباب نے آفس میں لون کے لئے جو درخواست دی تھی بجانے کیوں فی الفور منظور کر لی گئی تھی۔ چند دنوں میں ہی لون کی رقم اس کے اکاؤنٹ میں آ گئی تھی۔ اب اسی رقم سے ٹوبیہ کی جہیز کی چیزیں خریدی جا رہی تھیں۔

لڑکے والے اچھے، خاندانی لوگ تھے۔ انہوں نے بار بار کہلوا یا تھا کہ لڑکا چونکہ دبئی میں ہے لہذا ٹوبیہ کو ڈھیروں سامان لانے کی ضرورت نہیں ہے۔ ٹوبیہ فرخان کے پاس دئی چلی جائے گی تو سامان یونہی پڑا خراب ہوتا رہے گا۔

شرافت بیگم کو ان کی یہ بات بالکل پسند نہیں آئی تھی۔

”وہ کیا سمجھ رہے ہیں ہمیں!“ یہ پیغام ملنے پر وہ ناک چڑھا کر بولیں، ”ہم اتنے گئے گذرے نہیں ہیں کہ وہ ہم پر ترس کھا کر ایسے پیغام بھیجیں..... میری بچی ساری زندگی کیا پرولیس میں گزارے گی؟ کبھی تو واپس آئے گی نا؟ سال میں ایک مرتبہ تو ملنے بھی آئے گی پھر یہاں بیٹھ کر تالیاں بجائے گی۔ خالی کمرے میں؟ ہم سب دیں گے اپنی بچی کو..... پھر وہ چاہے جیسے برتے۔ ایک بیٹی ہے اسے بھی خالی ہاتھ روانہ نہ کریں؟“

ان کی باتیں سن کر کسی میں حوصلہ نہ تھا کہ وہ انہیں مزید کچھ سمجھانے کی کوشش کرتا۔ سو بھی منہ بند کیے وہی کر رہے تھے جو وہ کہتی تھیں۔

زرباب آفس سے آتا تھا تو شرافت بیگم اور ٹوبیہ بازار جانے کے لئے بالکل ریڈی ہوتی تھیں تینوں گھر سے نکلتے تو پھر رات گئے سامان سے لدے پھندے لوٹا کرتے۔ ٹوبیہ کو جہیز کی ایسی حرص تھی جیسے پھر ساری زندگی اس نے بازار کا منہ نہیں دیکھنا تھا۔ ہر سوٹ کے ساتھ وہ میچنگ سینڈل، پراندہ، چوڑیاں اور پ اسٹک بھی خریدتی۔ سوٹوں کے ساتھ اس کے پاس فضول چیزوں کا بھی ڈھیر ہو گیا۔ بھاری اور بڑے سامان کے لئے زرباب نے اپنے ایک کولیک سے چند لاکھ روپے قرض لیے۔ یوں چند ہی دنوں میں وہ لوگ لاکھوں کے قرض دار ہو گئے۔ علمہ سوچتی تو اس کا سانس سینے میں اٹکا کرتا۔ اتنے سارے روپے بھلا کیسے یہ قرض ادا ہوگا؟ تنخواہ میں سے تو گزارا بھی کھینچتا ہی ہوتا تھا۔ پھر آفس کے لون کی قسط کٹنے کے بعد بچے گا کیا جو مزید قرض بھی لیا جا رہا تھا۔

چند ایک بار اس نے زرباب سے کہنے کی کوشش کی تو زرباب نے اسے خاموش کر دیا۔

”دیکھو علمہ..... میں ای کے سامنے کچھ نہیں بول سکتا..... یہ گھران کا ہے سو دینی ہوگا جو وہ چاہیں گی!“

علمہ کے پاس خاموش ہو جانے کے سوا چارہ بھی کیا تھا!

اسے یاد تھا، اپنی شادی کے دنوں میں وہ چند ایک مرتبہ بازار گئی تھی، اور ضرورت کی چند اشیاء لے کر بہت جلدی لوٹ آئی تھی۔ سیما اور اراما اس پر ہنستی تھیں۔ ”آپ جہیز بنا رہی ہیں یا سفری سامان؟“ وہ اس سے پوچھتیں۔

”میں سمجھتی ہوں..... جہیز کو سفری سامان کی طرح ہی ہونا چاہئے۔ جامع اور مختصر!“ وہ متانت سے کہتی۔

”آپ سمجھتی ہیں نا..... لوگ نہیں سمجھتے!“

”جینز میرے لئے ہے یا لوگوں کے لئے؟“

سینا اور ارمہا خاموش ہو جاتیں۔ پھر ان دونوں نے علمہ سے چھپ کر اس کے لئے کچھ سوٹ تیار کروائے تھے۔ جنہیں وہ ٹوبہ کو دان کر چکی تھی۔ ایک باریک سوز کی کیری، اس کی شادی سے چند ہی روز قبل، ان کے دروازے پر آ کر رکھی تھی۔ چند آدمیوں نے مل کر بہت احتیاط سے بے حد قیمتی سامان اندر رکھوایا تھا۔ علمہ، سینا اور ارمہا اپنے کمرے کے دروازے پر حیران کھڑی یہ کارروائی دیکھ رہی تھیں۔

وقار صاحب ان لوگوں کو رخصت کر کے اندر آئے تو ان کے چہرے پر نا سمجھا آنے والے تاثرات تھے۔

”ابو جی.....“ ارمہا دوڑی بھاگ گئی، ”یہ سامان؟“

”علمہ کے لئے.....“ وہ بس اتنا ہی بولے۔

”آپ نے منگوا یا ہے؟“ ارمہا نظروں میں چمک اور خوشی بھر کر دیکھ رہی تھی۔

”نہیں..... راتیں میاں نے..... بھیجا ہے.....“ وہ دھیرے سے بولے۔

پھر وہ وہاں ٹھہرے نہیں تھے۔ تھکے تھکے قدموں میں چلتے اپنے کمرے میں چلے گئے تھے۔

سینا اور ارمہا بے حد شوق سے بند ڈوبوں سے ہی اندازے قائم کر رہی تھیں کہ کس ڈبے میں کیا ہو سکتا ہے..... اور علمہ..... دروازے کی چوکھٹ تھا مے خاموش کھڑی تھی!

”تم اگر وہ سب چیزیں خود..... اپنے ہاتھوں سے استعمال کرتیں..... تو کتنا اچھا ہوتا!“

”کیا فرق پڑتا ہے..... میں استعمال کروں یا کوئی اور!“

”تمہیں نہیں پڑتا..... مجھے..... شاید پڑتا ہو!“

”تم تھوڑے چلے..... اب تمہارا اس سے کیا تعلق؟“

”ہاں..... درست ہے! میرا تعلق صرف تم سے ہے۔ وہ سارے تخائف صرف تمہاری خوشی کے لئے تھے..... تم اگر انہیں دے کر خوش

ہو..... تو میں بھی خوش ہوں!“

”غلط..... تمہارا اب مجھ سے کوئی تعلق نہیں ہے۔ نہ تمہاری خوشی کا میری خوشی سے.....“

”دیکھو..... ایسے مت کہو! تمہارے سب دکھوں سے بھی میرا تعلق ہے..... تمہاری آنکھوں میں آنسو آتے ہیں تو میرا دل اداس ہو جاتا

ہے..... تعلق ہونا؟“

”کوئی زبردستی ہے؟“

”نہیں..... محبت ہے!“

”مجھے ضرورت نہیں اس کی۔“

”پھر بھی ہے.....“

”تو کرتے رہو..... مجھے پروا نہیں۔“

”کرتو رہا ہوں..... انتظار لا حاصل!!!!“

☆

اس روز صبح طبیعت بہت بوجھل اور بے چین تھی۔ علمہ نے بستر سے اٹھنا چاہا تو اسے چکر سا آ گیا۔ وہ پھر سے لیٹ گئی۔ نجانے کیسے اس کی آنکھ لگ گئی۔ آنکھ کھلی تو زرباب الماری کے سامنے کھڑا تھا۔ وہ آفس جانے کے لئے بالکل تیار تھا۔ علمہ گھبرا کر اٹھی۔

”آپ نے مجھے جگا دیا ہوتا!“

زرباب نے مڑ کر اسے دیکھا۔ دھیسے سے مسکرا دیا۔

”کوئی بات نہیں۔ تم آرام کرو۔“

”لیکن آپ کے لئے ناشتہ.....“

”میں آفس میں چائے کے ساتھ کچھ لے لوں گا.....“ وہ کچھ فائلز بیگ میں رکھتے ہوئے بولا۔

”باقی لوگ بھی تو ہیں زرباب“

”میں نے کہا تھا تم آرام کرو۔ مجھے تمہاری طبیعت ٹھیک نہیں لگتی!“

زرباب کے دونوں انداز پر علمہ نے سوچا، وہ ٹھیک ہی کہہ رہا تھا..... اس کی طبیعت واقعی خراب تھی۔ وہ واپس تلے پر سر رکھ کر لیٹ گئی۔

”زرباب.....“ اسے خیال آیا تھا۔

”ہاں..... کہو!“ وہ کچھ جلدی میں تھا۔

”آپ نے کچھ سوچا ہے۔“

”کس بارے میں؟“

”خریداری.....“

زرباب ہنس دیا۔

”خریداری کے بارے میں ابھی بھی سوچنا باقی ہے؟“

علمہ خاموش ہو گئی۔ وہ زرباب کو احساس دلانا چاہتی تھی کہ زرباب نے بچے کے لئے اب تک کچھ نہیں خریدا۔ وہی زرباب جو اس کے

پریکیٹ ہونے کی خبر سنتے ہی آنے والے بچے کے لئے خریداری کرنا چاہتا تھا۔

اس کی خاموشی پر زرباب نے مڑ کر اسے دیکھا۔ وہ جیسے کچھ سمجھا تھا!

”اوہ..... تم ٹوبیہ کی شادی کے لئے اپنی خریداری کرنا چاہتی ہو..... لیکن جانو! تمہاری الماری میں تو زیادہ تر لباس ایسے ہیں جو تم نے ابھی

پہنے ہی نہیں! کیا فائدہ خرچا کرنے سے؟“

علمہ نے ایک سانس بھری۔

”میں..... بچے کے بارے میں کہہ رہی تھی..... اب صرف..... مہینہ ہی رہ گیا ہے ڈلیوری میں اور اس سے پہلے ٹوبیہ کی شادی کی

مصروفیت ایسی ہوگی کہ ہم کچھ خرید نہیں پائیں گے..... بہتر ہوگا کہ ہم ابھی سے بچے کے لئے سامان لے لیں!“

زرباب کچھ دیر کے لئے بالکل خاموش ہو گیا۔ نجانے ذہن میں وہ کیا تخمینے جوڑ رہا تھا!

”اچھا میں آفس سے آؤں تو بات کرتے ہیں!“ پھر وہ مسکرا کر بولا تھا۔

علمہ نے ہولے سے سر ہلا دیا۔

زرباب کے جانے کے بعد بھی وہ کچھ دیر یہی سوچتی رہی کہ آنے والے بچے کے لئے اسے کن کن چیزوں کی ضرورت پڑ سکتی ہے۔ اس کی

ماں نہیں تھی اور زرباب کی ماں کو نہ اس کے کسی مسئلے سے سروکار تھا۔ نہ آنے والے بچے سے۔ شرافت بیگم نے ایک بار بھی اس سے اس موضوع پر

بات نہ کی تھی۔ علمہ کو اندازہ ہو چکا تھا کہ جو کرنا تھا وہ اس نے خود ہی کرنا تھا!

کافی دیر بستر پر لیٹے رہنے سے بھی جب نیند نہ آئی تو علمہ اٹھا کر نیچے چلی آئی۔ ٹوبیہ اپنے لئے ناشتہ بنا رہی تھی اور شرافت بیگم کا موڑ آف لگتا

تھا۔ انہوں نے ایک چھٹی نظر اس پر ڈالی۔

”آج تو..... بہت نکال کیا ہو بیگم نے.....“

علمہ نے چونک کر انہیں دیکھا۔

”ای جی..... میری طبیعت کچھ ٹھیک نہیں تھی..... زرباب نے مجھے نیچے اترنے ہی نہیں دیا.....“

”اسے تو خیر کچھ عادت سی پڑ گئی ہے تمہارے چونچلے اٹھانے کی..... خود بھوکا جانا تھا تو چلا جاتا..... چھوٹے بھائی کا بھی خیال نہیں آیا

اسے؟ میرا عارف زندگی میں پہلی بار یوں ناشتہ کیے بغیر گھر سے نکلا ہے۔“

علمہ کلز ٹکران کی صورت دیکھنے لگی! یہ بات پوچھنے کا اس میں حوصلہ نہ تھا کہ آپ کی اور ٹوبیہ کی موجودگی کے باوجود وہ بھوکا کیسا گیا؟ اس

کے پوچھے بغیر ہی شرافت بیگم کو احساس ہو گیا کہ علمہ نے کیا سوچا ہوگا۔

”ناشتہ بنانا تمہاری ذمہ داری ہے..... اب عین وقت پر ہمیں کیا خبر کہ مہارانی کی سواری اوپر سے اترے گی بھی یا نہیں..... اور آفسوں

کے اپنے وقت ہوتے ہیں..... انہی کے مطابق گھر سے نکلنا ہوتا ہے۔ پہلے سے بتایا ہوتا کہ ناشتہ بنانے کا موڈ نہیں ہے!“

”موڈ کی تو کوئی بات نہیں ای۔“ وہ آہستگی سے بولی، ”میں نے کہا نا..... میری طبیعت کچھ..... ٹھیک نہیں ہے!“

”درد اٹھ رہے ہیں۔“ وہ تمسخر سے پوچھنے لگیں، ”مہینہ بھر پہلے سے؟ یا دردوں کا شوق اٹھ رہا ہے؟“

علمہ کو لگا اگر وہ کچھ دیر اور ان کے قریب بیٹھی تو اسے واقعی درد شروع ہو جائیں گے..... وہ اٹھ کر کوسٹ قدموں سے باورچی خانے میں آگئی۔

ٹوبیہ کا ڈنٹر پر آٹلیٹ اور پراٹھے کی پلیٹیں رکھے کھڑے ہو کر ناشتہ کر رہی تھی۔ قریب ہی چائے کا بڑا سا گگ بھرا رکھا تھا۔

”ٹوبیہ..... مجھے بھی کچھ دے دو.....“ باہر سے شرافت بیگم کی آواز آئی، ”ناشتہ بنا نہیں!“

ٹوبیہ کے منہ میں نوالہ تھا اس نے ماں کو جواب نہ دیا اور جلدی جلدی منہ چلانے لگی۔

”بھائی.....“ پھر وہ بولی تھی، ”ای کو ناشتہ دیں!“

علمہ نے خاموشی سے اس کا حکمیہ جملہ سنا اور فریج سے آٹا نکال کر پیڑے بنانے لگی۔

”آپ کی بیٹنڈرائٹنگ کیسی ہے؟“ ٹوبیہ آخری نوالہ کھا کر ہاتھ جھاڑتے ہوئے پوچھ رہی تھی۔

”پتہ نہیں!“ وہ آہستہ سے بولی!

”کیا مطلب؟“ ٹوبیہ نے حیرانی سے اسے دیکھا۔

”بہت عرصے سے کچھ لکھا نہیں۔“ وہ سستی سے پراٹھا سینکنے لگی۔

”تو آج لکھ لیں.....“ ٹوبیہ اب چائے کا گگ اٹھا کر مزے سے گھونٹ بھر رہی تھی۔

”کیا؟“

”شادی کا رڈز پر نام لکھتے ہیں۔ بھائی کہہ گئے ہیں، آج یہ کام فائل ہو جانا چاہئے۔ کل سے لوگوں کو کاڈز زدویئے جائیں گے!“

ٹوبیہ نے اس کا جواب سننے کی زحمت نہیں کی تھی۔ وہ کچن سے نکل گئی۔ شرافت بیگم کے لئے لڑے میں ناشتہ رکھتی علمہ سوچ رہی تھی کہ آج

اسے دوپہر میں بھی دو گھڑی کے لئے کمر سیدھی کرنے کا موقع نہیں ملے گا۔ اس کے دل میں بہت شدت سے خواہش ابھری تھی کہ درمیان کے یہ دن

پر لگا کر اڑ جائیں! ٹوبیہ رخصت ہو کر اپنے گھر کو سدھارے اور علمہ اپنے اس بوجھ سے فارغ ہو۔ اس نے گنا چاہا..... ابھی تو کافی دن باقی تھے!!

☆

دنوں کا کام گذرنا ہوتا ہے..... بھاگتے ہوئے جائیں یا سچ سچ چلتے ہوئے..... سفر بالا خر تمام ہوتا ہی ہے۔ بہت سی مشکلوں سے گذر

جانے کے بعد ٹوبیہ کی شادی کا دن آن پہنچا تھا۔ علمہ آج بہت خوش تھی۔ ہر چند اس کی مشکل اور بوجھل پن کے کچھ دن ابھی باقی تھے۔ مگر پھر بھی علمہ

خوش تھی۔ اپنے جھیز کا جوڑا اس نے ڈھیلا کر کے پہن لیا تھا۔ کانوں میں جھمکیاں ڈال لیں۔ یوں اس کی تیاری مکمل ہو گئی تھی۔ ہاں، یہ ضرور تھا۔ کہ

آپینے کے سامنے کھڑے ہو کر بال بناتے ہوئے جب اس کی نظر اپنی سوئی کلائیوں پر پڑی تو اس کا دل دھک سے رہ گیا تھا! کیسی خال خالی، ادھوری

کلائیاں لگتی تھیں!! علمہ کو اپنی ماں اور اس کی نشانی وہ چوڑیاں خوب یاد آئیں۔ اس کی پلکیں بھیگنے لگیں ٹوبیہ نے تو اس کی ایک معمولی سی خواہش کا

احترام بھی نہ کیا تھا!

علمہ نے چوڑیاں دے کر اس سے درخواست کی تھی کہ وہ چوڑیوں کو اسی حالت میں رکھے خود علمہ نے ان کے ساتھ یا ڈیزائن میں کوئی تبدیلی نہ کروائی تھی حالانکہ علمہ کی کلانی میں وہ قدرے بڑی بھی محسوس ہوتی تھیں..... پھر بھی..... ماں کی نشانی کے خیال سے علمہ کا جی نہ چاہا تھا کہ وہ ان میں کوئی ڈراما بھی تبدیلی کروائے!

ثوبیہ نے اس کی درخواست کو رتی برابر بھی اہمیت نہ دی تھی۔ وہ فوراً ہی انہیں سنار کے پاس لے گئی تھی جس نے ڈیڑھ تولے کی چوڑی کو سوا تولے سے بھی کم وزن کا کر دیا تھا باریک باریک سی چوڑیاں گھرا کر ثوبیہ بہت خوش تھی۔

”آج کل یہی“ ”ان“ ہے۔ چوڑی چوڑی چوڑیاں بھدی لگتی ہیں!“

علمہ گہری سانس بھر کر آسینے کے سامنے سے ہٹ گئی تھی۔ کلانی میں کالج کی چوڑیاں پہن لی تھیں۔

”تمہاری کلانی سونے کی ہے“ تمہیں چوڑیوں سے کیا.....“

”بات سونے چاندی کی نہیں ہے..... وہ تو..... میری ماں کی..... نشانی تھی میرے لیے!“

”ہاں۔ یہ تو ٹھیک ہے۔ مگر اداس مت ہو..... ورنہ میں بھی اداس ہو جاؤں گا!“

”میں اداس نہیں ہوں۔ تم جاؤ یہاں سے۔“

”ابھی چلا جاؤں گا..... میں کبھی ٹھہرا ہوں؟ ٹھہرا بھی ہوں تو تمہیں کب خبر ہونے دی میں نے!“

”میں اتنی بے خبر بھی نہیں ہوں۔“

”بے خبر تو ہو..... ورنہ..... اپنی خالی کلانی دیکھ کر بھی..... تمہیں میرا تحفہ یاد نہیں آیا؟“

”میں وہ نہیں پہن سکتی!“

”کیوں..... کیوں..... کیوں.....“

”کسی نے پوچھ لیا تو میں کیا جواب دوں گی؟ تمہارا میرا ناٹ ہی کیا جو تم مجھے ایسے تحفے دو؟“

”اچھا خفا مت ہو..... مت پہنوا سے..... لیکن اسے ہمیشہ اپنے پاس تو رکھو گی نا؟“

”اس سے تمہیں کیا ملے گا؟“

”تسکین..... کہ وقت تمہارا ہے!“

”اور تمہارا کیا ہے؟“

”انتظار لا حاصل!“

☆

شادی میں سیما اور راما بھی شریک تھیں۔ بہنوں کے درمیان کافی عرصے کے بعد ملاقات ہوئی تھی۔

”ایسا..... آپ سے تو اب گلا کرنے کو بھی جی نہیں چاہتا.....“ سیما اداسی سے بولی تھی۔

”مجھ سے تمہارا گلہ جائز نہیں ہے تا اس لئے.....“ وہ بات مانگنے کو یونہی ہنس کر بولی۔

”کیوں؟ کیا کوئی رشتہ نہیں رہا ہم سے؟“ ارمائیکلی سے بولی، ”رشتہ ہے تو گلہ بھی ہوگا“

”پنگلی..... میں اس لئے نہیں کہہ رہی..... میرا مطلب ہے بے قصور سے گلہ کر کے کیا حاصل ہوگا۔ بھلا..... اچھا یہ بتاؤ۔ ابو جی آئے ہیں؟“

ارما اور سیما نے ایک دوسرے کی جانب دیکھا۔ ان نظروں میں نجانے کیا چھپا تھا۔ علمہ کا دل بے چین ہو گیا۔

”بولو تا سیما..... تم بولو اور ما..... کیا بات ہے.....“

”ابو جی..... ٹھیک نہیں ہیں۔“ سیما مدہم آواز میں بولی، ”بچھلے کئی دنوں سے ان کی طبیعت بہت خراب ہے.....“

”وہ خدا یا.....“ علمہ گھبرا گئی، ”تم نے مجھے..... بتایا بھی نہیں.....“

”ابو جی نے..... ہمیں سختی سے منع کر دیا تھا جی.....“ ارمائیکلی کی آنکھوں میں آنسو بھر گئے۔ ”لیکن کیوں؟“ وہ احتجاجاً بولی۔

”وہ کہتے تھے آپ اپنے گھر میں بہت خوش ہیں اور ہمیں آپ کو ڈسٹرب نہیں کرنا چاہیے۔ خاص طور پر ایسے موقعے پر جب آپ کے گھر

تقریب کی تیاریاں ہو رہی تھیں!“

”لیکن باجی..... اب آپ..... ابو جی سے ملنے ضرور آئیے گا.....“ وہ..... بہت منتظر ہیں آپ کے!“

علمہ نے جواب نہ دیا گیا۔ اس کی آنکھوں میں آنسو بھرے تھے اور لب دھیرے دھیرے کانپ رہے تھے!

”ابو جی کے پاس کون ہے اس وقت؟“ پھر اس نے تقریب کا خیال کرتے ہوئے خود پر قابو پا کر پوچھا تھا۔

”رامش بھائی!“ سیما آہستہ سے بولی، ”روز آتے ہیں۔ ابو جی کا بہت خیال کرتے ہیں۔ کبھی پھل، کبھی دو انجیاں، کبھی ٹانک وغیرہ لے

آتے ہیں..... ہم منع کریں تو ناراض ہو کر ہمیں یاد دلاتے ہیں کہ ابو جی نے انہیں بیٹا بنایا ہوا ہے۔“

”علمہ!“

اچانک ہی شرافت بیگم کی تیز، برصہ جی، جیسی آواز اس کی سماعتوں کو چھید گئی تھی..... وہ چونک کر مڑی۔ شرافت بیگم تیز تیز قدموں سے چلتی

ہوئی آ رہی تھیں۔ ان کے قریب پہنچنے پر سیما اور ارمائیکلی نے انہیں سلام کیا۔ شرافت بیگم نے صرف چھپتی نظروں سے انہیں ایک مرتبہ دیکھا اور علمہ کو

گھورنے لگیں۔

”تمہاری نند کی شادی ہے یہ..... محلے کی سہیلی کی نہیں جو گھنٹہ بھر سے ایک جگہ کھڑی باتیں بنا رہی ہو..... مہمان بے تحشے بیلوں کی طرح

منہ اٹھائے پھر رہے ہیں..... کوئی پوچھنے والا نہیں ہے انہیں۔ بارات ہال کے دروازے پر آ پہنچی ہے..... کہاں ہیں وہ ہار پھول جو دو لہا والوں کو

ڈالنے ہیں؟“

علمہ گھبراہٹ کے مارے سب کچھ بھول گئی۔ سیما اور ارمہ کی حیران، سوچتی نظروں کو سوالیہ نشان سوئپ کردہ شرافت بیگم کے پیچھے لپکی۔ پھر پوری تقریب کے دوران اس نے سیما اور ارمہ کو اور سیما اور ارمہ نے اسے نہیں دیکھا۔ ٹوبیہ خیریت کے ساتھ رخصت ہو کر پیا گھر سدھا گئی۔ بری طرح روتی ہوئی شرافت بیگم کو پورا خاندان سنبھالنے میں لگا ہوا تھا، اور علمہ کو اپنے اندر مسلسل ایک ٹیس سی اٹھتی ہوئی محسوس ہو رہی تھی..... وہ خود کو سنبھالنے کی کوشش کر رہی تھی!!!

☆☆☆

شادی ہال میں ایک ہنگامہ برپا تھا۔ کسی نے علمہ کی گبڑی طبیعت پر غور نہیں کیا۔ شرافت بیگم نے یوں بھی بار بار سے بے ہوش ہونے کا ایک سلسلہ سنا تھا جو اسے کوئی ان کے لئے جوس لانے دوڑاتا تھا کوئی تنگ۔ علمہ اپنے بے ہنگم وجود کو مشکلوں سے سنبھالتی ہوئی ایک میز پر سر نکا بیٹھ گئی۔ اتنے بڑے اجوم میں ایک بھی چہرے سے شناسا نہ لگتا تھا۔ ایسا لگتا تھا۔ جیسے قریب سے گذرتے ہر چہرے کو وہ پہلی مرتبہ دیکھ رہی ہو۔ میز پر سر نکا کر اس نے بالآخر آنکھیں موند لیں۔ نومبر کا مہینہ تھا لیکن اسے اپنے مساموں سے پسینہ پھوٹا محسوس ہو رہا تھا۔

”مجھ سے تمہاری یہ حالت دیکھی نہیں جا رہی ہے۔ تم کسی کو پکارتی کیوں نہیں۔“

”تمہیں پتہ ہے نا..... مجھے پکارنے کی عادت نہیں ہے۔“

”جب آس پاس بہروں کا ہجوم ہو تو چلانا تو پڑتا ہے نا!“

”چلانے کے لئے ہمت بھی تو چاہئے..... میرے اندر تو..... پکارنے کی بھی ہمت نہیں ہے!“

”میں..... تمہارا ہاتھ تھام لوں؟“

”نہیں..... تم مجھ سے دور ہو تو اچھا ہے!“

”ایسا کب ممکن ہے؟ تم میرے ہاتھ کا سہارا نہ لو..... لیکن میں نے تو تمہاری یاد کا سہارا لیا ہوا ہے۔“

”یادوں کے سہارے جیسے والے کبھی کوئی خوشی نہیں پاتے۔“

”تمہاری یاد تو خود ایک بہت بڑی خوشی کا نام ہے!“

”ٹھیک ہے۔ تمہاری مرضی اس سے زیادہ میں تمہیں کچھ دے نہیں سکتی!“

”مجھے کچھ نہیں چاہئے۔ میرے پاس تو ایک خزانہ ہے!“

”وہ کیا؟“

”انتظار لا حاصل.....“

☆

اکیس نومبر کی ایک سرد اور بے حد اداس صبح تھی۔ علمہ کو ہوش آیا تو ہاسپٹل کے کمرے کی کھڑکی کے دھندلے شیشے سے باہر آسمان پر صبح سفید بادلوں کے غول نظر آ رہے تھے۔

اسے جسم میں اٹھتی درد کی لہروں کا احساس ہوا پھر بچے کے رونے کی آواز نے اس کا دھیان درد سے ہٹا دیا۔
 ”اب اسے ماں کے پاس لٹاؤ..... تاکہ دونوں کو قرار آئے.....“

علمہ کی نیم کھلی آنکھوں کے سامنے زر باب کا چہرہ آیا۔ زر باب کے ہونٹوں پر اداس سی مسکراہٹ تھی۔
 ”علمہ۔“ وہ اس پر جھکا۔ ”کیسی ہو میری جان!“

”عین..... ٹھیک ہوں..... درد..... ہو رہا ہے!“ اس کے لبوں سے ٹوٹ ٹوٹ کر نکلا۔

اس کے گلے میں کانٹے سے اُگے ہوئے تھے۔ ہونٹ خشک ہونے سے بے جان تھے۔ زر باب کا چہرہ دھندلانے لگا تو اس نے آنکھیں بند کر لیں۔

”آنکھیں کھولو بیٹی.....“ یہ مہربان آواز زبیدہ خالہ کی تھی، ”اپنا بیٹا تو دیکھ لو۔“

علمہ نے مشکلوں سے بند ہوتی ہوئی آنکھوں کو کھولا۔ آف وہائٹ کیبل میں لیٹا ہوا ایک بے حد خوبصورت بچہ..... اس کی ہر مشکل گھڑی کے انعام کی صورت میں اس کے سامنے تھا!

علمہ کو لگا..... وہ بالکل ٹھیک ہے۔ اسے کوئی تکلیف، کوئی درد، کوئی دکھ نہیں ہے۔ سنہری رنگت اور براؤن چمکوں والے بچے کو وہ مبہوت ہو کر دیکھے گی۔

”اشو بیٹی..... بچے کو اپنا درد دھ پلاؤ..... بچہ راکب سے بھوکا ہے.....“

زر باب نے اسے سہارا دیا۔ علمہ نے اٹھنے کی کوشش کی تو اس کی چپٹیں نکل گئیں۔

”آرام سے بیٹا..... آپریشن ہوا ہے..... بس ذرا سی ٹیکٹ لگا لو!“

”آپریشن!“ علمہ نے کچھ یاد کرنے کی کوشش کی۔

دھندلے دھندلے سے منظر نظروں سے گزرنے لگے..... اسے بہت مشکلوں سے ہاسپٹل لایا گیا تھا۔ جہاں ڈاکٹر نے بتایا تھا کہ فوری آپریشن کرنا ہوگا۔ بچے کے دل کی دھڑکن خطرناک حد تک کم ہو گئی تھی۔ علمہ کو یاد آ رہا تھا کہ لیڈی ڈاکٹر نے زر باب کو سخت سخت سنائی تھیں۔ کہ ایک تو

انہوں نے علمہ پر کام کا بہت زیادہ بوجھ ڈالا تھا۔ جس کی وجہ سے اسے وقت سے پہلے ہی چین ہونے لگے تھے اور دوسرے اسے ہاسپٹل لے جانے میں اتنی تاخیر سے کام لیا گیا تھا کہ بچے کی جان کو خطرہ لاحق ہو گیا تھا۔ ڈاکٹر نے آدھی رات میں اس کا سیزر کیا تھا۔ علمہ کو سب کچھ یاد آ رہا تھا.....

جو اس قدرے بحال ہوئے تو اس نے دیکھا کہ اس کے ساتھ زر باب اور اس کی مہربان پڑوین زبیدہ کے سوا کوئی بھی نہیں تھا۔ علمہ نے کسی کے بارے میں کوئی استفسار بھی نہ کیا۔ خود زر باب بھی نجانے کیوں بہت خاموش سا تھا بیٹے کا باپ بننے پر بھی اس کے انداز میں وہ جوش و خروش نہ تھا جو

اس نے محض علمہ کو پریکٹیسٹ ہونے کی خبر سن کر ظاہر کیا تھا۔

علمہ کو ایسا لگتا تھا جیسے وہ برسوں کی تھکن اتارنے کے لئے بستر پر جا لیٹی تھی۔ اس کے بند بندیش تھکن اور دکھن تھی۔ آنکھیں موندے وہ صرف سویا کرتی۔ کسی بات سے اسے کچھ سروکار نہ لگتا تھا! زبیدہ خالدہ ایک ماں کی طرح اس کے اور بچے کے چھوٹے چھوٹے کام کر رہی تھیں۔ علمہ کا روال روال ان کا احسان مند ہوتا جا رہا تھا!

بچے کی پیدائش کا چوتھا دن تھا۔ علمہ بیٹھی افتان کو فیڈ کر رہی تھی۔ زرباب کمرے میں داخل ہوا۔ اس کے چہرے کی پریشانی علمہ کو دور سے ہی نظر آ جایا کرتی تھی۔

”ڈاکٹر نے ڈسچارج لیٹریا کر دیا ہے!“ اس نے علمہ کو بتایا۔

علمہ نے سکون کا سانس لیا۔ چار دنوں میں ایسا لگنے لگا تھا جیسے وہ چار سالوں سے اس کمرے میں رہ رہی تھی۔

”خالہ..... آپ پلیز گھر فون کر دیں..... امی کو بتادیں کہ میں علمہ کو لے کر گھر آ رہا ہوں۔“

”یہ کارڈ لے لیں۔ باہر آفس کے پاس بوتھ ہے۔“

خالہ کے جانے کے بعد زرباب نے علمہ کو دیکھا۔

”علمہ..... بہت پریشان کن صورتحال ہے!“

”جی.....“ علمہ گھبرا گئی، ”خیریت؟“

”ہاسپٹل کا بل تو میری توقع سے کہیں زیادہ ہے اور توقع کیا..... بچے سے زیادہ ہے!“

علمہ ٹکر ٹکر زرباب کا منہ دیکھنے لگی۔

”اب کیا کریں علمہ؟ میرے پاس تو اتنی رقم نہیں ہے۔ ٹوبہ کی شادی نے تو میری کمر توڑ کر رکھ دی ہے۔ اوپر سے یہ بجلی اور گر پڑی.....

بتاؤ کہاں سے لاؤں اتنے پیسے؟“

اس نے علمہ کی نگاہوں کے سامنے پھیر لہرایا۔ علمہ کے اپنے حواس اس کا ساتھ چھوڑ رہے تھے۔

”آپ..... امی سے کہہ کر.....“

”اوں ہوں.....“ اس نے سر ہلایا، ”میں جانتا ہوں..... ایک بالکل بے فائدہ سوچ ہے یہ!“

”ابو کے پاس چلے جائیں.....“ علمہ نے آہستگی سے کہا۔

وہ جانتی تھی دقار صاحب سہما کے لئے کافی کچھ جمع کئے ہوئے تھے۔ ان سے مختصر عرصے کے لئے وہ رقم لی جاسکتی تھی۔

علمہ کو احساس ہوا کہ زرباب ٹکر ٹکر اس کا چہرہ دیکھ رہا ہے۔

”میں کہہ رہی ہوں زرباب..... ابو جی کو فون کریں.....“

پھر ایک دم ہی علمہ کو کچھ خیال آیا۔

”زر باب! آپ نے ان لوگوں کو افغان کی پیدائش کے بارے میں بتایا؟ ان چار دنوں میں نہ ابوجی آئے..... نہ سہما اور اربا.....“

زر باب اب بھی خاموش کھڑا تھا۔

”میں..... ان سے رقم نہیں مانگ سکتا!“ وہ نجانے کیوں بہت مدہم سے لہجے میں بولا۔

”اچھا.....“ اب کوئی راستہ نہ بچا تھا! مجھے اپنا موبائل دیں پلیز!“ وہ آہستگی سے بولی۔

”کس کو کروگی؟“ زر باب بے چین ہو گیا، ”اپنے گھر مت کرنا..... پلیز.....“

”نہیں..... گھر نہیں کروں گی!“

زر باب نے اپنا موبائل فون جیب سے نکال کر اس کی جانب بڑھا دیا۔

علمہ نے شرمندگی کے سمندر میں ڈوبتے، ابھرتے..... ایک SMS لکھا۔

”مجھے..... کچھ رقم کی ضرورت ہے..... سٹی کیئر ہاسپٹل روم نمبر 6 علمہ!“

سج Send کر کے اس نے زر باب کے میل سے ان الفاظ کو ڈیلیٹ کر دیا۔ میل اس نے زر باب کی جانب بڑھایا۔

”کیا ہوا؟“ وہ کسی خیال میں گم بیٹھا تھا، ”کال نہیں ملی؟“

”ہل گئی۔“

”بات تو نہیں کی تم نے؟“

”کر لی ہے۔“

زر باب نے حیرانی سے میل آن کر کے کال لاگ دیکھا۔ اس میں کوئی نمبر نہ تھا۔

”کسی فرم سے کو کیا تھا؟“ وہ خفگی سے پوچھنے لگا۔

”جی! علمہ آہستگی سے بولی۔

”علمہ یہ مذاق کا وقت نہیں ہے۔“ زر باب سلگ اٹھا۔

”کچھ دیر انتظار کر لیں۔ علمہ نے بیڈ سے سرٹکا کر آنکھیں موند لیں۔

آدھے گھنٹے بعد ایک لڑکا دروازہ بجا رہا تھا۔ زر باب اٹھ کر باہر گیا۔ واپس آیا تو اس کے ہاتھ میں ایک لفافہ اور چہرے پر جہان بھر کی حیرت تھی۔ اس نے میکانگی انداز میں لفافہ علمہ کی طرف بڑھا دیا۔

”ایک لڑکا تھا..... اس نے بس اتنا کہا کہ یہ علمہ کے لئے ہے.....“

علمہ نے لفافے میں جھانکا پھر سکون سے وہ لفافہ زر باب کی جانب لوٹا دیا۔

”بل پے کر دیں تو گھر چلتے ہیں!“

زر باب نے لفافے میں سے رقم نکالی۔ گئی۔ پھر اسی حیرت سے علمہ کو دیکھا جو اس کے چہرے پر چپک سی گئی تھی۔

”یہ تو..... بل سے بھی..... کہیں زیادہ ہیں۔“

”رکھ لیں..... واپس کر دیں گے!“

”لیکن..... علمہ..... بتاؤ تو سہی..... یہ رقم بھیجی کس نے ہے؟“

”ہے ایک دوست!“

”کہاں رہتی ہے؟“

علمہ نے التجا سے زر باب کو دیکھا۔

”زر باب بل دے آئیں تو گھر چلتے ہیں!“

زر باب کا کام ہو چکا تھا۔ جرح کرنا اسے بھی پشیمانی کے مترادف لگا۔ سو وہ خاموشی سے اٹھ کر باہر چلا گیا۔

زربابہ خالہ فون کر کے واپس آئیں تو علمہ نے انہیں سامان سمیٹنے کی درخواست کی۔ خالہ بھی تھک چکی تھیں۔ گھر جانے کا دن کران کے

چہرے پر بھی روشنی ہی آگئی تھی۔ وہ جلدی جلدی سامان سمیٹنے لگیں۔

☆

زر باب اور علمہ گھر پہنچے تو ٹوبہ اپنے شوہر کے ہمراہ آئی ہوئی تھی۔ لاؤنج میں انہی مذاق کی آوازیں گونج رہی تھیں۔ میز پر کھانے پینے کا

سامان پھیلا ہوا تھا۔

علمہ اور زر باب کو دیکھ کر ایک دم خاموشی چھا گئی۔ وہ سب اس طرح چپ ہو گئے۔ جیسے کوئی چوری کرتے ہوئے پکڑے گئے ہوں۔

شرافت بیگم نے سب سے پہلے خود پر قابو پایا۔ وہ قدرے سنجیدہ سی انھیں..... آ کر علمہ سے ملیں۔ بچے کو چومنا۔ ٹوبہ بھی ان کی دیکھا دیکھی

آگے بڑھی۔ اس نے بھی علمہ کو رسمی سے انداز میں ساتھ لگایا، اور اس کی گود سے افنان کو لے لیا۔

”کتنا کیوٹ ہے۔ بالکل زر باب بھائی جیسا لگتا ہے۔ فرقان..... دیکھیں نا..... کتنا پیارا ہے میرا بھتیجا!“

ٹوبہ فرقان کے پاس جا بیٹھی۔ زر باب بھی سنجیدہ سنجیدہ سا جا کر فرقان سے حال احوال لینے لگا۔ علمہ کو احساس ہوا جیسے کچھ تھا..... جو سب

کے انداز میں ایک سنجیدگی پیدا کر رہا تھا۔ زر باب کے انداز میں شروع سے ایک کھنچاؤ تھا جسے علمہ نے بری طرح محسوس کیا تھا۔ اب گھر پہنچ کر بھی وہ

ایک کونے میں خاموشی سا ہو کر بیٹھ گیا تھا۔

علمہ ابھی بھی چلنے پھرنے اور اٹھنے بیٹھنے میں دشواری محسوس کر رہی تھی۔ آہستہ آہستہ چلتی ہوئی وہ صوفے پر جا بیٹھی۔ افنان ٹوبہ کی گود میں تھا۔

شرافت بیگم نے دھیرے سے علمہ کے ہاتھ پر اپنا ہاتھ رکھا۔ علمہ نے چونک کر ان کی جانب دیکھا۔ ان کے انداز میں نرمی اور ہمدردی تھی۔

”علمہ بیٹی.....“ ان کے سارے انداز چوٹکا والے تھے۔

”جی!“ علمہ کا دل ان کے ہمدردی بھرے انداز پر گھبرانے لگا۔

”تمہارا بچہ ابھی بہت چھوٹا ہے۔ اسے تمہاری توجہ اور محبت کی ضرورت ہے اس لئے تمہیں بہت حوصلے اور صبر سے یہ وقت جھیانا ہوگا!“

علمہ کا چہرہ دھواں دھواں ہو گیا..... دل برسات کی زد میں آئی سوکھی شاخ کی طرح لرزنے لگا..... وہ کھلی آنکھوں سے صرف ان کا چہرہ دیکھتی رہی۔

”ٹوپیہ کی شاوی میں..... جب تمہاری طبیعت خراب ہوئی..... ٹھیک اسی وقت..... تمہارے ابو کو بھی دل کا وورہ پڑا تھا.....“

علمہ نے آنکھیں بند کر لیں۔ اس کے بس میں ہوتا تو وہ کان بھی بند کر لیتی..... وہ گھڑی کی سوئیاں روک دیتی..... وہ سب کو ہمیشہ کے

لئے خاموش رہنے کا حکم دے دیتی..... لیکن کچھ بھی بس میں نہ تھا!

”تمہارے ابو جی..... اب نہیں رہے علمہ!“

ایک تیز رفتار ٹرین تھی جو شور مچاتی اس کے اوپر سے گزر رہی تھی۔ علمہ نے خاموشی سے اپنے وجود کے بہت سے حصے ہوتے دیکھے.....

”ابو جی.....“ پھر جیسے وہ غنودگی میں بولی تھی۔ اس کا سر شرافت بیگم کے کانوں سے جا لگا!

☆

سردیوں کے موسم میں بے پناہ اداسی گھلی ہوئی تھی۔ علمہ کو اداسی اور دکھ کی سفید اداس اپنے اعصاب پر ایک چادر کی طرح لپٹی ہوئی محسوس ہوتی تھی۔ ان دنوں ذات کا موسم خزاں کا موسم تھا۔ کوئی بات خوشی کی بات نہ تھی۔ کوئی مسکراہٹ سچ نہیں بولتی تھی۔ کوئی احساس آسودہ نہ تھا۔ وہ چار دن ہسپتال میں رہی تھی اور ان چار دنوں میں روئے زمین پر سے علمہ کا میکہ جیسے سرے سے مٹ گیا تھا۔ اس کی عمر جو عہد ماں کا گھر۔ اس کے باپ اس کی لاڈلی، پیاری بہنوں کا گھر..... کچھ بھی باقی نہ رہا تھا۔

وقار صاحب نے طبیعت بگڑتے ہی پروین خالہ اور ساجد کو بلوایا تھا۔ وہ لوگ چند گھنٹوں میں ان کے پاس پہنچ گئے تھے۔ جہاں وقار صاحب نے موت کی طرف سے ملی ہوئی ڈراسی مہلت میں اپنا دوسرا فرض بھی پورا کر ڈالا تھا۔ انہوں نے اپنی آنکھوں کے سامنے سیما اور ساجد کا نکاح پڑھوایا تھا۔ چند گھنٹوں بعد ہی وہ دنیا میں نہ رہے تھے۔

ان کے سوگم سے فارغ ہو کر پروین خالہ اور ساجد سیما اور ارما کو دو تین دن کی مدت میں تیاری کا کہہ کر واپس چلے گئے تھے۔

جانے سے پہلے سیما اور ارما علمہ سے ملنے آئی تھیں۔ تینوں بہنیں آپس میں لپٹ کر خاموشی سے روتی رہیں۔ ملاقات کا سارا وقت صرف آنسو بہانے میں ہی پورا ہو گیا۔ اس کے جانے کا وقت آ گیا۔ سیما ارما کو اپنے ساتھ ہی لے جا رہی تھی۔ گھر کا سامان ڈبوں میں پیک کر کے رکھ دیا گیا۔ گھر میں ٹالا ڈال دیا گیا۔ یوں محض ہفتہ بھر میں وہ گھر سے محض ایک خالی مکان رہ گیا۔ علمہ جب کبھی تنہا بیٹھتی، اس کا دل اس خالی مکان میں جا نکلتا۔ وہ کمروں میں جھانکتی، برآمدے میں ٹہکتی، کچن میں کچھ ڈھونڈتی پھر صحن میں جا بیٹھتی تھی۔ صحن میں بھی سوائے موتیا کی بھیننی بھیننی، بید بھری خوشبو

کے سوا بھلا کیا ملتا تھا!

”خالی گھر میں کیوں آتی ہو؟ نہ آیا کرو..... کہیں تم کبھی ڈرنہ جاؤ!“

”یہ میرا گھر تھا..... کیوں نہ آؤں؟ اور یہ خالی کب ہے؟ یہاں تم کیوں ہو؟“

”میں..... میں تو رہتا ہی یہاں ہوں۔ لیکن یہ میرا گھر نہیں ہے!“

”تمہارا نہیں ہے پھر بھی تم یہاں رہتے ہو؟ یہ غلط بات ہے!“

”معاف کرنا۔ لیکن میرا کوئی اور ٹھکانہ بھی تو نہیں ہے۔“

”تو نیا ٹھکانہ ڈھونڈ لو۔“

”میرے بس میں نہیں ہے!“

”کب تک رہو گے خالی گھر میں..... خالی گھر میں رہ کر کوئی کیا کر سکتا ہے بھلا؟“

”وہی جو میں کر رہا ہوں..... انتظار لا حاصل“

☆

افغان بہت پیارا بچہ تھا۔ اس نے اپنی ماں سے وراثت میں بہت کچھ لیا تھا۔ ڈھیر سا صبر..... حوصلہ، ہر حال میں خوش رہنے کی عادت..... شکوے، شکایت اور گلے سے عاری پن۔

وہ سارا سارا دن کاٹ میں لیٹا انگوٹھا چوسا کرتا تھا۔ علمہ ایک Rattle اس کے کاٹ کے اوپر باندھ دیتی۔ وہ اسے دیکھتے دیکھتے سو جاتا اور جاگ کر پھر اسے ہی دیکھا کرتا۔ علمہ کو گھر کے کاموں سے ذرا سی فرصت ملتی تو وہ بھاگی بھاگی افغان کے پاس جاتی۔ وہ بھوک پیاس کے احساس سے عاری..... گہری نیند سوتا ہوا ملتا۔ علمہ اسے اٹھا کر چومتی، چوم چوم کر جگاتی فیڈ کراتی پھر دوبارہ سے کاٹ میں ڈال دیا کرتی تھی۔

شکل و صورت میں بھی وہ چینی کا گڈا تھا۔

جو بھی اسے دیکھتا، اسے پیار کرنا، چومتا تھا۔

ٹوبیہ کے جانے سے شرافت بیگم کی طبیعت کچھ سست پڑ گئی تھی۔ پہلے ہی تیزی طراری ان میں نہ رہی تھی۔ علمہ پر طنز و تشنیع یا ڈانٹ ڈپٹ کا کوئی موقع وہ اب بھی ہاتھ سے نہ جانے دیتی تھیں لیکن اب علمہ اس ماحول میں اس طرح رچ بس گئی تھی، شرافت بیگم کی طبیعت سے اسے اس قدر واقفیت ہو چکی تھی کہ وہ کوئی ایسا موقع آنے ہی نہیں دیتی تھی۔ یوں بھی باپ کی اچانک وفات نے اسے اندر سے بجھا ڈالا تھا! وہ اپنے باپ سے حد درجہ اٹیچڈ تھی۔ وقار صاحب نے بھی بیوی کی وفات کے بعد بیٹیوں کو کسی کمی کا احساس نہ ہونے دیا تھا۔ وہ ان پر ماں کی طرح مہربان اور باپ کی طرح پر شفقت تھے۔ بیٹیاں باپ کی دیوانی تھیں۔ تو باپ بیٹیوں پر دراری قربان جاتا تھا!

وقار صاحب کی وفات اور سیما اور ارما کے سکھر جانے کے واقع کو جھیلنے کے لئے علمہ کو ایک شدید جذباتی اور نفسیاتی سہارے کی ضرورت

تھی۔ کوئی ہوتا جو پل پل اس کی خوشی اور اس کی آنکھوں کی نمی کا خیال رکھتا۔ کوئی ہوتا جو اس کے دکھی دل پر وقت بے وقت اپنی مہربانی کا ہاتھ رکھتا۔ علمہ کو ایسا کوئی سہارا میسر نہ تھا!

زر باب ٹوبہ کی شادی کے بعد جیسے آدھا گم ہو گیا تھا؟ اس پر اتنا قرض ہو گیا تھا کہ اسے دیگر تمام معاملات جیسے بھول سے گئے تھے۔ وہ صبح آفس جاتا اور رات گئے لوٹا کر تاکھا تاکھا، افغان سے باتیں کرتے کرتے کب سو بھی جاتا، اسے خود کو خبر نہ ہوتی تھی۔ علمہ جانتی تھی زر باب کے لئے یہ ایک مشکل وقت تھا۔ وہ اسے آسان بنانے کی اپنی جانب سے ہر ممکن سعی کیا کرتی۔ وہ زر باب کے تمام کام وقت پر پورے کرتی۔ اس کے سارے کپڑے ہر وقت دھلے ہوئے، استری شدہ حالت میں ہوتے تھے۔ کھانا وقت پر تیار ملتا اور اکثر وہ زر باب کی پسند کی ڈشیں بنانے کی کوشش کیا کرتی تھی۔ رات اس کے سونے کے بعد علمہ افغان کو لے کر باہر آ جاتی تھی تاکہ زر باب کی نیند ڈسٹرب نہ ہو۔ وہ گھر کے چھوٹے چھوٹے مسئلوں سے اسے بچ نہیں کرتی تھی۔ خرچے کے لئے اس نے کبھی علیحدہ سے کوئی رقم اس سے نہ مانگی تھی۔ جو مختصری رقم وہ اسے جیب خرچ کے نام پر ہر ماہ دے دیتا تھا۔ اس میں سے بھی اکثر کچھ پیسے بچا ہی لیا کرتی تھی۔ کیونکہ بازار جانے کی وہ پہلے بھی چور تھی اور اب تو بازار کی شکل دیکھے اسے نہ توں ہو گئی تھیں..... خمیر اور بری کے کپڑوں کے سوائے کپڑوں کے بارے میں اس نے اب تک نہ سوچا تھا، اور اگر اس نے نہ سوچا تھا تو بھلا کسی اور کو سوچنے کی کیا ضرورت تھی؟ افغان کے پاس بھی چند ایک کپڑے تھے جنہیں روز دھو کر وہ کام چلایا کرتی تھی۔

سو اپنی جانب سے علمہ نے زر باب کو سکون اور آرام دینے میں کوئی کسر ہی نہیں چھوڑی تھی۔ وہ زر باب کو خوش دیکھنا چاہتی تھی۔ زر باب مسکراتا تو علمہ کی تسکین پھیل جاتی تھی۔ وہ ہنستا تو علمہ کا رواں رواں مسکرانے لگتا تھا۔

زر باب اور افغان کے حوالے اس کی زندگی کا نہ کوئی دوسرا نام تھا نہ مقصد!

☆

ڈاٹ کام

WWW.PAKSOCIETY.COM

چند ماہ بعد سیمار ما، ساجد کے ہمراہ اس سے ملنے آئی تھیں۔ علمہ کو لگا جیسے وہ ایک سوکھی دھرتی تھی جس پر کسی نے بارش کی چند بوندیں برسا دی ہوں۔

ان لوگوں نے بند گھر کو کھولا تھا۔ وہاں ان کا چند روز قیام کرنے کا ارادہ تھا۔ علمہ بھی شرافت بیگم اور زرباب سے اجازت لے کر ایک دن کے لئے وہاں آ گئی تھی۔ بہنوں نے اس سے خوب ہی شکوے، شکایت کئے۔

”ہم تو سمجھتے تھے آپ، آپ چند ہی دنوں میں ہم لوگوں سے ملنے سکھرائیں گی لیکن آپ نے تو شادی کیا کی، پرانا ہی رشتہ ناطہ سچ مچ ہی پرانا اور بے وقعت ہو گیا آپ کی نظر میں!“

ارما اس کی گود میں منہ چھپا کر دھواں دھار روئی تھی پھر اس نے بیگلی پلکوں اور پھولے ہوئے منہ سے کہا تھا۔

”میں تو آپ کو، آپ کی شادی کے بعد اب دیکھ رہا ہوں۔“ ساجد بولا، ”آپ تو حقیقی معنوں میں پیا کو پیاری ہوئی ہیں..... ایک یہ سیمار ہے، اتنے مہینوں سے اس کی ایک ہی برٹ تھی۔ کہ علمہ آپ سے ملنے جانا ہے؟ یوں سمجھیں، اسے یہاں آ کر؟ آپ سے مل کر قرار مل گیا ہے وہاں تو یہ بے قرار ہی رہی ہے اتنے دن!.....“

سیمار خاموشی سے علمہ سے لگی بیٹھی ہوئی تھی۔ علمہ کو لگا جیسے ان دونوں کا دکھ ایک سا تھا انہیں ایک دوسرے سے کچھ بھی کہنے سننے کی ضرورت نہ تھی۔

ساجد کچھ ضروری سامان لینے باہر چلا گیا اور ارماکھا ناپکانے کچن میں جا تھسی تو دونوں بہنوں نے بولتی نظروں سے ایک دوسرے کو دیکھا! ”خوش ہونا سیمار؟“ علمہ نے پوچھا۔

”بس آپنی..... ٹھیک ہی ہے۔ جس طرح میری شادی ہوئی، مجھے تو ایک خوفناک سا خواب لگتا ہے جس کا اثر دل سے جاتا ہی نہیں..... دور سے بے حال ہوتے ہوئے ابو جی..... اسی عالم میں ان کا اصرار..... اور چند گھنٹوں میں ساجد سے میرا نکاح..... اور نکاح کے چند ہی گھنٹوں بعد..... ابو جی.....“

اس کی آنکھوں سے ٹپ ٹپ آنسو گرنے لگے۔

”یہ ہے میری شادی کی چند یادیں..... شادی، جو زندگی بھر لڑکیوں کے حافظے میں پوری تازگی کے ساتھ محفوظ رہتی ہے۔ مجھے اس کی یادوں سے خوف آتا ہے!“

”جانے دو سیمار..... بھول جاؤ..... ایسے ہی ہونا تھا۔ قسمت کا لکھا ہوا تھا نا..... کون بدلتا؟“

”یہ بتاؤ..... اپنے گھر میں تو خوش ہونا..... وہاں تو کوئی تکلیف نہیں ہے تمہیں؟ اور ارمار؟“

”ارما بیچاری..... کیسے رہ رہی ہے؟ میں نے اس سے تو پوچھا ہی نہیں..... ورنہ شاید وہ دھاڑیں مار مار کر رونے لگتی.....“

سیمار نے سانس بھر کر اسے دیکھا۔

”سب کچھ بس نارٹل سا ہے اپنا۔ نہ اچھا، نہ برا..... پہلے دن سے ہی ارمانے میرے ساتھ مل کر پورا گھر سنبھال لیا تھا..... پھر بھلا کس کو اس کے بے ضرر وجود سے شکایت ہونا تھی..... پروین خالہ نے مجھ سے بات کی ہے۔ ساجد کا ایک کزن ہے۔ معمولی سی شکل و صورت، معمولی سی ذہنی اپروچ..... معمولی سی نوکری۔ یونہی زیادہ وقت بے کار بیٹھا نظر آتا ہے..... خالہ کہہ رہی تھیں..... اگر ارما کی اس سے شادی کر دی جائے تو.....“

علمہ کا دل لرز گیا.....

”تمہاری باتوں سے مجھے اندازہ ہو رہا ہے کہ سیمما کہہ وہ کس طور ارما کے قابل نہیں ہے!“

”ایسا ہی ہے؟“

”پھر تم انکار کر دو۔“

”کیسے انکار کروں؟ ارما کہاں جائے گی اس انکار کے بعد؟“

علمہ بے بس کی نظروں سے بہن کا چہرہ تک رہی تھی!

”میرے ذہن میں ایک بات ہے اپنا..... آپ سے کہہ تو رہی ہوں..... لیکن مجھے لگتا نہیں ہے کہ ایسا ہو سکے.....“

”ہاں..... بولو سیمما..... میرے بس میں جو بھی ہو، اس میں کر گزروں گی۔“

”آپ کا دیور عارف..... ساجد کے اس کزن سے تو لاکھ درجہ بہتر ہے۔ پڑھا لکھا ہے۔ صورت شکل بھی مناسب ہے۔ اگر آپ اپنے

سسرال والوں کو ارما کے حق میں ہموار کر سکیں۔“

علمہ خاموش بیٹھی رہ گئی..... کیسی انہونی سی بات کہہ دی تھی سیمانے!

”اچھا میں زرباب سے بات کروں گی!“ وہ اتنا ہی بولی۔

”آپ بات کر لیں۔ اگر کوئی نتیجہ نہ نکلا تو.....“

”تو کیا؟ کچھ اور بھی ہے تمہارے ذہن میں؟“ علمہ نے جلدی سے پوچھا۔

”پھر میں رامش بھائی سے کہہ کر دیکھوں گی۔ شاید وہ کچھ حل نکالیں!“

علمہ سے کچھ بولا نہ گیا۔ اس نے نظریں جھکا لیں۔ یہ موضوع مقام بے بسی تھا۔ علمہ کو راہ قرار ڈھونڈنا پڑتی تھی۔

”ابو جی کے انتقال پر انہوں نے ایک بھائی بن کر ہمیں سہارا دیا تھا۔ آپ یہاں ہوتیں تو دیکھتیں اپنا۔ کس طرح انہوں نے چھوٹی سے

چھوٹی بات کا خیال رکھا۔ ہمارے سکھر جانے کے بعد انہوں نے پیچھے سے ڈھیروں سامان بھجوایا۔“

”اچھا!“ علمہ کی آنکھیں روشن ہو گئیں۔

یہ خیال اس کے دل میں سوئی کی نوک بن کر چبھتا رہا تھا کہ سیمما اور ارما کس بے سرو سامانی کے عالم میں چلی گئی تھیں۔ وہ اکثر سوچا کرتی

تھیں کہ سیمانے گرہستی کس طرح شروع کی ہوگی!

”جی ایسا..... جیسے انہوں نے آپ کے لئے بہت کچھ بھیجا تھا اسی طرح میرے لئے بھی بہت سی اچھی اور قیمتی چیزیں..... بنا کچھ کہے سے..... چپ چاپ وہاں پہنچ گئیں۔“

چند لمحے دونوں بہنیں خاموشی سے اس احسان مندی کے جذبے کو محسوس کرتی رہیں پھر سیمانے اسے دیکھا۔
 ”کبھی خیال آتا ہے ایسا..... ابو جی نے..... شاید..... زیادتی کی ان کے ساتھ..... کیوں مایوس کیا انہیں!“
 ”بس سیمانے خاموش ہی رہو!“ اس نے التجا کی۔

”رامش بھائی کا قصور بھی کیا تھا.....“ شاید ان کا اتنا دولت مند ہونا ان کا قصور ہو گیا یا شاید..... آپ کو چاہنا.....“

”سیمانے..... بھول جاؤ ان باتوں کو..... کیا رکھا ہے..... پرانی راکھ نہیں کریدے۔“

”دکھ ہوتا ہے آبی..... شاید آپ دونوں کے ساتھ ہی زیادتی ہوئی..... کتنا خوش رہتیں آپ ان کے ساتھ۔“

”میں؟ میں تو بہت خوش ہوں سیمانے..... تم میری بات مت کرو..... مجھے کوئی شکایت نہیں ہے..... زرباب کا ساتھ میری سب سے بڑی خوشی ہے!“

زرباب نے چونک کر اس کا چہرہ دیکھا۔

”یہ..... کیا کہہ رہی ہو علمہ؟“

”کوئی..... برائی ہے ارما میں؟“ اس نے جھجکتے ہوئے پوچھا، ”آج یا کل کہیں نہ کہیں تو..... عارف کی بات چلانی ہوگی نا..... اگر آپ لوگ ارما کو کنفیڈر کر لیں.....“

”مجھے لگتا ہے۔ تم اب تک امی کو سمجھ نہیں سکیں۔“ زرباب مایوسی سے بولا، ”یہ بات اگر وہ خود کہتیں تب تو ٹھیک تھا..... لیکن یہ بات اگر تم یا میں کہیں گے تو وہ طوفان ہی کھڑا کر ڈالیں گی۔“

زرباب کے کہے بنا علمہ کو پہلے ہی اندازہ تھا کہ ایسا ہی کچھ ہوگا..... وہ مایوس ہی ہو گئی۔

”پھر بھی..... میں امی سے بات کر کے دیکھتا ہوں!“ زرباب نے اس کے چہرے کو بچھتے دیکھ کر جلدی سے کہا۔

علمہ نے آہستگی سے اثبات میں سر ہلایا۔

پھر وہی ہوا، جس کا ڈر تھا۔ زرباب کے معمولی سے ذکر سے ہی شرافت بیگم کو گویا ہنگامے لگ گئے۔ وہ تیر کی طرح علمہ کے سر پر پہنچی تھی۔

”دیکھو بی بی۔ زیادہ ہوشیاری دکھانے کی ضرورت نہیں ہے..... میں نے اسی دنیا اور انہی مخلوق میں یہ بال سفید کیے ہیں۔ خوب سمجھتی ہوں یہ ساری حکمتیں اور سیاحتیں!“

علمہ نے خاموشی سے ان کا آگے برساتا لہجہ برداشت کر لیا۔

”گھر میں قدم رکھتے ہی تم لڑکیوں کو پورے گھر پر حکومت کرنے کا خواب دکھائی دینے لگتا ہے..... مگر یاد رکھو یہ میرا گھر ہے اور یہاں وہی ہوگا جو مجھے منظور ہوگا..... میں کبھی دوستی بہنوں کو ایک ہی گھر میں نہیں لاؤں گی..... دونوں ایک کر کے مجھے ایک کونے میں بیٹھا دیں..... ہاں!“

وہ ایک جھٹکے سے مزہ کروہاں سے چلی گئی تھیں۔

علمہ غمناک نگاہوں سے انہیں دیکھتی ہی رہ گئی تھی۔

حقیقت تو یہ تھی کہ اس گھر میں قدم رکھتے ہی اس نے اپنی ہستی کو فراموش کر دیا تھا۔ جی جان سے اس گھر میں بسے ہوئے ہر شخص کی قسمت کو اپنا شعار بنایا تھا۔ کبھی شکایت یا گلے کا ایک لفظ بھی اپنی زبان پر نہ لاتی تھی۔ اس کے باوجود اس کے متعلق ان کے دلوں میں کیسے کیسے اندیشے تھے ان سب کا اظہار شرافت بیگم نے چند جملوں میں کر ڈالا تھا۔

علمہ نے سیما کو فون کر کے شرافت بیگم کے تاثرات کے بارے میں بتا دیا..... سیما بھی وہ سب کچھ سن کر خاموش ہو گئی تھی۔

”اتنا تو طے ہے آپنی..... کہ میں ارما کی شادی..... ساجد کے اس بونگے کزن سے ہرگز نہیں ہونے دوں گی.....“

”کیا..... کرو گی؟“ علمہ نے ڈوبتے دل اور لرزتی پلکوں کے ساتھ پوچھا۔

”نہیں..... راءش بھائی کو فون کرتی ہوں..... وہی اس مسئلے کا کوئی حل نکالیں گے.....“

”لیکن سیما..... کیا مناسب ہے کہ ہم..... اپنے سارے مسئلے.....“

”راءش بھائی..... نہ ہوتے ہوئے بھی..... ہمارے گھر کا ایک حصہ رہے ہیں، اپنا..... کیا تھے ابو جی؟ ایک معمولی کلرک ہی تھے تا ان کے والد کے آفس میں..... کبھی انہوں نے یہ احساس ہونے دیا؟ ابو جی کی کتنی عزت تھی ان کے دل میں..... اپنے ہر عمل سے انہوں نے ثابت کیا..... ہمارے گھر سے ان کی محبت اور ان کے خلوص کو کسی ثبوت کی ضرورت نہیں ہے اپنا جو ہم اپنا کوئی مسئلہ ان کے سامنے رکھتے ہوئے چھپکچھپائیں..... اور پھر..... جب ہم..... زرباب بھائی کی ای کے سامنے..... دست سوال دراز کر سکتے ہیں..... تو راءش بھائی تو پھر ہمارے اپنے ہیں!“

علمہ نے فون بند کر دیا..... سیما نے جو کچھ کہا، اس میں سے کسی بات کی وہ لگی نہیں کر سکتی تھی!

☆

ساجد، سیما اور ارما کو لے کر واپس سکھر چلا گیا تھا۔ سیما نے ارما کی بابت کیا کچھ کہا اور اس کا کیا جواب ملا، علمہ کو خبر نہ تھی۔ وہ پھر ایک ہیل کی طرح خاموشی سے اپنے کواہو میں جت گئی تھی۔

ایک دن ایک عجیب بات ہوئی! عارف آفس میں آ کر کھانا کھانے کے بعد سونے کے بجائے شرافت بیگم کے کمرے میں چلا گیا تھا۔ علمہ کچن صاف کر رہی تھی۔ اچانک ہی اسے احساس ہوا..... کمرے میں سے بولنے کی آوازیں آرہی تھیں۔ آوازیں اونچی تھیں اس لئے علمہ کا دھیان خود بخود وہی اس طرف جا رہا تھا۔

”میں آپ سے مشورہ نہیں کر رہا ہوں.....“ عارف کا لہجہ گستاخانہ تھا۔ ”آپ کو اپنا فیصلہ سنار ہا ہوں.....“

”تمہارا دماغ اپنے ٹھکانے پر نہیں ہے..... دماغ کو ٹھکانے پر لاؤ اور دھیمی آواز میں بات کرو.....“

شرافت بیگم گویا پھنکار رہی تھیں۔

لاؤنج میں سویا ہوا افنان ڈر کر اٹھ گیا اور رونے لگا۔

علمہ ہاتھ پونچھتی ہوئی بھاگی۔ افنان کو اٹھا کر چپ کرانے لگی۔ کمرے میں جھگڑتے ہوئے ماں بیٹے کو کسی بات سے مرد کار نہ تھا۔ وہ نوک جھونک میں مصروف تھے۔ علمہ کو اب ان کی آوازیں صاف سنائی دے رہی تھیں۔

”آپ مجھے زر باب بھائی کی طرح خوفزدہ نہیں کر سکتیں.....“ عارف بے خوفی سے بولا۔ ”اور نہ ہی آپ مجھے میری زندگی کی خوشیوں

سے محروم کر سکیں گی..... آپ نے اگر مجھ پر بے جا قہر اور پابندیاں لگانے کی کوشش کی تو میں یہ گھر چھوڑ کر چلا جاؤں گا.....“

”عارف.....“ شرافت بیگم کی آوازیں شدید صدمہ تھا۔

”میں اپنے دل کی بات آپ سے کہہ چکا..... اب آگے آپ کی مرضی ہے جیسے کرنا چاہیں.....“

یہ سوچو کہ ابھی تمہاری بہن کے ہاتھ پیلے ہوئے چند ماہ بھی نہیں ہوئے..... سر پر قرض کا پہاڑ ہے جس کے تلے تمہارا بھائی اکیلا ہی

بہن رہا ہے اور تم بجائے اس کا ہاتھ بنانے کے..... اپنے چکروں میں پڑ گئے ہو..... تمہیں تو چاہئے تھا اپنی بھائی کا سہارا بنو..... تمہارے سوا ہے کون

اس کا.....“

”قرض چڑھا ہے آپ لوگوں کی بے وقوفی سے..... اپنے بے وقوفوں کو میرے سر نہ منڈھیں تو بہتر ہے۔ کس نے کہا تھا اپنی حیثیت سے

بڑھ کر اتنا کچھ کرنے کو..... اب میں کیا اپنی ساری جوانی یہ قرض اتارنے میں ہی ضائع کر دوں؟ میری زندگی اتنی بے مصرف نہیں ہے..... جو اپنی

زندگی کو اتنا بے مصرف سمجھے اس کی مرضی.....“

کمرے کا دروازہ دھاڑ سے کھلا..... عارف سرخ بھوکا چہرہ لیے باہر نکلا۔ علمہ ہونٹ سی افنان کو سینے سے لگائے سامنے کھڑی تھی.....

عارف کے ہونٹوں پر ایک طنزیہ مسکراہٹ نمودار ہوئی پھر وہ اس کے برابر سے گذر کر چلا گیا۔

”ہائے..... ہائے میں مرگئی..... کوئی ہے..... سنبھالو مجھے..... میں چلی..... زر باب..... علمہ.....“

شرافت بیگم کی آوازیں پر علمہ کو جیسے ہوش آیا..... وہ بھاگی ہوئی اندر گئی۔ شرافت بیگم بیڈ پر اونٹھی لیٹی ہوئی تھیں۔ ان کے شور ہنگامے

سے کمرہ گونج رہا تھا۔

علمہ کو کچھ سمجھ نہ آیا۔ وہ کیا کرے کیا نہ کرے! سینے سے لگے افنان کو اس نے بیڈ پر لٹایا اور شرافت بیگم کو سنبھالنے لگی۔

”علمہ..... زر باب کو بلاؤ..... میرے زر باب کو بلاؤ..... اسے کہو مجھے اپنا چہرہ دکھاوے..... میں جا رہی ہوں..... علمہ میں مر رہی

ہوں..... عارف..... عارف.....!“

”عارف چلا گیا ہے امی جی.....“

”کہاں.....“ ان کی آنکھیں پھیل گئیں۔

”پتہ نہیں..... گھر سے تو باہر گیا ہے.....“

شرافت بیگم کی آوازیں گلے میں دم توڑ گئیں۔ انہوں نے ہاتھ پیر ڈال دیے۔

☆

عارف نے گھر میں ایک دزل لے لی ہی کیفیت پیدا کر دی تھی۔ ہر کوئی اپنی اپنی جگہ پر اہل کر رہ گیا تھا۔ وہ اپنے باس کی بیٹی سے شادی کر کے انہی کے بنگلے میں منتقل ہو رہا تھا۔ گویا ٹوبہ کے بعد عارف کی رخصتی کی باری تھی!

شرافت بیگم ایک دم ڈھے گئیں۔ ان کے سارے کس بل کسی نے کھول دیے تھے۔ اب وہ چمرے سے کپڑے کی طرح ایک کونے میں پڑی رہتیں۔ زرباب کو بھی ایک چپ لگ گئی تھی۔ کتنا پر امید تھا وہ عارف کی طرف سے..... اس نے ایک ہی پھونک میں سارے چراغ گل کو ڈال لے تھے۔ رہی علمہ تو وہ ان دونوں کا غم بانٹنے کی اپنی سی کوشش کرتی رہتی تھی۔ کبھی شرافت بیگم کے قریب بیٹھ کر انہیں تسلیاں دیا کرتی تو کبھی زرباب کو حوصلہ ہاندھنے کی تدبیریں کرتی تھیں۔ عارف کا رویہ بھی کے ساتھ بے حد خراب ہو چکا تھا۔ وہ کسی سے بات کرنا پسند نہ کرتا تھا۔ صبح کا نکارات لگنے گھر میں گھستا۔ اکثر وہ کھانا باہر ہی سے کھا کر آیا کرتا تھا۔ بصورت دیگر کسی سے کچھ کہے بغیر کچن میں جا کر جو ملتا۔ زرباب کر لیتا۔

وزاصل گھر والوں کے اس سے کچھ مطالبات تھے! وہ چاہتا تھا کہ اس کے گھر والے رسمی طور پر ہی سہی لیکن رانیہ کا رشتہ لے کر اس کے گھر جائیں۔ اس کے گھر والوں سے ملیں اور اس شادی پر اپنی پوری رضامندی کا اظہار کریں۔

دوسرے یہ کہ وہ اپنی جاب سے کچھ رقم دے کر، بقیہ رقم شرافت بیگم کے زیوروں کو بیچ کر پوری کر کے، رانیہ کے لئے اچھی سی بری بھی بنوانے کا متمنی تھا۔

شرافت بیگم نے اپنے زیور کبھی برے سے برے وقت میں بھی نہ بیچے تھے۔ بلکہ ان زیوروں کا سن گزر زرباب کی تو آنکھیں کھلی کی کھلی رہ گئی تھیں۔ وہ ان کی موجودگی سے لاعلم تھا۔ عارف کو نجانے کیسے ان کی حقیقت کا علم تھا؟

زرباب کو یہ بات سن کر اچھا بھلا صدمہ ہوا تھا۔ ٹوبہ کی شادی نے حقیقی معنوں میں اسے توڑ کر رکھ دیا تھا۔ شرافت بیگم نے ٹوبہ تک کے لئے اپنے زیورات کی قربانی نہ دی تھی۔ انہوں نے زرباب کی کسی پریشانی کا خیال نہ کیا تھا اور اب عارف انہی زیورات کے لئے ڈٹ کر کھڑا ہو گیا تھا۔

”عارف کو..... کیسے پتہ..... کہ آپ کے پاس.....“ زرباب نے ماں کا راز کھلنے کی شرمندگی کو بھی اپنے دامن میں سمیٹ لیا تھا۔

”ایک مرتبہ..... اسے اپنا لا کر..... ری نیو کروانے بھیجنا تھا..... اسے لا کر کا پتہ چلا تو وہ چابی ڈھونڈ کر ساتھ لے گیا..... وہاں نجانے کیا کہہ کر اس نے میرا لا کر کھولنے کی اجازت لے لی بنک والوں سے..... تمہی سے اسے پتہ ہے کہ میرے پاس..... کچھ..... زیور ہیں!“

شرافت بیگم مسکین سی صورت اور مہین سی آواز کے ساتھ بتا رہی تھیں۔

”تمہارے ابا کی آخری نشانی ہے وہ میرے ساتھ..... کیسے سوچ سکتی ہوں اسے بیچنے کا..... ورنہ تمہاری مشکل دیکھ کر کیا میرا کلیجہ نہیں

پھٹتا ہے؟“

زر باب بے چارہ ماں کی صورت دیکھ کر رہ گیا۔

عارف کو کسی صورت ماننا تھا نہ وہ مانا۔ اپنے موقف پر وہ نہایت سختی کے ساتھ قائم تھا۔ اپنے باس کی بیٹی تک اس نے سجانے کتنی مشکلوں سے رسائی حاصل کی تھی اب وہ اتنا اچھا چانس بھلا کیسے گنوا دیتا..... یہ چانس جو اس کی زندگی بنا سکتا تھا۔ اسے کہیں سے کہیں پہنچا سکتا تھا..... ایسا چانس تو قسمت والوں کو بہت مشکل سے ملتا ہے..... اس نے اسے Once in a life time سمجھ لیا تھا۔ شاید ٹھیک ہی سمجھا تھا!

گھر کی فضا پر ایک پراسراری خاموشی چھا گئی تھی!

☆

گھر والوں کو عارف کی ضد کے آگے ہار مانتے ہی بنی۔ شرافت بیگم اپنا ڈلا بیٹا اور زر باب اپنا اکلوتا بھائی ہمیشہ کے لئے کھونے کی ہمت نہ رکھتے تھے۔ انہیں عارف سے کمزور سہانی کسی بہر حال تعلق تو رکھنا تھا۔

دوسری جانب ساری صورتحال میں ٹوبیہ کی مداخلت کا بھی بہت عمل دخل تھا۔ عارف اور ٹوبیہ شروع سے ہی ایک دوسرے کے نزدیک رہے تھے۔ اب یہ کیسے ممکن تھا کہ عارف اس کنڈیشن میں ٹوبیہ کا سہارا نہ لیتا! سوا اس نے ٹوبیہ کو نبھانے کیا کہانی سنائی تھی کہ اب تقریباً روز ہی اس کا فون آتا تھا۔ وہ ماں اور زر باب کو عارف کے حق میں ہموار کرنے کا بیڑا اٹھا چکی تھی۔ سو گھنٹوں وہ شرافت بیگم اور زر باب کے کان کھایا کرتی۔

ایک روز علمہ افغان کو فونڈ کروا رہی تھی۔ ٹوبیہ کا فون آیا تو شرافت بیگم فون اٹھا کر اس کے قریب ہی آ بیٹھیں۔ وہ ٹوبیہ سے بات کر رہی تھیں۔

”دل نہیں مانتا ٹوبیہ..... کیسے اپنا پلا پلا یا جوان بیٹا ان چوہدریوں کو سوئپ روں؟“

میری عمر بھر کی کمائی میرے یہ دو بیٹے ہی تو ہیں..... تم کیا سمجھتی ہو..... یونہی اپنی اکلوتی بیٹی کی شادی عارف سے کرنے پر تیار ہو گئے ہوں گے وہ؟ بد لے میں ہمیشہ کے لئے ہمیں اپنے عارف کو کھونا پڑے گا..... ہم اس کی صورت دیکھنے کو ترسیں گے.....“

”امی جی..... تصویر کا دوسرا رخ بھی تو دیکھیں۔“ ٹوبیہ اتنا اذیتنا بول رہی تھی کہ علمہ کو ریسینور میں گونجتی اس کی آواز صاف سنائی دینے لگی۔

”ہمارا بھائی قیمتی سوٹ پہن کر بڑی بڑی گاڑیوں میں گھومے گا..... شاندار آفس میں بیٹھا کرے گا..... لوگ اس کی قسمت پر رشک کریں گے.....“

ورنہ زیادہ سے زیادہ کیا ہوگا؟“

علمہ بھابی جیسی غریب، مسکین ہی ایک لڑکی آپ پسند کر کے لے آئیں گی جسے عمر بھر پالتا رہے گا..... معیار زندگی نیچے سے نیچے جاتا رہے گا..... کیا ہاتھ آئے گا بھلا اس کے عمر بھر کی محرومیوں کے سوا؟ زر باب بھائی کی طرح اس کے کندھے بھی شادی کے دوسرے سال میں ہی جھک جائیں گے.....“

علمہ بہت مشکل سے وہاں سے اٹھی تھی۔ اس کی آنکھوں میں آنسو آ رہے تھے..... افغان کو لے کر وہ اپنے کمرے میں چلی آئی..... اس کا

کمرہ اس کی پناہ گاہ تھا جیسے..... اس کا ہمدرد تھا۔ اس کی خاموش دیواروں سے علمہ اپنے سارے دکھ کہہ ڈالتی تھی..... دل کا بوجھ ہلکا سا ہو جایا کرتا تھا۔

”کوئی تمہیں کچھ بھی کہے۔ پروا کیوں کرتی ہو؟ جانتی ہوں۔ میرے لئے کتنی قیمتی ہو تم؟“

”میں تمہارے لیے نہیں ہوں۔ میری قدر و قیمت وہی لگائیں گے۔ جن کے پاس ہوں میں!“

”ہیرا ہمیشہ جو ہری کے پاس تو نہیں ہوتا۔ کبھی کبھی وہ جس کی ملکیت ہوتا ہے اسے پتہ بھی نہیں ہوتا کہ اس کے پاس جو کچھ ہے وہ ہیرا

ہے یا عام گھینہ!“

”اس ہیرے کی قسمت..... جو اس کا مالک اسے سمجھے وہ وہی ہے۔“

”ایسا مت کہو..... کم از کم تم خود تو اپنی قیمت کو سمجھو، جانو!“

”جان کر بھی..... کیا کروں؟“

”جان لو گی تو ایسی باتیں تمہیں دکھانی نہ کریں گی۔“

”تمہیں میرے دکھ سے کیا؟“

”تم ایسے کیوں پوچھتی ہو..... نہ پوچھا کرونا.....“

”پوچھنے سے کیا ہوتا ہے؟“

”میرے راز کھلنے لگتے ہیں۔ میں نہیں چاہتا میرے دل کے راز کھلیں!“

”ایسا کیا ہے تمہارے دل میں؟“

”میرے دل میں؟؟؟ انتظار لا حاصل!“

☆

WWW.PAKSOCIETY.COM

سیما کا فون آیا تھا۔ سکھر سے۔ وہ بہت خوش تھی..... ارما کے لئے ایک اچھے، شریف گھرانے کے لڑکے کا رشتہ آیا تھا۔ لڑکا اچھی نوکری پر تھا۔ مختصر سی فیملی تھی۔ سیما اور ساجد کو وہ لوگ پسند آئے تھے۔ سیما فون پر خوب چبک رہی تھی۔

”میں نے آپ سے کہا تھا نا آپی..... رامش بھائی ہی اس مسئلے کا حل نکالیں گے..... انہوں نے اپنی شیخوپورہ والی فیکٹری کے منیجر کا رشتہ بھجوا دیا ہے۔ اب ارما بیاہ کر شیخوپورہ چلی جائے گی۔“

”کیا؟ اتنی دور.....“ معلمہ دھک سے رہ گئی۔

”جہاں اللہ نے قسمت لکھی ہو بچیا.....“ سیما ہنس دی۔ وہ بہت خوش لگتی تھی۔

”سیما..... اتنی دور ہم لڑکے کی جانچ پڑتال کیسے کر سکتے ہیں.....“

”ہمیں جانچ پڑتال کی ضرورت بھی کیا ہے؟ لڑکا رامش بھائی کی فیکٹری میں پچھلے تین سال سے ملازمت کر رہا ہے۔ اس کی فیملی فیکٹری کی طرف سے ملے ہوئے گھر میں رہائش پذیر ہے۔ رامش بھائی اس لڑکے کو اچھی طرح سے جانتے ہیں۔ انہوں نے اسے خاص طور پر بتایا ہے کہ لڑکی ان کی منہ بولی بہن ہے۔ پھر آپ کی گھبراہٹ کی کیا وجہ ہے؟“

”معلمہ نے خود کو پرسکون کرنے کی کوشش کی۔ اسے احساس ہوا کہ وہ اس لئے گھبرا رہی تھی کہ ان لوگوں سے بہت دور، اکیلی بیٹھی یہ سب کچھ سوچ رہی تھی۔ جبکہ سیما ان لوگوں سے مل چکی تھی۔ لڑکے کو دیکھ چکی تھی۔ رامش سے اس کے بارے میں سبھی کچھ ڈسکس کر چکی تھی۔

سو سیما کا اطمینان بھی جائز تھا۔ اور خوشی بھی!

”پھر..... آگے کیا کرنا ہے؟“

”اپنی ہلکی پھلکی ہی رزم کر دیں گے..... چھ آٹھ ماہ بعد وہ لوگ شادی کے لئے کہہ رہے ہیں۔“

”تم تو..... کچھ عرصے میں ہی..... مجھ سے بڑی ہو گئی ہو سیما.....“ معلمہ آہستگی سے بولی۔

”آپ..... آئیں گی نارما کی رزم میں؟“

”میں.....“ معلمہ کے پاس اس سوال کا جو جواب تھا وہ شاید سیما کو تکلیف پہنچاتا۔

”دیکھوں گی سیما..... کیا حالات بنتے ہیں!“ پھر وہ بولی تھی۔

سیما نے گہری سانس بھری تھی۔ وہ شاید اسی جواب کی منتظر تھی!

☆

بالآخر شرافت بیگم نے اپنی ہار تسلیم کر لی تھی۔ انہوں نے عارف کو بلوایا اور گلے لگا کر خوب روئیں..... ایسا لگ رہا تھا جیسے وہ اسے رخصت کرنے کا ہی سوچ رہی ہوں۔

”تم جیتے..... ہم ہارے..... لیکن ہم سے ملنے تو آتے رہو گے؟؟“

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ ہر ای بک کا ڈائریکٹ اور ریڈیو مائیل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں
- ✦ سیریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو ایسے کمانے کے لئے شرک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں


WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

”آپ فکر کیوں کرتی ہیں امی جی.....“ اس کی باچھیں کھل گئیں، ”آپ کو تو میں اپنے ساتھ ہی لے کر جاؤں گا..... رانیہ اچھی لڑکی ہے۔ وہ آپ کو کھلے دل سے قبول کر لے گی۔“

شرافت بیگم کے دل کو اس کے جواب سے ٹھیس ہی لگی تھی۔ وہ سامنے کھڑی علمہ سے نظریں چراگئیں۔

”نہیں عارف..... میرا اپنا گھر ہے ہے یہ..... میں اسے چھوڑ کر کہیں نہیں جاؤں گی..... تمہاری بیوی ہمارے ساتھ رہنا پسند کرے تو ضرور یہاں آئے.....“

عارف ہنس دیا۔

”وہ کہاں.....“

پھر اس نے جملہ ادھورا ہی چھوڑ دیا۔ نبھانے وہ کیا کہنے جا رہا تھا۔

شرافت بیگم نے اپنی بارہ چوڑیاں، ایک بڑا سیٹ اور ایک بالالا کر سے نکلوا کر عارف کے حوالے کر دی۔ اس نے رانیہ کے لئے زیور بھی بنوایا اور قیمتی بلوسات بھی خریدے۔ گھر والوں کو زحمت دینے کی اسے ضرورت نہ تھی۔ بلکہ سہاری خریداری اس نے رانیہ کے ساتھ اس کی پسند کے مطابق کی تھی۔ خود اس کے اپنے اکاؤنٹ میں اچھی بھلی رقم تھی جس کا زرباب کو اس وقت علم ہوا جب عارف نے کھانے اور ہال کا آرینج منٹ کرنے کی ذمہ داری اس پر ڈالی۔

زرباب ماں اور بھائی کی پس پر وہ باتیں مشکشف ہونے پر چپ کا چپ رہ گیا تھا! گویا وہ اور علمہ قربانی کا بکرا تھے جن پر دل کھول کر چھری چلائی گئی تھی۔

اسے شرافت بیگم کے رویے سے زیادہ ٹھیس پہنچی تھی۔ وہ اتنا زیور خاموشی سے چھپائے بیٹھی تھیں جو اگر شوہر کی شادی کے موقع پر کام آتا تو زرباب قرض کے بوجھ سے یوں دہرا نہ ہو رہا ہوتا..... عارف..... جس کے بارے میں زرباب کا خیال تھا کہ وہ زرباب کا قرض اتارنے میں اس کی مدد کرے گا..... اس کا دایاں بازو ثابت ہوگا..... یہی عارف بے مروتی سے آنکھیں ماتھے پر رکھ کر..... نہ صرف اپنی تمام ذمہ داریوں سے صرف نظر کر کے دامن بچا کر جا رہا تھا۔ بلکہ جو کچھ گھر والوں کی ملکیت تھا اس کا بھی صفایا یوں کر رہا تھا جیسے اس گھر، گھر کے کینوں اور ان کی پر اہلو سے اسے کچھ واسطہ ہی نہ ہو۔

اس بار بھی قسمت نے علمہ کے ساتھ وہی رویہ رکھا جو پچھلی مرتبہ تھا۔ اراما کی سنگنی کی تاریخ ٹھیک وہی تھی جو عارف کی سسرال میں سنگون کی مٹھائی بیچنے کی تھی۔ علمہ ایک تذبذب کا شکار تھی!

☆☆☆

عارف کی سسرال جانے کیلئے ہر کسی نے بے عدا ہتھام کیا تھا، شرافت بیگم نے اپنا سب سے بہترین سوٹ نکال کر پہنا تھا، عارف کے دست پر دوسے بیچ جانے والی بالیاں اور عقیق کی انگوٹھی پہنی تھی، بالوں کا جوڑا کافی محنت سے بنایا تھا۔ وہ وہاں جانے سے پہلے ہی ایک عجیب سی خفیت

سے دو چار ہو رہی تھیں۔ انہیں اپنی کوئی بھی چیز معیاری اور قیمتی محسوس نہیں ہوتی تھی۔

زر باب نے بھی عارف کی دیکھا دیکھی ٹوبیہ کی شادی کیلئے بنوایا ہوا کام والا کرتا اور سفید پاجامہ پہنا تھا، بیروں میں سنبھلے کام کے کھسے تھے، علمہ نے جب زر باب کو دیکھا تو اس کے ہونٹوں پر مدہم سی مسکراہٹ آ گئی تھی، اتنا تیار تو زر باب اس دن بھی نہ ہوا تھا جب پہلی بار بردھکوے کیلئے علمہ کے گھر آیا تھا۔ عارف کی تو خیر بات ہی اور تھی، اس نے تو خاص الخاص برانڈ ڈکوٹ پینٹ خریدی تھی، بیروں میں قیمتی برانڈ کے جوتے چمک رہے تھے، اس کے لگائے ہوئے پرفیوم کی خوشبو اور پران کے کمرے تک پھیلی ہوئی تھی۔ علمہ افغان کو گود میں لے کر نیچے اتری تو عارف کف لکس لگا رہا تھا، اسے دیکھ کر کچھ دیر عجیب سی نظروں سے گھورتا رہا، پھر بولا۔

”بھابھی..... یہ قبل مسیح کے کپڑوں کی جان کب چھوڑیں گی؟ یہ کلر یہ ڈیزائن، یہ کپڑا ہی کتنا آڈٹ آف فیشن ہے اب! آپ کو دیکھ کر تعجب ہوتا ہے کہ آپ ایک پڑھی لکھی نئے زمانے کی لڑکی ہیں.....“ علمہ نے بے بس سی نظروں سے شرافت بیگم کو دیکھا، عارف نے جو کچھ کہا وہ غلط تو خیر نہ تھا، رانیہ کے ساتھ شاپنگ کر کے اب اسے جدید تقاضوں کا بخوبی علم ہو چکا تھا، لیکن ایک اور حقیقت بھی تھی جس سے واقف ہوتے ہوئے بھی ناواقفیت کا ڈھونگ سب گھروالے رچانا چاہتے تھے۔

”اور یہ افغان! اسے تو کوئی ڈھنگ کے صاف ستھرے کپڑے پہنائیں..... یہ کپڑے تو یہ کئی بار پہن چکا ہے۔“ عارف نے مزید گل افشانی کی۔

”چلو خیر ہے.....“ شرافت بیگم مصباحی انداز میں بولیں۔

”اب دیر بھی تو ہو رہی ہے، پہلے پہلے دن جا رہے ہیں، وقت پر پہنچیں تو اچھا رہے گا.....“ زر باب کمرہ لاک کر کے میٹرھیاں اترتا آ رہا تھا۔ ”جلسیں بھی جلدی کریں..... وہ علمہ کے پاس آ کر رگ، راستے سے مٹھائی بھی اٹھائی ہے۔“ عارف علمہ اور افغان کو دیکھ کر بار بار عجیب سے امپریشن دیتا تھا، زر باب کی بات پر کاندھے اچکا تا ہوا باہر نکل گیا، علمہ کو تیاری کے وقت بھی احساس تھا کہ اس کے اور افغان کے کپڑے پرانے اور عام سے تھے، اب عارف نے اسے مزید خفیفت کر دیا تھا، وہ سر جھکا کر زر باب کے پیچھے چل دی۔ عارف نے پینک میں نئی گاڑی کے لیے درخواست دے دی تھی، ابھی گاڑی ملنے میں کچھ وقت تھا، وہ رانیہ کے گھر جانے کیلئے اپنے کسی دوست سے گاڑی لے آیا تھا، عارف اور زر باب اگلی نشستوں پر بیٹھے، علمہ اور شرافت بیگم پیچھے بیٹھیں..... وہ تینوں آپس میں گفتگو کر رہے تھے، ہنس بول رہے تھے۔ علمہ خوشی سے افغان کو سینے سے لگائے باہر گزرتے منظر دیکھ رہی تھی۔

”یہ منظر بھی کتنی جلدی بدل جاتے ہیں..... ہے نا.....“

”ہاں..... وقت اور منظر کہاں رکتے ہیں.....“

”پھر میرے لیے یہ دونوں کیوں رک گئے ہیں؟ نہ وقت گزرتا ہے نہ منظر بدلتا ہے۔“

”تم نے آنکھیں جو بند کی ہوئی ہیں، آنکھیں کھول کر دیکھو۔“

”آ نکھیں کھولوں گا تو تم کیسے نظر آؤ گی؟“

”بند آنکھوں، رکے ہوئے وقت اور ٹھہرے ہوئے منظر سے کیا ملے گا تمہیں؟“

”اپنے قریب تمہارے ہونے کا احساس.....“

”ساری عمر ایک جھوٹے احساس کے ساتھ نہیں گزرتی۔“

”جھوٹ کیسا..... یہ تو میرا سچ ہے.....“

”تم دیوانے ہو.....“

”تم جو کہو، اچھا لگتا ہے.....“

”پھر میں خاموش رہوں گی.....“

”تمہاری خوشی.....“

”تمہاری خوشی کیا ہے.....؟“

”انتظارِ اِلا حاصل.....“

☆

رانیہ کے گھرانے کا استقبال گرم جوشی سے ہوا، رانیہ کے والدین بیٹی کی خوشی میں خوش تھے، آزاد خیال لوگ تھے، اکلوتی بیٹی کی خوشی کیلئے کچھ بھی کرنے کیلئے تیار..... رانیہ کافی محنت سے تیار ہوئی تھی، اسٹائلش لباس پہنے، خوب شیپو کیے ہوئے، بال کھولے وہ اچھی لگ رہی تھی..... اتنی تیاری کے بعد کوئی بھی لڑکی اچھی لگتی، شرافت بیگم اور علمہ سے وہ پُر تکلف سے انداز میں ملی۔ زہرا باب کو سرسری سا سلام کیا، پھر عارف کے ساتھ بیٹھ کر بہت بے تکلفی سے، شوخ انداز میں ٹوک جھونک کرنے لگی تھی۔

رانیہ کی امی شرافت بیگم سے جو گفتگو ہو گئیں، اس کے والد زہرا باب سے ادھر ادھر کی ہلکی پھلکی باتیں کرنے لگے، علمہ خاموش بیٹھی، سہما اور ارما کے متعلق سوچتی رہی، کیسا نا طے جزا تھا اس کا زہرا باب سے..... پیچھے رہ جانے والے رشتوں کو تو جیسے فراموش ہی کر بیٹھی تھی وہ..... ایک شفیق باپ تھا جو اس سے ملنے کی خواہش سینے میں لیے دنیا چھوڑ گیا تھا، دو بہنیں تھیں جن کے کسی دکھ درد میں شریک ہونے کا اسے موقع نہ مل سکا تھا، نہ ان کی کسی خوشی میں ہی اپنا حصہ ڈال سکی تھی وہ، یونہی بے بسی اور بے چارگی سے، دور بیٹھ کر وہ ان کے بارے میں صرف سوچ لیا کرتی تھی، وہ کیسی لگ رہی ہوں گی، انہوں نے کیسے کپڑے پہنے ہوں گے..... نجانے خوش بھی ہوں گی یا نہیں؟ کیا وہ بھی اسے یاد کر رہی ہوں گی؟ کیا ان کی آنکھوں کے گوشوں میں بھی نمی ہوگی؟ کیا ان کی مسکراہٹ میں بھی چھپی چھپی ہی ادا سی ہوگی؟

”نہیں..... خدا نہ کرے۔“ اس نے گھبرا کر سوچا۔

”خدا کرے، وہ دونوں بہت خوش ہوں..... ان کی آنکھوں میں روشنیاں ہوں، ان کی مسکراہٹوں میں چمک ہو، ان کے دلوں پر کسی ادا سی

کاسایہ نہ ہو..... ان کے ارد گرد اُجالے ہی اُجالے ہوں۔“ زرباب نے اسے کھنکھار کر متوجہ کیا تو وہ چونکی تھی، کھانا چن دیا گیا تھا..... وہ لوگ انہیں کھانے کی میز پر بلا رہے تھے۔

بڑی ہی میز پر انواع و اقسام کے پکوان موجود تھے، وہ لوگ آگے بڑھ کر ان کی پلیٹوں میں کچھ نہ کچھ ڈال رہے تھے، ہر چیز چمکنے پر اصرار کر رہے تھے، شرافت بیگم اور عارف کی تو باپا چھیں کھلی جا رہی تھیں، شرافت بیگم اپنے گھر میں جس احساس کتری اور نجالت سے دوچار تھیں، اب اس کا نام و نشان تک نہ تھا، وہ خوب چمک رہی تھی۔ رخصت لینے کا وقت آیا تو رانیہ کی ماں نے ان سب کیلئے پیک کیے ہوئے جوڑے گاڑی میں رکھوائے، خوشگوار انداز میں الوداع کہا۔ شرافت بیگم نے رانیہ کو بھیج بھیج کر پیار کیا۔ اس کی ماں کو بھی کافی دیر گلے سے لگائے رہیں۔ وہ ان لوگوں کا گھر، رہن سہن کا انداز دیکھ کر ہی متاثر تھیں، اس پر ان کے اخلاق نے انہیں بالکل ہی گرویدہ کر ڈالا تھا۔ گھر آتے ہی وہ عارف کے ساتھ مل کر ان کے دیے ہوئے تحائف کی پیکنگ کھولنے لگیں، سب کیلئے خوبصورت سوٹ اور قیمتی پرفیوم تھے، عارف کیلئے ایک براؤن ڈرست واچ بھی تھی۔

”ایسی ہوتی ہے سسرال..... جیسی میرے عارف کو ملی ہے.....“ شرافت بیگم چمکیں، اپنے سوٹ کی تہہ درست کرتی علمہ کے ہاتھ لوجہ بھر کیلئے تھم گئے۔

”اور ایسے ہوتے ہیں خاندانی اور شریف لوگ! دوسروں کی عزت کرنے والے اور اپنی عزت کروانے والے..... کیوں زرباب.....“ علمہ کی نظریں جھکی ہوئی تھیں، جھکی ہی رہیں۔

”جی اسی! زرباب مدھم سا بولا تھا۔“

”تمہارے معاملے میں تو..... جلد بازی ہی دکھا بیٹھے ہم.....“ وہ سرد آہ بھر کر بولیں۔ علمہ نے اٹھ کر انان کو اٹھایا اور باہر جانے لگی۔

”اب سچی بات کسی کو کڑوی لگے بھی تو کیا.....“ شرافت بیگم تسنیر سے ہنس کر بولی تھیں۔ ”سچ تو سچ ہوتا ہے.....“

”اب تو آپ لوگوں کو میرے فیصلے پر اعتراض نہ ہوگا.....“ عارف بے حد خوش تھا۔ اس کے چہرے پر اتنی چمک تھی کہ نظر نہ ٹپکتی تھی۔

”نہ میرے لال..... تمہاری خوشی میں تو ہم سب خوش ہیں.....“ شرافت بیگم چمکیں اور پھر رانیہ جیسی لڑکی تو خوش قسمتی سے ملتی ہے، بلکہ وہ تو

خود ہی قسمت کے تالے کی چابی ہے..... نصیب جگمگا دے گی میرے بیٹے کا۔“

”آہ.....“ پھر وہ سرد آہ بھر کر بولیں۔ ”ایک یہ علمہ ہے جب سے گھر میں قدم رکھا ہے اس نے..... زرباب بچھ سا گیا ہے..... لاکھوں

کے قرض دار ہو گئے ہم..... روز ایک نت نیا خرچہ ہوتا ہے۔“ علمہ کمرے سے نکل رہی تھی، نجانے کیوں رک گئی، شاید ایک لاشعوری خواہش کے تحت

دو زرباب کا جواب سننے کی منتہی تھی۔ زرباب کی جامد خاموشی پر علمہ نے مز کر ایک نظر زرباب کو دیکھا، وہ اسی کی جانب دیکھ رہا تھا۔ علمہ سے نظریں

ملنے پر وہ نظر چرا گیا، علمہ سر جھکا کر کمرے کی وہلین پار کر گئی تھی۔

☆

سکھر سے سیما اور ارما کا فون آیا تھا، وہ دونوں خوش تھیں، بے حد، بے تحاشا خوش..... وہ دونوں اتنی خوش تھیں کہ انہوں نے علمہ کے نہ آنے کا گلہ بھی نہ کیا، سیما نے علمہ کو ارما کے رشتے کی تمام تفصیلات سنائیں۔ لڑکے والے کیسے تھے، وہ رسم کیلئے کیا کچھ لائے، رسم کیسے ادا کی گئی، کس نے کیا دیا، کھانا کیسا تھا، ارما تیار ہو کر کیسی لگ رہی تھی، کتنی تصویریں بنائی گئیں، وہ ایک ہی سانس میں سب سناتی چلی گئی اور علمہ سانس رو کے سب سنتی گئی..... کتنا اچھا لگ رہا تھا وہ سب کچھ سننا..... سیما خوش تھی، ارما بہت خوش تھی، اوپر آسمان پر ان کے ماں باپ بھی خوش ہوں گے تو پھر بھلا علمہ خوش کیوں نہ ہوتی! خوشی سے اس کی پلکوں پر ستارے چمکنے لگے جنہیں وہ انگلی سے سمیٹتی گئی۔

”وہ کُل بارہ افراد تھے.....“ سیما بولی۔ اور ہماری طرف سے.....“ وہ ہنسی۔

”ہماری طرف سے صرف ایک ہی مہمان تھا..... رامش بھائی.....“ علمہ کا ہاتھ ستارے سمیٹتے سمیٹتے رک سا گیا۔

”ہمارے گھر والوں کے علاوہ صرف رامش بھائی ہی تھے..... لیکن اپنا وہ گھر والوں سے بڑھ کر ہیں، ہمارے لیے..... ہے نا.....“ ہوں.....“ علمہ بس یہی بول پائی۔

”ارما سے مذاق کر رہے تھے وہ..... چھپڑ رہے تھے اسے..... ارما نے بھی مذاق کیا..... کہنے لگی، رامش بھائی..... آپ نے میرے لیے لڑکا ڈھونڈا ہے نا..... اب میں آپ کیلئے لڑکی ڈھونڈوں گی..... ہاں پیا انہوں نے کیا کہا.....؟“

علمہ کا ہاتھ کانپا، پہنچیں کس طرح انگلی نے غلطی کی پر میں کر دی، کال ڈش کٹکٹ ہو گئی۔ علمہ نے سیل فون کی بے جان اسکرین کو دیکھا اور گہری سانس بھر کر فون ایک طرف رکھ دیا..... پھر وہ اٹھ کر اپنے کمرے سے باہر چلی آئی۔

مارچ کی خوبصورت ہی شام تھی، آسمان پر گلابی بادل ہاتھوں میں ہاتھ دیے چہل قدمی کر رہے تھے، سورج کا بڑا سا نارنجی تھال آہستہ آہستہ بیٹھتا جا رہا تھا، علمہ کی نظریں افق پر بھٹک رہی تھیں۔

”نجانے تم نے کیا کہا تھا.....“

”میں نے کہا، میری قسمت کا چاند کسی اور کی قسمت پر جا نکلا، میرے لیے تو اب اندھیری رات ہی ہے.....“

”ایسا کیوں کہا تم نے...؟ ہر رات ایک نیا چاند نکلتا ہے..... رات ہمیشہ ہی اندھیری تو نہیں رہتی.....“

”چاند نکلتے ہوں گے..... میں تو..... قسمت کے چاند کی بات کر رہا ہوں، قسمت کا چاند ایک بار کسی اور میں جا نکلے تو زندگی کے افق پر صرف اندھیرا باقی رہ جاتا ہے.....“

”اوہوہ..... میں کیوں تمہاری یہ باتیں سننے لگی..... میں کچھ نہیں سننا چاہتی..... تم اب جاؤ.....“

”میں چلا جاتا ہوں..... لیکن تم اس طرح تنہا کیوں ہو؟ وہ کہاں ہے جس کی زندگی کے افق پر تمہاری جگہ گھٹ ہے..... چاند کا محور کہاں ہے؟“

”پتا نہیں.....“ وہ آزر دگی سے بولی۔ ”ہر محور کا..... اپنا بھی تو ایک محور ہوتا ہے نا.....“

”اچھا تم اُداس نہ ہو اچاند تو صرف چمکتا ہوا نظر آنا چاہیے، تمہاری مسکراہٹ کو کوئی گہن نہ لگے..... اور..... میں تو خود ایک گہن ہوں.....“

میں اب جاتا ہوں.....“

علمہ چونکی، اذنان شاید اٹھ گیا تھا، کمرے سے اس کی غول غاں کی آوازیں آرہی تھیں، علمہ اٹھ کر تیزی سے کمرے میں گئی، اذنان بستر پر لیٹا ہاتھ پاؤں چلا رہا تھا، علمہ نے اسے اٹھا کر محبت سے اس کا چہرہ چوما اور اسے سینے سے لگا لیا۔ ایک ٹھنڈک، سکون سے بھرا احساس اس کے رگ و پے میں سما گیا..... اس نے اس کے ننھے منے ہاتھوں کو کتنی ہی بار چوما..... پھر اسے احساس ہوا کہ وہ خوش تھی..... بے حد خوش..... اس کی بہنیں آج خوش تھیں، اور علمہ اتنی دور سے ان کی خوشی کی کرنوں سے اپنے وجود کو روشن پارہی تھی۔

☆

عارف کی شادی کی تاریخ رکھ دی گئی تھی، رانیہ کا پیدائش کا مہینہ اپریل کا تھا، اور وہ چاہتی تھی کہ شادی کی تاریخ وہی رکھی جائے جو اس کے جنم کی تاریخ تھی۔ رانیہ کی خواہش کا احترام تو از بس ضروری تھا، سواٹھائیس اپریل کا دن ہی ان کی شادی کا دن طے کیا گیا، عارف کے قدم زمین پر نہ نکلتے تھے، وہ سارا سارا دن مختلف قسم کی تیاریوں میں مارا مارا پھرتا تھا، وہ ہر قیمت پر اپنے سسرال والوں کے معیار پر پورا اترنا چاہتا تھا، دوسری جانب رانیہ والوں کی تیاریاں بھی عروج پر تھیں، ہر دوسرے دن کسی نہ کسی قسم کا پیغام آ جاتا۔ کبھی انہیں شرافت بیگم کی جوڑی کا ناپ چاہیے ہوتا تو کبھی زرباب اور علمہ کے کپڑوں کا..... اور عارف کو تو تقریباً روز ہی ان کے ساتھ شاپنگ کیلئے جانا ہوتا تھا، اس روز علمہ کو فتوں کا قیمہ پس کر ان کے کوہنٹے بنا کر فرسے میں لگا رہی تھی، شرافت بیگم چشمہ لگائے، ڈائری کھولے بیٹھی تھیں، وہ اپنا ماہانہ حساب چیک کر رہی تھیں، جو بقول ان کے ہر ماہ ان کی مقرر کردہ حدود سے تجاوز کر جاتا تھا، فون کی بیل بجی تو شرافت بیگم نے چشمے کی اوٹ سے علمہ کو دیکھا..... علمہ اپنے قیمے سے بھرے ہاتھوں کو دیکھنے لگی، تبھی عارف نے تیزی سے آ کر رسیور اٹھا لیا۔

”سوری رانیہ..... میں دانش روم میں تھا..... سیل بجنے پر نکلا تب تک تم نے ڈس کنکٹ کر دیا تھا..... سوری یار.....“ علمہ نے یونہی نظر اٹھا کر دیکھا، شرافت بیگم ڈائری پر ہین رکھ کر بغور اپنے پیچھے کھڑے عارف کی گفتگو سن رہی تھیں، وہ پھر سے نظر اٹھا کر کوہنٹے بنانے لگی۔

”کیا پوچھنا تھا مجھ سے؟ کلر اسکیم؟ ارے مجھے ان باتوں کا کیا پتہ ہے بھلا؟ تم جو پسند کر دگی خاکسار کو پسند آ جائے گا..... ایش گری اور موو؟ بہت خوب..... اچھا کبھی نیشن ہے..... فرنیچر پسند کرنیکی بات ہے تو میں بھی ساتھ چلتا ہوں..... ہو سکتا ہے میرا مشورہ بھی کسی کام آ جائے..... چار بجے؟ ٹھیک ہے..... مجھے پک کر لینا..... آئی ول بی ریڈی..... اوکے ڈارلنگ..... ہی یو.....“ رسیور رکھ کر وہ سرشاری سے شرافت بیگم کے قریب آ بیٹھا جو گم صم سی بیٹھی تھیں۔

”ای.....“ عارف نے ان کے کندھے پر سر رکھ دیا۔

”ہوں.....“ وہ چونکی اور اپنے حساب کتاب کی طرف متوجہ ہونے کی کوشش کرنے لگیں۔

”رانیہ بہت کاٹھنس ہو رہی ہے..... ہمارے بیڈروم کی ایک ایک چیز کیلئے..... کلر اسکیم، پردے، فرنیچر، کارپنگ..... ہر چیز میں وہ

چاہتی ہے..... میری پسند بھی شامل ہو اور اس کی بھی..... اور ہر چیز ایسی ہو جسے ہر نظر سرا ہے.....“

”ہوں..... اچھی بات ہے بیٹے۔“ شرافت بیگم نے ڈائری بند کی۔

”آپ ہم سے ملنے آیا کریں گی نا.....“ وہ لاڈ سے بولا۔ شرافت بیگم سے کچھ جواب نہ دیا گیا، وہ بغلیں جھانکنے لگیں، علمہ کے کوفتے بن گئے تھے۔ وہ اٹھ کرڑنے فریزر میں رکھنے لگی۔

”میں اور رانیہ ویسے بھی روز آیا کریں گے..... رانیہ کو آؤٹنگ کا بہت شوق ہے، کہتی ہے شام کو روز آؤٹنگ کیلئے نکلا کریں گے..... واپسی میں ہم آپ سے ملنے بھی آئیں گے..... امی ایک بات بھی کہنا چاہ رہا تھا.....“

”ہاں بیٹا کہو.....“

”ابھی تو جیسا کچھ چل رہا ہے..... ٹھیک ہی ہے، لیکن بعد میں..... پلیز ذرا خیال کیجئے گا..... میں اور رانیہ جب بھی یہاں آئیں..... اس کی خاطر مہارت کا خیال رکھیے گا..... وہ لوگ خاندانی اور رکھ رکھاؤ والے ہیں..... یہ نہ ہو کہ خالی خولی چائے پر ہی ٹرخا دیا جائے جیسا کہ اپنے گھر کا معمول ہے.....“

”یہ کیا بات کہی تم نے.....“ شرافت بیگم کی آواز ان کے گلے میں پھنسنے لگی، اپنی حیثیت کے مطابق جو کچھ بن پڑے گا..... کریں گے ہم.....“

”حیثیت.....؟“ کبھی کبھار عزت کی خاطر حیثیت سے بڑھ کر کرنا ضروری ہوتا ہے امی جی! اسی لیے آج یہ بات سمجھا رہا ہوں، بعد میں رانیہ کے سامنے میں یہ سب کچھ سمجھا بھی نہیں پاؤں گا آپ لوگوں کو..... اچھا خیر..... مجھے دیر ہو رہی ہے، رانیہ کے ساتھ فرنیچر پسند کرنے جانا ہے..... ذرا بھی ہم لوگ باہر ہی کریں گے..... کھانے پر میرا انتظار نہ کیجئے گا..... پلیز.....“ وہ شان تقاثر سے گردن خم کیے اپنے کمرے میں چلا گیا تھا۔

علمہ واش بیسن پر ہاتھ دھونے لگی، نظر اٹھا کر اس نے آئینہ دیکھا تو اپنے پیچھے کھڑی شرافت بیگم نظر آئیں، نجانے کیوں علمہ کو ایسا لگا کہ ان کی آنکھوں میں نمی ہے، ان کا چہرہ دھواں دھواں ہے..... نجانے کیوں..... علمہ نے مڑ کر دیکھا، شرافت بیگم سرخ موڑا کر گزر گئیں۔

☆

WWW.PAKSOCIETY.COM

عارف کی شادی ایک حادثے کی طرح گزر گئی تھی، شادی کے بعد گھر کی فضا پر ایک جامد سناٹا چھا گیا..... شرافت بیگم نے اپنے عزیز رشتے داروں کو شادی پر مدعو نہ کیا تھا، ہر چند کہ رانیہ کے گھر والوں نے کہا تھا کہ وہ لوگ جتنے عزیز واقارب کو مدعو کرنا چاہیں کر سکتے ہیں لیکن شرافت بیگم کو احساس تھا کہ شادی کے روز جب دلہن کے بجائے عارف کی رخصتی ہوگی تو ان پر کتنی باتیں بنیں گی اور سب کے سامنے ان کی کس قدر تضحیک ہوگی! ساری عمر انہوں نے لوگوں پر باتیں بنائی تھیں، اور ان کے عیوب کو خوب خوب اچھا لگا تھا، اب وہ اپنے اوپر آنے والا یہ نادر موقع دوسروں کو دینا نہ چاہتی تھیں، سو شادی میں صرف اور صرف گھر والوں نے ہی شرکت کی۔ ٹوبیہ اپنے شوہر کے ہمراہ ایک دن قبل پہنچی اور تقریب دلیرمٹا کر اگلے دن کی فلائیٹ سے واپس روانہ ہو گئی۔ شرافت بیگم ٹوبیہ کو گلے لگا کر خوب روئیں۔

”شادی کر کے بالکل پرانی ہو گئی..... پردیس جا کر ماں کو بھول گئی..... ارے کچھ دن تو ٹھہرتی میرے پاس..... کچھ دیر تو میری آنکھیں ٹھنڈی رہتیں.....“

”تین دن ٹھہری تو ہوں امی.....“ وہ اپنا سوٹ کیس بند کرتی بے پروائی سے بولی تھی۔

”تین دن.....؟ تین دن بہت ہیں ماں کا کلیجہ ٹھنڈا کرنے کو.....؟“ وہ بے بسی سے بولیں۔ علمہ افغان کو سا گودا نہ کھلا رہی تھی۔ اس کا ہاتھ پیالے میں چھجھلاتا رہ گیا۔ یہ وہی شرافت بیگم تھیں جنہیں علمہ کا ایک رات بھی میکے کی چھت ملے گئے اور ناگوارا نہ تھا..... آج انہیں ماں باپ کے دکھ کا احتسار سننا ہوا تھا۔ اس نے سر جھٹک کر اپنا دھیان افغان کی جانب مبذول کر دیا۔

”بھابھی گھر آتی تو میں کچھ دن ٹھہرتی بھی..... یہاں تو..... بھائی ہی سسرال کو پیارا ہو گیا..... اور ایسا پیارا ہوا کہ مڑ کر بہن کی خبر بھی نہ لی.....“ وہ افسردگی سے بولی تھی، پھر آنکھوں کے گوشے صاف کرنے لگی، شرافت بیگم منہ چھپا کر رونے لگی تھیں۔

”تم ہی حمایت کر رہی تھیں اس کی..... تمہارے کہنے پر ہی میں راضی ہوئی.....“

”میں حمایت نہ کرتی تو کیا ہوتا.....؟ زیادہ سے زیادہ یہ کہ شادی میں ہم لوگ شریک نہ ہوتے..... شادی تو اس نے کرنی ہی کرنی تھی اس سے.....“

”کچھ بھی ہو..... میں تو اپنا بیٹا نہیں دے بیٹھی۔“ وہ دکھ سے بولیں۔

”چلیں خیر ہے.....“ ٹوبیہ بے پروائی سے بولی۔

”آپ کا بیٹا اور میرا بھائی خوش ہے اور سکھی ہے، ہمارے لیے اتنا ہی کافی ہے.....“ اس نے افغان کا چہرہ رومال سے صاف کرتی ہوئی علمہ کو دیکھا۔

”زر باب بھائی کیلئے دل دکھتا ہے..... بچارے کن جھنجھوں میں پھنس گئے..... ہم تین بہن بھائیوں میں بس وہی مار کھا گئے شادی کے معاملے میں.....“ علمہ نے سکون سے اپنا کام مکمل کیا تھا، پھر وہ افغان کو اٹھا کر اپنے کمرے میں چلی گئی تھی۔

☆

عارف اور رانیہ ملنے آئے تھے، گھر میں ایک ہانچ لگی تھی۔ شرافت بیگم کے ہاتھ پاؤں پھول گئے تھے، انہیں سمجھ نہ آتا تھا امیر و کبیر نازخڑے والی بہو کو کہاں، ٹھاٹھیں، کہاں نہ بٹھا لیں..... وہ صدمے واری ہوتے ہوئے اس کے آگے پیچھے پھر رہی تھیں۔ زرباب اپنا ہٹوہ سنبھالتا، علمہ کو برتن وغیرہ نکالنے کا کہتا باہر لپک گیا تھا۔ افغان کے پیٹ میں درد تھا، وہ مسلسل رورہا تھا، علمہ کو اس کے رونے کی وجہ سے کچھ بھی سمجھ نہ آ رہا تھا کہ وہ کیا کرے کیا نہ کرے..... افغان کو کاندھے سے لگائے، ایک ہاتھ سے برتن نکالتی علمہ بھی بدحواس ہی ہو رہی تھی۔ رانیہ ٹانگ پر ٹانگ رکھے بیٹھی تھی، سارے گھر کا جائزہ لیتی اس کی نگاہیں بار بار کچن کی جانب اٹھتی تھیں جہاں علمہ مصروف تھی۔ عارف کے چہرے پر چند دنوں میں ہی گھر و اما دی جھلکنے لگی تھی، شادی سے پہلے اس کے چہرے پر مسوچھیں تھیں، لیکن آج وہ کلین شیوہ تھا، شاید یہ بھی رانیہ کی ہی کسی فرمائش کا نتیجہ تھا۔ کلین شیوہ میں عارف بہت عجیب لگ رہا تھا، اس کی مسکراہٹ میں خوشامدی پن تھا۔ نجانے کیوں اس کی شخصیت سے ساری مردانگی غائب ہو گئی تھی، وہ رانیہ کے پاس بیٹھا دلچسپ باتیں کرنے کی کوشش کر رہا تھا۔ علمہ کا سانس پھول گیا، افغان کو سنبھالنے کی کوشش میں وہ بے حال ہو رہی تھی، لیکن شرافت بیگم یا عارف نے افغان کو لینے کی کوئی ضرورت نہ سمجھی تھی، علمہ کو اب کبھی کبھار ان لوگوں کی ذہنی پسماندگی پر تعجب اور افسوس ہونے لگا تھا۔ خود کو برتر سمجھنے والے یہ لوگ کس قدر کم تر اور ترس کے قابل تھے، انہیں احساس ہی نہ تھا..... انسانی قدروں سے انہیں روشناسی نہ تھی..... اخلاق کے کسی پیمانے سے وہ واقف نہ تھے..... ایسے لوگ خود کو برتر اور دوسروں کو حقیر جانتے تھے، تو یہ مقام افسوس ہی تو تھا۔ زرباب کھانے پینے کا سامان لے آیا، علمہ نے افغان کو زرباب کی گود میں دے دیا۔ افغان بھی گود بدلنے سے قدرے پُرسکون ہو کر خاموش ہو گیا، شاید اسے علمہ کے کچن میں ہونے پر اعتراض تھا، تبھی روئے جا رہا تھا، اب وہ سکون سے زرباب کی گود میں کھیل رہا تھا۔ علمہ نے شاپر زکھولے، زرباب چکن بریانی، چلی کباب، تنکے اور لوکی کا حلوہ لایا تھا، ساتھ میں کولڈ ڈرنکس تھیں، علمہ نے جلدی جلدی سلا دینا اور گرم گرم کھانا سرو کرنے لگی۔ ٹرائی میں سب کچھ سجا کر وہ باہر نکلی تھی۔

”بھئی بیوی ہماری رانی ہے اور ہمیں اس کا راجہ بنا دیا ہے.....“ عارف عجیب سے مٹھکے خیز انداز میں ہنس رہا تھا۔ علمہ نے دیکھا، شرافت بیگم اور زرباب کے چہروں پر مزعومیت تھی اور رانیہ کی گردن میں خم سا تھا۔

”صبح باوردی ڈرائیور کے ساتھ ٹھاٹھ سے آفس جاتا ہوں..... وہاں ٹائمنگز وغیرہ کا کوئی مسئلہ نہیں ہے، جب جی چاہے اٹھ کر گھر آ جاتا ہوں، یوں بھی انکل نے بزنس کی ذمہ داری خود ہی سنبھالی ہوئی ہے، میں تو یونہی تھوڑی سی ہیلپ کر دیتا ہوں ان کی..... شام میں ہم لوگ گھومنے پھرنے نکل کھڑے ہوتے ہیں، شاپنگ کا اسے کریز ہے، کچھ سمجھ نہ آئے تو کسی شاپنگ مال میں گھس کر خوب شاپنگ کرتی ہے، تھک ہار کر کہیں سے اچھا سا ڈنر کرتے ہیں اور اپنے گھر کی راہ لیتے ہیں..... فی الحال تو راوی عیش ہی عیش..... سکون ہی سکون لکھ رہا ہے.....“ عارف مسلسل ہنس رہا تھا، علمہ نے حیرت سے دیکھا، زرباب کی آنکھوں میں رشک و حسرت اور چہرہ پر احساسِ شکستگی تھا۔ سب کے سامنے پلیٹیں رکھتے ہوئے علمہ کے ہاتھ کانپ گئے۔

”ادوہ..... یہ کیا علمہ بھا بھی.....“ رانیہ مصنوعی نخرے سے بولی۔ ”یہ اہتمام کیسا.....؟“

”عارف! آپ نے بھا بھی کو بتایا نہیں..... ہماری تو ٹیمیل ریزروڈ ہے آداری میں.....“

”میں تو بھول ہی گیا..... چلو خیر ہے..... یہ لوگ کھالیں گے.....“ عارف بے نیازی سے بولا۔

”جی آپ لوگ کھائیں..... میں تو صرف یہ کولڈ ڈرنک ہی لوں گی.....“ رانیہ نے سیون اپ اٹھا کر اسٹریلبوں میں دبا لی تھی، زرباب اور شرافت بیگم نجل سے ہو گئے تھے۔ علمہ نے افنان کو گود میں لیا اور اسے فیڈ کروانے کیلئے قدرے دور جا کر بیٹھ گئی، عارف اور رانیہ پھر کچھ دیر ہی اور ٹھہرے تھے، ان کے جانے کے بعد شرافت بیگم نے قدرے سست سے انداز میں اپنی پلیٹ میں تھوڑی سی بریانی ڈالی اور کھانے لگیں۔ زرباب یونہی بیٹھا تھا، بار بار میز پر رکھے کھانے کو دیکھ کر پھر سے سر جھکا لیتا تھا، علمہ جانتی تھی اس کی جیب میں کتنے روپے تھے، جن سے ابھی اسے اپنا آدھا مہینہ نکالنا تھا، ان روپوں سے وہ یہ کھانا لایا تھا، کتنے ارمان اور کیسی چاہ سے..... اب وہی کھانا سامنے رکھا تھا اور وہ ہاتھ پر ہاتھ رکھے بیٹھا تھا۔ علمہ نے سوئے ہوئے افنان کو تخت پر لایا اور زرباب کے قریب آ بیٹھی۔

”یہ کتاب دیکھنے میں ہی کتنے مزیدار لگ رہے ہیں.....“ وہ چلی کباب پلیٹ میں رکھتے ہوئے بولی اور ذرا سی چٹنی ڈال کر شوق سے کھانے لگی۔ زرباب نے گم صدم سے انداز میں اسے دیکھا۔

”واقعی مزیدار ہیں.....“ علمہ نے ایک کباب اٹھا کر شرافت بیگم کی پلیٹ میں رکھا، پھر وہ دوسری پلیٹ زرباب کیلئے بنانے لگی، بہت اہتمام سے پلیٹ تیار کر کے اس نے زرباب کے سامنے کی۔

”میرا دل نہیں چاہ رہا علمہ..... میں کچھ دیر کے بعد.....“ اوہوں..... چاول ٹھنڈے ہو گئے ہیں..... کچھ دیر بعد تو بالکل مزہ نہیں دیں گے.....“

”علمہ ٹھیک کہہ رہی ہے.....“ شرافت بیگم بولیں، ”ابھی تازہ تازہ کھاؤ..... بعد میں باسی کھا کر کیا لطف آئے گا.....“ پھر وہ مزید چاول نکالنے لگیں۔ زرباب نے مرے مرے سے انداز میں پلیٹ تھامی تھی۔ علمہ نے ان دونوں کے سامنے کولڈ ڈرنک رکھی، اور بہت ذوق و شوق کا مظاہرہ کرتے ہوئے کھانا کھانے لگی، بیچ بیچ میں کھانے کی تعریف بھی کرتی رہی، شرافت بیگم کا موڈ بھی تبدیل ہو چکا تھا۔ وہ علمہ سے زیادہ شوق کا مظاہرہ کرنے لگیں۔ چند لمحوں بعد زرباب بھی ہنسنے بولنے لگا۔ سچی ہوئی میز پر رونق ہو گئی، تینوں نے بہت شوق سے، لطف سے پیٹ بھر کر کھانا کھایا۔

”پہلے لگ رہا تھا..... سارے پیسے یونہی ضائع گئے.....“ زرباب علمہ کے دوپٹے کے پلو سے ہاتھ صاف کرتے ہوئے بولا، لیکن کھانا کھا کر لطف آ گیا۔ ”عارف اور رانیہ بھی کھاتے تو انہیں آواری سے زیادہ مزا آتا.....“ علمہ مسکرا کر بولی۔

”جو مزا اپنوں کے درمیان ہے وہ اکیلے میں نہیں ملتا.....“ شرافت بیگم حلوے کا چمچ منہ میں رکھتے رکھتے رک گئیں۔ وہ گم صدم سے انداز میں علمہ کا چہرہ دیکھ رہی تھیں۔

”جیتی رہو.....“ پھر وہ آہستگی سے بولی تھیں۔

☆

چند ماہ بے حد آہستگی اور بنا کسی رد و بدل کے گزر گئے، ایک روز سکھر سے ساجد کافون آیا۔ سیمانے ایک خوبصورت بچی کو جنم دیا تھا، علمہ خالہ بن گئی تھی، علمہ نے خبر سنی تو خوشی سے رونے لگی، کتنے دن بعد دل کے سارے تار پلے تھے۔ بہت دلکش دھن تھی جس کی تال پر ہر شے رقصاں

لگنے لگی تھی۔

”زر باب..... ہم سکھر چلیں.....“ علمہ نے بہت امید اور شوق سے ایک فرمائش کی تھی۔

”میں چھٹی نہیں لے سکتا علمہ..... عارف کی شادی پر ساری چھٹیاں کر لی ہیں۔“ زر باب نے کتنی سہولت سے معذرت کی تھی، علمہ کچھ دیر

کیلے خاموش ہو گئی۔

”ایسا کرو..... تم ہو آؤ.....“ زر باب بولا۔ علمہ نے چونک کر اس کا چہرہ دیکھا۔

”میں.....؟ کیلی.....؟“

”عورتیں تو اکیلی امریکہ اور یورپ چلی جاتی ہیں، تم ٹرین میں بیٹھ کر سکھر نہیں جاسکتیں.....؟“ وہ ہنسنے لگا، وہ پہلے ہی جانتا تھا کہ علمہ تو اکیلی

اپنے میکے تک نہیں جاتی تھی، بھلا گھنٹوں کا سفر طے کر کے سکھر کہاں جاتی..... شاید اس لیے اس نے دل بڑا کر کے اسے اجازت بھی دے دی تھی۔

”امی سے پوچھ لوں.....؟“ علمہ نے پوچھا تو زر باب لمحہ بھر کیلئے شپٹا گیا۔

”تم..... واقعی جانا چاہتی ہو..... اکیلی ہی.....؟“ علمہ جواب میں کچھ نہ بولی، لیکن اس کے چہرے کے کبھی نقش ادا اس سے ہو گئے تھے۔

زر باب کچھ دیر اس کا چہرہ دیکھتا رہا۔

”اچھا پوچھ لو.....“ پھر وہ آہستگی سے بولا۔ ”امی اجازت دے دیں تو میں تمہیں ٹرین میں بٹھا دوں گا..... وہاں سے سارا جہ لے لے

گا.....“ علمہ کے دل کو خوش کن سا احساس ہوا جس میں ایک ہلکا سا، نامحسوس سا خوف بھی شامل تھا، پھر اسے خیال آیا کہ شرافت بیگم نے کبھی اسے

اجازت دینی ہی نہ تھی..... انہوں نے تو کبھی اسے میکے بھی رات گزارنے کی اجازت نہ دی تھی، کجا یہ کہ دو ٹھن کی رخصت..... ایسا بھلا کہاں ممکن

تھا؟“ علمہ سوچ کر ادا اس ہو گئی۔

”اچھا امی سے میں کہہ دوں گا.....؟“ زر باب بولا تو علمہ لے طرح چونکی۔

”تم تیاری کر لو..... میں کل تمہیں ٹرین میں بٹھا دوں گا.....“ علمہ بے یقینی سے اس کا چہرہ دیکھنے لگی، اس کی کھلی کھلی آنکھوں میں گیلا پینا آ

گیا۔ ہونٹوں پر نمی۔

”کتنا سادہ اور آسان ہے تمہیں خوش کرنا.....“ زر باب نے ایک دم اس کا ماتھا چوما۔

”میں پتہ نہیں کیوں اتنی دیر کرتا ہوں.....“ علمہ بری طرح شرما گئی۔

☆

علمہ کو خبر نہ تھی کہ زر باب نے شرافت بیگم سے کیا کہا، انہوں نے بنا کسی تردد کے علمہ کو دو دن اپنی بہنوں کے ساتھ گزار آنے کی اجازت

دے دی تھی۔ شادی کے بعد تو باہر کی دنیا کو وہ گویا بھول ہی گئی تھی، اب اتنے عرصے کے بعد باہر نکلنے اور اپنی بہنوں سے ملنے کے خیال سے عجب

آسودگی سی ہو رہی تھی۔ تیاری اس کی بے حد مختصر سی تھی، دو جوڑے اس نے اپنے اور دو اننان کے رکھ لیے تھے۔ ساتھ ایک چھوٹا سا پینڈ بیگ تھا، جس

میں سیما کی بچی کیلئے کچھ گفٹ تھے جو زرباب نے لا کر دیے تھے، اتنا ہی زاورہ تھا..... اتنے میں ہی وہ خوش تھی۔ زرباب آفس سے مختصر سی رخصت لے کر اسے ٹرین میں بٹھانے آیا تھا، علمہ اپنی نشست پر بیٹھ گئی تھی، زرباب باہر کھڑکی میں کھڑا تھا، ٹرین بس چلنے لگی تھی۔

”وہاں پہنچنے پر فون کر دینا.....“ وہ فکر مند سا تھا۔

”جی.....“ وہ مسکرائی۔

”ڈر تو نہیں لگ رہا ہے نا؟“

”نہیں..... بالکل نہیں.....“ اس نے بچوں کی طرح نئی میں سر ہلایا۔

”اُداس تو نہیں ہو؟“

”نہیں.....“

”کیوں.....؟ اُداس کیوں نہیں ہو، مجھے چھوڑ کر جا رہی ہو..... اور اُداس بھی نہیں ہو؟ اور میرا جی چاہ رہا ہے میں ابھی تمہیں واپس لے جاؤں.....“

”دو دن کی تو بات ہے زرباب.....“

”دو دن..... تمہارے بغیر.....؟ واپس گزرتا مشکل ہوتے ہیں.....“

ٹرین نے وسل دی..... اور پھر ریٹگنے لگی، زرباب ساتھ ساتھ چلنے لگا، اس نے علمہ کا ہاتھ تھاما ہوا تھا۔

”دور جا رہی ہو تو اندازہ دو رہا ہے..... تم کیا ہو میرے لیے.....“ ٹرین رفتار پکڑ رہی تھی، علمہ نے ہاتھ چھڑانا چاہا۔

”جلدی آ جانا علمہ..... آئی ول مس یو.....“

”خدا حافظ زرباب.....“

”علمہ..... آئی ول مس یو۔“ اس کا ہاتھ زرباب سے چھوٹ گیا۔

”خدا حافظ.....“ اس نے ہاتھ ہلایا۔ زرباب بھی ہاتھ ہلا رہا تھا، علمہ کی آنکھوں میں آنسو آ گئے، اس کا جی چاہا، ٹرین سے کوو جائے، مختصر

سے جدائی کے لمحوں میں محبت کس قدر طاقتور ہو جاتی ہے، علمہ کو احساس ہوا تھا، وہ اور زرباب آج بھی اسی طرح ایک دوسرے کو چاہتے تھے، اسے احساس ہوا..... وہ مسکرائی، اس کی مسکراہٹ میں خوشی بھی تھی، اُداسی بھی۔

☆

تینوں بنیں آپس میں گلے مل کر پہلے روئیں، اور پھر مسکرانے لگیں، جیسے بارش کے بعد نکھر کر موسم مزید خوبصورت ہو جائے..... سیما کی بیٹی بہت پیاری تھی، علمہ نے اسے خوب چوما..... وہ دونوں انجان کے صدقے واری ہو رہی تھیں۔

”ایسا..... یہ تو بالکل چینی کا گڈا بن گیا ہے.....“ ارمانے اس کے پھولے پھولے گالوں پر خوب پیار کیا۔ اسے تو شوکیس میں سجانا چاہیے۔“

”اپنا داماد بنالوں اسے.....؟“ سیما شرارت سے ہنستے ہوئے بولی۔

”کتنا چاہتے تھے وہ آپ کو پیا..... جتنا کہ..... اس دنیا میں کوئی کسی کو چاہ سکتا ہے..... سچ ہے نا“ علمہ نے بے بسی سے سیماکو دیکھا، اس بات کی نفی کیسے کر سکتی تھی وہ۔

”کتنے ارمانوں سے انہوں نے ابو جی کے سامنے دست سوال دراز کیا تھا..... ابو جی نے کیسے توڑ ڈالا ان کی امیدوں کو.....“

”ٹھیک کیا انہوں نے..... ورنہ دنیا یہ کہتی، وقار صاحب کی بیٹی نے جان بوجھ کر کچنی کے مالک کے بیٹے کو..... اپنی اداؤں کے جال میں پھنسا یا۔“ علمہ کے حلق میں گولے بننے لگے۔

”کہتی رہتی دنیا..... دنیا کب خاموش رہی ہے۔ حقیقت تو یہ ہے کہ ان کی محبت میں کوئی ریاکاری کوئی کھوٹ نہیں تھا.....“

”ان کی محبت میں نہ ہوگا..... لیکن ان کے گھر والے؟ ساری عمر میرے اندر کھوٹ اور ریاکاری ڈھونڈتے رہتے..... اپنے بیٹے کیلئے میرے جیسی کم مائیہ لڑکی انہیں کیسے قبول ہو جاتی؟“

”رامش بھائی کے باقی سارے ہی بھائیوں نے اپنی پسند کی شادیاں کی ہیں.....“ سیمانج کر بولی

”کی ہوں گی..... ان کی شادیوں سے..... میرے باپ کے سر تو کوئی الزام نہیں آیا نا.....“

”نہیں سمجھا سکوں گی.....“ سیمابے بسی سے بولی۔ جیسے کبھی ابو کو نہ سمجھا سکی، کتنی کوشش کی تھی میں نے اور ارمانے..... لیکن ابو جی.....“

”ابو جی نے اپنا بھی سراو سچا رکھا اور میرا بھی..... مجھے ان سے کوئی شکایت نہیں ہے.....“ علمہ سراو سچا کر کے بولی تھی۔

”جو بھی ہو۔ رامش بھائی کی زندگی تو خراب ہوئی۔“ وہ بڑبڑائی۔

”اپنی زندگی گزارنے کے وہ خود ذمہ دار ہیں۔“

”وکتھی کٹھور ہیں آپ اپنا!“ علمہ نے بے بسی سے سیماکو دیکھا۔

☆

WWW.PAKSOCIETY.COM

وہ سو رہی تھی..... ارمانے اسے جگا دیا، تھکی ہوئی علمہ نے مشکلوں سے آنکھیں کھولی تھیں۔
 ”ارما..... کیا ہوا۔ سب خیر تو ہے نا.....“ وہ رات کے تین بجے ارما کو سامنے دیکھ کر گھبرا گئی۔
 ”زر باب بھائی کا فون ہے.....“ اس نے علمہ کو رسیور تھمایا۔
 ”ہیلو..... ہیلو زر باب.....“

”علمہ..... تم صبح ہی ٹرین میں بیٹھ جاؤ.....“ زر باب کی آواز بہت بھاری بھاری سی تھی۔
 ”خیریت ہے ناز زر باب..... سب ٹھیک تو ہے؟“

”امی کی طبیعت بہت خراب ہے..... ہم لوگ ہاسپٹل میں ہیں..... تم جتنی جلدی ممکن ہو سکے، پہنچو.....“
 ”اوہ.....“ علمہ گم سم سی ہو گئی۔ ٹھیک ہے..... میں صبح ہی آتی ہوں..... ”بے جان ہوتے ہوئے ہاتھوں سے اس نے فون رکھا تھا۔“

☆

علمہ جانے کیلئے تیار تھی، سیمہ اور ارما بے حد اُداس ہو رہی تھیں، دو دن کے مختصر سے قیام کیلئے آئی تھی وہ..... اور وہ قیام بھی سکر کر محض ایک رات کا ہی رہ گیا تھا۔

”میں پھر آؤں گی سیمہ.....“ اس نے تسلی دینا چاہی تو سیمہ محض اُداسی سے مسکرا کر ہی رہ گئی۔
 ”یہ ساجد کب آئے گا.....؟ ٹرین نکلنے میں صرف آدھا گھنٹہ ہی تو ہے.....“ علمہ بے چینی سے بولی

”بس آتے ہی ہونگے..... کہہ رہے تھے آفس میں حاضری لگوا کر آ جاؤں گا.....“ اسی لمحے ساجد کے چھوٹے بھائی زاہد کی ہمراہی میں کوئی اندر آیا تھا۔

”بھابھی..... یہ رامش بھائی آئے ہیں کراچی سے.....“ زاہد بھی خود کو بہت معتبر محسوس کر رہا تھا، علمہ کی نظر میں بے ساختہ اُنھیں اور پھر جھک گئیں۔ کانی براؤن کوٹ کے نیچے براؤن لائٹنگ کی شرٹ اور براؤن سینٹ میں وہ اتنا وجیہ دار شاندار لگ رہا تھا۔ گولڈن نازک فریم کے گلاسز سے جھانکتی آنکھوں نے ایک بار ہی اسے دیکھا تھا، سیمہ اور ارما خوشی سے بھر پور انداز لیے اس سے مل رہی تھیں۔ وہ سیمہ کو بیٹی کی پیدائش کی مبارکباد دے رہا تھا، وہ تینوں آپس میں مل کر خوش نظر آتے تھے۔ علمہ کو اپنا آپ اس ماحول میں اجنبی لگنے لگا، وہ اٹھ کر جانے لگی۔

”آپ کیسی ہیں علمہ.....“ تبھی وہ بولا تھا۔

”میں ٹھیک ہوں..... شکر ہے خدا کا.....“ وہ آہستگی سے بولی۔

”اوہ.....“ سیمہ کو خیال آیا۔ ”ٹرین کا ٹائم تو ہونے ہی والا ہے ایسا..... آپ کی ٹرین نکل جائے گی۔“ علمہ کو اس خیال سے ہی گھبراہٹ

ہونے لگی، اس نے زر باب کو اسی ٹرین کے ٹائم کے حساب سے اسٹیشن آنے کیلئے کہا تھا۔

”رامش بھائی..... آپ اگر اپنا کواٹیشن چھوڑ دیں..... پلیز.....“ سیمہ بولی۔

”ضرور.....“ وہ آہستگی سے بولا۔ علمہ خفگی بھری نظروں سے سیما کو دیکھنے لگی، اسے سیما سے اس بچپنے کی توقع نہ تھی۔

”ارما..... تم بھی ساتھ چلی جاؤ.....“ سیما نے علمہ کی خفگی سے بچنے کیلئے کہا۔ ارما بخوشی راضی ہو گئی تھی، علمہ کے پاس اور کوئی چارہ بھی نہ تھا، خاموش خاموش سی وہ اس بڑی سی گاڑی کی پچھلی نشست پر جا بیٹھی، ارما بھی اس کے قریب بیٹھ گئی، جیسی ڈرائیونگ سیٹ کا دروازہ کھول کر بیٹھا، Channel 5 کی خوشبو چپکے سے ارد گرد پھیلی تھی، علمہ جیسے نیند سے چونکی۔

☆☆☆

سیما کے گھر سے اسٹیشن تک کا راستہ اتنا طویل نہ تھا لیکن علمہ کو ایسا محسوس ہو رہا تھا جیسے وہ پل صراط سے پہلے ہی پل صراط کا سفر ہو..... وقت تمام ہو کر نہ دیتا تھا۔

ناہموار سڑکوں پر جو ہچکولے آتے ہوئے اس نے سب سے اب اس عالیشان لکڑی گاڑی میں ان کا احساس تک نہ ہوتا تھا۔ سفر رواں اور ہموار تھا..... لیکن علمہ کی سوجھیں غیر ہموار اور ست پرز مئی تھیں۔ ارما اگلی نشست پر جھک جھک کر، ہنس ہنس کر مسلسل اس سے باتیں کیے جاتی تھی جن کے بچے تھے، شگفتہ، شائستہ جوابات وہ دے رہا تھا کبھی کبھی وہ ارما کو اس کے سنگیتر کے حوالے سے چھیڑنے لگتا تو ارما جھجک کر بالکل پیچھے ہو کر بیٹھ جاتی تھی..... علمہ ان دونوں کی گفتگو سے لاتعلقی ہوئی بیٹھی تھی! اسے کبھی زرباب کا خیال آ جاتا، کبھی شرافت بیگم کا..... اور کبھی اس ٹرین کا جو شاید اسٹیشن پر پہنچ چکی تھی۔ خدا خدا کر کے وہ سفر تمام ہوا..... علمہ کا اندازہ درست تھا۔ ٹرین راسٹ ٹائم پر آئی تھی اور اب روانگی کے لیے بالکل تیار تھی۔

وسل ہوئی تو علمہ کا دل دھک سے رہ گیا..... یہ ٹرین یقیناً مس ہو جاتی تھی..... اگلی ٹرین رات کو ملتی اور پھر..... اس سے آگے اس سے سوچا نہ گیا! راش نے ہر اسان، پریشان کھڑی علمہ پر ایک نگاہ ڈالی۔ پھر اس نے گاڑی کی پچھلی نشست پر پڑا ہوا اس کا سیاہ بیگ اٹھا کر کاندھے سے لٹکایا، افغان کو گود میں لیا اور ایک دم علمہ کا ہاتھ تھام لیا۔

”میرے ساتھ چلیں..... جلدی!“

پھر اس نے مڑ کر ارما کو دیکھا تھا۔

”ارما! تم گاڑی میں ہی بیٹھو!“

”جی راش بھائی!“ اس نے جلدی سے گردن ہلائی

ایک ہاتھ میں افغان کو لیے، دوسرے ہاتھ سے علمہ کا ہاتھ تھامے، وہ تیزی سے لوگوں کے ہجوم میں رستہ بناتا گزر رہا تھا..... علمہ کو اب کچھ احساس نہ تھا۔ وہ کسی بے جان گڑیا کی طرح اس کے ساتھ ساتھ کھنچی جا رہی تھی۔ اس کے سامنے چہرے ہی چہرے تھے۔ لوگوں کے چہرے! ہنستے مسکراتے، پریشان ہوتے، بنتے، بگڑتے زاویوں والے نت نئے چہرے۔ یکے بعد دیگرے نظروں کے سامنے سے گزرتے جا رہے تھے۔

علمہ نے ٹرین کے آہنی پہیوں کی گڑ گڑاہٹ سنی۔ وہ اپنی ہڈی پر ریگننے لگی تھی۔ راش کے قدموں میں مزید تیزی آگئی۔ علمہ اب اس کے ساتھ تقریباً بھاگنے لگی تھی۔ تب انہوں نے چلتی ہوئی ٹرین کے سست روی سے گزرتے کیا رٹنس کو دیکھا۔

رامش نے علمہ کو سہارا دیا تب وہ سوار ہو پائی۔ پھر وہ خود اس کا بیگ اور افنان دونوں کو سنبھالے اس کے ساتھ ہی اندر داخل ہوا۔ علمہ اس قدر حواس باختہ ہو گئی تھی کہ اسے کچھ بھی سمجھ میں نہ آ رہا تھا۔ اسے کیا کرنا تھا، کہاں بیٹھنا تھا..... جیسے کچھ دکھائی ہی نہ دیتا تھا۔
رامش نے اسے سیٹ پر بٹھایا۔ افنان کو اس کی گود میں دیا..... بیگ اس کے ساتھ رکھا اور اس کے ہاتھ میں نکتہ تھما کر محض ایک کترائی ہی نگاہ اس پر کی۔

”میں چلوں..... اور کوئی پرابلم تو نہیں؟“

”آپ..... اب..... کیسے.....“ علمہ محض ہٹکا کر رہ گئی۔

”ڈونٹ وری.....“ وہ مدھم سا مسکرایا۔ ”چلتا ہوں..... خدا حافظ!“

ٹرین کی رفتار کافی تیز تھی..... علمہ کا دل گھبرانے لگا۔ رامش اس کی نظروں سے اوجھل ہوا تو وہ گھبرا کر کھڑکی سے باہر جھانکنے لگی۔ تب وہ اسے پلیٹ فارم پر نظر آ گیا۔ منبوط قدموں سے چلتا ہوا وہ باہر کی طرف جا رہا تھا۔ پھر لمحہ بھر کورک کر اس نے ٹرین کی جانب دیکھا۔ نجمانے علمہ اسے دکھائی دی یا نہیں..... علمہ اسے دیکھ سکتی تھی۔ پھر وہ رخ موڑ کر انہی منبوط قدموں سے چلتا ہوا اس کی نظروں سے اوجھل ہو گیا۔ علمہ کی خالی نظریں، لوگوں سے خالی ہوتے پلیٹ فارم کو الوداع کہنے لگیں۔

اس کی بہنوں کا شہر بھی جیسے اسے الوداع کہہ رہا تھا۔ فضا میں عجب یاسیت سی تھی۔ افنان کی غوں، عاں نے اسے متوجہ کیا تو وہ اپنے حال میں لوٹی!

اس نے خود کو، اپنے اس پاس کو دیکھا۔ وہ بہت محفوظ اور بہتر انداز میں بیٹھی ہوئی تھی۔ اس کا سامان اس کے پاس رکھا تھا، اور اس کے ہاتھ میں نکتہ تھا!

علمہ نے بہت تعجب سے وہ نکتہ دیکھا۔ اتنی افراتفری میں اسے تو یہ علم تک نہ ہو پایا تھا کہ رامش نے وہ نکتہ اتنی عجلت میں کب اور کیونکر لیا۔ نجمانے کیوں، بہت دیر تک وہ اس نکتہ کو دیکھتی رہی! پھر ایک سانس بھر کر اس نے اسے پرس پرس رکھ لیا!

”ہر بار یونہی ہوتا ہے نا!“ زندگی کی بھیڑ میں..... تم یونہی گم ہو جاتی ہو.....“

”ہمارا ساتھ ہی بس اتنا سا ہے..... مجبوری ہے.....“

”اتنے سے ساتھ پر بھی، میں بہت خوش ہوں۔ تم خوش ہو؟؟“

”میں؟ میں تمہارے ساتھ پر تو خوش نہیں ہوں.....“

”نہیں نہیں..... میں اپنی بات تو نہیں کرتا..... میں تو صرف تمہاری خوشی کا پوچھ رہا ہوں!“

”زندگی کی بھیڑ میں..... تمہیں یوں تنہا چھوڑ کر جانا ہی میری خوشی ٹھہرا ہے..... اس میں میرا کیا قصور!!“

”تم خوشی سے جاؤ..... میں نے کبھی شکوہ نہیں کیا۔“ اور مجھے لگتا ہے تم بھی میرے جیسی ہو۔ تمہیں بھی شکوہ کرنا نہیں آتا، لیکن نہیں! تم بھلا

میرے جیسی کیوں ہونے لگیں۔ خدا کرے، تم کبھی میرے جیسی نہ بنو۔۔۔۔۔ جیت ہمیشہ تمہارا مقدر ہے۔ وقت ہمیشہ تمہارا ہوا۔“

”اور تمہارا؟“

”میرا! محض انتظار لا حاصل!“

☆

علمہ اسٹیشن پر اتری تو اسے کوئی بھی دکھائی نہ دیا۔ کوئی ثنا سا چہرہ اس کا منتظر نہ تھا! وہ منتظر، متلاشی نظروں سے یہاں وہاں دیکھتی، افنان کو سنبھالتی ویٹنگ روم میں آ بیٹھی۔

کافی دیر کے انتظار کے بعد وہ مایوس ہو گئی۔ شاید زرباب کسی ضروری کام میں الجھا ہوا تھا ہی لیے اسے لینے نہ آ سکا! علمہ کو رات کی گہری ہوتی ہوئی تاریکی سے خوف محسوس ہونے لگا۔ وہ گھر سے نکلنے کی عادی نہ تھی۔ اسے دن میں بھی اپنے گھر سے باہر ایک انجانا خوف محسوس ہوتا تھا اب رات کی تاریکی تو اسے اور بھی خوفزدہ کر رہی تھی۔

اس نے خدا کو یاد کیا۔ دل کو سنبھالا دینے کی کوشش کی اور خود کو سمجھاتی بہلاتی، باہر کھڑے ہوئے رکشوں میں سے ایک رکشہ میں آ کر بیٹھ گئی۔ اپنے بڑے سے دوپٹے میں اس نے خود کو اور افنان کو چھپا لیا تھا۔ افنان سفر سے تنگ آ چکا تھا۔ وہ مسلسل اس کے بازوؤں سے نکلنے کی کوشش کر رہا تھا۔ کبھی رونے لگتا اور کبھی تھک کر خاموش ہو جاتا۔ شاید اسے بھوک لگی ہوئی تھی۔ بھوک علمہ کو بھی لگ رہی تھی۔ گھر سے چلتے ہوئے بھی اس نے ڈھٹک سے چائے تک نہ پی تھی، لیکن اسے صرف افنان کی بھوک اور تھکن کا احساس تھا۔

بلآخر وہ سخت تھکا دیے والا سفر تمام ہوا۔ روانگی کے وقت وہ جس قدر خوش اور بے جوش تھی اب وہ ایسی میں اتنی ہی اُداس اور پشیمردہ ہو رہی تھی۔ اپنے دروازے پر پہنچ کر علمہ کو دھچکا لگا! تالا لگا ہوا تھا! علمہ کو وہ تالا دیکھ کر سخت وحشت نے آ گھیرا۔ نجانے کیا معاملہ تھا..... زرباب اسے اسٹیشن لینے نہ آیا تھا پھر بھی گھر بند پڑا تھا۔ شرافت بیگم کا خیال آنے پر علمہ کا دل مزید خراب ہونے لگا۔ وہ بہت تیزی سے چند قدموں کا فاصلہ طے کر کے زبیدہ خالہ کے گھر کی بیل بجانے لگی۔ کچھ دیر بعد اپنے شہر کا پہلا ثنا سا چہرہ اس کی نظروں کے سامنے آیا تھا! علمہ نے سکون سے بھری سانس لی۔ کسی پیا سے کو جیسے لب وریا نظر آیا تھا!

”اندرا جاؤ بیٹی۔“ زبیدہ، آنٹی نے افنان کو اس کی گود سے لے لیا، ”بہت تھکی ہوئی ہوگی!“

☆

تازہ بنے ہوئے چادلوں کی پلیٹ اور گرم چائے کے کپ نے اسے دوبارہ سوچنے سمجھنے کے قابل بنایا تھا۔ افنان بھی پیٹ بھر جانے پر مطمئن ہو کر اس کی گود میں ہی دبک کر سو گیا تھا۔

علمہ گھونٹ گھونٹ کر کے وہ اب حیات جیسی چائے پی رہی تھی۔ زبیدہ آنٹی کے پاس اس کے گھر کی چابیاں تھیں۔ زبیدہ آنٹی نے اسے بتایا تھا کہ شرافت بیگم کی طبیعت بگڑ جانے پر زرباب انہیں ہسپتال لے گیا تھا جہاں ڈاکٹرز نے انہیں ایڈمٹ کر لیا تھا اور اب ان کے مختلف ٹیسٹ

دغیرہ ہو رہے تھے۔ ٹیسٹ رپورٹس آنے تک ڈاکٹرز نے انہیں ہاسپٹل میں ہی روک لیا تھا۔

”تم اگر اکیس گھر میں خوف محسوس کر دو تو یہیں میرے پاس رک جاؤ!“ زبیدہ آنتی نے اسے پُر خلوص آفر کی۔

”نہیں آنتی۔ میں گھر جا کر زرباب کو فون کروں گی۔ وہ ہاسپٹل میں تھک گئے ہوں گے۔ گھر آ کر آرام کر لیں۔ ای کے پاس وہاں

رات کو میں رک جاؤں گی۔“ وہ کھڑی ہو گئی۔

”لیکن تم تو خود بہت تھکی ہوئی ہو!“ انہوں نے محبت سے اس کا چہرہ دیکھا۔

”زرباب کا آرام میرے آرام سے زیادہ ضروری ہے۔“ وہ مسکرا دی، ”انہیں تو آفس بھی جانا ہوگا!“

”ماشاء اللہ۔“ زبیدہ آنتی نے محبت سے اس کے سر پر ہاتھ پھیرا، ”خدا تم جیسی ہیرا لڑکی ہر گھر کا نصیب کر دے..... میرا کوئی بیٹا ہوتا تو

میں اس کے لیے تمہاری بہن کا رشتہ مانگتی!“ علمہ مدہم سی اداسی سے مسکرائی۔ افتان کو کاندھے سے لگایا اور زبیدہ آنتی سے چاہیاں لے کر ان کا شکریہ

ادا کرتی وہاں سے نکل آئی۔

گھر میں داخل ہوتے ہی اس نے سب سے پہلا کام زرباب کو فون کرنے کا کیا۔

”ہیلو علمہ.....“ زرباب کی تھکی تھکی آواز سنائی دی، ”خیریت سے تو پہنچ گئیں نا..... کوئی پرابلم تو نہیں ہوئی؟“

زرباب کی آواز نے فون کی تاروں سے اس کے دل کے تاروں تک سفر بہت تیزی سے طے کیا۔ علمہ کو اس کی آواز اپنی رگوں میں دوڑتی محسوس

ہوئی۔ اسے احساس ہوا، وہ کتنی دیر سے زرباب سے دور تھی۔ اپنی ساری تھکن وہ اس کے کاندھے پر سر رکھ کر اتارنے کی عادی ہو گئی تھی..... اب وہ تھکن

چادر بن کر اس کے وجود سے لپٹی اسے بوجھل کر رہی تھی، علمہ.....“ زرباب نے اسے پکارا

”جی زرباب..... میں خیریت سے پہنچ گئی ہوں..... کوئی پریشانی نہیں ہوئی..... خدا کا بہت احسان ہے..... آپ اپنی خیریت کا

بتائیں..... کیسے ہیں آپ! ای کیسی ہیں.....“ وہ سہولت اور آہستگی سے بول رہی تھی۔

”امی ٹھیک نہیں ہیں علمہ.....“ زرباب اسی تھکن زدہ انداز سے بولا، ”کل سے اب تک ٹیسٹ ہی ٹیسٹ ہو رہے ہیں..... ہاسپٹل اور

لیبارٹریز کے چکر لگا لگا کر میں..... میں بہت تھک گیا ہوں!“

”آپ کچھ دیر کے لیے گھر آ جائیں۔ آرام کر لیں۔ ای کے پاس میں آ جاتی ہوں!“

”نہیں یار..... یہ بھاگ دوڑ کہاں کر سکو گی تم..... اور پھر افتان بھی تو ہے..... اسے کون دیکھے گا..... یہ سب کچھ تو مجھے ہی کرنا ہے!“

”عارف؟؟؟“ علمہ بس اتنا ہی بول سکی تھی۔

”عارف؟“ زرباب تلخی سے ہنسا، ”مہمانوں کی طرح آیا تھا اپنی رانی بیوی کے ساتھ..... ماں کی مزاج پر سی اس طرح کر گیا ہے جیسے کسی

پڑوسی کی حیادت کرتے ہیں.....“

علمہ کو زرباب کی تھکن، دکھ اور پڑھردگی کی گہرائی کا اندازہ ہوا۔

”زر باب..... آپ کو پیسوں کی ضرورت تو ہوگی.....“

”میری ہر مشکل میں..... تمہارے مہربان چہرے کی جگمگاہٹ سے آسانی ہو جاتی ہے.....“ وہ آہستگی سے بولا..... علمہ کارواں رواں

تفکرا اور خوشی سے مسکرائی۔ یہ چند الفاظ جیسے ہر ریاضت کا صلہ تھے!

”علمہ.....“

”جی..... جی زر باب..... کہیں!“

”میں نے..... تم سے پوچھے بغیر ہی.....“ زر باب بے چین ہو کر خاموش ہو اور پھر مزید بے چین ہو کر دوبارہ گویا ہوا، ”میں نے.....“

تمہاری دو انگلیاں سیل کی ہیں علمہ..... اور..... اپنی گھڑی..... تب کہیں جا کر یہ سارے ٹیسٹ ہو پائے ہیں!“

علمہ چند لمحے خاموش کھڑی رہی۔ پھر آہستگی سے بولی

”جو کچھ میرا ہے..... وہ آپ کا ہے زر باب! پوچھنے یا کسی اجازت کی تو کوئی ضرورت ہی نہیں ہے اور پھر امی صحت یاب ہو جائیں، اس

سے زیادہ اہمیت کس بات کی ہے؟ آپ بے فکر ہیں مزید پیسوں کی ضرورت ہوئی تب بھی کچھ نہ کچھ ہو جائے گا!“

”علمہ..... تم میرے پاس ہو تیں تو..... میں تمہاری پیشانی چوم لیتا!“ زر باب آہستگی سے بولا

”خدا حافظ!“ علمہ نے بھیسپ کر فون بند کر دیا۔

☆

چند دن بہت مشکل سے کٹے تھے۔ علمہ گھر میں بالکل اکیلی تھی۔ زر باب آفس، ہاسپٹل اور گھر کے بیچ ایک بھنور میں پھنسے شخص کی طرح

گھوما تھا۔ شرافت بیگم کو لے کر وہ گھر لوٹا تو وہ دونوں ہی بیمار نظر آ رہے تھے۔ شرافت بیگم ایک یکسر تبدیل شدہ ہستی تھیں..... وہ جیسے کوئی اور ہی تھیں۔ وہ

شرافت بیگم جسے علمہ نے اپنی شادی پر دیکھا اور جانا تھا..... شاید وہیں ہاسپٹل میں ہی کہیں رہ گئی تھیں..... یہ ٹیفٹ و نزار، سست مزاج اور جیسے لہجے

والی خاتون تو گویا کوئی اور ہی تھی..... جس سے علمہ واقف نہ تھی!

زر باب گھوڑے بیچ کر سو گیا۔ علمہ شرافت بیگم کی خاطر داری میں لگ گئی۔ اس نے نہانے اور لباس تبدیل کرنے میں ان کی مدد کی۔ انہیں

سیب کا جوس نکال کر دیا پھر ان کے لیے سبزی بنانے لگی۔

”عارف..... جی مجھے عارف سے بات کرنی ہے.....“ لاؤنج سے شرافت بیگم کی آواز سنائی دے رہی تھی۔ وہ فون پر عارف کے گھریات

کر رہی تھیں۔

”موبائل تو اس کا بند ہے۔“ پھر وہ قدرے مایوسی سے بولیں، ”اچھا..... جب وہ سو کر اٹھیں تو میری بات ضرور کروادیں اس سے..... جی

میں؟ میں اس کی امی ہوں، شرافت بیگم!“

علمہ ٹرے میں سبزی کا تازہ سالن اور گرم گرم روٹیاں لے کر نکلی تو شرافت بیگم ہنوز فون کے قریب بیٹھی کسی سوچ میں گم تھیں۔

”امی..... کھانا کھالیں.....“ علمہ نے نرے ان کے سامنے رکھی۔ وہ چونکیں۔

”تم اور زرباب نہیں کھاؤ گے کیا؟“

”زرباب سو رہے ہیں۔ انہیں جگانے کو جی نہیں کرتا.....“

”اور تم؟“

”میں؟ میں بھی..... بعد میں کھالوں گی!“ علمہ سے کہا نہ گیا کہ اتنے دن کے بعد وہ زرباب کے ساتھ بیٹھ کر کھانا کھانے کی خواہش مند تھی۔

”نہیں میرے ساتھ کھاؤ۔ ورنہ میں بھی نہیں کھاتی!“ وہ بچے کی طرح روٹھ کر بولیں۔

”اچھا آپ شروع کریں.....“ علمہ ان کے قریب بیٹھ گئی، ”میں بھی کھاتی ہوں!“

شرافت بیگم گھر کے کھانے کو ترس گئی تھیں۔ بے تابی سے کھانا کھانے لگیں۔ علمہ بھی ان کا دل رکھنے کے لیے لقمے لے رہی تھی۔ لکھ بھر کے لیے اس کی نگاہ اٹھی تو وہ نوالہ منہ میں رکھنا بھول گئی! شرافت بیگم کی آنکھوں میں آنسو لڑ رہے تھے..... ان کے ہونٹ کانپ رہے تھے۔ علمہ نے نوالہ رکھ کر انہیں پانی کا گلاس بٹھرایا۔ انہوں نے چند گھونٹ پیئے۔

”کیا بات ہے امی! علمہ نے آہستگی سے پوچھا، ”کیا ہوا!“

”کچھ نہیں.....“ وہ سر جھکا کر بولی تھیں!

☆

”امی کو..... کینسر ڈائیکنوس ہوا ہے علمہ.....“ رات، اپنے کمرے میں، تنگیوں کے سہارے نیم دراز زرباب نے اداسی سے اسے بتایا تھا!

”معدے کا کینسر ہے انہیں..... ان کے پاس صرف چند ماہ ہیں..... اس سے زیادہ نہیں!“

علمہ ایک شاکڈ کیفیت میں بیٹھی اس کا چہرہ دیکھتی رہی اور اس کی صرف نظریں ہی زرباب کے چہرے پر تھیں..... ذہن کے پردے پر

شرافت بیگم کا چہرہ تھا!

”امی کو..... اس کا علم ہے؟“ اس نے سرگوشی میں پوچھا۔

”پتہ نہیں۔ بعض ٹیسٹوں کی نوعیت ایسی تھی کہ انہیں شک تو ہو گیا ہے۔ رپورٹس میں نے ان سے چھپالی ہیں اور یہی کہا ہے کہ سب کچھ

ٹھیک ہے..... پھر بھی..... شاید ڈاکٹرز کی باتوں سے وہ بہت کچھ سمجھ گئی ہیں.....“ زرباب نے تھکن سے آنکھیں موندیں۔

”بہت بڑا کرائس ہے ہماری زندگی کا یہ! دعا کرو علمہ..... ہم اس امتحان میں سرخرو ہو سکیں!“

علمہ بالکل ہی کم صدمی ہو گئی تھی۔

”آپ نے..... آپ نے عارف کو بتایا؟“

”ہاں!“

”پھر..... اس نے کیا کہا؟“

زر باب نے نظروں کا زاویہ موڑ کر علمہ کو دیکھا۔ اس کی نظروں میں بہت کچھ تھا! رشتے کھونے کا دکھ، بے اعتباریوں کے ملال، خفت سے بھرا کوئی اعتراف.....

”اس نے کہا کہ..... خدا کی مرضی میں کس کو دخل ہے! صبر کریں!“ پھر وہ تلخی اور آہستگی سے بولا، ”اور جو اس نے نہیں کہا..... میں وہ بھی سمجھ گیا ہوں علمہ..... یہ کہ اس کی نئی، خوبصورت، خوشیوں سے بھری زندگی میں ہم لوگ اپنی پریشانیوں کے روڑے نہ اٹکائیں، تو بہتر ہے۔ وہ جہاں ہے بہت خوش ہے..... اور ہم لوگ..... اسے ڈسٹرب نہ کریں!“

علمہ نے بے یقینی سے اس کا چہرہ دیکھا..... ایک باپ، ایک ماں کی اولاد! اور دونوں بیٹوں میں اتنا فرق، اتنا تضاد!!

”ای تو عارف کو بہت miss کر رہی ہیں.....“ وہ آہستگی سے بولی، وہ اسے فون کر رہی تھیں شاید بلانا چاہ رہی تھیں اسے.....

”میں امی کو ابھی بھانڈوں گا!“ زر باب گہری سانس بھر کر بولا، ”اب ہم لوگ اسے ”ڈسٹرب“ نہ ہی کریں تو..... اچھا ہوگا!“

اس نے سیدھے لیٹتے ہوئے تکیے پر سر رکھ لیا اور آنکھوں پر بازو۔ علمہ اس کے پیر دبا لگی۔

”آپ اس قدر پریشان نہ ہوں زر باب..... خدا خیر کرے گا!“

”جانتی ہو علمہ..... امی کا اب دوبارہ زندگی کی طرف لوٹنا کس قدر مشکل ہے!“ وہ پونہمی آنکھوں پر بازو رکھے رکھے بولا، ”لیکن ہم اتنے

بے حس تو نہیں کہ انہیں اس طرح لمحہ لحوہ مرتا دیکھ سکیں جو کچھ بھی اپنی ماں کے لیے مجھ سے بن پڑا..... میں کروں گا!“

”میں آپ کے ساتھ ہوں زر باب..... اور ہمارے ساتھ خدا ہے!“

زر باب نے بازو ہٹا کر اسے دیکھا..... اس کی آنکھوں میں بے بسی تھی۔

”کینسر کا علاج اتنا مہنگا ہے علمہ..... ہمارے گھر کے برتن تنگ بک جائیں گے!“

”پھر کیا ہوا..... اس ڈر سے ہم امی کا علاج تو نہیں بند کر دیں گے!“ وہ ایک حوصلے سے بولی تھی! زر باب نے اس کا ہاتھ پکڑ کر آہستگی

سے اپنے پاس کھینچ لیا۔

”تمہاری جگہ..... یہاں میرے دل میں ہے..... اور تم وہاں قدموں میں بیٹھی رہتی ہو..... پاگل لڑکی..... اپنی جگہ پر رہا کرو نا!“

علمہ اس کے سینے پر سر رکھ کر مسکرا دی۔

☆

زر باب نے درست کہا تھا! شرافت بیگم کی بیماری ان لوگوں کے لیے ایک آزمائش کی صورت اتری تھی ان کی صرف ایک ہفتہ کی دوائیاں

ہی اتنی مہنگی تھیں کہ زر باب کو ملنے والی تنخواہ کسی بھی دوسری جگہ استعمال ہوئے بغیر ہی ختم ہوگئی۔ گولیاں، انجکشنز، مختلف ٹریٹمنٹ اور ڈاکٹرز کی فیس مل

لا کر لگ بھگ زر باب کی ایک تنخواہ سے زیادہ ہی بن گئے تھے۔ ایک بہت حوصلہ شکن صورتحال تھی جو ان کی فیملی کو درپیش تھی!

علمہ نے گھر کی اشیاء کا دل ہی دل میں جائزہ لیا۔ سودا ختم ہونے کو تھا۔ آٹا، چاول، چینی برتنوں کے پیندوں سے جا لگے تھے۔ بجلی، گیس اور ٹیلی فون کے بلز برآمدے کے شیلف میں سامنے ہی پڑے منہ چڑانے لگے تھے، اور علمہ کے پاس جو معمولی سی رقم تھی اس میں پورا مہینہ نکالنا ایک ناممکن امر تھا! زر باب سے وہ کہا کہتی۔ اسے زر باب کی کیفیت کا پورا پورا اندازہ تھا۔ اس کے پاس تو شاید موٹر سائیکل میں پٹرول ڈلوانے کے لیے بھی بہت کم رقم بچی تھی۔ موٹر سائیکل پر سفر کرنے کے علاوہ دوسری کوئی ”عیاشی“ وہ کرتا ہی نہ تھا جس کے لیے اسے مزید پیسوں کی ضرورت پڑتی۔

علمہ اپنے خیالوں سے چونکی۔ شرافت بیگم اسے پکار رہی تھیں۔ وہ تیزی سے کچن سے نکل کر ان کے قریب پہنچی۔

”جی امی! کیسے۔“ علمہ نے جھک کر نرم لہجے میں پوچھا۔ ”وردہ ہو رہا ہے تو گولی دے دوں؟“

”نہیں..... نہیں.....“ انہوں نے سر ادر ادر کیا، ”میری ثوبیہ سے بات کرادو..... مجھے اپنی بچی سے بات کرنی ہے.....“

”جی..... اچھا!“ علمہ کی نظروں نے فون سیٹ کو دیکھا!

پچھلے دنوں سے فون بہت زیادہ استعمال ہو رہا تھا..... شرافت بیگم کا دل رکھنے کے لیے وہ کبھی ثوبیہ، کبھی عارف اور کبھی ان کے دوسرے رشتہ داروں سے ان کی بات کرواتے رہتے تھے اس مرتبہ بھی فون کا بل ان کے بجٹ سے کافی زائد آیا تھا جو اب تک واجب الادا تھا۔

”جلدی کر دو علمہ..... اس سے پہلے کہ میرا دم نکل جائے..... میری ثوبیہ سے میری بات کرادو!“

علمہ لپک کر فون تک گئی۔ شرافت بیگم کو اس حال میں کوئی تکلیف پہنچانا اسے بہت خیر انسانی عمل لگتا تھا۔ ریسیور اٹھاتے ہی وہ دھک سے رہ گئی۔ سمیٹی کی طرف سے ریکارڈ شدہ آواز اسے بتا رہی تھی کہ بل ادا نہ کیے جانے پر ان کا فون عارضی طور پر منقطع کر دیا گیا تھا! اس نے آہستگی سے ریسیور واپس رکھ دیا۔

”علمہ..... علمہ.....“ شرافت بیگم نے شیلف آواز میں اسے پکارا

علمہ اپنے خیالوں سے چونک کر ان کے قریب چلی آئی۔

”کیا ہوا۔ نمبر نہیں ملا ثوبیہ کا؟“ وہ ادا اس نظروں سے اس کا چہرہ دیکھنے لگی۔

علمہ ان کے قریب بیٹھ گئی۔

”نہیں امی..... نمبر نہیں ملا.....“ وہ آہستگی سے بولی

”اچھا۔ مجھے کھیر بنا دو علمہ..... میں نے کھیر کھانی ہے۔“ وہ ہاتھی سے انداز میں بولیں۔

علمہ نے بے بس سی نظروں سے انہیں دیکھا۔ بیماری کی وجہ سے ان کی ذہنی کیفیت بہت عجیب ہو گئی تھی۔ وہ یا تو کسی عزیز سے بات کرنے کی خواہاں رہتی یا پھر کچھ کھانے کی فرمائش کرتی تھیں۔ علمہ پورا دن ان فرمائشوں سے نمٹ کر ادھ موٹی ہو جاتی تھی۔ اب وہ کھیر کی فرمائش کر رہی تھیں اور پتلی میں محض کلو بھر دودھ تھا جو ان کی ضرورت پوری کرنے کے لیے بھی ناکافی تھا۔ اسے سوتے وقت دودھ نہ ملتا تو وہ پوری رات روتا رہتا تھا۔

”تم خاموش کیوں ہو۔“ وہ خفگی سے بولیں، ”نہ تم ثوبیہ سے بات کر داتی ہو..... نہ مجھے کھیر بنا کر دے رہی ہو..... تم چاہتی ہو..... میں

ایسے ہی ترستی مر جاؤں..... مجھ سے کوئی انتقام لینا چاہتی ہو؟“

علمہ خاموشی سے اٹھ کر بچن میں چلی آئی۔ دودھ کے نیچے آنچ کی اور چاول صاف کر کے بھگونے لگی۔ صحن میں دروازے کی آواز ہوئی اور پھر کسی کے پسنے کی آواز پر علمہ نے باہر نکل کر دیکھا۔ عارف اور رانیہ آئے تھے۔ دونوں خوشگوار موڈ میں ہنستے مسکراتے چلے آ رہے تھے۔ علمہ نے آگے بڑھ کر انہیں خوش آمدید کہا۔

”کیسی ہیں بھابی۔“ عارف نے مسکراتے ہوئے پوچھا، ”وہی ہمیشہ کی طرح اداس سی مسکراہٹ کے ساتھ..... مونالیزا.....“

رانیہ نے بے تکلفی سے عارف کے شانے پر ایک ہاتھ رسید کیا تھا۔

”اتنے جولی نہ بنو..... بھابی ہیں تمہاری.....“ پھر وہ خود علمہ سے بہت تکلف سے معافتہ کرنے لگی تھی۔

”اچھا ہوا آپ لوگ آگئے..... امی بہت اداس ہو رہی تھیں.....“ علمہ انہیں شرافت بیگم کے پاس لے آئی۔ ”اب امی کا دل لگ جائے گا!“

”ماں..... میری ماں..... یہ کیا حال بنا لیا ہے.....“ عارف بہت لاڈ سے ان سے ملنے لگا۔ شرافت بیگم نے بہت بے تابی سے اس کا چہرہ چوما۔

”آگیا میرا بیٹا..... میرا عارف..... میرے دل کا جین.....“

پھر انہوں نے اشارے سے رانیہ کو قریب بلا کر اس کا بھی ماتھا چوما تھا۔

”خوش رہو..... آبا درو..... علمہ..... علمہ.....“ وہ علمہ کو پکارنے لگیں۔

”جی امی۔“ علمہ آگے بڑھی۔

”کچھ لاؤ علمہ ان کے لیے..... کچھا چھا سا بناؤ..... دیکھو..... میرے بچے آئے ہیں مجھ سے ملنے.....“ وہ بہت خوش نظر آ رہی تھیں۔

علمہ نے فریز کیے ہوئے کباب نکال کر تیلے۔ کھیر ڈونگے میں نکال کر چاندی کے ورق سے سجائی، بسکٹ رکھے اور چائے کے ساتھ

سارے لوازمات لا کر انہیں پیش کیے۔

اتنی دیر میں زر باب بھی آگیا تھا۔ کپڑے تبدیل کر کے وہ بھی ان کے درمیان آ بیٹھا۔ وہ سب چائے پی رہے تھے۔ علمہ انخان کا منہ

دھلا کر کپڑے تبدیل کروانے لگی۔ اس نے سنا، عارف زر باب کو منگتے منگتے ہسپتالوں کے نام گنوار ہاتھ جہاں شرافت بیگم کا ٹریٹ منٹ ہو سکتا تھا۔

زر باب خاموشی سے بیٹھا اس کی باتیں سن رہا تھا اور محض ہوں، ہاں میں جواب دے رہا تھا۔ شرافت بیگم عارف کی باتوں سے بہت خوش اور مطمئن

نظر آ رہی تھیں۔ وہ بار بار مسکرا کر اس کا چہرہ دیکھتی تھیں۔

”پھر ہم چلیں بھائی۔“ کچھ دیر کی گپ شپ کے بعد وہ اٹھ کھڑے ہوئے۔

زر باب آہستگی سے سر ہلا کر اپنے سیلیپرز پہننے لگا تاکہ ان کو دروازے تک رخصت کر آئے۔ اچانک ہی شرافت بیگم نے عارف کا ہاتھ تھاما تھا۔

”عارف..... میں بھی تمہارے ساتھ چلوں.....“

عارف ایک دم ہکا بکا رہ گیا۔ اس نے گھبرا کر رانیہ کو دیکھا۔

زر باب اور علمہ نے حیرانی سے ایک دوسرے کی جانب دیکھا تھا۔

”کیوں..... رانیہ.....“ عارف کے لبوں سے بمشکل نکلا۔

”لیکن عارف..... ہم تو..... خود..... مری اور بھور بن جا رہے ہیں نا..... اس ویک اینڈ پر.....“ رانیہ ایک قدم پیچھے ہٹ کر بولی۔ شرافت بیگم نے

مرے مرے انداز میں عارف کا ہاتھ چھوڑ دیا۔

”اوہ..... یاد آیا!“ عارف کی جان میں جان آئی تھی، ”رانیہ ٹھیک کہہ رہی ہے..... دراصل شادی کے بعد..... اب تک ہم لوگ کہیں گئے نہیں.....

تو اس مرتبہ ہم نے سوچا..... کیوں نہ اپنے ملک کی حسین اور خوبصورت جگہیں ہی گھوم پھر کر آ جائیں..... بعد میں سنگاپور اور ملائیشیا کا پروگرام ہے!“

”اچھا جی..... خدا حافظ.....“ رانیہ نے سب کی جانب دیکھا، ”عارف..... میں گاڑی میں بیٹھتی ہوں..... آپ آ جائیں!“

رانیہ کے باہر جانے کے بعد عارف نے بھرمانہ سی خاموشی کے ساتھ سب کو دیکھا اور زر باب کے ساتھ باہر جانے لگا۔

علمہ اپنی جگہ کھڑی اور شرافت بیگم ساکت بیٹھی انہیں دیکھ رہی تھیں۔ نجانے زر باب نے بہت آہستگی سے عارف سے کیا کہا تھا۔

”بھائی..... میں تو خود بھی ڈیپنڈنٹ ہوں..... ابھی تو..... میرا اپنا علیحدہ اکاؤنٹ بھی نہیں ہے۔“ عارف کا معذرت خواہانہ لہجہ سنائی دیا تھا۔

”اور پھر ابھی شادی کو دن ہی کتنے ہوئے ہیں جو میں کسی ضرورت کے لیے ان کے آگے ہاتھ پھیلاؤں..... سمجھنے کی کوشش کریں میری

پوزیشن کو.....“

زر باب نے ہولے سے اس کا شانہ تھپتھپایا اور اسے رخصت کر کے اندر آ گیا۔ اس کے چہرے پر تاریکی تھی۔ علمہ نے نظریں جڑالیں۔

☆

چولہے نے رقم گن کر علمہ کے سامنے رکھی اور اس کی چین اور بالیاں اٹھا کر شوکیس میں رکھ لیں۔ علمہ نے رقم گنی۔ پرس میں رکھی، اور اٹھ

کھڑی ہوئی۔

”شکریہ بھائی!“

”ابو جی کیسے ہیں بہن؟؟“ اس نے مسکرا کر پوچھا تھا۔

علمہ لہجہ بھر کے لیے پتھر کی ہوئی۔ وہ ان کا بہت پرانا شناسا تھا۔ وقار صاحب کو علمہ کے بچپن کے دور سے جانتا تھا۔ انہیں بہت عزت دینا تھا۔

علمہ نے گہری سانس بھر کر اسے دیکھا اور بہت سے آنسوؤں کو پی کر بولی

”ابو جی..... اس دنیا میں نہیں رہے بھائی..... انہیں گزرے تو..... کافی عرصہ ہو گیا۔“

”اوہ.....“ وہ سکتے میں رہ گیا تھا۔ ”بہت افسوس ہوا بہن!“

علمہ خود پر قابو پا کر شاپ سے نکل آئی۔ اب اس کے پرس میں اتنی رقم تھی کہ وہ کم از کم مہینہ ڈیڑھ مہینہ گھر کے اخراجات کو کھینچ سکتی تھی۔

کر سکتی تھی۔

رکشہ میں بیٹھ کر وہ یہی سوچتی رہی کہ اگر چند ماہ مزید اسی طرح گزارنے پڑے تو شاید اس کے پاس زیور نام کی کوئی چیز نہ رہے گی۔ پھر اسے زرباب کا خیال آیا۔ زرباب ساقیتی زیور تھا اس کے پاس! اس سے زیادہ قیمتی تو کچھ بھی نہ تھا۔ زرباب کی خوشی اور اطمینان کے لیے وہ کچھ بھی کر سکتی تھی..... اپنا سب کچھ دے کر..... خالی ہاتھ..... اس کے ساتھ ساتھ آخری سانس تک چل سکتی تھی..... یہ دنیاوی اشیاء تو بے وقعت تھیں زرباب کی خوشی کے سامنے!

”کتنی محبت ہے تمہیں اس سے! اس سے زیادہ خوش نصیب کوئی نہیں ہو سکتا!“

”ہاں محبت تو ہے..... مگر میری محبت میں اتنی طاقت کہاں کہ کسی کا نصیب بدل سکے!“

”ایسا کیوں سمجھتی ہو تم؟؟ تمہاری محبت تو پارس ہے..... پتھر کو چھوئے گی تو سونا کر دے گی!“

”مجھے سونا چاندی نہیں چاہیے..... مجھے تو جواب میں صرف اس کی محبت درکار ہے!“

”محبت کے جواب میں محبت نہیں مانگتے پگلی! مجھے دیکھو..... میں نے کب محبت مانگی تم سے؟؟“

”میرا تمہارا رشتہ ایسا نہیں کہ تم مجھ سے محبت مانگو!“

”آہ..... یہ دنیاوی رشتے!!“

”یہی حقیقت ہے..... اسے قبول کر لو۔“

”اسی حقیقت کو قبول کر لینے والے انتظار لا حاصل کیا کرتے ہیں!!“

☆

وہ شرافت بیگم کے قریب بیٹھی ان کا سرد بار ہی تھی..... جب سے ان کا ٹریٹ منٹ شروع ہوا تھا انہیں ہر وقت ایک عجیب سی بے چینی لاحق رہتی تھی۔ وہ کوئی نہ کوئی بہانہ کر کے علمہ کو مصروف رکھا کرتی تھیں۔ سبھی وہ ان کے لیے کچھ پکاتی، انہیں کھلاتی رہتی اور کبھی ان کا سر پیردبانے میں مصروف رہتی تھی۔ اپنا آپ اس نے جیسے کہیں گروی رکھ دیا تھا جسے چھڑانے کی کوشش میں مزید سودر سود چڑھ رہا تھا۔ اچانک ہی شرافت بیگم نے اس کا ہاتھ پکڑ لیا۔

”یہ خالی ہاتھ کیوں؟؟“ انہوں نے نحیف سی آواز میں پوچھا، ”تمہاری انگوٹھیاں کہاں گئیں؟؟“

”آٹا گوند جتنے..... یا افنان کا منہ دھلاتے ہوئے تنگ کرتی تھیں..... افنان کے گال چھل جاتے تھے میں نے اتار کر رکھ دیں.....“ وہ

آہستگی سے بولی۔

”اور..... یہ تمہارے کان؟ بالیاں بھی تنگ کرتی تھیں؟“ وہ نجانے کیوں اسے اتنے غور سے دیکھ رہی تھیں۔ علمہ نے نظریں چرائیں۔

اب کہ کوئی جواب اس سے بن نہ پڑا تھا۔

”تمہاری گردن بھی خالی ہے..... وہ تمہاری چھن تو بہت خوبصورت تھی..... وہ کہاں گئی؟؟“

”آج آپ بہت غور سے دیکھ رہی ہیں مجھے!!“ علمہ بات بدلنے کے لیے ہنس کر بولی۔

”ہاں! ایسا لگتا ہے جیسے آج تمہیں پہلی بار دیکھ رہی ہوں!“ وہ آہستگی سے بولیں۔

”بیاتنا لڑکیاں تو بھی بنی اچھی لگتی ہیں علمہ..... تمہیں یوں زیور کے بغیر دیکھ کر..... میرا دل بہت خراب ہو رہا ہے.....“ کچھ دیر بعد وہ بولی

تھیں، ”چوڑیاں تمہاری..... ہم نے اتھیلی تھیں..... اب باقی کا زیور بھی شاید..... یونہی خراب ہو گیا ہے..... ہے نا!“

”زیور کا کیا ہے امی..... پھر بن جاتا ہے اگر نصیب میں ہوتو۔“ وہ لا پرواہی سے بولی

”ہاں۔ ٹھیک کہتی ہو..... یہ بات میں نے نہیں سمجھی تھی..... وہ زیور اگر میرے نصیب میں ہوتا تو آج اس بیماری میں شاید میرے کچھ کام

آتا..... جسے ساری عمر سنبھال کر چھپا چھپا کر رکھا..... اپنی بیٹی تک کو نہیں دیا..... وہ کس کے کھاتے میں گیا بھلا؟ ایسے بے حس انسانوں کے

جنہیں ماں کی اہمیت کا بھی احساس نہیں!“

وہ دکھی ہو گئی تھیں۔ آنسوؤں کی آنکھوں کے گوشوں میں جمع ہونے لگے۔

علمہ خاموشی سے بیٹھی ان کا سر دباتی رہی۔ اس شکوے کا جواب اس کے پاس تھا بھی، ”میں بہت تنگ کر رہی ہوں تم لوگوں کو.....“ اب کی

بار ان کی آواز نہ سنی ہوئی تھی، ”اب تمہیں اور نہیں ستاؤں گی.....“

”کیسی باتیں کر رہی ہیں امی جی.....“ علمہ دکھ سے بولی

”ہاں علمہ..... میں اب اور نہیں ستاؤں گی تمہیں..... میری ثوبیہ سے کہو..... آ کر مجھ سے مل جائے۔ اپنی بیمار ماں سے آخری بار مل

جائے..... پھر میں.....“

آگے ان سے بولا نہ گیا۔ وہ بچکیوں میں روتے لگی تھیں۔ علمہ کا حوصلہ بھی جواب دے گیا۔ وہ بھی دونوں ہاتھوں میں چہرہ چھپا کر رو دی۔

دونوں کے پاس ایک دوسرے کو دینے کے لیے سوائے آنسوؤں کے کچھ بچا بھی نہ تھا۔

☆

ڈاٹ کام

WWW.PAKSOCIETY.COM

سیما اور ساہد آئے تھے۔ ارمہ کی شادی کی تاریخ رکھ دی گئی تھی۔ اگلے ماہ کی درمیانی تاریخوں میں شادی تھی۔ وہ لوگ ارمہ کی شادی کا کارڈ بھی لائے تھے اور شرافت بیگم کا مزاج پرسی بھی مطلوب تھی۔

اتفاق سے اسی روز عارف اور رانیہ بھی آگئے۔ وہ دونوں پورے ملک کی سیر کر کے لوٹے تھے دونوں کے چہرے فراغت، خوشی اور بے فکری کی چمک سے روشن تھے۔ رانیہ نے بیش قیمت اور بہت خوبصورت لباس پہنا ہوا تھا۔ اس کے ہر ہر انداز میں بانک پن اور دلآویزی تھی وہ شادی سے پہلے اتنی خوبصورت نہ تھی جتنی کہ اب لگ رہی تھی۔

شرافت بیگم بہت کمزور ہو چکی تھیں۔ زیادہ دیر بیٹھنا یا دیر تک بات چیت کرنا ان کے لئے ممکن نہ تھا پھر بھی اس وقت وہ سب کچھ بھلا کر ان سب کے درمیان بیٹھی بات چیت کر رہی تھیں..... ان کے چہرے پر قدرے چمک تھی۔

”اپنا..... اس بار خدا کے لیے کوئی بہانہ نہ کیجیے گا۔“ سیما بولی تھی، ”ہر بار آپ کوئی نہ کوئی بہانہ بنا کر ہماری تقریبات گول کر جاتی ہیں..... ہماری کسی خوشی یا غمی میں آپ نے شرکت نہیں کی!“

علمہ نے سیما کو خوب آنکھیں دکھائیں کہ وہ محفل میں ایسی باتیں نہ کرے..... لیکن وہ اس کی آنکھوں کی پردا کیے بغیر ہی بولتی رہی۔

”ٹھیک کہہ رہی ہو سیما تم.....“ شرافت بیگم بولی تھیں..... ”لیکن اس میں بے چاری علمہ کی کسی کوتاہی کا دخل نہیں ہے..... قصور وار شاید میں ہوں!“

سب ایک دم خاموش سے ہو کر شرافت بیگم کو دیکھنے لگے تھے۔

”لیکن اب کی بار میں خود اسے سمجھوں گی تمہاری خوشیوں میں شریک ہونے کے لیے..... بے فکر رہو..... اس بار علمہ تمہارا ساتھ ضرور دے گی!“

خوشی کے مارے علمہ جیسے سانس لینا بھی بھول گئی تھی! ”پلیس! جھپکائے بغیر وہ ان کا چہرہ دیکھ رہی تھی۔“

”علمہ جیسی بہتو مقدر والوں کو ہوتی ہے۔“ سب کی خاموشی کے بیچ شرافت بیگم کی آواز گونجی، ”میں..... بہت مقدر والی ہوں..... میرے لیے تو شاید..... کبھی ٹوبہ نے بھی اتنا کچھ نہیں کیا..... جتنا اس نے کیا ہے۔ دولت، شان، رنگ، روپ..... کسی شے کی کچھ اہمیت نہیں ہوتی..... اہمیت انسان کے اندر موجود حسن اور نیکی کی ہوتی ہے..... اور میری علمہ باہر سے جتنی خوبصورت ہے..... اس سے زیادہ خوبصورت اندر سے ہے۔“

علمہ نے دیکھا، زر باب ایک ٹک اسے دیکھ رہا تھا۔ زر باب کی آنکھوں میں محبت، یقین اور گھنے اعتبار کی روشنی تھی۔ علمہ کو لگا..... وہ اب تک اسی روشنی کی سمت سفر کر رہی تھی..... سب کچھ بہت مکمل اور خوبصورت تھا!!

”ہم لوگ اب چلیں گے!“ رانیہ ایک دم ہی اٹھ کھڑی ہوئی۔ اس کے لہجے میں اکتاہٹ اور بے زاری تھی۔ عارف جواب تک اپنی ماں کی گفتگو میں کھو کر جیسے سب کچھ بھولا بیٹھا تھا، ہڑ بڑا کر اٹھا۔

”آں ہاں.....“ وہ بولا، ”کافی دنوں سے اپنے گھر کا آرام نہیں ملا..... آج تو ریسنٹ کا سوڈ ہے۔“

”جاؤ بیٹا.....“ شرافت بیگم بولیں، ”تم لوگ ریٹ کرو..... خدا آرام ہی آرام دے..... سارے سکھ پاؤ اپنے گھر میں!“

عارف کا چہرہ دعائیں پا کر بھی دھواں دھواں ہو گیا۔ اس کے گلے میں جیسے کچھ پھنسنے لگا تھا اس نے رانیہ کو دیکھا جس کے چہرے پر دنیا جہان کی بے زاری پھیلی ہوئی تھی۔ پھر وہ دونوں ایک دوسرے کی معیت میں باہر کی سمت بڑھ گئے تھے۔

شرافت بیگم کا سانس ایک دم پھولنے لگا۔ وہ بستر پر لیٹ گئیں۔ زر باب ان کے قریب بیٹھ کر ان کے ہاتھ سہلانے لگا۔

”زر باب..... میرے بیٹے..... میرے لال.....“

”جی جی جی..... کیسے..... حکم!“

”تم نے میری جتنی خدمت کی ہے..... اس کا صلہ خدا دے گا تم لوگوں کو.....“ وہ بھرائی ہوئی آواز میں بولیں، ”میں تو..... دنیا سے خالی ہاتھ جا رہی ہوں..... تمہاری خدمتوں اور محبتوں کی مقروض بن کر.....“

”خدا کے لیے امی..... ایسی باتیں نہ کریں..... ہم نے وہی کیا جو ہمارا فرض تھا.....“

”خدا تمہیں بہت دے گا!“ وہ آنکھیں موند کر بولیں، ”میری ٹوبہ سے کہو..... آکر مل جائے مجھ سے۔“

☆

سیما اور ساجد ایک روز قیام کر کے اگلے دن روانہ ہو گئے تھے۔ علمہ زر باب کے ساتھ انہیں اسٹیشن تک چھوڑنے نہ گئی تھی۔ ”وہ شرافت بیگم کے پاس ٹھہر گئی تھی۔ جاتے جاتے سیما سے یاد دہانی کرانا نہ بھولی تھی۔

”ضرور آئیے گا آپلی..... ایسا نہ ہو..... آپ پھر معذرت کر کے.....“

”میرے بس میں ہوا..... تو ضرور آؤں گی سیما..... تم نے دیکھی ہے نا امی جی کی حالت.....“

علمہ بے بسی سے بولی تھی۔

”انہوں نے خود مجھ سے وعدہ کیا ہے کہ وہ آپ کو ضرور بھیجیں گی!“ سیما خندی پن سے بولی، علمہ اس کے بچنے پر مسکرا کر رہ گئی۔

سیما اور ساجد کے آنے سے گھر میں جو رونق ہوئی تھی، ان کے واپس جاتے ہوئے ان کے ساتھ ہی رخصت ہوئی۔ گھر میں ایک جامد سناٹا ہو گیا۔

چند دن ایک عجب بے کفی اور مردنی گھر کی فضا پر چھائی رہی۔ شرافت بیگم کی ضد سے مجبور ہو کر ٹوبہ کو کئی مرتبہ فون کر دیا گیا، لیکن وہ فرقان کی جاب کی تبدیلی کی وجہ سے نئی نئی شارجہ شفٹ ہوئی تھی۔ اس کے سر پر کئی ذمہ داریاں تھیں جنہیں چھوڑ کر آنا اس کے لیے ممکن نہ تھا اس لیے اس نے

فون پر ہی ماں سے بات کر کے انہیں کئی جھوٹی سچی تسلیاں دے ڈالی تھیں۔ نہ آنے کی کتنی ہی وجہیں بیان کی تھیں۔

”ماں سے ضروری کام اور کچھ نہیں ہوتا ٹوبہ.....“ شرافت بیگم نے آخری بار فون پر ٹوٹے ہوئے لہجے میں اس سے کہا تھا۔

”میں چاہتی ہوں۔ مرنے سے پہلے ایک بار تمہیں دیکھ سکوں.....“

”اوہو..... کیسی باتیں کرتی ہیں امی جی..... حوصلہ کریں..... اگلے ماہ میں اور فرقان ضرور آئیں گے..... دراصل فرقان کی مٹی نئی نوکری

ہے نا..... ابھی چھٹی نہیں مل سکتی..... اور میں فرقان کو اکیلا چھوڑ کر کیسے آؤں؟“

”اچھا..... جیتی رہو بیٹی..... شادا آباد رہو.....“ انہوں نے فون بند کیا تو ان کے چہرے پر بہت مایوسی تھی۔

علمہ ان کے قریب ہی بیٹھی تھی۔ وہ کچھ دیر علمہ کا چہرہ دیکھتی رہیں۔

”علمہ.....“

”جی امی جی..... کیسے!“

”مجھے معاف کر دینا..... میں نے شاید تمہیں بہت دکھ دیے ہیں.....“

علمہ نے چونک کر انہیں دیکھا۔

”کچھ دنوں سے نجانے کیوں..... تمہارے مرحوم والد کا چہرہ بار بار ذہن میں آ جاتا ہے..... ان کی وفات سے پہلے..... تم بھی نہیں مل سکی

تھیں ان سے..... انہیں ابھی..... تمہاری..... ایسی ہی یاد آتی ہوگی نا!“

علمہ ساکت بیٹھی رہ گئی۔ شرافت بیگم کو نجانے کون کون سے ملامت سنا رہے تھے!

☆

چند روز بعد..... علمہ صبح اٹھ کر انہیں چائے دینے کے خیال سے ان کے بستر تک آئی تھی۔ عموماً روز ہی ایسا ہوتا تھا کہ علمہ نماز پڑھ کر سب

سے پہلے انہیں دودھ یا چائے کا کپ دیتی تھی۔ اس روز بھی وہ ٹرے میں چائے اور سکٹ لے کر انہیں جگانے کے خیال سے ان کے چہرے پر جھکی تھی!

”امی جی.....“ اس کے لبوں سے ٹوٹ کر نکلا۔

اس نے ٹرے آہستگی سے سائید ٹیبل پر رکھ دی اور کتے کے عالم میں ان کے قریب بیٹھ گئی شرافت بیگم کی کھلی ہوئی آنکھیں قضا کے

فرشتے کی صورت اپنی چٹلیوں پر نقش کر چکی تھیں! ان کے لب داغے جیسے وہ کچھ کہتے کہتے رہ گئی تھیں..... نجانے آخری وقت میں انہوں نے کسے

پکارا تھا!!

علمہ اور زرباب بہت دنوں سے چلی منزل پر ہی شفٹ ہو چکے تھے تاکہ شرافت بیگم کسی بھی وقت انہیں پکار سکیں، لیکن وہ انہیں پکارے بغیر

خاموشی سے چلی گئی تھیں۔

علمہ کو ان کا چہرہ دیکھ کر ان کی وہ ساری دعائیں یاد آئیں جو وہ اپنے آخری وقت میں اسے دیتی رہی تھیں۔ اس نے آہستگی سے ان کی

آنکھیں بند کیں۔ پھر زرباب کو ماں کی رخصتی کی غمزدہ خبر سنانے کے لیے خود کو ذہنی طور پر تیار کرنے لگی۔

☆

رونے والوں میں عارف اور ثوبیہ پیش پیش تھے۔ دونوں بلک بلک کر، دھاڑیں مار مار کر روئے تھے اس طرح کہ دیکھنے والوں کی آنکھیں

بھی اشک بار ہو گئی تھیں! علمہ اور زرباب کے آنسو تو شرافت بیگم کے لہر میں اترتے ہی خشک ہو گئے تھے ان دنوں نے اپنا اپنا بھر پور کردار ادا کیا تھا۔

ان کے دلوں پر قرض نہ تھا۔ ان کی رو میں شانت تھیں اس لیے وہ نہ سکون تھے، اور دوسروں کو بھی تسلی دے رہے تھے۔ شرافت بیگم کے سوئم تک کے اخراجات کے لیے بھی ان لوگوں کو زبیدہ خالہ سے رقم ادھار لینی پڑی تھی۔ کہ اس آخری کام کے لیے بھی پیسے نہ بچے تھے۔

علمہ کو زرباب کی بات یاد تھی! اس نے کہا تھا کہ اتنا مہنگا علاج کروانے کے بعد انڈس شاید اپنے برتن تک بیچنے پڑ جائیں اور کم و بیش ایسا ہی تھا! علمہ کا سارا زور بیچ دینے کے بعد انہوں نے کئی قیمتی اشیاء بھی فروخت کی تھیں تب کہیں جا کر اتنے بھرم کے ساتھ انہوں نے اپنی ماں کو سپردِ خاک کیا تھا۔ سامان بک گیا تھا لیکن ان کے ضمیر مطمئن تھے۔ ان سے اپنے فرائض کی ادائیگی میں کچھ کوتاہی نہ ہوئی تھی!

عارف سوئم تک وہیں ٹھہرا تھا۔ دن رات سوکھا سامنہ بنائے اپنے کمرے میں لیٹا رہتا تھا۔ کھانا وغیرہ اس کے کمرے میں ہی کوئی دے آتا تھا۔ اس نے بھائی اور بھادوچ سے کچھ بھی پوچھنے یا ان کا کوئی بوجھ ہلکا کرنے کی ضرورت نہ سمجھی تھی۔ یوں بھی اب جبکہ ماں بھی نہ رہی تھی تو باقی کس سے تکلف کا رشتہ تھا؟

ٹوبیہ البتہ غم سے نڈھال ہی تھی۔ اسے یقین نہ تھا کہ ماں جو کل تک اسے بلاری تھی، یوں اچانک بناؤ کوئی شکوہ کیے خاموشی سے رخصت ہو جائے گی! علمہ نے غم سے نڈھال ٹوبیہ کو سہارا دینے کی اپنی طرف سے پوری کوشش کی تھی۔ اس کا دل ہلکا کرنے کے لیے وہ اکثر اس سے شرافت بیگم کے آخری دنوں کی باتیں کیا کرتی۔

ٹوبیہ جلد ہی سنبھل گئی۔ گھر کے ہلکے پھلکے کاموں میں علمہ کا ہاتھ بٹانے لگی۔ ابھی اس کا چند روزہ قیام یہاں اور تھا پھر اس نے اپنے سسرال چلے جانا تھا۔

شرافت بیگم کے انتقال کو ساتواں روز تھا۔ علمہ پورے گھر کی صفائی ستھرائی کے بعد نہانے کے لیے واش روم میں گھس گئی۔ وہ نہا کر نکلی تو لاؤنج سے آتی ہنسی کی آوازوں پر ٹھٹک کر رہ گئی۔ اتنے دنوں میں یہ پہلی بار تھا جب اس نے گھر میں اتنی بے فکر کھٹکتی ہوئی ہنسی کو سنا تھا۔

گیلے بال بکھرائے وہ لاؤنج میں آئی۔ اس کی نظروں کے عین مقابل زرباب کا مسکراتا ہوا چہرہ تھا۔ زرباب کی آنکھوں میں خوشی اور چہرے پر چمک تھی، علمہ نے اس کی نظروں کے مقابل دیکھا۔ زرباب کے سامنے حوریہ بیٹھی تھی۔ وہ شاید شرافت بیگم کی وفات پر تعزیت کے لیے آئی تھی..... لیکن اس کی ہنسی کی کھٹک سے ماحول بدلا ہوا تھا۔

☆☆☆

اپنے بستر پر لیٹ کر وہ سوئے ہوئے افنان کے بالوں میں دھیرے دھیرے انگلیاں پھیر رہی تھی۔ اتنے طویل عرصے کی مصروفیت کے بعد ملنے والی فراغت سے اس کا ذہن خالی خالی سا ہو رہا تھا۔ نظریں یونہی خلاؤں میں بھٹک رہی تھیں..... بھٹکتی ہوئی نظروں کے سامنے سے بار بار ایک چہرہ گزرتا تھا۔ وہ زرباب کا چہرہ تھا! ہنستا ہوا چہرہ۔ چمکتی ہوئی نظریں۔ سامنے بیٹھی ہوئی حوریہ کے نقش نقش کو تو لیتی ہوئی، کھوجتی ہوئی، مسکراتی ہوئی وہ نظریں..... نیزے کی زہر میں بھیجی ہوئی انی کی طرح علمہ کے دل میں گڑ گئی تھیں!

شرافت بیگم کی بیماری کے عرصے نے علمہ اور زرباب کو ذہنی، جسمانی۔ دونوں طرح سے تھکا یا تھا۔ وہ دونوں جیسے ٹوٹ کر رہ گئے تھے اس پر مالی پریشانیوں نے رہی سہی کسر بھی پوری کر دی تھی۔ اب شرافت بیگم کے انتقال کے بعد پڑمردگی اور افسردگی کے دن گزار کر زرباب کو پھر سے شرافت کی جانب لوٹنے دیکھنا یقیناً ایک خوش کن احساس ہوتا اگر یہ شرافت کی اور خوش مزاجی علمہ کے لیے ہوتی، لیکن وہ خوش مزاج نظریں کسی اور چہرے کا طواف کر رہی تھیں۔ وہ شرافت کی اور کے وجود کی عطا کردہ تھی۔ عرصہ پہلے کہے گئے ثوبیہ کے الفاظ رہ رہ کر اس کے کانوں میں گونجتے تھے۔ زرباب کے ناکام عشق کی داستان اس نے خوب نمک مرچ لگا کر علمہ کو سنائی تھی۔ علمہ کو وہ سارے الفاظ اب تک یاد تھے، نجانے کیوں؟

ایک گہری سانس بھر کر اس نے کروٹ بدل لی۔ اسی لمحے دروازہ کھول کر زرباب اندر داخل ہوا تھا۔ علمہ کی نظریں زرباب کی نظروں سے ٹکرائیں۔ زرباب کی آنکھوں میں اب تک گزری ہوئی ملاقات کی مسکراہٹ تھی۔ وہ ہشاش بشاش سا لگتا تھا۔ علمہ خاموشی سے اس کا چہرہ دیکھتی رہی۔ زرباب علمہ کی طرف آنے کی بجائے ڈریسنگ ٹیبل کی طرف بڑھ گیا تھا۔ کنگھا اٹھا کر بالوں میں پھیرتے ہوئے وہ اپنے چہرے کا جائزہ لے رہا تھا۔ چند لمحوں بعد وہ ہلکی ہلکی سی سیٹی بھی بجانے لگا۔ کنگھے کو یونہی پھونک مار کر صاف کیا پھر بستر کی جانب آ گیا۔

”کیا بات ہے۔ تم زیادہ دیر مہمانوں کے پاس نہیں بیٹھیں!“ وہ علمہ سے ایک ہاتھ کے خاصے پر بیٹھ گیا۔ آستیں کے ٹن کھول کر آستین فولڈ کرنے لگا۔

علمہ سیدھی ہوئی۔ اس کی نظریں چھت سے جا ٹکرائیں۔ اس کی سجاوٹ اب جا بجا اکھڑ گئی تھی۔ چمک ماند پڑ گئی تھی۔ چھت اب اس سجاوٹ کے بوسیدہ ہو جانے سے بدنما لگتی تھی۔

”میں تھک گئی تھی زرباب!“ وہ آہستگی سے بولی، ”کئی دنوں کی تھکاوٹ اب اپنا اثر دکھا رہی ہے شاید زیادہ دیر بیٹھنے کو جی نہیں کرتا!“

”موریہ اور اس کی ای تمہارا بہت پوچھ رہی تھیں..... کھانے پر تمہارا نہ ہونا انہیں شاید اچھا نہیں لگا!“ زرباب کے لہجے میں ہلکا سا شکوہ پوشیدہ تھا۔

”آپ اور ثوبیہ انہیں کبھی دے رہے تھے..... تو میں نے سوچا..... میں کچھ دیر ریٹ کر لوں!“ وہ کمزور سے لہجے میں بولی، ”اننان بھی رو رہا تھا وہاں!“

”چلو خیر!“ زرباب نے جماعتی لی اور اس کے برابر لیٹ گیا، ”تقریباً سبھی جاننے والے تعزیت کر گئے ہیں.....“

”علمہ.....“ وہ کچھ دیر ٹھہر کر بولا

”جی.....“ علمہ نے اسے دیکھے بغیر کہا۔

”کتنے دکھ بھرے، اداس، تھکن زدہ..... بوجھل دن تھے..... جو ہم نے گزارے! ہے نا؟“

”جی..... شکر ہے خدا کا..... اس نے..... آزمائش میں ہمیں سرخرو کیا! کسی سے کوئی شرمندگی نہیں ہے ہمیں.....“ وہ دھیرے دھیرے بولی۔

زرباب نے ہاتھ بڑھا کر اس کا چہرہ اپنی جانب کیا۔

”تمہارے جیسا جیون ساتھی خدا بہت قسمت والوں کو عطا کرتا ہے علمہ..... مجھے تو اپنی ایسی کوئی نیکی بھی یاد نہیں..... جس کے عوض مجھے تم ملی ہو!“

علمہ کے پاس ایک مدہم، اداس مسکراہٹ کے سوا اس بات کا کوئی اور جواب نہ تھا۔

”اجی میری سگی ماں تھیں..... لیکن تم نے تو شاید مجھ سے زیادہ خدمت کی ہے ان کی.....“

”میں نے..... کوئی احسان تو نہیں کیا زرباب! میرا فرض تھا یہ!“

زرباب نے اس کا ہاتھ تمام کرمحبت سے چوما۔ پھر اسے خود سے قریب کر لیا۔

”میری متاع حیات ہو تم!“

علمہ نے چہرہ گھما کر زرباب کو دیکھا۔ کچھ دیر دیکھتی رہی۔ اس کی آنکھوں میں۔ اس کے ہونٹوں کو..... اس کے خال خال کو اس نے دیکھا۔ سچ کیا تھا؟؟ وہ جو زرباب کے ہونٹوں پر تھا؟؟ یا وہ جو کچھ دیر قبل اس کی آنکھوں میں، اس کی شگفتگی میں تھا؟؟

ایک مرد کے ”اصل“ تک پہنچنا کس قدر مشکل ہے!

”کیا دیکھ رہی ہو ایسے؟“ وہ غصہ دیا، ”کچھ بدل گیا ہے مجھ میں؟“

”پتہ نہیں!“ اس کے لبوں سے نکلا۔

زرباب اپنی ہی موج میں تھا۔ اس نے علمہ کے بالوں میں چہرہ چھپا لیا۔ کچھ دیر کے لیے دونوں بالکل خاموش رہے۔ پھر زرباب بولا تھا۔

”میں نے تم سے کہا تھا..... بال کٹوالو۔ تم نے میری بات نہیں مانی..... شاید آج تک۔ یہی ایک بات ہے جو تم نے نہیں مانی!“

”میں..... بال کٹوالی لوں زرباب..... تو شاید ویسی نہ لگوں.....“ علمہ مدہم سی آواز میں بولی تھی۔

زرباب نے چہرہ اٹھا کر اسے دیکھا۔

”کیسی؟؟“ اس کے انداز میں حیرت تھی، ”کیسی نہ لگوگی؟“

”جیسی آپ..... دیکھنا چاہتے ہیں!“

زرباب ہنس دیا۔

”تم جیسی ہو..... مجھے اچھی لگتی ہو..... میں تو محض تمہاری فریش لگ کے لیے ایسا سوچ رہا تھا۔ تھکی تھکی سی ہوگی ہو۔ خیر جانے دو! خدا نے

سارے مشکل دن نکال دیئے ہیں۔ زندگی ایک نئے انداز سے شروع ہو رہی ہے۔ میں اور تم..... اور ہمارا بچہ۔“

علمہ کو احساس ہوا۔ وہ ٹھیک کہہ رہا تھا۔ زندگی کی تصویر میں۔ یہی رنگ تھے اور تصویر بہت مکمل اور خوبصورت تھی۔ اس نے گہری سانس بھر کر

اپنا چہرہ زرباب کے گریبان میں چھپا لیا۔

”علمہ..... تمہیں ایک بات بتاؤں!“ کچھ دیر بعد زرباب بولا تھا۔

”ہوں!“ وہ غنودگی میں تھی۔ اسے نیند آنے لگی تھی۔

”یہ حوریہ ہے نا..... پہلے ہمارے پڑوس میں رہتی تھی.....“

علمہ کے نزدیک آ کر جھولے دیتی ہوئی نیند نے جھٹکے سے اپنا ہاتھ کھینچا۔ علمہ کی آنکھیں کھل گئیں۔ سانس لحو بھر کے لیے رک سی گئی!

”اے..... تم سو گئیں!“ زرباب نے اسے ہولے سے ہلایا۔

”نہیں..... جاگ رہی ہوں..... آپ بولیں!“

”شادی سے پہلے..... یہ حوریہ مجھے بہت اچھی لگتی تھی!“ زرباب ہنس کر بولا تھا۔

”شادی سے پہلے اچھی لگتی تھی تو کوئی بات نہیں!“ وہ دھیرے سے بولی۔ زرباب نے اس کی بات پر دھیان نہ دیا۔ وہ بہت ترنگ میں لگتا تھا۔

”اور اصل بات تو یہ تھی..... کہ حوریہ کو مجھ سے محبت ہو گئی تھی..... اسی نے میرا دھیان اپنی جانب کیا تھا..... میں یو جیورشی جانے کے لئے

گھر سے نکلتا تو یہ مجھے اپنے گھر کے دروازے پر ملتی تھی۔ واپس لوٹتا، تب بھی وہین کھڑی ملتی..... ٹوپیہ سے اس نے دوستی کی ہوئی تھی..... اس سے

میری پسند ناپسند پوچھتی..... میرے لیے نئی چیزیں پکا کر لاتی تھی.....“

زرباب خوشی سے غمور لہجے میں اسے وہ سب کچھ بتا رہا تھا..... یوں جیسے وہ سب کچھ یاد کرنا اس کے لیے ایک بہت بڑی انجامیے منت تھی۔

”اور جب ایک خوبصورت، طرح دار لڑکی..... کسی مرد کو اس طرح جیتنے کی کوشش کرے تو ظاہر ہے اس کا انجام اکثر مثبت ہی نکلتا ہے۔

میں بھی..... ماہل ہو گیا تھا اس کی طرف۔ تم..... جاگ رہی ہونا.....“ اس نے بے حس و حرکت علمہ کو ایک بار پھر سے ہلا کر تسلی چاہی۔

”جی!“ علمہ کی ہر گوشی نما آواز نکلی تھی۔

”تو پھر..... ہم دونوں ملنے لگے..... کبھی حوریہ کے گھر..... کبھی امی کی غیر موجودگی میں یہاں اپنے گھر..... کبھی رات کے کسی پہرنگلی

میں..... کبھی پاکستانی ملنے پر کسی ریٹائرمنٹ میں..... ہماری ان ملاقاتوں کا کسی کو علم نہ ہوتا تھا..... سوائے میرے چند دوستوں کے..... یا حوریہ کی

قریبی سہیلی کے.....“

علمہ کے گلے میں کچھ پھنسنے لگا۔ اسے احساس ہوا اس کے آنسو اس کے گلے میں جمع ہو کر پھندا سا بنا رہے تھے۔ وہ انہیں پینے کی کوشش

کرنے لگی۔ زرباب کو تو شاید احساس ہی نہ تھا کہ اس کی باتوں سے اس کی دل آزاری ہو رہی تھی یا اسے تکلیف پہنچ رہی تھی۔

”حوریہ کی ماں کو جب احساس ہوا کہ بیٹی نے کہیں دل لگا لیا ہے تو اس نے بہت کوشش کی کہ ہم دونوں کا رشتہ ہو جائے..... ایک دو مرتبہ

وہ خود آئیں..... ہمارے گھر..... امی سے بات کرنے..... بہت منت سماجت کی انہوں نے امی کی.....“

زرباب بات کرتے کرتے سنجیدہ ہو چلا تھا۔ اس کے لہجے میں گہرائی در آئی تھی۔

”لیکن امی! امی تو کچھ اور ہی تھیں اس وقت! ایک سخت گیر، مطلق العنان، یک طرفہ بنیادوں پر معاملات کو اپنے ذہن کے مطابق نپٹانے

واہی خاتون..... انہوں نے بیک جنبش ابرو اس رشتے کو مسترد کر دیا۔ سب نے ان کی بہت منت سماجت کی..... انہیں منانے کی پوری کوشش کی..... لیکن امی کسی طور نہ مائیں..... اور میں نے امی کی رضامندی کے بغیر حور یہ کو اپنانے پر معذوری ظاہر کر دی۔ حور یہ کا دل ٹوٹ گیا، وہ اپنی ماں کو لے کر یہاں سے چلی گئی.....“

زر باب نے گہری سانس بھری۔ نجانے کیسے علمہ اور وہ قدرے دور ہو گئے تھے۔ الگ الگ لیٹے ہوئے تھے۔ زر باب نے سر کے نیچے بازو رکھ لیا۔ وہ خیالوں کی رو میں بہتا ہوا نجانے کہاں جا پہنچا تھا۔ علمہ اس سے بہت پیچھے کہیں رہ گئی تھی۔

”وہ وقت گزر گیا۔ دل بھی سنبھل گیا اور زندگی میں..... کوئی طال بھی باقی نہ رہا..... اب احساس ہوا کہ ماؤں کی نظریں..... کہاں تک دیکھتی ہیں..... کیا کیا سوچتی ہیں..... کیا کچھ جان جاتی ہیں..... تمہاری جگہ اگر حور یہ ہوتی تو کبھی امی کی اس طرح خدمت نہ کر پاتی جیسی تم نے کی..... بے لوث خدمت..... خاموشی کے ساتھ..... اپنا فرض سمجھ کر.....“

علمہ خاموشی سے لیٹی سب کچھ سنتی رہی۔ اگر زر باب جو کچھ کہتا تھا، درست تھا، تو پھر ان شوخ نظروں کا کیا مطلب تھا؟ علمہ جانا چاہتی تھی! زر باب نے علمہ کی مسلسل خاموشی سے جیسے اتنا کراس کی جانب دیکھا تھا۔ اسے علمہ کی آنکھوں کی اس سطح نرم محسوس ہوئی تو اس نے انگلی سے اس کی پلک صاف کی۔

”تم..... رورہی ہو؟“ بے چین سا ہو کر وہ بولا۔

علمہ نے زلفی میں سر ہلایا۔

”تمہیں..... حور یہ کے ساتھ ماضی میں قائم میرے تعلق سے دکھ پہنچا ہے؟“

”مجھے ماضی سے دل چسپی نہیں ہے!“ وہ بولی، ”میں حال پر یقین رکھتی ہوں!“

”لیکن اب تو..... اب تو ایسی کوئی بات نہیں رہی..... تم سے شادی کرنے کے بعد میں نے کبھی حور یہ کے لیے نہیں سوچا..... کبھی تنہائی میں اس سے ملاقات نہیں کی..... کبھی ملاقات کا سوچا بھی نہیں..... اب اگر یونہی کسی موقع پر وہ اپنی ماں کے ساتھ آ جاتی ہے..... تو اخلاقا..... اخلاقا تو فرض بنتا ہے نا..... اسے مہمان سمجھ کر اس کی عزت کی جائے!“

”میں نے تو کچھ بھی نہیں کہا زر باب..... آپ یونہی پریشان ہو رہے ہیں.....!“ وہ اس کی جانب کروٹ لے کر دھیمے سے مسکرائی۔

”لیکن تمہاری آنکھوں میں یہی کیوں ہے؟ اور تمہارا چہرہ..... ایسا دھواں دھواں کیوں ہو رہا ہے؟“

”مجھے نیند آ رہی ہے..... میں..... سونا چاہتی ہوں!“ اس نے آہستگی سے کہہ کر آنکھیں موند لیں۔ زر باب کچھ دیر اسکی بند پلکوں کو لرزتے ہوئے دیکھتا رہا پھر کروٹ لے کر خود بھی سو گیا!

☆

پوچھے ہے جیا
تم کون پیا!!
تمہیں اپنا کر
دل سے چاہ کر
سب بھول گیا
تم کو پا کر
دنیا کا دکھ
نہ اپنی فکر
پر تم نے ہمیں
کسب یاد کیا!!
پوچھے ہے جیا
تم کون پیا.....

زندگی ایک نئی ڈگر پر گامزن ہوئی تھی۔ زرباب اور انان کے ساتھ ایک پرسکون زندگی کی ابتدا۔ علمہ کے لیے سب کچھ بہت نیا نیا سا، خوش کن اور حیران کن تھا۔ یوں لگتا تھا جیسے وقت کی آہنی مٹھی میں مقید اس کا وجود یکدم آزاد ہو گیا تھا۔ رکی ہوئی، منجمد زندگی کسی اہم کی برکت سے اچانک ہی زرداں ہو گئی تھی۔ مالی طور پر بے شک ان کی آزمائش ابھی جاری تھی لیکن علمہ جیسی صابر اور سٹاکر لڑکی کے لیے مالی بحران سے خیرد آزما رہنا معمول کی بات بن چکی تھی۔ وہ اپنی قسمت پر قانع تھی۔

ارما کی شادی کے دن نزدیک آ رہے تھے۔ سیما سے روز ہی فون کرتی تھی۔ ہر روز وہ علمہ سے ایک ہی سوال کیا کرتی۔ کہ وہ کب آ رہی ہے!! علمہ کے لیے ارما کی شادی میں شرکت کرنا ایک بہت دقت طلب مرحلہ تھا۔ پہننے کے لئے اس کے پاس ڈھنگ کا ایک بھی جوڑا نہ تھا۔ ارما کو دینے کے لیے کچھ بھی جمع شدہ نہ تھا اپنے جہیز کا سارا بیش قیمت سامان وہ ٹوبیہ کی نظر کر چکی تھی۔ روپیہ پیسہ سب شرافت بیگم کی بیماری پر اٹھ گیا تھا۔ زیور تقریباً تمام کا تمام ہک چکا تھا سوائے ایک بڑے سیٹ کے..... جو علمہ نے اپنی ماں کی نشانی سمجھ کر بچا رکھا تھا۔ پھر یہ موضوع چھیڑ کر وہ زرباب کو پریشان کرنا نہیں چاہتی تھی۔ وہ جانتی تھی، زرباب کا بال بال قرضے میں جکڑا ہوا تھا۔ ٹوبیہ کی شادی پر لیا ہوا قرضہ جوں کا توں تھا اس پر مستزاد شرافت بیگم کے علاج کے لیے انہوں نے مزید کئی جگہوں سے قرضہ لیا ہوا تھا..... یہاں تک کہ شرافت بیگم کی آخری رسومات کے لئے بھی انہیں زبیدہ آئی کے سامنے ہاتھ پھیلانا پڑا تھا۔ ان حالات میں جبکہ وہ محض اپنی سفید پوشی کا بھرم رکھ رہے تھے علمہ بہن کی شادی میں شرکت کیسے اور کیونکر کرتی!

گھر میں سکون تھا لیکن علمہ کے دل کو بے سکونی تھی۔ اسے رات دن ارما اور سیما کا ہی خیال رہتا۔ کیا سوچتی ہوں گی وہ دونوں! وہ ان کی بڑی بہن تھی۔ وہ دونوں کہتی تھیں کہ وہ انہیں ”ماں“ جیسی لگتی ہے، اور اس وقت جبکہ ان دونوں کو اس کی ضرورت تھی وہ اپنے مسائل میں منہ چھپائے بیٹھی تھی۔

چند روز میں ہی سیما کا فون دوبارہ آ گیا!

”اپنا..... اب تو صرف پندرہ دن رہ گئے ہیں شادی میں..... آپ نے اب تک اپنے آنے کی کوئی تاریخ نہیں بتائی..... ارما تو سخت خفا ہے آپ سے..... کہتی ہے آپ صرف مسز رباب بن کر رہ گئی ہیں..... ہماری علمہ باجی سے آپ کا کوئی تعلق ہے ہی نہیں.....“

”پاکل ہے وہ.....“ علمہ زبردستی کی ہنسی ہنس دی۔ ”مجھے تو دن رات تم دونوں کا خیال رہتا ہے..... ہر وقت میرا دل تم دونوں کے لیے دعائیں کرتا رہتا ہے!“

”ارما چاہتی تھی وہ اپنے کپڑوں کی شاپنگ آپ کے ساتھ کرے..... کہہ رہی تھی، اپیمانے ایک بار بھی مجھے کراچی آنے کے لیے نہیں کہا!“

علمہ کی آنکھیں بھیگ گئیں۔ وہ بہن کو کیا کہتی..... گھر میں کسی مہمان کے آنے کے خیال سے ہی آج کل اس کا دل ڈرتا تھا۔ کس مشکل سے زندگی کی گاڑی گھسٹ رہی تھی وہی جانتی تھی! ”وہ تو بھلا ہوا رامش بھائی کا..... ارما کی ساری شاپنگ کراچی کی سب سے زیادہ شاپنگ سے کر کے یہاں بھیج دی انہوں نے..... ایک سے ایک جوڑا..... ایک سے ایک برتن..... کا سٹیکس شووز..... کسی چیز کی کمی نہیں رہنے دی انہوں نے..... اب ہمارے لیے شاپنگ کا جواز ہی نہیں رہا..... رامش بھائی کہہ رہے تھے لڑکے والوں کو علم ہے کہ ارما ان کی منہ بولی بہن ہے اس لیے ارما کے لیے جو بھی خریدنا ہو..... ہم ان سے کہیں۔ سچ اپنا! ہمارا سا بھائی ہوتا تو ہمارے لیے اتنا کچھ نہ کرتا..... رامش بھائی کے خلوص اور محبت نے تو سگے رشتوں کو مات دے دی ہے!“

علمہ خاموش رہی۔ یہاں تک آ کر الفاظ دامن چھڑا کر بھاگتے تھے اس سے!

”اچھا سنو سیما!“ پھر اسے خیال آیا، ”میں..... میں ارما کو شادی پر کیا تجھ دوں؟“

سیما ہنس دی۔

”رامش بھائی نے کوئی کسر چھوڑی ہو تب نا..... کیا شے ہے جو ارما کے لیے نہیں خریدی انہوں نے..... آپ تو اب اپنی ساری دعائیں اور نیک تمناؤں پیک کر کے لے آئیں..... آپ کا آنا ارما کے لیے سب سے بڑا تحفہ ہوگا!“

”پھر بھی سیما..... دنیا تو دیکھے گی..... بڑی بہن نے کیا دیا!“

”اس دنیائے ہمیں کیا دینا تھا اپنا!“ وہ بے پردائی سے بولی، ”وہ تو خدا نے کرم کیا ہم پر اور ہمیں رامش بھائی جیسا مخلص انسان ایک نعمت کی طرح مل گیا اور نہ تو نجانے یہ دنیا ہمارے ساتھ کیا سلوک کرتی.....“

علمہ خاموش ہو کر سوچنے لگی! سیما اگر کسی چیز کا نام لے بھی دیتی تو کیا ہوتا! علمہ کے پاس تو اپنے دو جوڑے بنانے کے لئے بھی معجزائیں نہ

نکلی تھی۔

”پھر کب آرہی ہیں آپ!“

”میں..... زرباب سے پوچھ کر جاتی ہوں!“ وہ آہستگی سے بولی

”شادی سے ہفتہ بھر پہلے ضرور پہنچ جائیں..... زرباب بھائی بے شک! بعد میں آجائیں!“ وہ تاکید سے بولی۔

”ہاں میں پوری کوشش کروں گی!“

”کوشش نہیں.....“ سیما نے اس کی بات کاٹ دی، ”آپ کی مرحومہ ساس نے مجھ سے وعدہ کیا تھا کہ ارمہ کی شادی پر وہ آپ کو بہت

سے دنوں کے لیے بھجوائیں گی ہمارے پاس..... زرباب بھائی کو ان کی مرحومہ والدہ کا وعدہ یاد کروا دیجیے گا!“

علمہ نے خدا حافظ کہہ کر فون بند کیا۔ اس کا دل بہت الجھن کا شکار ہو گیا تھا..... بے بسی کی کیفیت طاری تھی۔ زرباب سے کیا کہتی؟ زرباب

کی حالت اس سے مخفی نہ تھی اور لاکھوں روپوں کا مقروض تھا جن کی ادائیگی کی کوئی تدبیر دکھائی نہ دیتی تھی۔ ایسے میں علمہ اسے مزید کیا کہہ سکتی تھی!!

☆

”سیما کا فون آیا تھا..... ارمہ کی شادی میں..... پندرہ دن باقی رہ گئے ہیں.....“

بالآخر تڑ کر وہ تو کرتا ہی تھا۔ زرباب نوالہ منہ میں رکھتے رکھتے رہ گیا۔ ایک نظر علمہ کی جانب دیکھا اور سر جھکا کر کھانا کھانے لگا۔ علمہ کی

منتظر نظریں اس کے چہرے پر بٹکتی رہیں۔

”مجھے تو چھٹی نہیں ملے گی.....“ کھانا ختم کر کے وہ بلا آخر بولا، ”اپنے شہر کی بات ہوتی تب تو شرکت ممکن تھی..... لیکن دوسرے شہر جا کر

محض شادی میں شرکت کرنا میرے لیے ممکن نہیں ہے..... ہاں..... تم ضرور جاؤ!“

علمہ جو اس کا لفظ لفظ غور سے سن رہی تھی۔ چونکی۔ چند لمبے انتظار کیا کہ شاید وہ مزید کچھ بولے..... لیکن زرباب شاید بات مکمل کر چکا تھا۔

”لیکن زرباب..... ارمہ کو دینے کے لیے..... سفر کے لیے..... اپنے اور انان کے کچھ سوٹ بخوانے کے لیے رقم کہاں سے آئے گی؟“

زرباب چند لمحوں کے لیے خاموش ہوا تھا۔

”ہاں..... یہ مسئلہ تو ہے علمہ..... رقم کہاں سے آئے گی..... سبھی کچھ تمہارے سامنے ہے..... میں نے تو تم سے کبھی کچھ چھپایا بھی نہیں!“

”پھر..... نہ جاؤں؟“ اس کا لہجہ نرم ہو گیا۔

”تمہاری مرضی ہے علمہ..... میں نہ روکتا ہوں..... نہ جانے پراصرار کرتا ہوں..... جیسا تم مناسب سمجھو!“

وہ ہاتھ دھونے کے لیے اٹھ گیا تھا۔ علمہ کھانے کی خالی برتنوں والی ٹرے کے سامنے بیٹھی مختلف سوچوں سے برس برس پیکارتی!!

☆

وہ کچن میں کھانا پکانے کے بعد بکھری ہوئی چیزوں کو ترتیب سے رکھ رہی تھی جب دروازے پر بتل ہوئی علمہ کچن سے نکل کر آئی۔ انان

اپنے جھولے میں سو رہا تھا۔ علمہ ہاتھ دوپٹے کے پلو سے صاف کرتی ہوئی دروازے تک آئی۔
”کون ہے؟“

”کھولو بیٹی۔“ باہر زبیدہ آنٹی تھیں۔

علمہ نے جھٹ پٹ دروازہ کھولا۔ باہر زبیدہ آنٹی کے ہمراہ ایک اور خاتون بھی تھیں۔ شفیق مسکراہٹ اور مہربان نظروں سے علمہ کو دیکھتی ہوئی..... علمہ کو نجانے کیوں ان سے اپنا پین محسوس ہوا۔

علمہ نے انہیں احترام سے اندر بلایا۔ اپنی ہمراہی میں لاؤنج میں لے آئی۔

”تشریف رکھیے!“ علمہ ان کے مقابل بیٹھ گئی۔

”یہ سلیمہ ہیں.....“ زبیدہ آنٹی نے تعارف کرایا، ”یہ تمہاری سسرالی رشتہ دار ہیں.....“

”جی.....“ علمہ کی نظروں میں سوال پوشیدہ تھا۔

”تمہارے مرحوم سسر کی چچا زاد بہن.....“

”اوہ.....“ علمہ کو حیرت ہوئی، ”میں نے آج سے پہلے کبھی..... آپ کا ذکر نہیں سنا!“

”جانتی ہوں۔“ وہ مسکرائیں، ”یقیناً ایسا ہی ہوگا..... دراصل..... تمہاری مرحومہ ماس اپنے کسی سسرالی عزیز سے کوئی رباط و تعلق رکھنا پسند نہیں کرتی تھیں..... میں تمہارے سسر کی نہ صرف کزن تھی بلکہ اوائل عمری میں ان کی منگیتر بھی رہ چکی تھی..... اس لیے مجھ سے شرافت بیگم کو ایک خاص بغض تھا.....“

انہوں نے سانس بھری۔

”خیر..... اب مرے ہوؤں کو صرف مغفرت کی دعا میں یا ڈکھیا جائے تو بہتر ہوتا ہے۔“

علمہ کا منہ حیرت سے کھل گیا تھا۔ وہ حیرانی سے انہیں دیکھ رہی تھی۔

”اپنی ماس کے متعلق تم خود بخوبی جانتی ہو گی کہ وہ کیا تھیں..... میں کچھ کہوں نہ کہوں..... کوئی فرق نہیں پڑتا.....“ سلیمہ قدرے افسردگی سے بولیں۔

”وفات سے پہلے امی بہت بدل گئی تھیں!“ علمہ سر جھکا کر بولی۔

”ہاں۔ تبدیلی کا یہ وقت اکثر لوگوں پر آتا ہے..... اور کچھ بد نصیب تو..... اتنے مختصر عرصے کے لیے بھی تبدیل نہیں ہو پاتے..... اس حوالے سے شرافت بیگم خوش قسمت رہیں..... خدا ان کی مغفرت فرمائے.....“

وہ اپنا ہینڈ بیگ کھولتے ہوئے بولیں۔

”میرے پاس تم لوگوں کی امانت بھی ہے!“

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ ہر ای بک کا ڈائریکٹ اور ریٹریوم ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں
- ✦ سیریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو ایسے کمانے کے لئے شرک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

← ڈاؤنلوڈنگ کے بعد پوسٹ پر تبصرہ ضرور کریں

← ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

”امانت!“ وہ علمہ کو حیران پر حیران کیے جا رہی تھیں۔

”ہاں!“ انہوں نے ایک لفاظی نکال کر اس کی جانب بڑھایا۔ ”یہ زر باب میاں اور تمہاری امانت ہے میرے پاس“

علمہ نے ان کے بڑھے ہوئے ہاتھ کے اصرار سے مجبور ہو کر وہ لفاظی تھاما۔

”اس میں دو لاکھ روپے ہیں!“ وہ اطمینان سے ٹیک لگا کر بولیں، ”چاہو تو گن لو!“

علمہ کا ہاتھ کانپا۔ اس نے حیران نظروں سے ان کی جانب دیکھا۔

”میرے بیٹے کے کینیڈا جاتے وقت یہ رقم تمہارے سر مرحوم نے اسے قرضِ حسنہ کے طور پر دی تھی۔ اس وقت ان لوگوں کے حالات

بہت اچھے تھے اور میرے شوہر کے انتقال کی وجہ سے ہمارے حالات خاصے دگرگوں تھے۔ ایسے وقت میں تمہارے سر ہمارے بہت کام آئے۔

انہوں نے نہ صرف کاشف کو کینیڈا بھجوانے کے انتظامات کیے بلکہ یہ رقم بھی بطور قرضِ حسنہ دی۔ لیکن ان کی ایک شرط تھی کہ شرافت بیگم کو اس کا بالکل

علم نہ ہو۔ بلکہ قسم دی تھی انہوں نے۔ اسی قسم کی وجہ سے اس قرض کی ادائیگی میں اتنی تاخیر ہو گئی۔ کیونکہ شرافت بیگم کو یہ رقم دی تھی تو تمہارے سر سے کیا

گیا اس بات کو مخفی رکھنے کا وعدہ وفانہ ہوا پاتا۔“

علمہ ایک ٹک انہیں دیکھ رہی تھی۔ اسے اپنی آنکھوں پر اپنے کانوں پر یقین نہ آتا تھا!

”تو یہی وہ میری بھی اچھی دعا سلام ہے۔ اس سے بات ہوئی تو شرافت بیگم کے انتقال کا علم ہوا..... اب اس امانت کی ادائیگی میں

مزید تاخیر کا کوئی جواز نہ تھا..... اسی لیے میں وقت نکال کر تمہارے پاس آئی ہوں۔ میں زر باب میاں سے بھی ضرور ملتی لیکن دو بجے میری ٹرین ہے

اسلام آباد کے لیے..... میرے بھائی وہاں رہتے ہیں..... ان سے ملنے جا رہی ہوں.....“

وہ گھڑی دیکھ کر کھڑی ہو گئیں۔

”اب میں چلوں گی علمہ..... ورنہ میری ٹرین مس ہو جائے گی!“

”آپ پلیز بیٹھیں تو سہی..... میں نے تو آپ کی کوئی خاطر بھی نہیں کی!“

علمہ گھبرا کر کھڑی ہوئی تھی۔

”پھر سہی!“ انہوں نے محبت سے اس کا گال چھوا، ”تمہیں دیکھ کر ہی بہت خوشی ہوئی ہے مجھے..... کیونکہ تمہیں دیکھتے ہی پتہ چلتا ہے کہ تم

کس قدر اچھی اور نیک طبیعت ہو..... ایسی پاکیزہ اور محصوم صورتیں روز نظر نہیں آتیں!“

علمہ نے جھینپ کر سر جھکا لیا۔

”ماشاء اللہ..... اللہ تمہیں خوشیاں اور سکھ دے..... آمین!“ انہوں نے اس کے سر پر ہاتھ پھیرا، ”شرافت بیگم اس معاملے میں واقعی خوش

قسمت رہیں۔ وقت ملا تو کینیڈا جانے سے پہلے تمہیں اور زر باب میاں سے ملنے ضرور آؤں گی..... باقی! ثویبہ اور عارف کے بارے میں تو زبیدہ

سے کافی کچھ سنا ہے!“

انہوں نے سانس بھر کر کہا تھا۔

ان دونوں کے جانے کے بعد علمہ نے حیرت اور خوشی سے اس لفافے کو دیکھا۔ بیٹھے بٹھائے قدرت کی طرف سے مدد آگئی تھی۔ اس کی آنکھوں میں پانی بھر گیا۔ اب وہ یقیناً عزت کے ساتھ اپنی بہن کی شادی میں شرکت کر سکتی تھی!

اس نے بقیہ تمام دن زرباب کا انتظار کرتے ہوئے گزارا تھا! جلے پیر کی بلی کی طرح وہ پورے گھر میں گھومتی پھرتی تھی۔ گھر کے کام بھی اس نے نجانے کس طرح سرانجام دیے تھے۔ جی چاہتا تھا فون کر کے زرباب کو گھر بلا لے، لیکن پھر اس نے خود پر قابو پایا اور اس کا انتظار کرتی رہی۔

افنان سو کر اٹھ گیا تو کچھ دیر کے لیے علمہ سب کچھ بھول کر اس کے کاموں میں لگ گئی۔ اسے کھلا پلا کر، نہلا دھلا کر وہ فارغ ہوئی تو شام ہو چکی تھی۔ زرباب کے آنے کا وقت ہو چکا تھا۔ علمہ نے خود بھی غسل کیا اور نسبتاً ایک بہتر لباس پہنا۔ وہ خوش تھی۔ وہ زرباب کو بھی خوش دیکھنا چاہتی تھی۔ حالات کی اس مشکل ڈگر پر اس رقم سے ان کے کافی مسائل حل ہو سکتے تھے!

زرباب گھر میں داخل ہوا۔ علمہ نے اس کی افسردہ صورت پر غور نہ کیا۔ خوشی خوشی اس کے لیے کھانا نکالنے لگی۔ وہ لباس تبدیل کر کے خاموش خاموش سا کھانے کے سامنے آ کر بیٹھا تھا۔ علمہ اس کے سامنے رکھی پیٹ میں سالن ڈالنے لگی۔

”زرباب!“ اس نے پہلا نوالہ منہ میں رکھا تھا جب علمہ نے اسے پکارا۔

”ہوں۔“ وہ خالی خالی نظروں سے اسے دیکھنے لگا۔

”ایک..... اچھی خبر ہے!“ وہ مسکرائی۔

”اچھا..... وہ کیا؟ اور ماکی شادی ملتوی ہو گئی کیا؟“

علمہ کے دل پر گھونسا سا پڑا..... وہ دم بخود رہ گئی۔

”تمہارے لیے تو فی الحال یہی خیر اچھی ہو سکتی ہے!“

”خدا نہ کرے..... اس کے لبوں سے سرگوشی میں نکلا تھا: ”جو میں کبھی ایسا چاہوں!“

”میرا مطلب ہے..... حالات کچھ بہتر ہو جانے تک.....“ زرباب بھی اب شرمندہ ہو رہا تھا۔ علمہ نے خود پر قابو پایا۔ مسکرائی۔

”آپ کھانا کھائیں تو ایک چیز دکھاتی ہوں آپ کو!“ وہ اپنا یا زرباب کا موڈ خراب کرنا نہ چاہتی تھی۔

زرباب کو بھی اس کی باتوں سے کچھ اشتیاق سا ہوا تھا۔ وہ قدرے تیز رفتاری سے کھانا کھا کر فارغ ہوا تھا۔

”ہاں۔ بولو۔ کیا ہے تمہاری وہ اچھی خبر.....“

علمہ نے لفافہ اسے تھما دیا۔

”ذرا کھولیں!“

زرباب نے بے توجہی اور بے پروائی سے لفافہ جھٹکا تھا..... وہ دم بخود رہ گیا۔ ہزار ہزار کے کئی نوٹ اس کے آس پاس بکھرے تھے۔

”علمہ..... یہ..... یہ..... رقم.....“

”آپ کی ہے!“ وہ مسکرائی۔

زر باب جلدی جلدی نوٹ سمیٹنے لگا۔ رقم گن کر اس نے واپس لفافے میں ڈالی اور علمہ کو دیکھا۔ اس کی نگاہوں میں بے یقینی، الجھن، بے

اعتبار سی خوشی..... اور بہت سے سوال تھے!

”بولو علمہ..... کہاں سے آئے یہ دو لاکھ؟“

”یہ آپ کی رقم ہے زر باب..... آپ کے مرحوم والد کی..... جو انہوں نے کسی کو بطور قرض حسد دی تھی.....“

علمہ نے کہا۔ پھر اس نے زر باب کو تفصیل سے پوری بات کہہ سنائی۔ زر باب بھی اسی حیرانی سے علمہ کو دیکھ رہا تھا جس حیرانی سے علمہ

نے سلیمہ خاتون کو دیکھا تھا!

”او علمہ.....“ پھر اس کے لبوں سے نکلا تھا، ”خدا بھی کس کس طرح سے اپنے بندوں کی حاجتیں پوری کرتا ہے..... میں..... میں تمہیں بتا

نہیں سکتا کہ میں کس پریشانی میں آفس سے لوٹا ہوں!“

”خیریت!“ علمہ بھی بے چین ہو گئی۔

”ثوبیہ کی شادی پر میں نے اپنے کولیگ ذوالفقار سے سوالا کھ روپیہ ادھا لیا تھا..... آج اچانک ہی اس نے رقم کا تقاضہ کر دیا..... اور

تقاضہ بھی ایسا کہ میں اتنے بہت سے لوگوں میں شرمندہ ہو کر رہ گیا..... اس نے مجھے دو روز کی سہلت دی ہے اور خدا کا کرم دیکھو کہ میں کل ہی اس کی

رقم واپس کرنے کے قابل ہو گیا ہوں.....“

زر باب کی آنکھوں میں آنسو چمک رہے تھے۔ علمہ اس کا چہرہ دیکھ کر دھیس سے مسکرائی۔

”لیکن علمہ.....“ زر باب یکدم چونکا، ”ایک بات کا ہمیں خیال نہیں ہے.....“

”وہ کیا؟“

”یہ..... یہ رقم صرف ہماری نہیں ہے..... اس میں..... عارف اور ثوبیہ کا بھی حصہ ہے.....“ علمہ کھلی کھلی آنکھوں سے زر باب کو دیکھنے لگی۔

”لیکن زر باب.....“ وہ ہکلائی، ”وہ دونوں صاحب حیثیت ہیں..... انہیں اس رقم کی اتنی ضرورت نہیں ہے.....“

”پھر کیا ہوا..... یہ کوئی Justification نہیں ہے۔“

”لیکن زر باب..... ثوبیہ کی شادی کا قرض بھی تو..... سب کی مشترکہ ذمہ داری تھی.....“

”نہیں علمہ..... قرض میں نے لیا تھا..... اپنی مرضی سے..... چاہتا تو عارف کی طرح میں بھی انکار کر دیتا.....“ اس نے نفی میں سر ہلایا۔ وہ

دل ہی دل میں کچھ حساب جوڑ رہا تھا۔

”اسی اسی ہزار..... میرے اور عارف کے ہیں..... بقیہ چالیس ہزار..... ثوبیہ کے حصے کے ہیں..... ہاں! ایسا ہی ہے۔“

”وہ کیا؟“

”خوشی..... مسکراہٹ..... خلوص!! انکار تو نہ کرو گی؟“

”بدلے میں دینے کے لیے..... میرے پاس کچھ بھی تو نہیں ہے!“

”ارے..... یہ کیوں کہا؟ تم نے تو مجھے اتنی بڑی ودلت دی ہے۔ محبت اور انتظار لا حاصل“

☆

بیل بچی تھی۔ علمہ نے دروازہ کھولا۔

”علمہ زر باب؟“

”جی.....“ اس نے سوالیہ نگاہوں سے سامنے کھڑے شخص کو دیکھا۔

”یہ آپ کے لیے..... یہاں سائن کر دیں!“ اس نے علمہ کو لفافہ تھا کر اس سے سچر لیے۔ علمہ لفافے کے اندر چلی آئی۔ اسے کھول کر

دیکھنے لگی۔ سینی کی جانب سے بھیجا گیا لیٹر اور اس سے منسلک ایک چیک تھا جس پر کیے گئے دستخط وہ پہچانتی تھی!

علمہ نے جا کر فون اٹھایا اور نمبر ڈائل کرنے لگی۔

”سیما..... میں..... علمہ بات کر رہی ہوں!“ سیما کی آواز پہچان کر وہ آہستگی سے بولی۔

”جی اپنا۔ کیسی ہیں!“ سیما کی آواز میں کھٹک تھی۔

”تم نے..... میری بابت..... رامش سے کچھ کہا تھا؟“

”کچھ بھی نہیں۔“

”سچ کہو۔ تمہیں میری قسم!“

”بس اتنا کہ آپ شادی میں نہیں آ رہیں!“

”انہوں نے ابو جی کا پرائیڈنٹ فنڈ اور کپنی کی جانب واجب الادا رقم کا چیک مجھے کیوں بھیجا ہے؟“

”اس لیے کہ آپ ابو جی کی بیٹی ہیں..... آپ کا ہی حق ہے!“

”تم اور ارا بھی ابو جی کی بیٹیاں ہو..... اور جتنا کچھ رامش ہم لوگوں کے لیے کر چکے ہیں اس کے بعد اس تکلف کی کیا گنجائش باقی رہ جاتی ہے۔“

”یہ تو آپ ان سے ہی پوچھیں۔ ویسے جو کچھ انہوں نے کیا..... اس کا بدلہ ابو جی کی وفات کے بعد ملنے والی یہ معمولی سی رقم تو ہو بھی نہیں

سکتی تھی۔ وہ یہ رکھ کر کیا کرے!“

”پھر بھی سیما..... کیا میں سمجھ نہیں سکتی کہ یہ سب کچھ کس لیے ہے!“

”آپ نہیں سمجھتیں اپنا..... آپ سمجھ سکتیں تو حالات بہت مختلف ہوتے!“

سہما! وہ زچ ہوئی۔ ”میں یہی چیک تمہیں بھیج دیتی ہوں!“

”میرا حصہ مجھے ضرور دیں۔“ وہ ہنس دی، ”وہ میں آپ کو کب معاف کر رہی ہوں..... آخر میرے ابو جی کی آخری عنایت ہے یہ..... لیکن آپ اپنا حصہ ضرور رکھیں اپنا..... اور یہ سمجھ کر کہ یہ پیسے کسی اور کے نہیں..... ہمارے والد مرحوم کے ہیں!“

علمہ نے فون رکھ دیا اور چیک کو دیکھنے لگی۔

”مانتے کیوں نہیں ہوتے.....“ وہ سرگوشی میں بولی، ”ہمارے بیچ کچھ نہیں تھا..... کچھ نہیں ہے!“ چیک پر کئے گئے دستخط مسکرانے لگے تھے!

☆

سب کچھ بہت آسان ہو گیا تھا! اس نے اپنے اور افنان کے لیے شادی کے حساب سے کپڑے لیے۔ زر باب کے لیے بھی چند سوٹ لینا نہ بھولی۔ ارما کے لیے اس نے بہت خوبصورت نیلم کی انگوٹھی خریدی۔ ارما کا لکی اسٹون نیلم تھا اور اسے ہمیشہ سے شوق تھا نیلم کے رنگ پہننے کا۔ علمہ کو اب تک اس کی یہ خواہش یاد تھی!

اس ساری شاپنگ میں حسب معمول زبیرہ آئی اس کے ساتھ تھیں۔ جو اس خرید و فروخت کو سلیمہ آئی کی جانب سے اذاک کی گئی رقم کا شر سمجھ رہی تھیں۔ علمہ نے ان کی سوچ کی نفی کی ضرورت نہ تھی۔ اگر وہ ایسا سوچ بھی رہی تھیں تو کیا خرابی تھی؟

دوسرے دن اس کی روا انگی تھی..... وہ سامان پیک کر رہی تھی۔ زر باب بھی گھر پر تھا اور افنان سے دل بہلا رہا تھا۔

بیل بھی تو علمہ نے دھیان نہ دیا۔ وہ جانتی تھی، زر باب موجود ہے۔ پھر باہر سے آتی ہوئی آوازوں پر وہ چونکی۔ عارف اور رانیہ کی آوازیں تھی۔ کافی عرصے کے بعد وہ لوگ آئے تھے۔ علمہ بیکنگ ادھوری چھوڑ کر باہر چلی آئی۔ خوشگوار انداز میں ان لوگوں سے ملی۔ زر باب بھی بھائی اور بھابی کی آمد سے خوش نظر آتا تھا۔

علمہ علیک سلیک کر کے کچن میں آئی۔ ٹھنڈے پانی میں بیکنگ گھولنے لگی۔ وہ سوچ رہی تھی کہ کھانے کا وقت ہو چاہتا تھا۔ ان لوگوں کے لیے کھانے کا بندوبست کرنا چاہیے تھا۔ فریزر میں ایک مرغی پڑی ہوئی تھی۔ وہی پکانے کا سوچتے ہوئے وہ شربت کا جگ اور گلاس ٹرے میں رکھ کر باہر آ گئی۔ انہیں ٹھنڈا شربت سرو کرنے لگی۔

”مجھے اب بھی ان کی صورت یاد ہے۔“ عارف ہنستے ہوئے کہہ رہا تھا، ”گول چہرہ، بڑی بڑی آنکھیں، تھوڑی میں گڑھا..... ہے نا..... ہے نا بھائی جان!“

”ہاں“ زر باب مسکرایا، ”ایسی ہی تھیں۔“

”اب بھی ایسی ہی ہیں۔ گول منول ہی؟“ عارف نے ٹھنڈے بیکنگ کا گھونٹ بھر کر پوچھا۔

”پتہ نہیں۔ میں تو گھر پر نہیں تھا..... علمہ سے پوچھ لو..... یہی ملی تھی ان سے!“ زر باب نے علمہ کی جانب دیکھا، ”کیوں علمہ..... سلیمہ آئی کیسی ہیں اب؟“

”عارف نے صحیح نقشہ کھینچا ہے.....“ علمہ مسکرا دی، ”وہ اب بھی ایسی ہی ہیں۔ گول منول ہی۔ بڑی بڑی آنکھوں والی۔ مجھے بہت اچھی

لگیں وہ.....

”ظاہر ہے ظاہر ہے۔“ عارف بھونڈے پن سے ہنسنے لگا، ”اچھی تو لگتی تھیں..... خطیر رقم کا لفافہ جو دے رہی تھیں وہ..... آں..... آں..... بھائی..... بھلا کتنی رقم تھی لفافے میں!“ وہ یونہی، برسبیل تذکرہ پوچھنے کی اداکاری کرنے لگا۔

گلاس ابوں تک لے کر جاتے ہوئے زر باب کا ہاتھ ٹھہر گیا۔ وہ شاگت سی کیفیت میں بھائی کا چہرہ دیکھنے لگا۔

”وجہ کتنی زر باب نے آپ کو بتائی!“ علمہ لمحہ بھر رک کر مضبوط لہجے میں بولی۔

عارف نے علمہ کا چہرہ دیکھا پھر کھسپائی سی ہنسی ہنسنے لگا۔

”خوب..... خوب.....“ وہ بولا۔

”سلیمہ آئی کیٹیڈ اجانے سے پہلے آئیں گی یہاں۔ اس دن میں آپ کو اور رانیہ کو بھی کھانے پر بلاؤں گی..... ضرور آئیے گا!“

وہ متانت سے بولی اور شربت کے خالی گلاس ٹرے میں رکھنے لگی۔ عارف نے بد مزہ ہو کر سر کو جھکا۔

”بھائی“ وہ زر باب کو دیکھنے لگا، ”اب..... مزید کیا اسٹیپ لینے ہیں؟“

”کیا مطلب؟“ زر باب نے نا سمجھی سے اسے دیکھا۔

”میرا مطلب ہے..... اب گھر کا کیا کرنا ہے؟ ظاہر ہے..... سیل ہی کریں گے اسے!“

”سیل؟“ زر باب کا منہ حیرت سے کھل گیا، ”یہ گھر؟ سیل کریں گے؟“

”تو..... پھر..... میرا اور ثوبیہ کا جو حصہ ہے اس میں..... وہ کیسے دیں گے آپ؟“

عارف نے اب اطمینان سے ٹانگ پر ٹانگ رکھ لی۔ وہ تفصیلی گفتگو کے موڈ میں تھا۔ علمہ اور زر باب بے یقین نظروں سے سامنے بیٹھے

اس شخص کا چہرہ دیکھ رہے تھے!!

☆☆☆

WWW.PAKSOCIETY.COM

زرباب نے کھنکھار کر گلا صاف کیا..... شاید وہ کچھ بولنے کی کوشش کر رہا تھا..... علمہ نے دیکھا، اس کا چہرہ دھواں دھواں ہو رہا تھا..... آنکھوں میں پانی بھر رہا تھا۔

”لیکن عارف..... یہ بھی تو سوچو کہ گھر سیل کرنے کی صورت میں ہم لوگ آخر کہاں جائیں گے؟“ علمہ نے نرمی سے پوچھا۔

”وہ تو ہے بھابی..... لیکن جو اصولی، قانونی اور شرعی صورت ہے میں تو اس پر بات کر رہا ہوں“ عارف کو ایک دم ہی اصول اور مذہب یاد آنے لگے تھے۔

”دیکھیں نا..... یہ گھر ہمارے والد صاحب کی جائیداد ہے..... اس میں ہم تین بہن بھائیوں کا برابر کا حصہ ہے..... تو یہ تو ٹھیک نہیں لگتا نا..... کہ میں اور ثوبیہ..... اپنے حصے سے ہاتھ اٹھالیں۔ دنیا نے پھر آپ لوگوں کو ہی برا کہنا ہے..... کل کو سب کہیں گے کہ زرباب اپنے بہن بھائی کا قانونی حصہ بھی کھا گیا۔ ابھی چند روز قبل ہی رانیہ کے والد مجھ سے یہ بات پوچھ رہے تھے..... ان کا خیال ہے کہ اگر میں اس گھر سے اپنا حصہ لوں تو کم سے کم بھی پچیس سے تیس لاکھ کی رقم بنتی ہے..... وہ چاہ رہے ہیں میں جلد از جلد اس رقم سے کوئی کاروبار شروع کروں..... تاکہ لوگ یہ نہ کہیں کہ میں گھر داماد بن کر صرف روٹیاں ہی توڑ رہا ہوں۔“

علمہ کو ایسا لگا جیسے زرباب کا چہرہ لمحہ بہ لمحہ زرد تر ہوتا جا رہا ہے..... اسے یوں لگا جیسے زرباب کو اس وقت ایک کانڈھے کی ضرورت ہے جسے تھام کر وہ اپنے حواس اور قوتی کو بچھن کر سکے۔

”ٹھیک ہے عارف!“ وہ دفعۃً بہت پرسکون سے لہجے میں بولی، ”اگر تم، رانیہ اور رانیہ کے گھر والے ایسا ہی چاہتے ہیں تو ٹھیک ہے۔ ایسے ہی کر لیتے ہیں۔ تم کسی اچھی ریل اسٹیٹ سے بات کر لو..... جب بھی اس گھر کی اچھی قیمت لگے گی ہم اسے بیچ کر تمہارا اور ثوبیہ کا حصہ دے دیں گے!“

عارف کے چہرے پر علمہ کی بات سے چمک پیدا ہو گئی۔ رانیہ کا موڈ بھی ایک دم خوشگوار لگنے لگا۔ شاید ان دونوں کو ہی امید نہیں تھی کہ انہیں اس قدر جلد اثاثت جو ابل جائے گا۔ زرباب حیران پریشان نظروں سے علمہ کو اس طرح دیکھ رہا تھا جیسے اسے علمہ کی دماغی کیفیت پر شک ہو رہا ہو۔

”گھر کی قیمت لگوانا تو کوئی مسئلہ ہی نہیں ہے۔“ رانیہ چمک کر بولی، ”پاپا کے بہت اچھے دوست ریل اسٹیٹس کا بزنس کرتے ہیں..... یوں سمجھیں چنگی بجاتے ہی یہ مسئلہ حل ہو جائے گا۔“

اس کے یوں کہنے سے علمہ کا دل خشک پتے کی طرح کانپا..... اس نے خود کو تیز دھوپ اور موسلا دھار برسات میں بنا چھت یا سائبان کے کھڑے دیکھا.....

پھر وہ اپنا لرزیدہ وجود سنبھال کر کھڑی ہو گئی۔

”میں کھانا بناتی ہوں..... آپ لوگ کھانا کھا کر جانا۔“

”ارے نہیں بھابی..... ان تکلفات میں مت پڑیں!“ وہ دونوں اٹھ کر کھڑے ہو گئے۔

”آپ اپنی پیکنگ کریں..... ہم اب چلیں گے.....“ رائیہ گاڑی کی چابی کی رنگ انگلی میں گھماتے ہوئے بولی، ”ہوسکتا ہے چند ایک دنوں میں پاپا کے دوست گھر دیکھنے آئیں..... انہیں پلیز کوآپرٹ کیجیے گا.....“

”ہاں ضرور.....“ ہزاروں شکستگی کے باوجود وہ ٹھہرے ہوئے انداز میں بولی تھی۔

زر باب کسی سب کچھ ہار جانے والے جواری کی مانند سر اور کاندھے جھکائے بیٹھا تھا۔ شاید اس میں اتنی بھی ہمت نہ رہی تھی کہ وہ ان لوگوں کو دروازے تک سی آف ہی کر آتا۔ یہ ذمہ داری بھی علمہ نے ہی نبائی۔ وہ عارف اور رائیہ کو دروازے تک چھوڑنے لگی اور مسکرا کر انہیں خدا حافظ کہا۔ وہ پلٹ کر اندر آئی تو زر باب اپنی آنکھوں کو ہتھیلیوں سے صاف کر رہا تھا۔ اس نے چہرے سے ہاتھ ہٹائے تو علمہ نے دیکھا اس کا پورا چہرہ بھیگا ہوا تھا۔ علمہ آہستگی سے اس کے قریب بیٹھ گئی۔ پھر اس نے زر باب کے شانے پر ہاتھ رکھا۔ اسے سمجھ نہیں آ رہا تھا وہ کن الفاظ میں زر باب کا دکھ سمیٹنے کی کوشش کرے!

”گھر بیچنے پر ہنسی خوشی راضی تو ہو گئی ہو..... یہ بھی سوچا کہ اس کے بعد ہمارا ٹھکانہ کدھر ہے؟؟“ زر باب زخم خوردہ لہجے میں بولا، ”ابھی تو حالات میں اتنی کشادگی بھی نہیں ہے کہ ہم چھوٹا موٹا گھر کرائے پر ہی لے سکیں۔ کیا ضرورت تھی ہائی بھرنے کی؟“

”کیا چارہ تھا اس کے سوا؟“ وہ آہستگی سے بولی، ”یہ طے ہے کہ وہ اپنا جائزہ حصہ مانگ رہے ہیں..... ہم انکار بھی کرتے تو وہ لڑ کر اپنا حصہ لیتے..... تو کیا یہ بہتر نہیں ہے کہ ہنس کر کشادہ روی سے اسراٹھا کر انہیں ان کی چیز دے دی جائے.....“

زر باب خالی خالی نظروں سے علمہ کا منہ دیکھ رہا تھا۔ شاید اسے یقین نہیں آ رہا تھا کہ وہ کمزور دھان پان سی لڑکی یہ سب کچھ کہہ رہی تھی۔

”اور اگر چند روز میں ہی یہ گھر بک گیا..... پھر؟“ وہ خوفزدہ سے لہجے میں بولا۔

”پھر.....“ علمہ کے حلق میں دھند کے گولے پھسنے لگے تھے۔

یہ تصور کتنا جان لیوا، کس قدر بھیاٹک تھا کہ وہ دونوں ایک جھوٹے سے بچے کے ساتھ بے یار و مددگار..... کھلے میدان میں کھڑے تھے!

”اللہ مالک ہے!“ دفعۃً وہ بہت باہمت بن کر مضبوط لہجے میں بولی، ”اور میں آپ کے ساتھ ہوں..... ہر حال میں، ہر موسم میں..... سب ٹھیک ہو جائے گا..... آپ فکر نہ کریں۔“

☆

اسے سامنے پا کر سیما اور ارماسارے گلے شکوے بھول کر بچیوں کی طرح دوڑ کر اس سے لپٹ گئیں ان کے چہروں پر خوشی اور چمک تھی۔ علمہ نے باری باری دونوں کو پیار دیا۔ ان تینوں میں عمر کا فرق زیادہ نہ تھا لیکن بے تحاشا محبت اور احترام نے علمہ کو ان کی ماں جیسا قیمتی اور انمول بنا دیا تھا۔

کھانے سے فارغ ہو کر سیما، علمہ کو وہ ساری چیزیں دکھانے لگی جو ارماسارے کے لیے خریدی گئی تھیں۔ علمہ شوق اور خوشی سے وہ سب کچھ دیکھ رہی تھی۔ یہ خیال بہت تقویت بخش اور خوش کن تھا کہ اس کی لاڈلی بہن کا مستقبل محفوظ اور تابناک نظر آ رہا تھا۔ وہ اتنی خوشیوں اور نیک

تمناؤں کو پلو میں باندھے ایک روشن رستے کی جانب قدم بڑھا رہی تھی۔ ارما کا رشتہ درحقیقت بہت اچھے خاندان سے جڑا تھا۔ سیمانے علمہ کو ان لوگوں کے بارے میں جو کچھ بھی بتایا، علمہ کے لیے وہ سکون اور طمانیت کا باعث بنا تھا۔ علمہ پوری طرح مطمئن ہو چکی تھی۔

شادی میں چند دن ہی باقی رہ گئے تھے۔ گھر میں رونقیں اپنے عروج پر تھیں۔ وہ لوگ روز ہی اکٹھی ہو کر گانے گانے لگتیں۔ آس پڑوس کی کتنی ہی لڑکیاں سیما اور ارما کی سہیلیاں بن گئی تھیں۔ وہ سب شام ڈھلتے ہی رنگ برنگ چیزیاں اوڑھ، ان کے گھر جمع ہو جایا کرتی تھیں۔ چھوٹا سا آنگن دلہن بن جاتا۔ ہنسی کی آوازوں سے مہک اٹھتا۔ علمہ نے تو اپنی نو عمری میں بھی اس طرح کے شوق نہ کئے تھے۔ وہ شروع سے ہی سادہ مزاج، کم آمیز شرمیلی طبع لڑکی تھی۔ اب بھی اتنی لڑکیوں کے بیچ بیٹھ کر زور و شور سے رنگین قسم کے گانے گانا اس کے بس کی بات نہ تھی۔ وہ تو صرف کسی کرسی پر بیٹھ کر مزے سے یہ سب کچھ دیکھا کرتی۔ اسے اس میں ہی بے حد لطف محسوس ہو رہا تھا۔ یوں بھی اپنی شادی کے بعد یہ پہلا موقع تھا جب وہ اس طرح کھلے ذہن اور احساس فراغت کے ساتھ اپنی بہنوں کے ساتھ ان کی خوشیوں میں شریک ہوئی تھی۔ ورنہ تو ایسی کوئی تقریب اس کے لئے ذہنی تکلیف اور سوجان روح بن جایا کرتی تھی۔

یہاں آئے اسے تیسرا روز تھا۔ شام میں ارما کی مہندی کی تقریب تھی۔ سیتا تار یوں میں بے تحاشا مصروف تھی۔ ارما کمرے تک محدود ہو کر رہ گئی تھی۔ علمہ کبھی سیمانہ کا ہاتھ بٹانے کی کوشش کرتی تو کبھی ارما کی تنہائی۔ اس وقت بھی وہ سیمانہ کے ساتھ مل کر مہندی کے تھال سجا رہی تھی جب اسے زرباب کے فون کی اطلاع ملی۔ علمہ کا دل عجب انداز میں دھڑکا۔ اتنے دن کی جدائی میں زرباب کا خیال دل کی دیوار کے ساتھ سائے کی مانند جڑا ہوا تھا۔ اب اس کے فون کی خبر سن کر علمہ کے اندر کلیوں کی مہک پھیلنے لگی تھی، ٹھنڈک کا احساس ہوا تھا۔

”کیسے ہیں زرباب آپ.....“ وہ بولی تو اس کی آواز میں کھنک تھی۔

”میں ٹھیک ہوں..... تم سے پوچھنے کی ضرورت ہی نہیں کہ تم کیسی ہو..... تمہاری آواز سے ہی پتہ چل رہا ہے۔“

زرباب پھیکے پھیکے سے انداز میں ہنسا تھا۔

”اچھا..... کیا پتہ چلا آپ کو!“ وہ بھی ہنس دی

”کہ مجھ سے اتنی دور جا کر بھی بہت خوش ہو!“

علمہ لمحہ بھر کے لیے خاموش ہی رہ گئی۔ وہ کس قدر جلد بدگمان ہو جاتا تھا!

”میں آپ سے دور ہو کر کبھی بھی خوش نہیں ہو سکتی زرباب!“ وہ ہولے سے بولی، ”یہ خوشی تو آپ سے بات کرنے کی ہے جسے آپ نے محسوس کر لیا۔“

”مجھے اس وقت تمہاری شدید ضرورت محسوس ہو رہی ہے علمہ!“ زرباب لمحہ بھر توقف کے بعد بولا، ”بہت ٹینس ہو رہا ہوں میں!“

”میں..... بس دو یا تین دن اور رکوں گی زرباب.....“ وہ جلدی سے بولی، ”پرسوں ارما کی شادی ہے۔ اس کے اگلے روز ہی میں واپس

آپ کے پاس لوٹوں گی۔ صرف دو دن کی بات ہے.....“

”وہ تو ٹھیک ہے علمہ..... لیکن تم نے یہ نہیں پوچھا کہ میں ٹینس کیوں ہوں!“ وہ بچھے بچھے سے انداز میں بولا۔

”خیر تو ہے نا.....“ وہ پریشان ہو گئی، ”آپ کی طبیعت تو ٹھیک ہے؟“

”علمہ..... اپنے مکان کی قیمت لگ گئی ہے.....“ زرباب توقف کے ساتھ بولا۔

علمہ ہاتھ میں ریسیور تھامے کھڑکی کی کھڑکی رہ گئی۔ اسے لگا جیسے کمرے کی دیواریں گھوم رہی ہوں اور چھت اس پر گرنے والی ہو..... لمحہ بھر کے لیے اس نے آنکھیں بند کر لیں ”عارف کے سسر کو ہمارا گھر بکوانے کی اس قدر جلدی ہے کہ انہوں نے دوسرے روز ہی اس کی قیمت لگوا دی۔ حالانکہ میرے حساب سے جو رقم مل رہی ہے وہ ہمارے گھر کی ویلیو سے کہیں کم ہے لیکن عارف بھند ہے کہ اسی قیمت پر گھر سیل کر دیا جائے۔ وہ لوگ انتظار کے لیے تیار نہیں ہیں۔“

زرباب ٹوٹے ہوئے لہجے میں دھیرے دھیرے اسے بتا رہا تھا۔

”رقم کی ادائیگی کے بعد وہ ہمیں پندرہ دن کا نوٹس دیں گے جس کے اندر ہمیں.....“

زرباب خاموش ہو گیا۔

”مکان خالی کرنا ہوگا!“ علمہ نے آہستگی سے اس کا جملہ مکمل کیا۔

”ہاں علمہ.....“ اب کی بار زرباب کے حلق میں گرتے ہوئے آنسو اپنا سراغ دے رہے تھے، ”ہمیں یہ گھر خالی کرنا ہوگا..... یہ گھر جہاں میرے باپ اور میری ماں کی یادیں بکھری ہوئی ہیں..... یہ گھر جہاں تم..... دلہن بن کر آئیں..... جہاں ہمیں افتان ملا..... یہ گھر ہمیں چھوڑنا ہوگا.....“

”کوئی بات نہیں زرباب.....“ زرباب کو بکھرتا دیکھ کر وہ خود کو سنبھال کر بولی، ”انسان کو تو..... یہ فانی دنیا چھوڑ کر بھی جانا پڑتا ہے..... تو یہ گھر کیا چیز ہے..... عارف اگر سمجھتا ہے کہ وہ ہمیں یوں بے گھر کر کے اپنے لیے دائمی خوشیاں حاصل کر سکتا ہے..... تو اسے اس کی خوشیاں مبارک ہوں.....“

”اپنے لیے بھی کچھ سوچا ہے!!“ زرباب تلخ سا ہو گیا۔

”خدا ہے زرباب..... مجھے اور آپ کو اتنی زیادہ فکر کی ضرورت نہیں..... خدا کوئی نہ کوئی سبب ضرور پیدا کر دے گا.....“

”تم جلد آ جاؤ علمہ.....“ وہ بے بسی سے بولا، ”مجھے کچھ بچھائی نہیں دے رہا ہے..... سوچ سوچ کر میں پاگل ہو رہا ہوں.....“

علمہ فون بند کر کے کمرے سے نکلی تو اس کی ذہنی حالت بالکل بدل چکی تھی۔ خوشی اور بے فکری کے یہ چند دن بھی اسے راس نہ آئے تھے۔

کھوئی کھوئی سی علمہ ایک گوشے میں آ بیٹھی۔

”جب تم یوں اداس ہوتی ہو..... تو میرے آس پاس اندھیرا ہو جاتا ہے.....“

”میرے اداس ہونے سے تمہارے اندھیرے یا روشنی کا کیا تعلق ہے؟؟.....“

”سورج بادلوں میں چھپ جائے تو زمین پر اندھیرا ہو جاتا ہے نا!“

”مجھے سورج مت کہو..... مجھے چاند مت کہو..... میں تو خود ایسا تار یک سیارہ ہوں جسے اپنے محور کی اداسی اداس کر دیتی ہے!!“

”ایسا نہیں ہو سکتا..... تم ستارہ ہو، روشنی ہو، زندگی ہو، امید ہو، خیالی ہو، تمنا ہو..... تمہارے ہونے سے بہت کچھ ہے!“

”میرے ہونے سے..... تمہارے لیے..... کیا ہے بھلا؟“

”سب کچھ..... اور انتظار لا حاصل!“

علمہ اپنے خیالوں سے چونکی تھی..... دروازے سے کوئی اندر آیا تھا..... سیاہ کوٹ پینٹ اور بلیو ہائی نیک شرٹ میں ملبوس، گولڈن فریم کی نازک عینک لگائے بے حد باوقار اور پُرکشش شخصیت کا مالک رامش حسن ہی تھا۔ علمہ نے نظریں جھکا لیں اور بنائ کسی تاثر کے بیٹھی رہی۔ سیمہ اندر سے نکل کر آئی تھی۔

”رامش بھائی۔“ اس نے خوشی سے بھرپور انداز میں کہا، ”مجھے یقین تھا آپ آج ضرور آ جائیں گے۔ ارمانگنی بازار آپ کے بارے میں پوچھ چکی ہے۔“

”میری بہن کی شادی ہے۔ مجھے آنا ہی تھا.....“ اس نے دھیرے سے سیمہ کے سر پر ہاتھ پھیرا تھا، ”اور غفنی بازار مانے میرے متعلق پوچھا ہے..... اتنی ہی بار میں نے فون پر اسے بتایا کہ میں راستے میں ہوں.....“

”اچھا یہ باتیں تو ہوتی رہیں گی..... آپ اندر چل کر بیٹھیں..... میں کھانا لگواتی ہوں۔“ سیمہ سے اپنے ساتھ آنے کا کہہ کر مڑ کر اندر چلی گئی تھی۔ اس نے یہ غور ہی نہ کیا تھا کہ وہ سیمہ کی ہمراہی میں اندر جاتے جاتے رک گیا تھا!

”علمہ.....“ وہ آہستگی سے بولا، ”کیسی ہیں آپ!“

علمہ اٹھ کر کھڑی ہوئی۔

”شکر ہے خدا کا..... میں ٹھیک ہوں!“ وہ آہستگی سے بولی

”اچھا..... مجھے ایسا لگا جیسے آپ کچھ پریشان ہیں۔“

علمہ نے حیران نظروں سے اس شخص کو دیکھا..... جو اس کا کچھ بھی نہ لگتا تھا۔

پھر وہ کچھ کہے بغیر خاموشی سے رخ موڑ کر اندر چلی آئی۔

ارما کی مہندی کا فنکشن بہت جاندار تھا..... موسم بھی خوبصورت تھا..... ہوائیں معطر معطری ہو کر، سرد سردی پھرتی تھیں۔ جسے چھوٹیں

اسے گدگد جاتیں۔ ہر چہرہ پر رونق تھی۔ ہر چہرہ مسکرا رہا تھا۔ سوائے علمہ کے چہرے کے..... علمہ زرباب سے فون پر بات کرنے کے بعد سے مسکرا

نہ پائی تھی۔ وہ کوسوں دور بیٹھے شوہر کی اداسی اور پریشانی میں شریک تھی۔ اسے بے گھر ہونے کا اتنا دکھ نہ تھا جتنا زرباب کے دکھی ہونے کا دکھ تھا!

زرباب کا نم لہجہ، غمگین آواز اور بوجھل سانس اس کے کانوں میں گونج رہی تھیں۔ جتنی تسلی وہ اسے دے سکتی تھی، اس نے دی تھی لیکن محض طفل تسلیوں

سے کام نہیں بنتا۔ یہ زرباب بھی جانتا تھا اور وہ خود بھی جانتی تھی!

وہ مہندی کی تقریب کے لیے خاص طور پر سجائے گئے حصے کے ایک گوشے میں بیٹھی تھی۔ رامش کو لڈو تک لیے اس سے قدرے فاصلے

پرا بیٹھا..... کولڈ ڈرنک اس نے علمہ کی سمت بڑھائی تھی۔

”ٹھنڈا پینے سے..... انسان وقتی طور پر ہی سہی، قدرے پُر سکون ہو جاتا ہے!“

علمہ نے نظر اٹھا کر دیکھا..... پھر گھبرا کر نظرس جھکا لیں..... وہ ہمیشہ کی طرح بے حد شاندار نظر آ رہا تھا! اور بہت پُر سکون۔
”لیجئے۔“ وہ مصر تھا۔

علمہ نے کولڈ ڈرنک تھام لی۔

”شکریہ!“ آہستگی سے کہہ کر اس نے سب بھرا تھا۔ اسے محسوس ہوا وہ کافی دیر سے پیاسی تھی۔ اس کا حلق بالکل خشک ہو رہا تھا۔ کولڈ

ڈرنک کے گھونٹ بھرنے سے اسے واقعی سکون سا محسوس ہوا۔ اعصاب قدرے پُر سکون ہوئے تھے۔

”آپ کے شور نہیں آئے؟“ رامش کی مدھم، بھاری آواز فضا میں بکھرے ہوئے شور سے مختلف تھی

”نہیں..... انہیں آفس سے چھٹی نہیں مل سکی.....“

”اوہ..... پھر تو مجبوری تھی ان کی..... ورنہ تو انہیں آنا چاہیے تھا!“

علمہ نے کوئی جواب دینے کے بجائے خاموش رہنے کو ترجیح دی تھی۔

”علمہ آپ خوش ہیں نا..... کوئی فکریا پریشانی تو نہیں ہے؟“ اسے نجانے کیا وہم ستارہ ہے تھے۔ شاید علمہ کے چہرے پر اس کی دلی

کیفیات رقم تھیں۔

”آپ میری فکر نہ کریں رامش! علمہ نے مسکرانے کی ناکام سی کوشش کی، ”جتنا آپ نے ہم لوگوں کے لیے کیا ہے..... ایک زندگی تو

اس احسان کا بدلہ دینے کے لیے ناکافی ہے.....“

”آپ مجھے شرمندہ کر رہی ہیں علمہ..... میں نے کوئی احسان نہیں کیا..... آپ کے والد مجھے اپنا بیٹا کہتے تھے..... میں نے تو صرف ایک

بیٹے کا فرض ادا کرنے کی اپنی سی کوشش کی ہے..... اور..... ہمیشہ کرتا رہوں گا.....“

علمہ کی پلکوں پر ستارے چمکنے لگے..... پل بھر میں نجانے کیا کچھ بجلی کے کوندے کی طرح نظروں کے سامنے سے گزرا تھا۔

ایک چھوٹا سا آنگن..... جس میں ہمیشہ موتیے اور جنگلی گلاب کی خوشبو بسی رہتی تھی اس خوشبو کو لے کر مستانہ وار پھرتی پانگل شاہیں.....

وہ بھینے بھینے، دھبے دھبے مہکتے روز و شب.....

کسی کی چاہت کا پیغام دیتی معطر معطر نکا ہیں۔

اس چاہت سے کتراتے، جواب سے گریزاں، اٹھتی گرتی چلیں..... خاموش لب.....

ذہن کے درود یوار سے نکراتی..... پانگل پانگل سوچیں.....

علمہ نے گھبرا کر دیکھا..... وہ نجانے کہاں جا پہنچی تھی۔ سب کچھ بدل چکا تھا..... سب کچھ! رامش حسن کے سامنے علمہ زرباب اپنے دو

سال کے بیٹے کو گود میں لیے بیٹھی تھی!

”اگر آپ سمجھتی ہیں کہ ہمارے درمیان اپنے پن کی کوئی بات، کوئی احساس ہے..... تو مجھے ضرور بتائیے گا..... آپ کیوں پریشان ہیں! میں..... آپ کے کسی کام آسکوں تو مجھے اپنے جینے کا احساس رہے گا!“

وہ اٹھ کھڑا ہوا تھا۔ علمہ نے بے چین سی ہو کر اس کے دور جاتے قدموں کو دیکھا تھا..... وہ جانتی تھی، رامش حسن کوئی معمولی نام نہ تھا۔ وہ جانتی تھی، وہ اس کی اور زرباب کی ہر طریقے سے مدد کر سکتا تھا..... ان کی پریشانی کے کئی حل نکال سکتا تھا.....

علمہ کی نظروں کے سامنے زرباب کا سستا ہوا چہرہ پھرنے لگا..... اسے شاید رامش سے اس موضوع پر بات کرنی ہی تھی!!!

☆

ارما دھوم دھام سے رخصت ہو کر پیاسنگ چل دی تھی۔ سیما بہن سے لپٹ کر بہت روئی تھی علمہ کی شادی ہو جانے کے بعد ان دونوں بہنوں نے زندگی کے کئی دکھ سکھ ساتھ مل کر کاٹے تھے دونوں میں ایک خاص طرح کا قلبی لگاؤ پروان چڑھ چکا تھا۔ اب ارما کے جانے سے سیما بے چین اور مضطرب ہوئی تھی تو یہ ایک فطری بات تھی۔

بے طرح روئی ہوئی سیما کو خاموش کرانا مشکل ہو رہا تھا۔ علمہ اس کی بیٹی کو گود میں لیے اس کے سامنے بیٹھی پریشان نظروں سے اسے دیکھ رہی تھی۔

دفتہ کمرے میں رامش داخل ہوا تھا۔ سیما کا شوہر اسے بلا لایا تھا۔ شاید وہ سمجھتا تھا کہ رامش کا دلاسا اور تسلی دوسرے کسی بھی دلا سے اور تسلی سے زیادہ اثر ثابت ہو سکتی ہے۔ رامش سیما کے مقابل آ بیٹھا..... اس نے روئی ہوئی سیما کے ہاتھ تھام لیے.....

”ارما کی شادی کے لیے..... پریشان نہیں ہاتھ!“ اس کی بھاری آواز اور مدہم لہجے میں ایک خاص اثر تھا۔

”بولو سیما..... کس قدر پریشان نہیں تم.....“

سیما نے اثبات میں سر ہلایا اور روپے سے آنسو خشک کرنے لگی۔

”تمہیں یقین ہے کہ وہ ایک اچھے لڑکے کے ساتھ ایک اچھے گھر میں لگی ہے!“

”جی رامش بھائی اوہ آہستگی سے بولی۔

”یہ دکھ کی بات ہے یا خوشی کی.....“

سیما نے نظر اٹھا کر رامش کو دیکھا پھر جھینپ کر قدرے مسکرانے لگی۔

”سیما..... دکھوں پر سب روتے ہیں..... خوشی میں سبھی مسکراتے ہیں..... اکثر زور درج..... تمہاری طرح کے..... خوشی میں بھی آنسو بہا

لیتے ہیں..... لیکن۔ ان سب باتوں سے ہٹ کر..... زندگی تو دکھوں پر بھی مسکرانے کا نام ہے!“

سیما اب بالکل خاموش ہو کر رامش کو دیکھنے لگی۔ علمہ جو کتنی ہی دیر سے چپ چاپ نظریں نیچی کیے بیٹھی تھی..... نظر اٹھانے پر مجبور ہوئی

تھی۔ سیمہ کے مقابل بیٹھا، اسے ایک بھائی کی طرح سمجھتا ہوا وہ بہت اپنا سا لگ رہا تھا۔

”یہ زندگی ایک بار ہی تو ملتی ہے سیمہ..... جو پل گزر جاتا ہے..... وہ بس ایک بار کے لیے ہی ہماری زندگی کا حصہ بنا ہوتا ہے۔ پھر کبھی نہ لوٹنے کے لیے..... اس لیے کوشش کرو..... جو پل بھی گزرے..... وہ آنسوؤں سے نہیں، مسکراہٹ سے سجا ہو۔ مسکراہٹ سے سجے ہوئے پل تو تینے ہوتے ہیں سیمہ..... جو ہماری ذات کے کارنس پر رکھے کبھی پرانے نہیں ہوتے..... یوں بے وجہ آنسو بہا کر ان خوشیوں کی توہین نہ کرو!“

”آپ چائے پیئیں گے رامش بھائی؟“

سیمہ نے اس کی ساری باتوں کے جواب میں بہت معصومیت اور سادگی سے پوچھا۔

وہ مسکرا دیا تھا۔

”ہاں ضرور..... اگر تم اپنے ہاتھ سے ہٹا کر پلاؤ تو..... اور چائے پی کر میں بھی چلوں گا اب“ سیمہ بہت مستعدی سے اپنی جگہ سے اٹھ کر گئی تھی۔ اسی لمحے افغان ہاتھ میں کھلونا تھا، علمہ کو ڈھونڈتا ہوا کمرے میں چلا آیا۔ علمہ کو سامنے پا کر اس کی آنکھوں کی چمک لوٹ آئی۔ وہ مسکرائے لگا۔

رامش نے ہاتھ بڑھا کر اسے خود سے قریب کیا پھر اٹھا کر اپنی گود میں بٹھالیا۔

”یہ باہر سے کپڑوں کو مٹی لگا کر آیا ہے.....“ علمہ گھبرا کر بولی تھی۔ ”آپ کے کپڑے خراب ہو جائیں گے رامش!“

رامش نے مسکرا کر افغان کو پیار کیا تھا..... پھر وہ علمہ کی جانب متوجہ ہوا۔

”بہت پیار اچھا ہے یہ..... میں نے اسے کبھی روتے ہوئے نہیں دیکھا..... ہمیشہ اسائل کرتا رہتا ہے۔“

افغان کی تعریف سن کر علمہ کے چہرے پر ممتا کی روشنی دکھرائی۔ رامش نے لہجہ بھر کے لیے اس روشنی کو دیکھا تھا..... پھر نظریں چرائی تھیں۔

”آپ نے بتایا نہیں..... اپنی پریشانی کا سبب!“ وہ دھیرے سے بولا

علمہ نے قدرے ہچکچاہٹ سے اس کی جانب دیکھا۔

”آپ کو کیوں یقین ہے کہ میں پریشان ہوں؟“ وہ آہستگی سے بولی

چند لمحے خاموشی میں گزرے..... تب علمہ کو احساس ہوا کہ وہ اس سوال کا جواب نہیں دے گا۔ ”میں پھر اپنی بات دہراؤں گا علمہ.....“

آپ کے کسی کام آسکا تو مجھے اپنے جینے کا احساس رہے گا.....“

علمہ کو اپنی ہلکی نم ہوتی محسوس ہوئیں۔ پھر اس نے دھیرے دھیرے رامش کو پوری بات بتادی۔ زرباب کی پریشانیوں کا سبب..... اپنی

پریشانی اور فکر کی وجہ.....

رامش خاموشی سے سب کچھ سن رہا تھا۔ چند ایک بار گلاسز کے پیچھے سے کچھ سوچتی ہوئی آنکھوں نے اسے دیکھا تھا۔

”آپ پریشان نہ ہوں“ علمہ کے خاموش ہو جانے پر وہ بولا، ”یہ تو بہت معمولی سی باتیں ہیں۔ ایسا کچھ بھی نہیں ہے جس کے لیے آپ کو

اتنے تردد کی ضرورت ہو۔“

اس کے الفاظ میں ایسا کچھ تھا جس سے علمہ کو عجیب سی تقویت محسوس ہوئی۔ اسے لگا وہ بالکل پُر سکون ہو گئی ہے۔

سیما چائے کے ساتھ مٹھائی لے آئی تھی۔ شادی کا کھانا ان میں سے کسی نے بھی ٹھیک طرح سے نہ کھایا تھا..... اب بے فکر ماحول میں بھوک محسوس ہو رہی تھی۔ مٹھائی اور بسکٹس کے ساتھ چائے بہت شوق سے پی گئی۔ سیما فریش ہو چکی تھی۔ رامش سے ہنس کر باتیں کر رہی تھی۔ وہ بھی اس کی باتوں کے برجستہ جواب دے رہا تھا۔ چائے پی کر رامش نے سیل فون پر رام سے بات کی۔ سیما اور علمہ کی بھی بات کروائی اور اپنے دو لہبا کے ساتھ پیشی تھی، سو شرما شرما کر، جھینپ جھینپ کر اس نے چند ایک جملے ہی کہے لیکن ان جملوں سے ہی اس کی خوشی اور دلی سکون کا اندازہ ہو رہا تھا سو..... علمہ اور سیما بے حد مطمئن ہو گئیں۔

”عین اب چلوں گا۔“ رامش اٹھ کر کھڑا ہوا۔

پھر اس نے اپنے والٹ سے کارڈ نکال کر علمہ کی سمت بڑھایا تھا۔

”علمہ۔ یہ رکھ لیں..... اس پر میرے آفس کا جوائڈریس ہے..... زرباب کو میرے پاس وہاں بھیج دیں۔“

علمہ نے کارڈ تھامنا..... اس پر تحریر الفاظ پر نظر دوڑائی اور اسے اپنے پرس میں رکھ لیا۔ سیما رامش کو خدا حافظ کہنے پر باہر نکلی تھی۔

☆

زرباب علمہ کو اسٹیشن پر لینے آیا تھا۔ علمہ نے زرباب کو دیکھا تو بے ساختہ خوشی کی لہر اس کے اندر یہاں سے وہاں تک موجزن ہو گئیں۔

افنان بھی باپ کو دیکھ کر خوشی سے خوب اچھلنے لگا تھا۔

”بابا..... بابا.....“ وہ تالیاں بجا رہا تھا۔

زرباب نے افنان کو گود میں لے کر پیار کیا۔ محبت بھری نظروں سے علمہ کو دیکھا۔

”کیسی ہو جانم۔“

”میں بالکل ٹھیک ہوں.....“ علمہ کا دل کھل گیا۔ زرباب کے انداز اس قدر ہی والہانہ تھے۔ ”اور مجھے بہت خوشی ہو رہی ہے آپ کو یوں

فریش اور مطمئن دیکھ کر.....“

”تم دونوں کو دیکھ کر ایسا لگ رہا ہے جیسے اتنے دنوں سے میرے اندر پیاس ہی پیاس تھی اور ایک دم بہت سی برسات برسی ہے۔“

آنکھیں تنگ سیراب ہو گئی ہیں.....“

وہ ایک کاندھے پر افنان کو اٹھائے دوسرا بازو علمہ کے گرد پھیلائے بولتا جا رہا تھا گھر پہنچ کر علمہ نے ہاتھ منہ دھو کر کھانا بنانے کے لیے کچن

میں جانا چاہا تو زرباب نے اسے روک لیا۔

”کوئی ضرورت نہیں ہے..... میں بازار سے لے آتا ہوں..... تھکی ہوئی آئی ہو۔ آرام سے بیٹھو!“

”میں کون سا پیدل چل کر آئی ہوں زرباب.....“ وہ ہنس دی۔

”نہ سہی..... بیانے بیانے سے کچن میں گھسنے کی ضرورت نہیں ہے۔ تھکی ہوئی نہیں ہو تو میرا ہی خیال کرو..... میں اتنے دن تم سے دور رہ کر کتنا تھک گیا ہوں!“

زرباب نے اسے خود سے قریب کر لیا..... حسب عادت اس کے بالوں میں چہرہ چھپانے لگا۔ ”کتنی ظالم ہوتی..... اتنے دن مجھ سے دور رہیں۔“ علمہ نے الگ ہو کر اس کا چہرہ دیکھا۔

”مجبوری نہ ہوتی تو میں کبھی اس طرح آپ کو تباہ چھوڑ کر نہ جاتی..... اور آپ کا فون سن کر تو میں نہ وہاں کی رہی نہ یہاں کی..... یہ سارا وقت میں نے کس طرح گزارا ہے زرباب..... میں ہی جانتی ہوں..... آپ کی پریشانی کے خیال سے میں لہو لہجہ پریشان رہی ہوں۔“

”لیکن میری پریشانی تو دور ہو گئی تھی۔“ زرباب ہنس دیا۔

علمہ نے حیرت سے اس کا چہرہ دیکھا۔

”وہ کیسے.....“

”پھر بتاؤں گا۔ پہلے تم فریش ہو لو، کھانا وغیرہ کھا لو..... اطمینان سے بات کرتے ہیں، ذمہ ہاں اٹھ کر کھڑا ہو گیا۔“

”میں کھانا لے کر آتا ہوں.....“

☆

شام کو زرباب نے علمہ سے بات کی تھی۔ اس نے اس پریشانی کا جو حل نکالا تھا، علمہ اسے سن کر حیران رہ گئی تھی۔

”میں زرباب..... یہ کیسے ہو سکتا ہے!“ اس کے منہ سے بے ساختہ ہی نکلا تھا۔

زرباب نے حیران حیران ہی نظروں سے علمہ کو دیکھا۔

”اس میں بھلا حرج ہی کیا ہے؟“

”زرباب! وہ گھر مجھ سے زیادہ سہما اور ارمائے کے لیے ہے..... وہ ہمارا میکہ ہے..... اور سہما اور ارمائے جب بھی یہاں اپنے شہر آئیں گی،

وہیں ٹھہریں گی.....“

”تم سے زیادہ ان کا کیسے ہو گیا؟“ زرباب خفگی سے بولا، ”جتنا تمہارا ہے اتنا ہی ان کا ہے..... تینوں کا اس پر برابر حق ہے۔“

”یہی تو میں آپ کو سمجھا رہی ہوں..... میں اور آپ وہاں رہیں گے تو ان کے سسرال والے کہیں گے ہم نے اکیلے ہی پورے گھر پر قبضہ

کر لیا۔ آپ نہیں جانتے سہما یوں تو اپنی خالہ کے گھر گئی ہے لیکن وہ لوگ بہت پرانی سوچ رکھتے ہیں۔“

علمہ کے یوں انکار کر دینے پر زرباب کے ماتھے پر شکنیں پڑ گئیں۔ وہ ناراض ناراض سا نظر آنے لگا۔

”میں تو سوچ رہا تھا تمہیں بھی یہ آپشن پسند آئے گا..... بنا کسی پریشانی کے ہم لوگ وہاں شفٹ بھی ہو جائیں گے اور اس گھر کو بیچنے کے

بعد میرا جو حصہ ملے گا میں اس سے کوئی کاروبار کر لوں گا.....“

سے ممکن ہو سکی وہ انہی صاحب کی کرشمہ سازی ہے۔“

علمہ نے جواب نہ دیا۔ وہ اس موضوع سے الجھن محسوس کر رہی تھی۔

”میں اکثر سوچتا تھا کہ تمہارے ابو نے معمولی نوکری کے باوجود بھی تم لوگوں کے لیے بہت کچھ پس انداز کیا..... یہ تو مجھے اب پتہ چلا ہے

کہ اصل بات کیا تھی!“

”رامش نے آپ کو اپنے آفس بلایا ہے۔“ علمہ اس کی باتوں سے بے چین ہی ہو کر بولی: ”آپ جائیں گے نا!“

”ضرور جاؤں گا!“ وہ دفعۃً ہی چپک کر بولا، ”اگر تم نے آج سے پہلے مجھے بتایا ہوتا کہ رامش حسن سے تم لوگوں کے اتنے قریبی تعلقات

ہیں تو میں کب کا ان سے مل لیا ہوتا“ علمہ نے سکون کا سانس لیا تھا۔

”میں چائے بنا کر لاتی ہوں.....“ وہ اٹھنے لگی۔

زر باب نے اس کا ہاتھ تھام لیا۔

”میرے قریب سے اٹھ کر جانا مجھے اتنا پسند کیوں ہے.....“ وہ شرارت سے بولا تھا اس کا سوڈ بہت خوشگوار نظر آتا تھا..... علمہ

اسے جوش دیکھ کر مسکرا دی۔

☆

زر باب اگلے دن ہی آفس سے چھٹی لے کر رامش سے ملنے چلا گیا تھا۔ وہاں سے گھر لوٹا تو بے حد خوش نظر آتا تھا..... اس نے علمہ کو

بازوؤں سے پکڑ کر گھما ڈالا۔

”علمہ..... میری جان..... میری زندگی..... تم میری زندگی بن کر آئیں تو سب کچھ بدل ڈالا..... میں کتنا لگی ہوں جو مجھے تمہارے جیسا

لائف پارٹنر ملا ہے.....“

گول گول گھومنے سے علمہ کو چکر آگئے تھے..... وہ سر تھام کر بیٹھ گئی۔

زر باب ہنستا ہوا اس کے قریب بیٹھ گیا تھا۔

”اب بتائیں..... ایسا کیا ہو گیا ہے جو اس قدر خوش ہو رہے ہیں!“ علمہ نے خود کو سنبھالتے ہوئے پوچھا۔ زر باب نے کہنی کی طرف

سے ملا جو اسٹنگ لیٹر اسے تھمایا۔

”خود دیکھ لو.....“ وہ مسکرا رہا تھا۔

علمہ نے لیٹر کھولا..... وہ پڑھتی جا رہی تھی اور دم بخود ہوتی جا رہی تھی.....

”زر باب..... یہ..... یہ تو.....“

”جی جناب۔“ وہ مسکرایا

”لیکن..... لیکن آپ..... U.K کیسے جاسکتے ہیں.....!!“

”کیوں نہیں۔“ وہ بے حد مسرور تھا، ”میری زندگی بدل رہی ہے اور تم کہہ رہی ہو کہ میں U.K کیسے جاؤں گا؟ بھئی پلین میں بیٹھ کر جاؤں گا.....“

وہ خوشی سے ہنس پڑا تھا۔

”کیا نہیں ہے اس لیٹر میں..... گھر، گاڑی، مراعات اور اتنی پُرکشش تنخواہ..... بس علمہ اپنی آزمائش کے دن ختم ہوئے سمجھو..... اگلے مہینے ہم کمپنی کی طرف سے ملے ہنگلے میں شفٹ ہو جائیں گے..... اور.....“

”اور.....“ علمہ نے سوالیہ نظروں سے اسے دیکھا۔

”اگلے ماہ..... میں U.K جا کر اپنی پوسٹ جوائن کروں گا۔ انگلینڈ میں کمپنی نے اپنا نیا آفس کھولا ہے، اور میں اسٹیشنٹ ڈائریکٹر کے طور پر وہاں جا رہا ہوں۔ پرتین ماہ بعد پندرہ روز کے لیے میں پاکستان آؤں گا۔ یہاں کے آفس میں رپورٹ کے لیے۔“

علمہ کو کچھ سمجھ نہیں آ رہا تھا..... ذرا باب کے الفاظ اس کے ارد گرد گھٹکے رہے تھے اور آنکھوں میں دھواں بھر رہا تھا۔ ذرا باب جا رہا تھا۔ اس قدر خوش تھا۔ علمہ کو اپنی آنکھوں پر یقین نہیں آ رہا تھا!

☆☆☆

WWW.PAKSOCIETY.COM

تاریکی کا احساس بہت زیادہ تھا..... تنہائی کا اس سے بھی سہا..... لیکن علمہ ہر احساس کو نظر انداز کیے بے حس ہی بنی بیٹھی رہی۔ وہ اماؤں کی راتوں میں سے ایک رات تھی۔ آسمان بنا چاند کے سونا اور اداس لگتا تھا۔ علمہ نے سر اٹھا کر کچھ دیر اداس اور سونے آسمان کو دیکھا۔ زر باب کے جانے سے اس کی زندگی بھی تو ایک ایسا ہی آسمان بننے والی تھی۔ اس چاند کے بغیر اس کی زندگی میں سونے پن کے سوا اور کیا تھا؟ پھر اسے خیال آیا۔ زر باب تو خوش تھا! اس نے تو ایک بار بھی علمہ سے جدا ہونے کے ملال کو محسوس نہ کیا تھا۔ اس کی ہر بات میں خوشی کا چمکتا ہوا رنگ تھا۔ اسے اپنے مستقبل کے روشن رستوں پر دوڑنے کی بجائے بھری خواہش تھی..... پیچھے کیا کیا رہ جائے گا، اس موضوع پر تو شاید وہ سوچ ہی نہیں رہا تھا۔ اس موضوع پر تو صرف علمہ سوچ رہی تھی۔ ہلکی سی آہٹ پر علمہ چونکی۔ کمرے کا دروازہ کھول کر زر باب باہر آیا تھا۔ شاید آنکھ کھل جانے پر علمہ کو کمرے میں نہ پا کر وہ اسے ہی دیکھنے آیا تھا!

”علمہ! اس کے قریب آ کر وہ سخت حیرانی سے بولا

”جی!“ وہ سر اٹھائے بغیر مدہم آواز میں بولی

زر باب اس کے قریب بیٹھ گیا۔

”رات کے تین بج رہے ہیں۔ تم یوں اکیلی، محن میں بیٹھی..... آخر کیا سوچ رہی ہو؟“

”کچھ نہیں.....“ اس نے نشی میں سر ہلایا، ”میں تو..... کچھ بھی نہیں سوچ رہی۔ نیند نہیں آ رہی تھی تو یہاں چلی آئی۔“

”سازاؤن انمان کے پیچھے پیچھے پھرتی ہو..... اتنا تھک جاتی ہو..... پھر بھی نیند نہیں آئی؟ میں تو بستر پر لیٹتے ہی گھوڑے گدھے سب بچ لیتا ہوں!“

زر باب کا انداز گلنڈ اور لہجہ فریش تھا۔ یوں بھی وہ شام ڈھلتے ہی سو گیا تھا۔ اس کی نیند پوری ہو چکی تھی۔ اور علمہ کی کھلی، تھکی ہوئی آنکھوں میں ویسے ہی نیند کا شائبہ نہ تھا۔ دونوں یوں بیٹھے تھے جیسے صبح ہو گئی ہو۔

”کل میں آفس جا کر ریزائن کر دوں گا!“ زر باب فریش ہو کر پھر سے اسی موضوع پر سوچنے لگا۔ ”سنی کہنی میں جو اٹن کرتے ہی ہمیں ہمارے بنگلے کی چابی مل جائے گی..... اس سے پہلے کہ کوئی ہمیں آ کر گھر خالی کرنے کو کہے، ہم عزت اور وقار کے ساتھ اپنے نئے بنگلے میں شفٹ ہو جائیں گے..... ہے نا علمہ“

زر باب کی آواز میں دبا دبا سا جوش تھا۔ علمہ نے ذرا سا رخ موڑ کر اسے دیکھا۔ اندھیرے میں بھی زر باب کی رنگت متنائی ہوئی لگتی تھی۔ اس کی آنکھیں کسی دیرینہ خواب کی جگمگاہٹ سے روشن تھیں۔ لب مسکرا رہے تھے۔ شاید وہ ابھی سے خود کو فضا میں اڑان پھرتے ہوئے محسوس کر رہا تھا۔ شاید ابھی سے اس تصور سے اس کے اندر تھر تھراہٹ سی ہو رہی تھی۔

علمہ کے لبوں پر ایک مدہم، اداسی بھری، مسکراہٹ ابھری۔ زر باب من پسند کھلونوں کو نال جانے والے بچے کی مانند خوش اور بے پرواہ تھا۔ پھر علمہ بھلا کیوں آدھی رات کو اداس بیٹھی آسمان پر چاند نہ ہونے کا افسوس کر رہی تھی۔ اسے زر باب سے محبت تھی تو زر باب کی خوشی میں اسے بھی خوش ہونا چاہیے تھا۔ وہ خوش ہونے کی کوشش کرنے لگی۔ اپنا سراں نے زر باب کے شانے سے نکا دیا۔

”علمہ۔“ وہ کچھ سوچ کر بولا۔ ”ایک بات کہوں!“

علمہ خاموشی ہی رہی۔ وہ جانتی تھی زرباب کو کچھ کہنے کے لیے اس کے اذن کی ضرورت نہ تھی۔

”علمہ۔ کیوں نہ ہم ایک پارٹی اریج کریں۔ ایک گریڈ پارٹی!“

”کس لیے؟“ علمہ نے حیرانی سے سرائٹھا کر اس کا چہرہ دیکھنا چاہا

”کس لیے؟ زرباب نے بھی حیرت سے دہرایا، ”یہ بھی سمجھانے کی ضرورت ہے تمہیں؟ بیوی! تم کس دنیا کی تلووق ہو آخر؟ تمہیں اب

تک یہ سمجھ نہیں آیا کہ نقدیرا چانک ہم پر کس طرح مہربان ہوئی ہے۔ بیٹھے بٹھائے ایسی نوکری مقدر والوں کو ملتی ہے..... ہم اب کبھی پلٹ کر اپنے ماضی

کی طرف نہیں دیکھیں گے..... اب تو ساری دنیا ہمارے شاندار مستقبل کو دیکھے گی اور رشک کرے گی!“

”میں نے کبھی دنیا کی پرواہ نہ کی زرباب!“ علمہ آہستگی سے بولی، ہمارے دکھ بھی ہمارے اپنے ہیں اور خوشیاں بھی۔ نہ کوئی کسی کے دکھ

پر دکھی ہوتا ہے نہ کوئی کسی کی خوشی سے ہنستا ہے۔ پھر کیا ضرورت ہے دنیا کے لیے دکھاؤں کا اہتمام کرنے کی؟“

”ضرورت ہے!“ زرباب زور دے کر بولا، ”کیوں نہ ہم سب کو بتائیں کہ ہمارے مشکل دن کسی بھی طرح گزرے لیکن گزری

گئے..... کیوں نہ ہم اپنی بے تحاشا خوشی کا اظہار کریں۔ جو ہم سے سب کچھ چھین کر ہمیں بالکل بے آسرا کرنا چاہتے تھے..... کیوں نہ ہم انہیں بتائیں

کہ خدا صرف ان کا ہی نہیں ہے۔ وہ سب کے حصے کی خوشیاں انہیں دیتا ہے۔ ہے نا علمہ..... ٹھیک کہہ رہا ہوں نا“

علمہ مدہم سا ہنس دی۔ زرباب کے اندر اب تک ایک بچہ چھپا بیٹھا تھا!

”علمہ..... یہ سب ماں کی دعا کا کرشمہ ہے۔ ہم نے آخر وقت میں اپنی ماں کی دعائیں لی ہیں..... یہ سب کچھ اسی کا اعجاز ہے۔“

”جی.....“ علمہ بولی، ”اس میں کیا شک ہے!“

”پھر ہماری ماں کی دعا کا اعجاز سب دیکھیں اور سب جانیں۔ میں ضرور یہ پارٹی کروں گا اور ہم سب جاننے والوں کو مدعو کریں گے۔“

”جیسے آپ کی خوشی! علمہ کو جگہ ہی آتی۔ اب اسے نیند کا احساس ہونے لگا تھا۔

”آفس سے ریزائن کے بعد میرے جو واجبات ملیں گے ان میں سے زیادہ تر قوتوں کی مدد میں کٹ جائے گی..... جو رقم باقی بچے گی اس

سے یہ پارٹی اریج کر لیں گے۔“

زرباب نے تو سارا پروگرام ہی طے کیا ہوا تھا۔ علمہ کے کچھ بھی کہنے کی گنجائش ہی کہاں تھی!

☆

وہ آہستہ آہستہ چل رہی تھی۔ بہت سے شناسا چہروں کے درمیان بھی اسے ایسا لگ رہا تھا جیسے وہ کسی کو بھی نہیں پہچانتی! ایک تھکن کا گہرا

احساس جسم و جان کو اپنی گرفت میں لیے ہوئے تھا۔ اسے ایک کونے میں خالی کرسی دکھائی دی۔ علمہ اس پر جا بیٹھی۔ چہرے پر نئی کا احساس ہونے پر

اس نے ہتھیلی سے گال چھو کر دیکھا۔ شاید اسے پسینہ آ رہا تھا!

نجانے ایسا کیوں ہوتا ہے۔ وہ نظریں کسی اور چہرے پر دفور شوق سے نکلی ہوں تو دل گہرے، بہت گہرے پاتال میں کیوں اترنے لگتا ہے۔ روح اپنے جگہ بند کر کے، یونہی سستی ہو کر کیوں سر ڈال دیتی ہے..... کیوں.....

”ایسا..... یہ سب کچھ کتنا اچھا ہے نا..... جیسے کوئی خواب ہو!“ ارمانے اچانک ہی پیچھے سے آ کر اپنی بانہیں اس کے گلے میں ڈالی تھیں۔
علمہ بے طرح چونکی پھر خود پر قابو پا کر مسکرائے گی۔
”تمہیں اچھا لگا یہ سب کچھ؟“ وہ آہستگی سے بولی
”اچھا لگنے والی بات ہے۔ اچھا ہی لگے گا نا!“ وہ گھوم کر سامنے آئیٹھی اور چمک چمک کر بولنے لگی۔

”اتنا پیارا، اسٹائلش گھر..... وہ بھی ویل۔ ڈیکورینڈ..... پورچ میں نئے ماڈل کی کار کھڑی ہے، اور ان سب چیزوں کا ذکر نہ بھی کریں..... تو آج اس نیو بلیوساڑھی میں یوں جی سنوری آپ کتنی خوبصورت لگ رہی ہیں..... سچ ایسا! آپ کی شادی کے بعد فرسٹ ٹائم میں نے آپ کو اتنا ویل ڈریس اپ دیکھا ہے۔ آج آپ کی اور زرباب بھائی کی جوڑی کے اتنا شاعر ہونے کا احساس ہوا ہے مجھے..... زرباب بھائی ڈیز سٹ میں کتنے ہینڈسم نظر آ رہے ہیں..... ابھی جب آپ دونوں ساتھ ساتھ کھڑے تھویریں بنو رہے تھے تو میں اور سیماسلسل ماشاء اللہ کا درو در رہے تھے“

علمہ مسکراتی نظروں سے ارما کو دیکھ رہی تھی۔ شادی اسے بہت راس آئی تھی۔ وہ نہ صرف پیاری ہو گئی تھی بلکہ چہکنے بھی کچھ زیادہ لگی تھی۔
”اور تم خود اتنی پیاری لگ رہی ہو کہ میں دل ہی دل میں کتنی بار تمہاری نظر اتار چکی ہوں!“ علمہ محبت سے اس کا گال چھو کر بولی۔

”یہ..... زرباب بھائی کس لڑکی سے باتیں کیے جا رہے ہیں!“ سیماسنگلی سے ناک چڑھائے آئے تھی

”تو بہ۔ پٹاخہ ہے پوری..... بولے جا رہی ہے بولے جا رہی ہے..... اور زرباب بھائی! آنکھوں ہی آنکھوں میں فدا ہو رہے ہیں.....“
علمہ کو ایک بار پھر اپنا پورا وجود پسینے میں ڈوبتا ہوا محسوس ہوا۔ تو یہ ایسی بات نہ تھی جو صرف اس نے محسوس کی تھی..... محفل میں سبھی آنکھوں، کانوں والے تھے!

”کون ہے یہ بانجی؟“ سیمانے پھر پوچھا۔

”حور یہ..... ان لوگوں کی کافی پرانی جان پہچان ہے ان سے!“ وہ بمشکل بولی

”ہاں..... اندازہ تو ہو رہا ہے!“ سیماجل کر بولی تھی۔

پھر وہ اور ارما تقریب میں آئے ہوئے دوسرے لوگوں پر ہلکے پھلکے تبصرے کرنے میں مصروف ہو گئیں۔ زرباب نے اچھا بھلا ہجوم اکٹھا کر لیا تھا۔ رشتہ دار، دوست احباب، پرانے پڑوسی وہ کسی کو بلانے سے نہ چو کا تھا۔ اچھی بھلی شادی کی تقریب لگتی تھی۔

عارف اور رانیہ دور پرے کے رشتہ داروں کی طرح الگ تھلگ ٹیبل پر بیٹھے سب کو دیکھ رہے تھے۔ دونوں کے انداز میں عجب بے نیازی اور بے پرواہی محسوس ہوتی تھی۔ گھر بک جانے کے بعد زرباب نے نہ صرف ان کا حصہ ان کو دے دیا تھا بلکہ ٹوبیہ کا حصہ بھی بذریعہ بنک اسے بھجوا دیا

تھا۔ وہ بہت ہلکا پھلکا اور بے فکر ہو گیا تھا۔ یہی بے فکری آج کی تقریب میں بھی اس کے ہر انداز سے جھلک رہی تھی..... شاید اسی بے فکری کی رو میں بہہ کر وہ سب کچھ بھول بھال کر اپنے پرانے عشق کو چھینٹا دے کر تازہ کرنے کی کوشش کر رہا تھا!

علمہ اس کی طرف سے رخ پھیر کر بیٹھی ہوئی تھی۔ اسے علم نہ ہوا، زرباب کب اسے ڈھونڈتا وہاں تک آ گیا تھا۔

”علمہ۔“

”جی۔“ علمہ نے چونک کر دیکھا۔ پھر چند لمحوں دیکھتی رہی۔ زرباب کے چہرے پر کیسی تازگی تھی!

”کافی دیر ہو گئی نا..... کھانا شروع کریں!“

”جیسے آپ کی مرضی!“ علمہ نے خود پر قابو پایا۔

”لیکن..... وہ.....“ وہ کچھ تذبذب کا شکار تھا، وہ رامش حسن صاحب نہیں آتے اب تک..... میں نے انہیں بطور خاص انوائٹ کیا تھا۔

چیف گیسٹ کے طور پر.....

”انہوں نے کہا تھا، وہ آئیں گے؟“ علمہ نے آہستگی سے پوچھا۔

”نہیں۔ کوئی خاص یقین دہانی تو نہیں کروائی تھی“ زرباب قدرے مایوسی سے بولا، ”بس یونہی سرسری سے انداز میں دعوت سن لی تھی!“

”پھر وہ نہیں آئیں گے!“ علمہ آہستگی سے بولی، ”اگر وہ ہائی بھرتے تو..... ضرور آتے!“

”بڑے لوگوں کی بڑی باتیں۔“ زرباب نے کاغذ ہٹاتے ہوئے، ”خیر! میں کھانا شروع کرواتا ہوں“

کھانا شروع ہوا۔ ایک ادھم سماج گیا۔ برتنوں کی آوازیں، ویٹرز کی بھاگ دوڑ، مہمانوں کی جلد بازیاں۔ علمہ کو نے میں بیٹھی سرسری سے انداز میں سب کچھ دیکھے جا رہی تھی۔ آنے والے بھی لوگوں نے اسے اور زرباب کو مبارکبادیاں دی تھیں۔ گھر میں مٹھائی اور پھولوں کے ڈھیر لگ گئے تھے..... ایسا لگتا تھا جیسے یہ بہت بڑی خوشی کا موقع ہو..... لیکن نجانے کیا بات تھی..... علمہ کا دل بالکل بچھے ہوئے چراغ جیسا تھا۔ اس کے اندر خوشی کی کوئی رمت نہ تھی۔ سب کچھ کسی فلم یا کہانی جیسا اوپری اوپری لگتا تھا جس سے اپنی ذات کا کوئی تعلق اسے محسوس نہ ہوتا تھا۔ یہ سجا سجا، خوبصورت گھر اسے اپنا نہ لگتا تھا۔ اس چھوٹے سے، پرانے گھر سے اپنا سامان سمیٹتے ہوئے وہ بار بار روئی تھی۔ قدم قدم پر کیسی کیسی یادوں نے آگے بڑھ کر، ننھے بچوں کی طرح اس کے ہاتھ تھامے تھے۔

چھت پر ایک گوشے میں بنا ہوا وہ کمرہ..... یہاں پر ہر آنے والا گری اور گھٹن کی شکایت کرتا تھا..... علمہ کو ایک جنت کی طرح آرام دہ اور ماں کی گود سا محفوظ محسوس ہوتا تھا جس میں قدم رکھتے ہی وہ اپنے سارے دکھ اور رنج فراموش کر دیا کرتی تھی۔ جس کی کچی ہوئی چھت ہر رات اسے مسکرا کر دیکھا کرتی تھی اور ہر صبح اسے جاگتا پا کر شرارت سے آنکھیں میچ لیا کرتی تھی۔ وہ چھت اس کی کتھی اچھی، کتھی پکی سہیلی تھی!

وہ بیڑھیاں جو اس نے اس عرصے میں کتنے ہی بار پار کی تھیں، اس کی قدم شناس اور بہتر دتھیں۔ وہ چھوٹا سا لیکن اس کے وجود کا کیسا عاری ہو گیا تھا۔ علمہ اس کے گوشے گوشے کا احوال جانتی تھی، اور کو نے کو نے کا خیال رکھتی تھی! وہ چھوٹا سا گھر چھوڑتے ہوئے اگر وہ بار بار روئی تھی تو اس میں کیا عجب تھا؟

اسے یاد تھا۔ جب عارف اور رانیہ نے گھر کی قیمت لگوائی تھی تو زرباب مضطرب ہو کر تقریباً روٹی پڑا تھا۔ اس نے علمہ سے کہا تھا کہ اس گھر کے چپے چپے سے اس کی یادیں وابستہ رہیں۔ اس کی مرحومہ ماں کی یادیں..... اس کے باپ کی یادیں..... اس کی اپنی جذباتی وابستگیاں..... لیکن گھر چھوڑتے وقت زرباب کے انداز میں کسی قسم کا کوئی ملال نہ تھا۔ بلکہ وہ ہر کسی کو تقاضا کرتا تھا کہ جس گھر میں وہ جا رہے ہیں اس کے مقابلے میں وہ چھوٹا، پرانا گھر کوئی اہمیت نہیں رکھتا۔ اس کی ایسی ہر بات پر علمہ چونک کر اسے دیکھتی تھی اور پھر سر جھکا لیا کرتی تھی! اس کی نگاہوں نے پل بھر کے لیے اس ہجوم میں زرباب کو ڈھونڈا۔ پھر تھک کر اس نے آنکھیں موند لیں۔

”تم نے پوچھا ہی نہیں..... نہ آنے کا سبب!“

”میں کہاں کسی سے کچھ پوچھتی ہوں۔“

”ہوں؟ اس کا مطلب..... تم بناؤ پوچھے ہی سب سمجھتی ہو!“

”کچھ باتیں سمجھی نہ جائیں..... سمجھائی نہ جائیں تو اچھا رہتا ہے!“

”تم کتنی سمجھ دار ہو..... میں اتنا دیوانہ کیوں ہوں؟“

”دیوانہ تو بے چارہ اپنا ہی نقصان کرتا ہے.....“

”مجھے نقصان کی پرواہ کیوں ہو؟ میں تو دیوانہ ہوں..... اچھا یہ کہو، تم تو خوش ہونا؟“

”میں؟ کس لیے؟“

”جو کچھ بھی ہے.....“

”جو بھی کچھ ہے..... میں اس سے خوش نہیں ہو سکتی!“

”پھر بتاؤ، اور میرے اختیار میں کیا ہے؟“

”میں نے تم سے کوئی شکایت نہیں کی۔ شاید قسمت میں یہی درج ہے!“

”یوں ناخوش ہو کر مجھے اور دکھی نہ کرو..... میں تو صرف تمہاری مسکراہٹوں کی دعا کرتا ہوں!“

”میری مسکراہٹوں کی پروا کرتے ہو..... اور.....“

”اور.....“

”اور انتظار کی سولی پر میرا نام بھی لکھتے ہو.....“

”ارے..... تم انتظار سے خوفزدہ ہو؟ نہ ہو۔ یہ تو بہت پر لطف کام ہے..... میں جانتا ہوں کیونکہ تمہاری محبت سے یہی تو اخذ کیا ہے میں

نے..... انتظار لا حاصل!“

☆

زر باب کے جانے کے دن قریب آگئے علمہ اب پہلے ہی بے چین نہ تھی۔ اس کے اندر ایک آگہی کی کیفیت پیدا ہو گئی تھی۔ جب جو ہونا ہو ویسے ہی ہوتا ہے۔ بے چین یا پریشان ہونے سے کیا حاصل تھا۔ وہ خاموشی سے خود کو نئے گھر کا عادی بنانے میں مصروف ہو گئی تھی۔

زر باب کے جانے میں دو دن باقی تھے۔ علمہ اس کا سامان سیٹ کرنے میں مصروف تھی۔ بار بار اس کی آنکھیں دھندلا جاتی تھی۔ پھر وہ خود پر قابو پا کر دوبارہ اپنے کام میں مصروف ہو جاتی۔ افغان اب کافی شرارتی ہو چکا تھا۔ نچلا بیٹھنا بھول گیا تھا۔ وہ ہر تھوڑی دیر بعد آ کر چیزیں چھیڑنے لگتا۔ کبھی کچھ اٹھا کر بھاگ جاتا علمہ کو اس کے پیچھے لپکنا پڑتا۔

اس لمحے بھی وہ افغان کے ہاتھ سے زر باب کا پر فیوم لینے بھاگی تھی۔ سامنے سے آتے زر باب کو دیکھ کر ٹھہر گئی۔ زر باب کہیں باہر سے آیا تھا۔ اس کا موڈ خوشگوار تھا۔

”کہاں گئے تھے آپ!“ علمہ نے یونہی پوچھا۔

”میں.....“ زر باب لمحہ بھر کر ٹھہرا، ”میں حوریہ کی طرف گیا تھا۔“

افغان کے ہاتھ سے اس کا پر فیوم لیتی علمہ کے ہاتھ لمحہ بھر کے لیے لرزے۔ اس نے مرکز زر باب کو دیکھا۔ وہ کھلی کھڑکی میں سے باہر دیکھ رہا تھا۔

”علمہ۔“ وہ وہیں سے بولا۔

”جی۔“

زر باب نے مرکز دیکھا اس کی آنکھوں میں بلا کی خوش گواریت تھی۔ علمہ کو احساس ہوا، پچھلے دن ہی دنوں میں زر باب بے تماشا خوبصورت لگنے لگا تھا۔ ذرا سی فراغت اور بہت سی خوشی نے زر باب کا روپ ہی بدل ڈالا تھا۔ اس کی رنگت کھل گئی تھی۔ آنکھیں بے وجہی دکتی رہتی تھیں۔ ہونٹ مسکراتے رہتے تھے۔

”علمہ..... کیا میں..... آج رات کا کھانا..... حوریہ کے ساتھ کھا سکتا ہوں..... دیکھو..... اگر تم مائنڈ نہ کرو تو..... علمہ اپنی جگہ ساکت کھڑی رہ گئی تھی۔ کچھ دیر کے لیے تو اسکے اندر ہلکی جھپکنے کی بھی سکت نہ رہی تھی۔ زر باب کو اس کے سفید پڑے ہوئے چہرے کو دیکھ کر احساس ہوا کہ اس کی بات نے علمہ کو دکھ پہنچایا ہے۔ وہ تیزی سے اس کے قریب چلا آیا۔

”علمہ..... پلیز..... مجھے غلط مت سمجھنا۔ میں آج ان لوگوں سے یونہی ملنے چلا گیا تھا..... اس نے مجھے باہر ڈنر کی دعوت دے دی..... کہنے لگی، جانے سے پہلے ایک بار ساتھ مل بیٹھتے ہیں۔ پھر کون جانے..... زندگی میں پھر ملنے بھی ہیں..... یا نہیں.....“

علمہ سے اس کی بات کا کوئی مناسب جواب نہ بن پڑا۔ وہ اس کے سوٹ کیس کے پاس آ بیٹھی۔ سامان درست کرنے لگی۔ زر باب بھی قریب آ کر بیٹھ گیا اور اس کے چہرے کو ٹکنے لگا۔ وہ علمہ کے جذبات کا اندازہ لگانا چاہ رہا تھا، لیکن علمہ کا چہرہ اب بالکل سپاٹ تھا۔

”آپ ضرور جائیں زر باب۔“ وہ کچھ دیر کے بعد بولی، ”جب آپ دعوت قبول کر چکے ہیں تو نہ جانا..... غیر اخلاقی سی بات ہے!“

ہر چند کہ حقیقت تو یہ تھی کہ یوں تو ایک لڑکی کے ساتھ ڈنر کرنے کے لیے جانا بھی ایسی ہی غیر اخلاقی بات تھی۔ لڑکی بھی وہ جس کے ساتھ

ماضی میں عشقیہ قسم کے جذبات بھی وابستہ رہے تھے، لیکن ہر انسانی ذہن کی طرح زر باب کے ذہن نے بھی اپنی ہی مرضی کے چند بہانے تراش لیے تھے۔ غیر حقیقی اور سطحی سے۔

”علمہ تم یقین کرو..... ہمارے درمیان..... ماضی کی کوئی بات ڈس کس نہیں ہوتی۔ ہمارے دلوں میں کوئی چور نہیں ہے۔“ وہ کچھ گھبرا کر بولا۔ شاید علمہ کی خاموشی سے اس کے اندر بھرمانہ احساس پیدا ہو رہا تھا۔

”میں نے کب ایسا کچھ کہا زر باب؟“ علمہ نے اسے دیکھ کر نرمی سے کہا۔

”لیکن تم..... ڈسٹرب لگ رہی ہو!“

”نہیں۔ ایسا تو نہیں ہے!“

”تم..... تم چاہو..... تو..... تم بھی میرے ساتھ چلو!“

”بغیر دعوت کے جانا تو کوئی اچھی بات نہیں ہے۔“ وہ مصروف سے انداز میں بولی

”آں..... ہاں..... تمہارا تو اس نے کہا نہیں..... شاید اسے خیال نہیں رہا.....“

علمہ نے اسی مصروف انداز میں ایک نگاہ تاویلیں گھرتے زر باب پر ڈالی اور اپنے کام میں لگی رہی۔ زر باب نے پھر کچھ نہ کہا۔ وہ افغان کے ساتھ کھینٹنے میں مصروف ہو گیا تھا۔

☆

ڈاٹ کام

پوچھے ہے جیا

تم کون پیا

تم سورج ہو

تم چاند ہو

تم چاہت بھی

ارمان بھی ہو

تمہی دل کے کہیں

تمہی سر کی ردا

ہم تم سے رہیں

کسی طور خفا؟

پوچھے ہے جیا

تم کون پیا.....

زر باب کو گئے کافی دیر ہو چکی تھی۔ علمہ اس کے انتظار میں اب تک جاگ رہی تھی۔ نیند تو یوں بھی کافی دن ہوئے آنکھوں سے جیسے رخصت ہی ہو گئی تھی۔

کھلی کھڑکی کے سامنے بیٹھی علمہ ہوا کے نرم جھونکوں کی سرگوشیاں سن رہی تھی۔

”ہوا کے یہ نرم رو جھونکے..... کتنے اچھے ہوتے ہیں نا..... یہ مجھ سے تمہارا احوال کہتے ہیں!“

”یہ تو وہ کچھ کہتے ہوں گے جو تم سننا چاہتے ہو..... ورنہ میں نے تو اپنے دل کی بات کبھی خود سے بھی نہیں کی..... بھلا ان سے کیا

کہوں گی!“

”یہ بس اتنا ہی کہتے ہیں..... کہ تم سے مل کر آئے ہیں..... باقی سب کچھ تو میں خود ہی جان جاتا ہوں۔ اب کیا مجھے خبر نہیں ہے کہ مجھ سے

بہت دور..... رات کے اس پہر..... ایک کھلے در پہچے میں..... تم بیٹھی کسی کا انتظار کر رہی ہو.....“

”ہاں سچ ہے۔ شاید محبت اور انتظار لازم و ملزوم ہیں۔ تم ٹھیک ہی کہتے ہو!“

”دیکھ..... تھک نہ جانا..... کچھ انتظار طویل بھی ہو جاتے ہیں!“

”میں نے بھی محبت کی ہے۔ میں سب جانتی ہوں..... مجھے نہ سمجھاؤ..... اور اب تم واپس جاؤ انتظار کسی کا ہو، گفتگو کسی اور سے کی جائے۔

یہ مناسب نہیں!“

”تمہارے لیے بیرونیوں الگ الگ باتیں ہیں..... میرے لیے تو یہ دونوں ایک جیسی ہیں نا۔“

”چلو تم نہ سنو..... جو میں کہتا ہوں..... لیکن میں تو کہتا ہی رہتا ہوں۔“

”تمہاری مرضی۔ تم نے تو یوں بھی لا حاصل کو زندگی مانا ہے!“

گاڑی کے ہارن پر علمہ چوکی تھی۔ زر باب آگیا تھا۔ علمہ اٹھ کر گیسٹ کھولنے چل دی۔

اتنی رات گزرنے کے باوجود زر باب بٹاش تھا۔ اس نے کمرے میں داخل ہوتے ہی علمہ کو ہانپوں کے گھیرے میں لے لیا اور کوئی عشقیہ

سایگت گنٹلانے لگا۔ پھر اس نے چہرہ اٹھا کر علمہ کو دیکھا۔

”ناراض ہو مجھ سے؟“

”نہیں۔ میں کیوں ناراض ہوں گی؟“ علمہ اس کا کوٹ بیگ میں لگانے لگی

”علمہ۔ میں بس آخری بار ملا تھا اس سے۔ آخری بار..... اس کی خواہش تھی..... میں نے اس کا دل توڑنا مناسب نہ سمجھا“

علمہ کو یونہی خیال آیا۔ زر باب کو اب تک ”اس“ کے دل کی کتنی پروا تھی!

”اچھا..... ٹھیک ہے۔ جو آپ نے مناسب سمجھا کیا، اب آپ سو جائیں۔ کل آپ نے آفس جا کر اپنا سارا کام سمجھنا ہے۔ پرسوں آپ کی

تم کون پیا.....

فلائیٹ ہے۔ آپ کے ذہن کو فریش ہونا چاہیے!“

”تم میرے ساتھ رہو..... یہی میری فریش نس ہے۔ نی الحال تو سونے کا کوئی پروگرام زیر غور نہیں ہے۔“

”بہت خوش ہیں آپ!“ اتنے دنوں سے ذہن میں گردش کرتی سوچ نجانے کیسے علمہ کی زبان پر چلی آئی۔

”ہاں۔ خوش ہوں!“ وہ ہنس دیا۔ ”تمہارے جیسی بیوی پا کر کوئی گدھا ہی ادا اس ہو سکتا ہے۔ میں تو خدا کی اس عنایت پر جتنا خوش

ہوں اتنا کم ہے۔“

”لیکن اب تو آپ مجھ سے دور جا رہے ہیں..... پھر بھی.....“

”دور کہاں جا رہا ہوں..... ہر وقت، ہر لمحہ تم میرے ساتھ ہوتی ہو۔“ زرباب نے ایسا والٹ نکالا اور اس میں لگی ہوئی علمہ کی تصویر اسے دکھائی۔

”آپ شاید مذاق کر رہے ہوں..... لیکن میں نے تو بہت سنجیدگی سے ایک بات پوچھی ہے۔“

”ارے بیوی!“ زرباب نے گہری سانس بھری۔ ”اس دنیا میں اگر کچھ بن کر، کچھ کر کے دکھانا ہے تو ایسی چھوٹی موٹی جدائیاں تو سنی ہی

پڑتی ہیں۔ چند سالوں کی بات ہے۔ یوں چٹکی بجاتے گزر جائیں گے..... پتہ بھی نہیں چلے گا، اور پھر ہر تین ماہ بعد پورے پندرہ دن کے لیے میں

یہاں ہوں گا۔ تمہارے پاس! اتنی سہولتیں پا کر بھی بندہ خوش نہ ہو تو یہ تو صریح ناشکری ہے..... خیر چھوڑو ان باتوں کو..... ان میں بھلا کیا رکھا ہے۔ اب

جتنے دن ہم ساتھ ساتھ رہیں کیوں نہ سب کچھ بھلا کر ایک دوسرے کو محسوس کریں۔ یہ لمحے پھر تین مہینے بعد ہی نصیب ہوں گے!“

علمہ کو احساس ہوا زرباب نے اس وقت صرف اپنی من پسند باتوں پر ہی گفتگو کرنا چاہتا تھا۔ علمہ کیا سوچ رہی ہے۔ کیا کہنا، کیا سننا چاہتی

ہے۔ اسے سروکار نہ تھا۔

”زرباب!“ کچھ دیر بعد وہ ایک خیال کے تحت آہستگی سے بولی۔

”ہاں جان۔ کہو!“

”مجھے اکثر ایک خیال آتا ہے..... نجانے آپ ایسا سوچتے ہیں یا نہیں..... لیکن میں اکثر..... سوچتی ہوں..... اگر..... اگر ہمارے ایک

بٹی ہوتی۔“

زرباب نے ایک دم بے ساختگی سے سراٹھا کر اسے دیکھا تا۔ علمہ بھی اسے دیکھ رہی تھی۔

اسے زرباب کی نگاہوں میں ایک ناقابل فہم سا تاثر نظر آیا۔

”کیوں۔ آپ کو کبھی خیال نہیں آیا، افغان تو اب..... تیسرے برس میں ہے..... مجھے بیٹیاں بہت اچھی لگتی ہیں زرباب.....“

زرباب ایک جامد خاموشی سے علمہ کا چہرہ تک رہا تھا۔ علمہ نے آہستگی سے اس کا شانہ ہلایا۔ تب وہ چونکا۔ پھر وہ سیدھا لٹ کر چھت

کو گھورنے لگا۔

”آپ کچھ بول نہیں رہے۔ شاید..... شاید آپ بھی نوے فیصد مردوں والی سوچ رکھتے ہیں۔ آپ کو افغان کے لیے بھائی چاہیے

ہوگا..... ہے نا؟“

”نہیں علمہ۔“ اب کے وہ مدہم آواز میں بولا ”ایسی تو کوئی بات نہیں ہے۔ بیٹیاں تو اچھی ہوتی ہیں۔ جب ہم افغان کی دلہن لائیں گے..... تو وہ ہماری بہنیں..... بیٹی جیسی ہوگی..... اتنا انتظار کر لو گی نا؟“

آخر میں وہ قدرے شرارت سے پوچھنے لگا تھا۔ علمہ نے خفگی سے اسے گھورا۔

”آپ کو شاید میں بہت بے وقوف لگتی ہوں۔“

”تو بہ کرو۔“ وہ ہنس دیا، ”تم تو بہت چالاک ہو!“

”آپ میری ہر بات کا مذاق جو بنا ڈالتے ہیں! علمہ اس کی بے معنی گفتگو سے زچ ہو کر بولی۔

زرباب ایک دم ہی سنجیدہ سا ہو گیا۔ کچھ دیر چست کو دیکھتا رہا جیسے کچھ کہنے کے لیے الفاظ کا چناؤ کر رہا ہو۔ پھر اس نے علمہ کو دیکھا۔

”علمہ..... دراصل بات یہ ہے کہ..... افغان..... افغان ہماری واحد اولاد ہے!“

علمہ کو ایک جھٹکا لگا۔ وہ اٹھ کر بیٹھ گئی۔

”میں..... سمجھتی نہیں..... آپ کیوں کہہ رہے ہیں ایسا!“

”علمہ..... افغان کی پیدائش کے وقت..... کچھ..... ایسی پیچیدگیاں ہوئی تھیں..... کہ اس وقت ہمیں..... یہ فیصلہ لینا پڑا..... ورنہ..... تمہاری جان کو خطرہ تھا!“

زرباب بھی اٹھ کر بیٹھ گیا۔ اس نے ہمدردی سے علمہ کے شانے تھامے۔

”تم اب ماں نہیں بن سکتی علمہ!“

علمہ کا وجود تیز ہواؤں کی زد میں آ گیا۔ اس کے اندر طوفان کا شور برپا ہوا۔ اس نے آنکھیں موند لیں۔ دکھ اور تاسف کا طوفان تھا تو سنانے کو بجنے لگے۔ دائیں بائیں آگے، پیچھے..... گہری مہیب کھانیاں۔ اور ان میں گونجتے سنانے!

”علمہ..... علمہ.....“ زرباب کی آواز جیسے شیشے کی کسی دیوار کے پار سے سنائی دے رہی تھی۔

”علمہ.....“ زرباب نے زور سے اسے ہلایا۔ تب وہ چونکی۔ پھر گہرے گہرے سانس بھرنے لگی اس کے دل و دماغ نے اس وقت بہت

گہرا دکھ جھیلا تھا۔ وہ اس وقت کچھ بولنے، کچھ سننے کی پوزیشن میں نہ تھی۔ اسے خود کو سمیٹنے اور جوڑنے کے لیے تنہائی درکار تھی۔ علمہ اپنی جگہ سے اٹھی۔ اس نے اپنا تکیہ اٹھایا اور دوسرے بیڈروم میں چلی آئی۔ کارپٹ پر تکیہ رکھ کر وہ اس میں منہ چھپا کر لیٹ گئی۔ بہت سے آنسو بہت ہی آہیں اور

سب کہاں سارے بند توڑ کر نکلے تھے۔ علمہ کا پورا وجود ان میں ڈوب گیا تھا۔ وہ کب تک روئی اور کب سوئی اسے پتہ نہ چلا۔

اگلاد ان اپنے وقت پر طلوع ہو گیا تھا۔ زرباب اس کی تیند کا خیال کر کے اسے جگائے بتا ہی آفس چلا گیا تھا!

☆

پھر اسی طرح اس سے اگلے روز کا سورج نکلا..... اور پھر اس سے اگلے روز کا سورج طلوع ہوتے ہی دیکھنے کے لیے علمہ تباہی ازرباب سے اور افنان کو چھوڑ کر اور علمہ کو ڈھیر سا اضطراب بخش کر ہواؤں کے سنگ دور دھس چلا گیا تھا۔

سہما اور ارمہ چند روز کے لیے اس کے پاس چلی آئیں۔ انہیں علمہ کے یکا یک تباہ ہوجانے کا احساس تھا۔ عارف اور رانیہ نے تو جاتے ہوئے زرباب سے ملنے کی زحمت بھی نہ کی تھی۔ عارف نے رسماً ایک فون کر کے اپنی نیک تمنائیں ضروری ساتھ کی تھیں اور زرباب کو تو خیر ایسی کسی رکی بات کی بھی پروا نہ رہی تھی۔ چند ہی دنوں میں وہ بہت خوش اعتماد اور بے پروا ہو گیا تھا۔

سہما اور ارمہ کے آجانے سے واقعی گھر میں بے حد رونق ہو گئی تھی۔ افنان اور گڑیا مل کر خوب شور مچاتے، کھیلتے کودتے، لڑتے جھگڑتے۔ علمہ، سہما اور ارمہ انہیں دیکھ دیکھ کر خوب ہنستی اور انجوائے کرتیں۔ علمہ کو سہما کی بیٹی اب اور بھی اچھی لگنے لگی تھی۔ وہ اسے گود میں اٹھا کر بھینچ بھینچ کر پیار کرتی تو اسے اپنے اندر ٹھنڈک سی اترتی ہوئی محسوس ہوتی تھی۔ ارمہ اکثر مذاق میں ان دونوں کو مشورہ دیتی تھی کہ وہ اب انگوٹھیوں کا تبادلہ کر ہی لیں۔ دونوں ہی اس کی بات پر ہنس دیا کرتی تھیں۔

”ایسا۔۔۔ ارمہ ایک روز بیٹھے بیٹھے بولی تھی، ”فیملی پلاننگ والے بھی ”بچے دو ہی اچھے“ کا راگ لاپتے رہے ہیں۔ آپ تو ان سے بھی کچھ ہاتھ آگے نکل گئی ہیں۔“ ”پچھ ایک ہی اچھا“ کی پالیسی پر چل رہی ہیں ویسے ایک اطلاع دوں آپ کو؟ یہ چائنا نہیں پاکستان ہے!“

خبر یوزہ کھاتے ہوئے وہ انجانے میں علمہ کے تازہ زخم کو چھیڑ گئی تھی، اسے احساس بھی نہ ہوا تھا۔ سہما قریب بیٹھی کوئی رسالہ دیکھ رہی تھی۔ وہ بھی چسنے لگی۔ اس کی ہنسی میں ارمہ کی بات کی تائید تھی۔ دراصل سہما پھر سے پریکٹسٹ تھی اور ارمہ بھی اس سلسلے میں شکوک کے مراحل سے گزر رہی تھی۔ اس لیے ان دونوں کو ہی اس موضوع کو چھیڑنے میں لطف محسوس ہو رہا تھا۔

علمہ اس موضوع پر بالکل بات کرنا نہ چاہتی تھی۔ وہ سہما سے میگزین لے کر دیکھنے لگی۔

”ایسا۔ ایک بات کہوں آپ سے.....“ ارمہ پھر سے کچھ سوچ کر بولی۔ اب کی بار اس کے انداز میں قدرے تردد تھا۔

”ہاں..... کہو.....“ علمہ بے دھیانی سے بولی۔ اس کا ذہن اب تک اس کی پہلی بات میں ہی بری طرح الجھا ہوا تھا۔

”آپ مانیں گی؟“

علمہ نے نظر اٹھا کر اسے دیکھا۔ ارمہ اور اس کے درمیان لاکھ بے تکلفی کے باوجود بھی احترام کا ایک رشتہ تھا۔ علمہ سے کچھ خاص موضوع پر بات کرتے ہوئے وہ جھجک کرتی تھی۔

”ماننے والی بات ہوئی تو ضرور مانوں گی۔“ وہ بولی۔

ارمہ چند لمحے خاموش رہی۔ پھر بولی۔

”آپ..... رامش بھائی سے کہیں کہ وہ شادی کر لیں! وہ کسی کی نہیں سنتے لیکن آپ کی ضرور مانیں گے..... مجھے یقین ہے!“

”میں؟ میں کہوں؟“ علمہ جیسے کسی کنویں سے بولی۔

”ایسا۔ آپ ہی کہہ سکتی ہیں..... میں اور سیمیا تو کہہ کہہ کر تھک چکے..... بھلا یہ بھی کوئی بات ہے کہ اس طرح تہوارہ کر ساری زندگی کسی کے نام پر گزار دی جائے۔ عشق نہیں پاگل پن ہے.....“

ارما بہت جذباتی ہو کر کہہ رہی تھی۔ دراصل وقار صاحب کے گذر جانے کے بعد رامش حسن نے جس طرح ان کی فیملی کو ہر طرح سے سپورٹ کیا تھا، اس سے ارما خاص طور پر رامش سے قلبی لگاؤ محسوس کرنے لگی تھی۔ وہ اسے ایک چھوٹی بہن کی محبت بھری نظر سے دیکھتی اور سوچتی تھی۔ اس کا دکھ اب اسے اپنا دکھ محسوس ہونے لگا تھا۔

”لیکن ارما۔ غیر مناسب لگتا ہے یہ.....“ علمہ بے چین ہو کر بولی۔

”اپنے دل سے پوچھیں اپنا۔ رامش بھائی نے جو کچھ بھی ہم لوگوں کے لیے کیا..... کیا اس کے بعد بھی یہ غیر مناسب ہے کہ ہم ان کی زندگی کی خوشیوں کے بارے میں سوچیں، کوشش کریں..... ان خوشیوں سے ان کا حصہ لینے پر اصرار کریں۔ زور دیں۔ یہ غیر مناسب کیسے ہے اپنا؟“

”لیکن کیا ضروری ہے کہ وہ میری بات مانیں گے۔“ علمہ پسپائی سے بولی

”اس کا جواب میں کیسے دوں اپنا۔ آپ مجھ سے زیادہ جانتی ہیں!“ ارما سر جھکا کر بولی علمہ بہت مضطرب سی ہو کر وہاں سے اٹھ گئی تھی، اور وہ جب بھی مضطرب ہوتی اسے تنہائی کی ضرورت پڑتی تھی۔

☆

گئے دنوں کی بات تھی۔ ہوا میں جنگلی گلابوں کی خوشبو تھی۔ شام ہوتے ہی رات کی رانی اپنا جادو جگانے لگتی تھی۔ موتیا اور چنبیلی کی مہک مدغم ہو کر محبت کے بید کھولنے لگتی تھیں۔ پھول سر ہلاتے، گنگناتے، خود فراموشی کی کیفیت میں شعر کہتے معلوم ہوتے تھے۔ ایسی ہی ایک خوبصورت، بھینی بھینی خوشبو والی شام میں علمہ چھت پر بال سکھا کر دھیرے دھیرے بیڑھیاں اترتی نیچے آ رہی تھی۔ لٹخ بھر کے لیے وہ چوتھی سیزھی پر ٹھہری تھی۔ کوئی تھا جو وقار صاحب کی امرابی میں اندر آ رہا تھا۔

آنے والے نے چند لمحوں کے لیے نظر اٹھائی تھی۔ پھر علمہ کو جھینپ کر رخ موڑنا دیکھ کر وہ بھی ٹھنک کر اپنا رخ موڑ گیا تھا۔

”علمہ۔“ وقار صاحب نے اسے آواز دی۔

”جی ابو جی۔“ علمہ حوصلہ پا کر بقیہ زینہ طے کرنے لگی۔

”بیٹھک کھولو بیٹا..... اور چائے بناؤ..... رامش صاحب آئے ہیں.....“

”جی۔“ علمہ ان کے قریب سے گزر گئی

بیٹھک کا دروازہ وا کر کے وہ مڑی تو اندر جاتے ہوئے رامش حسن کسی غیر مرئی طاقت کے زیر اثر..... اس کے قریب سے گزرتے گزرتے..... نجانے کیوں ٹھہرا۔

سنہری فریم کے گلاسز سے چپھے..... دو کشادہ آنکھوں نے علمہ کے سفید، موی چہرے کو اور سیاہ پلکوں والی آنکھوں کو دیکھا۔ پھر وہ آگے

بڑھ گیا تھا۔

ان کے اندر چلے جانے کے بعد علمہ نے آہستگی سے اپنے چہرے کو چھوا۔ ان نظروں میں نجانے کیا تھا۔ بارش کے پہلے پہلے گرتے ہوئے قطروں کا احساس۔ علمہ کو اپنا چہرہ بھیکا بھیکا سا محسوس ہوا۔ پھر چائے لے کر وہ اندر نہ گئی۔

☆☆☆

”ایسا! ارا کوئی کتاب پڑھتے پڑھتے اچانک ہی سراٹھا کر بولی تھی۔“

علمہ بہت دھیان سے سیرا کے دوپٹے کے کناروں پر کر دوشیا بتا رہی تھی۔ ایک دم چونک کر اسے دیکھنے لگی۔ ارا کی آنکھوں میں مدھم مدھم سی چمک تھی۔

”ایسا! وہ جو آئے تھے..... ابو کے ساتھ..... کون تھے وہ؟“

”مظفر حسن صاحب کے بیٹے..... رامش حسن!“ وہ جواب دے کر پھر سے اپنے کام میں لگن ہو گئی۔

”اوہ..... مظفر صاحب کے بیٹے ارا کے ہونٹ حیرانی سے اب تک گول تھے۔“

”کیوں۔ کیا ہوا؟ تم کیوں پوچھ رہی ہو؟“

”بس یونہی..... اچھے لگے تھے مجھے..... دیکھنے میں جتنے اچھے ہیں..... عادت کے اس سے بھی زیادہ!“

”تو تمہیں کیا پتا؟“ علمہ۔ مسکرائی، ”ذرا سی دیر میں کسی کی عادت کا کیا پتہ چلتا ہے بھلا؟“

”کیوں نہیں؟“ وہ جوش سے اٹھ کر بیٹھ گئی، ”مظفر صاحب کو بھی دیکھا ہے میں نے..... انہیں دیکھ کر ہی پتہ چل جاتا ہے کہ بہت سخت

مزانج انسان ہیں..... مفرود اور لیے دیئے رہنے والے..... کسی سے سیدھے منہ بات کرنا پسند نہیں ہوگا انہیں..... اور یہ رامش صاحب! کتنے سو برادر

نرم مزاج ہیں..... میں چائے لیکر اندر گئی تو مجھے اپنے پاس ہی بٹھا لیا..... میرا نام پوچھا اسکول، جماعت، مشاغل..... سبھی پوچھتے رہے..... مسکرا کر

باتیں کرتے رہے..... مجھے ان کی گاڑی کی چابی کارنگ پسند آگیا تو اسی وقت چابی نکال کر..... وہ کی رنگ مجھے دے گئے! پھر کیوں نہیں پتہ چلے گا

ان کی عادت کا؟“

علمہ حیرانی سے ایک تک ارا کو دیکھ رہی تھی۔

”کیا؟“ پھر وہ بولی، ”تم نے ان کا کی رنگ لے لیا..... تمہیں اچھا لگا اس طرح کسی اجنبی سے کچھ مانگتے ہوئے؟“

”میں نے کب مانگا لیا۔ میں نے بس اتنا کہا کہ یہ بہت پونیک سا ہے..... پیارا لگ رہا ہے انہوں نے اسی وقت مجھے تھما دیا..... بولے تم

رکھ لو..... ابوجی بھی ساتھ ہی بیٹھے تھے..... میں نے بہت انکار کیا لیکن وہ مانے ہی نہیں..... بس دے گئے مجھے.....“

ارمانے تیلے کے پیچے سے نکال کر کی رنگ اسے دکھایا۔ علمہ نے ہاتھ بڑھا کر وہ کی رنگ لے لیا۔ ہاتھی دانت سے بنا وہ یقیناً ایک نایاب

سی چیز تھا۔ اس پر کسی یونانی دیوی کی شبیہ بنی ہوئی تھی۔ ذرا سا ہلانے پر وہ شبیہ بار بار نمایاں ہوتی پھر نظروں سے اوجھل ہو جاتی تھی۔

”اچھا ہے نا آپنی؟“ ارمانے اسے دل چسپی سے دیکھتے ہوئے پوچھا۔

”ہاں۔ بہت اچھا ہے۔ اب رکھو سنبھال کر۔“ علمہ نے اسے واپس ارمان کی جانب بڑھایا۔

”آپ رکھ لیں۔ میں نے کیا کرنا ہے اس کا؟“

”میں کیوں رکھوں؟“ وہ معترض ہوئی۔

”کیونکہ میرے پاس تو کوئی چابی ہے ہی نہیں..... آپ الماری کی چابیاں اس میں لگالیں۔“

وہ سیدھی ہو کر لیٹتے ہوئے بولی۔ شاید اسے نیند آرہی تھی۔

چند لمحوں میں وہ بے خبر سو رہی تھی۔ علمہ نے ہاتھ میں پکڑے ہوئے اس ہاتھی دانت کی رنگ پر ایک نظر ڈالی۔ وہ یقیناً کسی بازو کی شخص کی پسند تھا۔ پھر اسے وہ نظریں یاد آئیں۔ خوبصورت، چمکتی ہوئی، خاموشی میں بھی کچھ کہتی ہوئی آنکھیں..... جیسے بارش کی بوندوں کی لہر کن میں، کن میں۔

سیرا کمرے کا دروازہ کھول کر اندر داخل ہوئی تو گہری سوچ میں گم علمہ چونکی تھی۔ ایک گہرا سانس بھر کر وہ اپنے کام کی جانب متوجہ ہو گئی تھی۔

☆

اوائل شباب کے دن..... بخار بھری خوشبو میں گھرے رہنے کے دن..... من چاہے سپنوں میں کھوئے رہنے کے دن..... مسکرانے کے دن، گنگنانے کے دن.....

کچھ ایسے ہی دن تھے وہ جب کچھ نہ ہونے پر بھی خوش تھی۔ بے فکری تھی۔ ایک ان چاہا سا انتظار تھا۔ یہ سب کچھ ہونے پر بھی وہ ایک محتاط، سنجیدہ مزاج سی لڑکی تھی۔ جس کے جذبے دل کی تہوں میں منہ بند سپیوں کی مانند پوشیدہ تھے۔ جس کی گھنٹی، سیاہ چکوں سے اس کی آنکھوں کا رستہ اکثر ڈھکا ہوا ملتا تھا۔ جس کے لبوں کے نرم کناروں میں کئی باتیں کئی مسکرائشیں ان کہی ہی، گمشدہ ہی رہتی تھیں۔

ایسی لڑکی جسے چونکا تا مشکل تھا۔ ایسی لڑکی جسے کچھ کہا، کچھ بتانا مشکل تر تھا..... ایسی لڑکی جس سے کسی مثبت رد عمل کی توقع ناممکن تھی۔ مگر وہ ایسی لڑکی تھی جسے چاہنا آسان تھا..... جسکی محبت میں جتنا ہو جانا آسان تر تھا..... جس کی چاہتوں کا حصول..... اولین خواہش بن جانا عین ممکن تھا۔ کچھ ہی دنوں میں ایسا واضح ہونے لگا جیسے رامش حسن کی خواہشات میں علمہ نام کا خواب ایک گھنے بادل کی طرح گھٹکھور گھٹنا میں بدلنے کو تیار کھڑا ہے۔

وہ اکثر ان کے گھر آیا کرتا تھا۔ کبھی کوئی کام ہونے پر اور کسی کوئی کام نہ ہونے پر بھی۔

وقار صاحب سے پہلے بھی وہ بہت عزت اور احترام سے پیش آتا تھا اور کبھی انہیں یہ احساس نہ ہونے دیا تھا کہ وہ کمپنی کے اوزر کا بیٹا ہے لیکن اب اس عزت اور اس احترام سے ایک نئے تعلق نے جنم لیا تھا۔ وقار صاحب اس کو بالکل اپنے بیٹے کی طرح عزیز رکھنے لگے تھے اور وہ بھی ایک بیٹے کی طرح ہی ان کی محبت اور چاہت پر پورا اترنے کی کوشش کرنے لگا تھا۔ اب وہ تقریباً ہر شام ان کے گھر آ جاتا تھا۔ سیرا اور ارمان سے بہت

مانوس ہو گئی تھیں۔ وہ تنھی چڑیاؤں کی طرح اس کے آس پاس چھپاتی پھرتیں اسے رامش بھائی، رامش بھائی پکارتیں۔ پر نجانے کیوں۔ علمہ ایسا کوئی بے تکلف شوخ تعلق استوار نہ کر پائی۔ وہ اس سے جھجکتی تھی۔ اس سے سامنا ہو جانے پر صرف سلام دعا کر کے ادھر ادھر ہو جایا کرتی۔ وہ اگر دقار صاحب کے پاس موجود ہوتا تو علمہ لاکھ کام ہونے پر بھی اس کمرے میں نہ جاتی۔ سہما اور اربا کی مدد لے لیا کرتی تھی۔ پورے گھر کی وہ واحد ہستی تھی جس سے رامش کا واسطہ برائے نام ہی پڑتا تھا، اور وہ واحد ہستی تھی جسے دیکھنے کے لئے اس کی نظریں کبھی کبھار، چپکے چپکے ادھر ادھر بھٹکا کرتی تھیں۔ وہ اسے دیکھنے کا خواہش مند رہتا۔ وہ اس کی آہٹوں پر چونکا کرتا۔ وہ اس سے چند لفظ ہی سہی، سننے کا تمشی رہا کرتا تھا، لیکن علمہ منہ بند سپی تھی۔ اس کے جذبے معمول ہوتی تھے۔ اس کی نظروں کے ٹرپلوں کی بازو میں چھپے اپنا آپ محفوظ رکھنے کے قائل تھے۔ رامش کی پہلی نگاہ ہی نے وارنگی کے جس جذبے کا اظہار کیا تھا۔ اسے سمجھنے کے بعد علمہ اسے بھلا پانے کی متحمل نہ تھی، اور دوبارہ اس نظر کا سامنا کرنا اسے اختیار سے باہر لگتا تھا۔ اس لیے اس کے آنے پر وہ اپنے کمرے میں قید ہو جاتی تھی۔ سہما اور اربا اسے باہر آنے کے لیے کہتیں۔ مگر وہ اپنے کسی کام میں منہمک رہتی۔ دقار صاحب کئی بار اشاروں کنایوں میں رامش کی سنجیدگی طبع اور شرافت کا ذکر کرتے۔ اسے باور کرانے کی کوشش کرتے کہ رامش ایسا لڑکا نہیں ہے جس سے اس قدر گریز کیا جائے۔ وہ سب اس کے اس گریز کو اس کی شرمیلی طبع اور فطری جھجک پر محمول کیا کرتے تھے۔ وہ شروع سے ہی کم آہیز اور کم سخن تھی۔ اسے خود سے جو گفتگور ہنا چھا لگتا تھا۔ وہ گفتگوں خود سے باتیں کر کے بھی نہیں اکتاتی تھی۔ بلکہ بسا اوقات اسے اپنی ہی کئی ہر بات کا جواب بھی اپنے آپ سے ہی مل جانا کرتا تھا۔ وہ اکثر اپنی مرحومہ ماں کو مخاطب کر لیا کرتی تھی، اور پھر جواب ملنے لگتا تھا۔

وہ بیٹھے بیٹھے، سوچوں میں گم تھی کتنی باتیں کہہ سن لیا کرتی۔

کبھی آسمان پر گزرتے کسی بادل کو پکار بیٹھتی..... کبھی بار سنگھار کی ڈال پر بیٹھی کسی بلبل کو..... ہر کسی نے ہمیشہ ہی اس کی بات کا جواب دیا تھا پھر اگر گفتگوں وہ اپنے کمرے میں اکیلی بیٹھی بھی رہتی تھی..... تو اس سے کم از کم خود اس پر کوئی منفی اثر نہ پڑتا تھا۔ وہ نہ اکتاتی، نہ خفا ہوتی، نہ کسی سے شکایت کیا کرتی تھی۔ البتہ دوسروں کو ضرور اس سے شکایت ہو جایا کرتی تھی۔

”تو بے ہے آپی۔“ سہما اکثر چڑ جاتی تھی۔ ”اب ایسا بھی کیا پرہ۔ اور ایسا بھی کیا گریز.....“

آپ نے رامش بھائی کو ہوا ہی بنا لیا ہے۔ اتنا بڑا بھوت لگتے ہیں وہ آپ کو؟

انہیں دیکھتے ہی آپ کو نوں کھدروں میں چھپے لگتی ہیں۔“

”مجھے لگتا ہے اپنا شرماتی ہیں ان سے۔“ اربا اپنی رائے دیتی تو سہما اسے گھورنے لگتی۔

”کیوں بھلا ایسا کیوں شرمائیں گی ان سے؟ تم بھی اربا بالکل بے وقوف ہی ہو..... بدھو!“

بغیر سوچے سمجھے لٹے سیدھی باتیں کرتی ہوا۔“

وہ اربا کو خوب جھاڑتی۔ علمہ ان کی آپس کی گفتگو سے بے نیازی رہتی۔ اسے ان کے اندازوں اور اٹلے سیدھے خیالوں سے سرد کار نہ تھا۔ وہ اپنی بناکی ہوئی دنیا میں گم رہتی۔ اندازوں، خیالوں، شک، وہمات، شبہات، یقین، بے یقینی اور وسوسوں سے دور رہی اس کے اندر کی دنیا میں

بہت سکون تھا۔ امن تھا۔ سرخوشی تھی۔ اس دنیا سے باہر کیا ہو رہا ہے۔ علمہ کو سر دکانہ تھا۔ سیمہ اور ارما دوسری ساری لڑکیوں کی طرح ہی تھیں۔ شوخ، چنچل، مسکراتی، کھل کھلاتی، لڑتی جھگڑتی، شور مچاتی لڑکیاں۔ اس کا زیادہ تر وقت ہاتوں اور لڑنے جھگڑنے میں ہی گزر جاتا تھا۔
علمہ سکون اور خاموشی سے اپنی ذمہ داریوں سے عہدہ برآ ہوتی..... ان کے بھی کئی کام نمٹا دیتی تھی۔ علمہ کے لیے وہ گھر ایک جنت تھا..... اور اس گھر کے لیے علمہ ایک نعمت تھی۔

☆

پڑوس کے گھر سے علمہ کے لیے پیام آیا تھا لڑکا ماسٹرز کے بعد ایک پھلی نوکری پر فائز ہوا تو لڑکے کی ماں کے ذہن میں پہلا نام علمہ کا ہی آیا تھا۔ علمہ جیسی کم گو، متین، سادہ مزاج اور شاکر لڑکی تو یوں بھی پہلی ہی نظر میں اپنا گرویدہ بنا لینے کی اہل تھی۔ وہ لوگ تو برسوں سے ساتھ ساتھ رہتے ہوئے اس کی ایک ایک خوبی سے واقف تھے۔

وقار صاحب خوش بھی تھے اور متذبذب بھی۔ ایسا پہلی بار ہوا تھا۔ کسی نے ان کی بیٹی کے لیے اپنا دستِ سوال دراز کیا تھا، لیکن وقار صاحب کو کچھ بھی سمجھ میں نہیں آ رہا تھا۔ ان کی بیوی کو ساتھ چھوڑے برسوں بیت چکے تھے، اور ایسا کوئی نہ تھا جس سے وہ اس اہم صورتحال میں کوئی صلاح مشورہ کر سکیں..... اب تک وہ اپنا ہر مسئلہ اور ہر معاملہ خود علمہ سے ہی ڈس کس کرتے آئے تھے اور یہ ایسا معاملہ تھا جس پر علمہ محض ”آپ کی مرضی“ کہہ کر، چھینپ کر ان کے پاس سے اٹھ گئی تھی۔

بہت غور کرنے کے بعد انہوں نے رامش سے یہ بات کی تھی۔

”میں چاہتا ہوں رامش میاں..... کہ لڑکے کے بارے میں ذرا میری تسلی ہو جائے.....“

کس کہنی میں سے، کس پوسٹ پر ہے، کیا کماتا ہے..... یہ ساری معلومات کوئی ذہین آدمی کرے تو بہتر ہے۔ میں تو سیدھا سادا انسان ہو جوستا ہوں اسی پر یقین کر لیتا ہوں، اور جہاں تک گھریلو معاملات کی جانکاری کی بات ہے اس کے لیے میں علمہ کی خالہ کو بلواؤں گا..... ایسے معاملات کی چھان بین یا تو مان کر سکتی ہے یا پھر خالہ یا پھوپھی۔

کیا خیال ہے آپ کا؟

انہوں نے رامش کو بالکل خاموش، سر جھکائے، کچھ سوچتا ہوا پا کر پوچھا تھا۔

”جی۔“ وہ آہستگی سے بس اتنا ہی بولا۔ ”دیکھتے ہیں!“

پھر نجانے کیا ہوا۔ اس روز وہ بیٹھا نہیں۔ یونہی خاموشی سے بنا کچھ کہے، اٹھ کر چلا گیا تھا۔ وقار صاحب لوٹ کر کمرے میں داخل ہوئے تو

بہت حیران ہوئے۔

ایسا پہلی بار ہوا تھا کہ جاتے جاتے اس نے دعا سلام بھی نہ کی۔

”آج تو..... رامش میاں بہت ہی جلدی میں تھے شاید!“ وہ خود کو یہی تسلی دے سکے تھے۔

☆

کچھ دن بہت سبک خرامی میں گزرے..... یوں کہ کوئی آہٹ بھی محسوس نہ ہوئی۔ مگر ایک دن عجب لاپہل ہی ہوئی۔

ایک بڑی سی گاڑی میں سے ایک لمبی چوڑی خاتون اتر کر ان کے گھر میں داخل ہوئیں اور پھر گرم صم سی ہو کر ایک کرسی پر بیٹھ گئیں۔ سیما اور ارمہ سے محض چند گنتی کے جملے انہوں نے کہے جن سے اتنا ہی علم ہوسکا کہ وہ رامش حسن کی ماں اور مظفر حسن کی بیگم ہیں۔ ان کی نگاہیں بے یقینی سے ایک بے بس ہی کیفیت اپنے اندر چھپائے ادھر ادھر بھٹکتی پھرتی رہیں۔

علمہ کو بار بار دیکھتے ہوئے وہ جیسے کسی ناقابل بیان اذیت کا شکار ہو رہی تھیں۔ پھر جس خاموشی سے وہ آئی تھیں، اسی خاموشی سے اٹھ کر واپس چلی گئیں۔۔۔

”رامش بھائی کی امی؟“ سیما اور ارمہ کو یقین نہ آتا تھا، ”ایسی ہیں؟“

”کیوں آئی تھیں جب انہیں کچھ بولنا ہی نہیں تھا؟“

وہ دونوں آپس میں حیران کن قسم کے سوال جواب کر رہی تھیں۔ علمہ بے حد خاموشی سے چائے کے برتن میز سے اٹھا رہی تھی۔ اسے ایسا لگتا تھا جیسے ان تمام سوالوں کے جواب اسے آتے ہیں۔ ان سوالوں کے علاوہ بھی بہت سے ایسے سوال تھے جن کے جواب اسے ابھی سے معلوم تھے۔ اس شام وقار صاحب آفس سے آئے تو وہ معمول سے زیادہ تھکے ہوئے لگتے تھے۔ ان کے کاندھے جھکے ہوئے محسوس ہوتے تھے۔ ان کے چہرے پر اضمحلال تھا۔ ان کی آواز میں جھنجھلاہٹ کی پوشیدہ تھی۔ سیما نے انہیں اطلاع دی تھی کہ آج رامش بھائی کی والدہ آئی تھیں، لیکن اس اطلاع پر انہوں نے کسی رد عمل کا اظہار نہ کیا تھا۔ وہ خاموش رہے لیکن اس خاموشی میں ایک تلخ سا اظہار پوشیدہ تھا۔

رات کے کسی پہر وقار صاحب کی طبیعت خراب ہو گئی۔ پڑوسیوں کی مدد سے انہیں ہاسپٹل لے جانا پڑا۔ ابتدائی امداد سے ان کی طبیعت سنبھل گئی تھی لیکن ایک اضمحلال جوان کے ہر انداز پر طاری تھا، دور نہ ہوسکا۔ وہ بہت نڈھال سے لگتے تھے۔ علمہ ان کے ساتھ تھی، لیکن وہ مجبور تھی۔ اس کے پاس اس کا علاج نہ تھا۔

”علمہ بیٹی۔“ وقار صاحب دفعتاً بولے۔

”جی۔ ابو جی!“ وہ ان کے کاندھے دبا رہی تھی۔

”ہر باپ کی خواہش ہوتی ہے..... اس کی بیٹی اپنی زندگی میں دنیا کا ہر سکھ پائے، ہر خوشی، ہر نعمت سے لطف اندوز ہو..... لیکن بچے! جانتی ہو..... دنیا کا سب سے بڑا سکھ کیا ہے۔“

انہوں نے چند لمحے توقف کیا۔ علمہ کے ہاتھ خاموشی سے ان کے کاندھوں سے دور سمیٹتے رہے۔

”دنیا کا سب سے بڑا سکھ، سب سے بڑی نعمت انسان کی خودداری ہے۔ دو لقمے کھا کر، اپنی عزت نفس کے ساتھ ایک چھوٹے سے گھر میں رہنا..... ان لاکھوں نعمتوں سے کہیں بڑھ کر ہے جس کے بعد انسان کو یہ احساس ہو کہ یہ نعمتیں ایک بوجھ کی طرح اس کی خودداری پر سوار ہیں۔ میں ٹھیک کہہ رہا ہوں نا بیٹی۔“

”جی بابا۔“ وہ آہستگی سے بولی

”تمہاری زندگی کا کوئی فیصلہ ایسا بھی ہے جس کا اختیار تم اپنے پاس رکھنا چاہتی ہو؟“

”نہیں۔“ وہ اتنے ہی مدہم انداز میں بولی تھی۔

”جیتتی رہو۔“ وہ آہستگی مگر اطمینان سے بولے۔ ایسے جیسے علمہ نے ان کا کوئی بہت بڑا بوجھ ہلکا کر دیا ہو۔ پھر نگلیہ سے سرٹکا کر انہوں نے

آنکھیں موند لیں۔

☆

نجانے کیوں ایسا ہونے لگا تھا۔ ہر دن اپنے دامن میں کوئی ایسا واقعہ لے آتا کہ اس کی بازگشت سے اگلے کئی دنوں میں ایک نامحسوس ہی گونج چمکتی رہتی تھی۔

راش حسن کی والدہ ایک بار پھر آئی تھی۔ اس مرتبہ وہ خالی ہاتھ نہ تھیں۔ ان کے ساتھ ان سب لوگوں کے لئے کئی تھکے تھے۔ خاص طور پر علمہ کے لیے وہ بہت کچھ لائی تھیں۔ تحائف قیمتی تھے، لیکن ان کا وہ گیم صمیم سا انداز ہنوز قائم تھا۔ انہوں نے وقار صاحب کی عیادت کی اور پھر ایک دم ہی اپنے سب سے چھوٹے بیٹے راشد حسن کے لیے علمہ کا ہاتھ بھی یوں طلب کیا جیسے کوئی نیوز کا سٹراہم خبروں کے بعد اخیر میں یونہی سرسری سے انداز میں کوئی چھوٹی سی خبر بھی سنائی جائے۔ کمرے میں سبھی لوگ جمع تھے۔ علمہ، سیما، ارمہ.....

وقار صاحب اور بذات خود تمکنت بانو!

”میں یہاں گونجی لے کر آئی ہوں.....“ انہوں نے قدرے بیزار اور کوفت سے اپنے پرس میں ہاتھ مارے اور چند لمحوں بعد ایک ڈبیا برآمد کی۔ ”ادھر آؤ علمہ.....“

ان کا انداز ایسا تھا جیسے وہ ان سب پر بہت بڑا احسان کر رہی ہوں۔

علمہ نے گھبرا کر اپنے باپ کی جانب دیکھا جو خود حیرت سے صورت حال کو سمجھنے کی کوشش کر رہے تھے۔ کچھ لمحوں بعد وہ کچھ بولنے کے قابل ہوئے تھے۔

”لیکن بھابھی صاحبہ..... یہ کیسے ممکن ہے.....“ وہ خود پر قابو پاتے ہوئے بولے۔

علمہ ہنوز اپنی جگہ پر کھڑی تھی۔ باپ کی مرضی اور اجازت کے بغیر وہ قدم اٹھانے کا سوچ بھی نہیں سکتی تھی۔

”اس میں ناممکن کیا ہے؟“ وہ کچھ نخوت سے ناک چڑھا کر بولیں، ”میرا بیٹا آپ لوگوں سے یہ رشتہ جوڑنا چاہتا ہے۔ میں خود عمل کر آپ کے گھر آئی ہوں۔ اب بھی آپ کو کچھ ناممکن لگتا ہے؟“

”لیکن..... بیگم صاحبہ..... بات یہ ہے کہ میری بیٹی..... یہ رشتہ پسند نہیں کرتی!“ وہ ایک ہی جست میں انہیں ”بھابی صاحبہ“ سے ”بیگم صاحبہ“ کہہ کر اپنا اور ان کا فاصلہ بھی متعین کر گئے اور اپنی بیٹی کو ایک بلند مقام پر بھی بٹھا گئے۔

سیما اور راجن کے چہرے حیرانی اور خوشی سے چمکنے لگے تھے، مارے جوش اور ولولے کے جو ایک دوسری کو چٹکیاں کاٹ رہی تھیں۔ ایک دم بگھ کر رہ گئیں۔ دونوں نے تاسف اور حیرت سے علمہ کو دیکھا جو سر جھکائے کھڑی تھی!

”کیا؟“ حکمت بانو کا منہ چند لمحوں کے لیے کھلا کا کھلا رہ گیا، ”کیا کہا آپ نے؟“

”جی..... میں نے عرض کیا..... میری بیٹی..... شاید یہ پسند نہ کرے کہ اس کے میکے اور سسرال میں زمین، آسمان جتنا فاصلہ ہو جائے۔ اسے اتنا بلند ہونا پڑے کہ اس کی جڑیں ٹوٹ کر مسخ ہو کر رہ جائیں۔ میری بیٹی..... اپنے برابر کے لوگوں میں جا کر..... شاید زیادہ خوش رہ پائے گی..... کیوں علمہ بیٹی!“

”جی ابوجی۔“ وہ آہستگی مگر استقامت سے بولی تھی۔

یگانگت ہی حکمت بانو کا چہرہ چمک اٹھا۔ ان کے ہونٹ نہ چاہتے ہوئے بھی کھلے کھلے سے لگنے لگے..... جیسے وقار صاحب نے یہ سب کچھ کہہ کر ان کا کوئی بہت بڑا بوجھ ہلکا کر دیا تھا۔

انہوں نے نیکدم انگوشی کی ڈیبا واپس اپنے پرس میں رکھ لی۔

”تو میں یہ سمجھوں کہ آپ لوگوں کی طرف سے انکار ہے۔“ وہ اطمینان سے بولیں۔

”میں معذرت خواہ ہوں..... آپ کو تکلیف ہوئی؟“

”کوئی بات نہیں۔ یہ تو دنیا کا دستور ہے۔ لڑکی والوں کو انکار یا اقرار کا پورا حق حاصل ہوتا ہے۔“ وہ اٹھ کر کھڑی ہوئیں تو بالکل بدلی ہوئی نظر آ رہی تھیں۔ ان کا وہ گم صم سا انداز کہیں پس پشت چلا گیا تھا۔

”ویسے ایک بات ضرور کہوں گی۔ انہوں نے علمہ پر ایک خوشی سے بھری نظر ڈالتے ہوئے کہا

”آپ کی بیٹی بہت مشکل مند اور پیچور ہے۔ زندگی کے فیصلوں کی بنیاد کیا ہونی چاہیے اسے ابھی سے علم ہے۔“

پھر وہ مطمئن اور شادمان سی واپس لوٹ گئیں۔

وقار صاحب بہت دل شکستہ نظر آ رہے تھے۔ جیسے انہیں علمہ کے ساتھ کوئی زیادتی ہو جانے کا ملال ہو لیکن جب علمہ ان کے قریب بیٹھ کر ان کے شانے دبانے لگی تب اسے اندازہ ہوا کہ وقار صاحب کو کس کے ساتھ زیادتی ہونے کا ملال تھا!

”علمہ بیٹی۔ علمہ کے لہجے میں اطمینان تھا۔

”میں نے تمہارا نام لے کر..... اپنے دل کی بات کہی تھی..... تمہیں برا تو نہیں لگا؟“

”میرے اور آپ کے فیصلے الگ الگ نہیں ہو سکتے..... آپ فکر نہ کریں..... آپ نے جو بھی کیا ٹھیک کیا۔“

”ہاں۔ جو ہوا ٹھیک ہوا..... لیکن..... رامش میاں! ان کا سامنا کرنا..... کس قدر مشکل ہو گیا ہے۔ اس فیصلے سے ان کے دل کو بہت ٹھیس پہنچے گی..... میں جانتا ہوں“

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ہر ای بک کا ڈائریکٹ اور ریڈیو م ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں
- ✦ سیریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو ایسے کمانے کے لئے شرک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

علمہ کے دل کے افق پر دو آنکھیں چمکنے لگی تھیں..... بہت کچھ کہنے اور سننے کی متمنی آنکھیں۔ جن کی خاموشی میں بھی بارش کی بوندوں کا سا اظہار تھا۔ نرم، مدہم، مترنم سا اظہار۔

”میں رامش میاں کی بہت عزت کرتا ہوں..... بلکہ..... ایک باپ جیسی محبت کرنے لگا ہوں ان سے..... لیکن..... پھر بھی..... اس محبت میں خود غرضی شامل ہو گئی علمہ! میں تیری محبت پر ان کی محبت کو ترجیح نہ دے سکا..... میں جانتا ہوں..... رامش میاں خود بہت اچھے اور نیک سہی..... لیکن ان سے وابستہ دوسرے بہت سے لوگ تمہیں کبھی بھی خوش نہیں رہنے دیں گے.....“

”میں جانتی ہوں ابو جی..... آپ کے انکار سے..... ان کی والدہ کی آنکھوں میں خوشی کی جو چمک ابھری تھی..... اس چمک نے آپ کے فیصلے کو اور بھی قیمتی بنا دیا ہے میرے لیے۔ آپ کے اس فیصلے میں میری عزت، مان، مقام..... سبھی کچھ ہے!“

وقار صاحب نے بہت سکون سے آنکھیں موند لیں۔

☆

ڈوبتے ہوئے سورج کا مالال انگیز نظارہ وہ بہت محویت سے دیکھ رہی تھی۔ اس محویت سے جس میں گم ہو کر وہ اپنے تخیل کی وادی میں کہیں سے کہیں پہنچ جایا کرتی تھی۔

”ایسا.....“ سیمانے اسے آواز دی۔ علمہ نے مڑ کر نہ دیکھا۔ وہ جب بھی اپنے تخیل کی وادی کی سیر کرنے کسی تہا گوشتے میں جا بیٹھتی، کوئی نہ کوئی اسے پکار لیا کرتا تھا۔ اس نے سیمانے کی پکار پر مڑ کر نہ دیکھا اسی لیے وہ سیمانے کے عقب میں کھڑے شخص کی آمد کے بارے میں نہ جان سکتی تھی۔ پھر سیمانے کو واپس نیچے چلی گئی تب بھی علمہ یونہی بے خبری کے عالم میں افق پر پھیلے گہرے سایوں کو دیکھتی رہی۔

”ڈوبتے ہوئے سورج کو اتنا غور سے نہیں دیکھتے.....“ کوئی مدہم سی آواز میں بولا تھا۔

”کیوں.....“ علمہ اپنی محویت میں گم بولی۔

”دل شکستگی بڑھ جاتی ہے..... کچھ کھو جانے کا مالال ہونے لگتا ہے..... رات کے سایوں سے خوف آتے لگتا ہے..... کبھی کبھی نظریں..... یوں کھوجاتی ہیں کہ پھر اپنے آپ میں واپس ہی نہیں لوٹیں۔“

”امید بھی تو ہوتی ہے..... صبح نوپر..... اسی ڈوبتے ہوئے سورج کو ابھرتا ہوا دیکھنے کی.....“

”یہ امید کبھی انتظار میں بھی بدل جاتی ہے..... کچھ سورج ایسے ہوتے ہیں جو ایک بار ڈوب کر دوبارہ نہیں ابھرتے!“

”انتظار ہی سہی..... انتظار..... امید ہی تو ہے۔“

”کچھ انتظار..... انتظار لا حاصل ہوا کرتے ہیں علمہ!“

وہ عقب سے نکل کر اس کے دائیں رخ پر آ گیا تھا۔ علمہ چونکی۔ خود میں ادنیٰ۔

رامش حسن..... ڈوبتے ہوئے سورج کی جانب پشت کیے اس کے سامنے کھڑا تھا۔ علمہ کو ایک بار پھر اپنے رخسار دیکھنے کے لیے محسوس ہوئے۔

”آپ!“ اس نے آس پاس دیکھا۔

”جی۔ وقار صاحب سے چند لمحوں کی اجازت لے کر..... ایک بار..... کچھ پوچھنے آیا ہوں آپ سے۔“
اس نے آہستگی سے گولڈن فریم کی عینک کو درست کرتے ہوئے کہا تھا۔

”کیا..... پوچھ سکتا ہوں؟“

”جی..... کیسے!“ علمہ نے نظریں جھکا لیں۔

”آپ..... کسی کو پسند کرتی ہیں؟“

علمہ خاموش رہی۔ نجانے اس سوال کا جواب کیا تھا؟

”میرا مطلب ہے..... میرا پروپوزل آپ کو پسند نہیں..... تو کیا آپ کی پسند کچھ اور ہے؟“
”نہیں۔“

”پھر..... اس انکار کی وجہ کیا سمجھوں؟“

”میرا حق!“ وہ آہستگی سے بولی۔

”درست! آپ کو ضرور اس کا حق ہے..... لیکن وجہ نہ بتا کر آپ مجھے ہمیشہ کے لئے مضطرب کر دیں گی علمہ!“

”ہیں۔ ایسا نہیں ہوگا..... وجہ بتا کر شاید میں آپ کو مضطرب کر دوں!“

کوئی..... کسی کے ساتھ ایسے بھی کرتا ہے؟“ وہ بوجھ سا گیا۔

”مجھ سے شکایت نہ کیجئے رامش! پلیز!“ اس کا لہجہ قدرے نرم ہوا۔

رامش نے پہلی بار اپنا نام اس کے لبوں سے سن کر یوں نظریں اٹھائیں جیسے دل کی دھڑکنوں کا شور پلکوں سے ٹکرایا ہو۔

”ٹھیک ہے۔ نہیں کرنا شکایت..... اور کچھ؟“

”ابو جی سے..... کبھی بدگمان نہ ہو جائیے گا..... وہ آپ سے بہت محبت کرتے ہیں.....“

”آپ نہ کہتیں تب بھی ایسا ہی تھا.....“

”اور..... اگر آپ کو میری طرف سے کوئی تکلیف ملی ہو..... تو..... معذرت!“

”مجھے آپ کی طرف سے ہمیشہ راحت اور خوشی ملی ہے..... جس کے لیے میں آپ کا شکر گزار ہوں..... اور..... ہمیشہ رہوں گا!“

علمہ کو اپنے آنسوؤں پر قابو پانا مشکل ہو گیا۔ وہ اس کے قریب سے گزر کر نیچے کو چلی۔ لمحہ بھر کے لیے اس کا آنچل رامش کے چہرے سے

ٹکرایا۔ اس کے کالر پر چند گھڑی ٹھہرا۔ رامش نے بے اختیار ہاتھ اوپر کیا تھا۔ اس کی ہتھیلی سے گزرتا ہوا۔ وہ سرسئی آنچل۔ علمہ کے ساتھ ساتھ.....

اس سے دور ہوتا گیا تھا۔

☆

وقار صاحب نے اپنے کچھ عزیز دوستوں کو علمہ کے رشتے کے لیے کہا تھا۔ شروع شروع میں آنے والے کچھ پروپوزل انہیں پسند نہ آسکے۔ پھر انہیں احساس ہوا کہ شاید ہر رشتے کو وہ رامتھ حسن کے ترازو میں رکھ کر تو لے لگے تھے، اور ایسا ناممکنات میں سے تھا کہ ان کے اس تین کمروں کے چھوٹے سے گھر میں۔ کوئی رشتہ ان کی لاڈلی، چھیتی بیٹی کے لیے ایسا بھی آتا جو رامتھ حسن کے پلڑے سے بھاری ہو سکتا!

یہ احساس ہوتے ہی انہوں نے آنے والے پہلے رشتے پر حامی بھری، اور یہ آنے والا رشتہ زرباب کا تھا! شرافت بیگم، ثوبہ اور زرباب پہلی ہی ملاقات میں علمہ کو پسند کر گئے تھے، اور اب تک ایسا ہی ہوتا آیا تھا۔ علمہ کو ہر آنے والا پہلی نظر میں پسند کر لیتا تھا۔ اس کے چہرے پر لکھی سادگی، پلکوں پر چھائی حیا اور ہونٹوں میں بند منانت ہر کسی کو اپنا گرویدہ کر لیتی تھی۔ خوبصورتی تو اوپر والے کی عنایت تھی۔ جس نے جی بھر کر نوازا تھا۔ پھر کیوں نہ وہ ہر کسی کا دل سوں لیتی!

”جانتی ہو علمہ جب میں نے تمہیں پہلی بار دیکھا تھا تو میرے دل نے کیا کہا تھا؟“

زرباب اکثر اسے پہلی ملاقات کا احوال سناتے ہوئے کہا کرتا تھا۔

”کیا کہا تھا؟“ وہ شرمیلی مسکان کے ساتھ پوچھتی۔

”یہ کہ اس لڑکی کا نام ضرور شانتی ہونا چاہیے!“

”کیوں۔ میں کیا کسی مندر کی گھنٹیاں بجا رہی تھی!“ وہ غصہ پڑی۔

”ہیں جناب۔ تم میرے ”من اندر“ کی گھنٹیاں بجا رہی تھیں..... اور ان گھنٹیوں کی مدھر آواز سے..... میرے روم روم میں سکون اور شانتی پھیل رہی تھی۔“

زرباب اکثر کہا کرتا تھا۔

زرباب کے ساتھ اس کا رشتہ طے ہوتے ہی شادی کی تیاریاں شروع کر دی گئی تھیں علمہ کی مرحومہ ماں اپنی زندگی میں ہی بہت کچھ علمہ کے نام کر گئی تھی۔ وقار صاحب نے اپنے طور پر، اپنی حیثیت اور مقام کے مطابق سب کچھ بہت اچھا کرنے کی پوری کوشش کی تھی۔ وہ اپنے انتظامات سے مطمئن تھے، لیکن پھر رامتھ نے ان کے نہ نہ کرتے ہوئے بھی بہت کچھ اپنی طرف سے بھی کیا۔

آپ مجھے اپنا بیٹا صرف کہتے ہیں؟ ”سمجھتے نہیں“ ان کے گریز پر وہ کہتا اور یہ کہہ کر انہیں مجبور کر دیا کرتا تھا۔ اس نے علمہ کے لیے بہت کچھ خریدا۔ ہر کام بہت سہولت سے، آہستگی اور خاموشی سے اپنے ہاتھ میں لے لیا۔ وقار صاحب تہہ دل سے اس کے ممنون تھے۔ وہ اس سے شرمندہ بھی تھے۔ اس کی زندگی کی ایک بہت بڑی خوشی ان کے ہاتھوں پامال ہوئی تھی۔ اس کی آنکھوں کی بڑھتی ہوئی اداسی میں ان کا بھی حصہ شامل تھا۔ اس کی سنجیدگی اور خاموشی میں جو ملال پوشیدہ تھا اس کے لکھنے والوں میں ان کا نام بھی شامل تھا۔ مگر وہ کیا کرتے اوہ مجبور تھے۔ مجبور کر دیئے گئے تھے۔ اپنی عزت اور نجات بچالے جانے کے سوالن کے پاس چارہ نہ تھا۔

دلہن بن کر علمہ بہت خوبصورت لگی تھی۔ حسن اس پر ٹوٹ کر برسا تھا۔ نکھار کہہ رہا تھا کہ وہ اپنی آخری حدوں کو..... اس چہرے پر ٹھہر کر پانچا ہے۔

وقار صاحب نے اسے دیکھا تو ان کے لبوں کے کنارے لرز نے لگے۔ ان کی آنکھیں دھندلی پڑ گئیں۔ اس کے سر تک جاتا ان کا ہاتھ کاپنے لگا۔

”علمہ..... میری بیٹی..... میری زندگی۔“

انہوں نے علمہ کو سینے سے لگا لیا اور پھوٹ پھوٹ کر رو دیئے۔

”اگر کچھ غلط ہوا ہو..... تو اپنے بوڑھے باپ کو معاف کر دینا.....“

”علمہ نے اپنا حنائی ہاتھ ان کے لبوں پر رکھ کر انہیں کچھ بھی کہنے سے روک دیا تھا۔ وقار صاحب نے اس کی ہتھیلی کو چوما جیسے اس کے بچپن میں چوما کرتے تھے۔“

”علمہ۔ آج تو..... پرانی ہو گئی..... ہم نے خدا کو حاضر بنا نظر جان کر..... کسی اور کو سوئپ دیا تجھے..... آج سے ہر دن، ہر گھڑی، ہر میل وہی

تیرے سب کچھ ہیں..... انہیں اپنا اور ہمیں پر دیا جھننا.....“

”جی۔ ابو جی!“ اس کی آواز کیلپا رہی تھی۔

”تمہارے شوہر..... تمہارا ماں، تمہاری چاؤں، تمہارا اعتبار، تمہارا اسکھ، تمہارا سب کچھ ہیں..... زندگی میں کبھی بھی..... کہیں بھی..... انہیں تم

سے یا تمہارے خلوص و ایثار سے کوئی شکایت نہ ہو جی!“

”جی..... ابو جی.....“ اس کی آنکھ سے قطرہ بہہ کر اس کی ہتھیلی کی حنا میں کہیں کھو گیا۔

”تمہاری ماں..... تمہارے بچپن میں..... تم تین بہنوں کی ذمہ داری میرے کمزور کندھوں پر ڈال گئی تھی..... میں نے تو اپنے طور پوری

کوشش کی ہے..... کہ میں صرف ایک باپ کا ہی نہیں..... ایک ماں کا فرض بھی نباہوں..... پھر بھی علمہ..... جو تربیت ایک ماں اپنی بیٹی کو دیتی

ہے۔ شاید میں نے اس میں کہیں کوئی کوتاہی کی ہو..... ایسا ہونے مجھے معاف کر دیا..... اور..... میری ادھوری سی تربیت کی لاج رکھ لینا..... کل کوئی یہ نہ

کہے کہ وقار کی بیٹی..... سسرال میں اپنا وقار نہ رکھ پائی۔ جتنی محبت، جتنی شفقت، جتنا خلوص اور ایثار وہ تم سے چاہیں، مانگیں..... بغیر بدلے کی چاہ کے

انہیں دینا میری بیٹی!“

”جی۔ ابو جی!“ اس نے اپنا سر ان کے سینے سے نکا دیا۔

”اپنے شوہر کے لیے..... محبت کا دریا بنی رہنا..... اور محبت کے دریا کو بارشوں کی ضرورت نہیں ہوتی..... یہ دل کی زمین سے نکلتا ہے.....“

علمہ نے بیگلی ہوئی نظریں اٹھا کر ان کے چہرے کو دیکھا۔

”تمہاری ماں نے اپنی ساری عمر..... اسی طرح میرے نام کر دی تھی علمہ..... اور میں تم سے بھی یہی امید رکھتا ہوں۔“

”جی ابو جی۔“ اس نے آہستگی سے سر ہلایا۔

وقار صاحب نے اسے لپٹا لیا تھا۔ دونوں باپ بیٹی..... جدا ہونے سے پہلے کے کرب کو اپنے اپنے دلوں پر آدھا آدھا بانٹ رہے تھے۔

اپنے اپنے طور پر ایک دوسرے کو خاموش تسلی دے رہے تھے۔

تبھی کوئی کمرے میں آیا تھا۔ وقار صاحب نے دالے کو دیکھ کر چونکے، پھر سیدھے کھڑے ہو گئے۔ آنے والے نے چند لمحوں کی خاموشی کے بعد علمہ کے سر پر اپنا ہاتھ رکھ کر پیار دیا تھا۔

”جیستی رہو۔ سدا آباد رہو۔ سکھی رہو۔“ ان کی گھمیر آواز کمرے کی خاموش فضا میں گونج رہی تھی۔

چند لمحے کمرے میں خاموشی چھائی رہی۔

”وقار۔“ پھر وہ بولے تھے۔

”جی سر.....“

”ہم..... تمہارا شکر یہ ادا کرنے آئے ہیں..... ہمیں زیر بار کر لیا ہے..... مقروض ہیں ہم تمہاری خدمت اور عنایت کے.....“

”ایسا کچھ نہیں ہے سر..... بس بیٹی کو اپنی دعاؤں کے ساتھ رخصت کریں..... یہ سدا سکھی رہے، اور ہمیں کچھ نہیں چاہیے!“

”پھر بھی وقار۔ تم نے ہمارے خاندان کو ایک بڑے جھٹکے سے بہت خاموشی سے بچایا ہے۔ رامش کی بچکانہ سی حرکت کو اپنے طور پر پنڈل

نہ کرتے تو ہمارا پورا خاندان اپنی جگہ ہل کر رہ جاتا۔ جانتے ہوتا..... کیسے کیسے المیہ تو بن سکتے تھے.....“

وقار صاحب بے چینی سے پہلو بد لے لگے..... علمہ ان کی بے چینی کا مطلب سمجھتی تھی۔ وہ علمہ کے سامنے یہ سب کچھ کہنا سننا نہیں چاہتے

تھے۔ علمہ اس راز سے واقف ہو رہی تھی جو وقار صاحب نے اس سے بھی پوشیدہ رکھا تھا۔

”رامش کی ماں نے اس کے چاروں بڑے بھائیوں کی شادیاں اپنی مرضی سے..... بہت اونچے اور اپنی فکر کے خاندانوں میں کی

ہیں۔ ایسے میں۔ تمہارے ساتھ یہ رشتہ جوڑنے سے ہمیں ایسی مشکلات درپیش آجاتیں جن کا شاید تم اندازہ نہ کر سکو.....“

”میں کر سکتا ہوں سر.....“ وقار صاحب دلی آواز میں بولے، ”صرف آپ کو ہی نہیں میری بیٹی کو بھی ان مشکلوں کو فیس کرنا پڑتا..... میں

سمجھتا ہوں..... محبت انسان کے لیے بہت اہمیت رکھتی ہے لیکن عزت..... محبت سے بھی زیادہ اہم ہوتی ہے۔ میری بیٹی کو کبھی بھی وہ عزت نہ مل

پاتی۔ جس کی یہ حق دار ہے!“

”ہوں۔“ مظفر حسن نے ہنکارا بھرا۔ ”ہمیں اپنے بیٹے کی دل شکنگی کا دکھ ہے، لیکن یہ دکھ ایسے زخم کی طرح ہے جو بہت جلد بھر جاتا

ہے..... وہ جوان ہے۔ خوبصورت ہے۔ تعلیم یافتہ ہے۔ بہت جلد خود کو سنبھال لے گا“

”ایسا ہی ہوگا انشاء اللہ۔“ وقار صاحب بولے تھے!

”تم سے ہم صرف اتنا کہنے آئے ہیں..... کہ ہماری گزارش پر جو تم نے کیا..... وہ ہمیشہ ہمارے اور تمہارے بیچ ایک امانت..... ایک راز

کی طرح رہے..... تو بہتر ہے!“

”سر..... کیا آپ کو یہ کہنے کی ضرورت ہے؟“

”ہاں ضرورت تو نہیں..... ہم سمجھتے ہیں..... پھر بھی..... گزارش کر رہے ہیں۔“

”مجھے شرمندہ نہ کیجئے۔“ وقار صاحب نے انکے سامنے ہاتھ باندھ دیئے تھے۔

منظر صاحب نے ایک نظر علمہ کے حسین، باحیا چہرے پر ڈالی، چند لمحوں کے لیے ٹھٹکے۔ پھر سنبھلتے ہوئے باہر نکل گئے۔

☆

وہ آنکھوں پر بازو رکھے، آنکھیں موندے ہوئے لیٹی تھی۔

”آپی۔“ سیما کمرے میں آئی۔ اس کے انداز میں ہلکی سی شوخی تھی۔

علمہ جیسے کسی گہرے خواب سے جاگی تھی۔ زور سے چونک کر، گھبرا کر، سیما کو دیکھنے لگی

اس کے ہاتھ میں کارڈ لیس فون تھا۔

”زر باب بھائی کا فون ہے۔“

علمہ کے رنگوں میں خون کی روانی تیز ہو گئی۔ اس نے تیزی سے اٹھ کر فون سیما سے لیا تھا۔

”ہیلو..... زر باب!“

”جان زر باب..... کیسی ہو؟“ زر باب کی خوشی سے چمکتی ہوئی آواز اس کے کانوں سے ٹکرانی تھی۔“

☆☆☆

زر باب کی آواز بارش کی خوشبو سے بھرے ہوئے، مہکتے بادلوں کی طرح علمہ کے کانوں سے ٹکرانی تھی اسکی آنکھوں میں ننھی ننھی بوندیں

چمکنے لگیں.....

”آپ سے دور ہو کر کیسی ہو سکتی ہوں زر باب..... آپ کو یہ پوچھنے کی ضرورت تو نہیں ہونی چاہئے.....“ وہ صرف سوچ کر رہ گئی..... پھر

اس سے پوچھنے لگی..... ”آپ کیسے ہیں؟؟“

”ایک دم فرسٹ کلاس.....“ وہ زور سے ہنسا، ”زندگی اپنی ساری خوبصورتیوں کے ساتھ میرے سامنے آکھڑی ہوئی ہے علمہ..... اسے

لحمہ جینا اتنا خوشگوار ہے کہ مجھے لگ رہا ہے میں کسی خواب میں زندہ ہوں..... علمہ! یہ سب تمہاری وجہ سے ہے..... تمہارے ہاتھ کا فیض ہے.....

تمہاری دعاؤں کا..... تمہاری محبتوں کا کرشمہ ہے..... آئی لو یو علمہ..... آئی لو یو!!“

علمہ فون کان سے لگائے گم صم سی ہوئی..... وہ تو زر باب کے لبوں سے وہ سب کچھ سننا چاہتی تھی جو اس کے اپنے دل پر بیت رہا تھا..... اس

جدائی سے دل پر بیٹنے والی حالت کو شیر کرنا چاہتی تھی..... اس کی دلی کیفیت دیکھا ایسی تھی کہ ”آئی لو یو“ سے زیادہ ”آئی مس یو“ سننا اسے زیادہ اچھا لگتا.....

”اچھا یہ بتاؤ وہاں کیا حالات ہیں؟ افغان کیسا ہے؟ اور تم اکیلی پریشان تو نہیں ہو؟“

”نہیں..... پریشانی کیسی..... اللہ کا شکر ہے..... سب کچھ میسر ہے اور فی الحال تو اکیلی بھی نہیں ہوں سیما اور ارمیہاں میرے پاس آئی ہوئی ہیں

..... ہاں، افغان آپ کو بہت یاد کرتا ہے!“

”صرف افغان؟“ وہ شوخ ہوا، ”کچھ اپنا احوال بھی کہو بیگم؟ تم اداس نہیں ہوئیں؟“

علمہ نے گہری سانس بھری..... کیا کہتی وہ! زرباب کی اس چھلکتی ہوئی بے تحاشا خوشی کے جواب میں اپنی اداسیوں کے قصے کیا سنانی.....
 ”خیر..... اداس مت ہونا علمہ.....“ زرباب نے خود ہی اپنی بات کا جواب دے ڈالا تھا..... ”میں تو یہاں بالکل سیٹ ہوں..... خوش ہوں..... اب تک کی زندگی تو لگتا ہے جیسے کسی کنویں میں مینڈک بن کر گزار رہی تھی..... آزاد فضا میں کیا ہوتی ہیں..... یہاں آ کر پتہ چلا ہے..... اسٹینڈرڈ کیا ہوتا ہے..... درتھ کے کہتے ہیں..... مجھے اب علم ہوا ہے..... میری فکر نہ کرنا جانم..... میں بہت بہت خوش ہوں..... بس تم اپنا خیال رکھنا..... جیسی چھوڑ کر گیا تھا..... ویسی ہی ملنا مجھے..... سن رہی ہونا.....“

”جی!“

”افغان کو میرا بہت پیار دینا علمہ..... میں اسے بہت مس کر رہا ہوں..... اوکے بائے!“ لائن ڈس کنکٹ ہو گئی تھی..... علمہ نے بے جان سے ہاتھوں سے کارڈ لین ایک طرف رکھ دیا۔

پوچھے ہے جیا

تم کون پیا

جوں دور گئے

ہمیں بھول گئے

اور ہم نے تو بس

تمہیں یاد کیا!

ہم روئیں اگر

تم شاد رہو

تم ہنستے رہو

آباد رہو.....

اس دل نے سدا

کی ہے یہ دعا!

پوچھے ہے جیا..... تم کون پیا!!

☆

”ایسا..... آپ.....“ ارما خوشی سے بے حال ہوتی، پُر جوش انداز میں کمرے میں آئی تھی..... علمہ افغان کی شرٹ کے ہٹن بند کر رہی تھی..... اس نے مسکرا کر ارما کو دیکھا.....

”کیا بات ہے؟ اس قدر خوشی؟ لگتا ہے دو لہا بھائی آئے ہیں.....“

”جی نہیں.....“ اس نے ایک دم منہ بنایا، ”انہیں اتنی فرصت کہاں..... ہاں البتہ رامش بھائی آئے ہیں آپ سے ملنے!“

”مجھ سے ملنے.....“ علمہ کی پلکیں چند لمحوں کے لیے ساکت ہوئیں، ”مجھ سے ملنے کیوں؟“

”بس بھول گئیں!“ ارما نے ننگلی سے اسے دیکھا، میں نے اور سیما نے آپ سے دست بستہ ہو کر کیا درخواست کی تھی؟“

”کیا؟“ وہ غائب دماغی سے بولی

”یہ کدراش بھائی کو کسی طرح شادی کے لیے آمادہ کریں..... وہ کسی کی نہیں سنتے..... آپ کی ضرر سنیں گے..... اسی لیے میں نے اور سیما

نے انہیں بلایا ہے یہاں..... یہ کہہ کر کہ آپ ان سے ملنا چاہتی ہیں.....“

”اوہ ارما..... یہ کیا کیا تم نے..... کم سے کم مجھ سے پوچھا تو ہوتا!“ علمہ ایک دم بہت پریشان سی نظر آنے لگی تھی..... ”تمہیں اس طرح

غلط بیانی نہیں کرنا چاہیے تھی..... سجانے رامش نے کیا خیال کیا ہوگا؟“

”ایسا.....“ ارما نے قریب آ کر اس کے کانوں پر ہاتھ رکھے، ”آپ اچھی طرح جانتی ہیں رامش بھائی کیا سوچ سکتے ہیں اور کیا نہیں

..... وہ کبھی غلط گمان نہیں کر سکتے..... ان کا دل ایک چمکتا آئینہ ہے..... انہیں یہاں لانے میں صرف اور صرف ٹیک نیٹی کا عمل دخل ہے..... اتنا کچھ

کیا ہے انہوں نے ہمارے لیے..... ہم بھی انہیں ہنستا مسکراتا، خوش و خرم دیکھنا چاہتے ہیں..... وہ اپنی دنیا بھی آباد کریں..... اپنے لیے بھی جیہیں خود

اپنی ہستی کو بھی محسوس کریں.....

اپنے دل سے پوچھ کر بتائیں ایسا..... کیا یہ جائز خواہش نہیں ہے؟

”لیکن ارما..... میں..... یہ سب کچھ کیسے کہہ سکتی ہوں..... کس تعلق سے؟“

ارما خاموش ہو گئی..... لیکن اس کی آنکھوں میں علمہ کے سوال کا ان کہا سا جواب تھا جس کی نفی کرنا علمہ کے لیے ممکن نہ تھا۔

وہ ڈرائنگ روم میں داخل ہوئی..... صوفے پر بیٹھا ہوا رامش اخلافا کھڑا ہوا تھا..... بلیک پینٹ اور بلیک اور میرون پینک کی شرٹ میں وہ

اپنے بیخیدہ اور سادہ امیج سے قدرے مختلف نظر آ رہا تھا..... علمہ نے نظریں جھکا لیں.....

”بیٹھیں پلیز.....“ وہ اسے بیٹھنے کا کہہ کر خود بھی قدرے فاصلے پر رکھے صوفے پر جا بیٹھی.....

”شکریہ.....“ وہ بیٹھتے ہوئے بولا تھا، ”کیسی ہیں علمہ آپ!“

”شکر ہے خدا کا.....“

”زر باب صاحب سے تو..... بات ہوتی ہوگی.....“

”جی.....“

”مطمئن ہیں وہ؟ کوئی کمپلین تو نہیں ہے انہیں؟“

علمہ نے لمحہ بھر کے لیے نظریں اٹھا کر دیکھا تھا..... زرباب کا خوشی سے بھرپور لہجہ اور ہنسی اس کے کانوں میں گونجی..... رامش کے سادہ اور اس چہرے اور افسردہ آنکھوں کے پس منظر میں اس لہجے اور ہنسی کو یاد کرنا ایک عجیب سا تجربہ تھا.....

”زرباب بہت خوش اور مطمئن ہیں!“ وہ آہستگی سے بولی، ”میں بہت احسان مند ہوں آپ کی“

”آپ نے مجھے یوں شرمندہ کرنے کے لیے ہی بلایا ہے؟“ رامش کے ہونٹوں پر ہلکی سی مسکراہٹ چمکی تھی.....

”یہ بات نہیں ہے..... لیکن احسان خدا کا ہو یا خدا کے بندے کا..... اس کا شکریہ ادا کرنا ضروری ہے!“

”یہ سارے خدا کے ہی احسان ہیں علمہ..... بندے کے ہاتھ میں کچھ بھی نہیں ہوتا۔“

”بہت سے کام ایسے ہیں رامش..... جن کا اختیار خدا نے بندے کے ہاتھ میں دے دیا ہے..... اور وہ بندے پر عین فرض بھی ہیں..... عبادت کی طرح.....“

رامش نے قدرے الجھن سے اس کی جانب دیکھا..... وہ علمہ کی تمہید کا مطلب نہیں سمجھا تھا..... ”آپ..... شادی کیوں نہیں کر لیتے؟“ یہ کہتے ہوئے اس کی نظریں خود بخود ہی جھک گئی تھیں..... اور ماگرا سے یوں مجبور نہ کر دیتی تو شاید وہ کبھی بھی ایسی بات کہنے کا حوصلہ خود میں نہ پاتی.....

رامش بھی اپنی جگہ دم بخود بیٹھا رہ گیا..... اسے بھی ذرہ برابر گمان نہ تھا کہ علمہ اسے ایسا کچھ کہے گی دونوں کے مابین خاموشی کا ایک وقفہ حائل ہو گیا..... پھر علمہ نے اس خاموشی سے گھبرا کر اسے دیکھا ”آپ کو..... برا لگا..... میرا یہ کہنا؟“

وہ دھیرے سے ہنس دیا..... جیسے کسی بچکانہ سی بات پر ہنسی آ جائے.....

”آپ کی کوئی بات..... کسی کو بری بھی لگ سکتی ہے؟؟“ اس کے انداز میں شگفتگی تھی.....

علمہ کی ہتھیلیاں نم ہو گئیں..... اس نے اپنے منہ میں ایک کھنچاؤ سانسوں کیا..... بے وجہ ہی کھٹکھا کر اس نے گلا صاف کیا تھا.....

”پھر آپ نے..... میرے سوال کا جواب کیوں نہیں دیا؟“

”اتنی دیر سے..... جواب ہی تو سوچ رہا تھا.....“ وہ پھر ہنسا، ”لیکن..... جو جواب ملا..... وہ..... ایسا نہیں کہ آپ سے کہا جائے.....“

”زندگی خدا نے جینے کے لیے دی ہے رامش..... اسے بھرپور طریقے سے جینا ہی عقل مندی ہے.....“

”کیا آپ کو ایسا لگتا ہے کہ مجھے زندگی سے کوئی گلہ ہے؟“ رامش نے بے حد سنجیدگی سے سوال کیا، ”میں تو جی رہا ہوں..... بنا کسی شکایت کے..... اور کیا کر سکتا ہوں اس زندگی کے لئے؟“

شکایت نہ کرنا ہی کافی نہیں ہے..... خوش رہنا بھی ضروری ہے..... اور ایک جیون ساتھی زندگی میں کتنی خوشیاں، کتنے رنگ شامل کر سکتا ہے..... ابھی آپ کو اس کا اندازہ نہیں ہے!

”مجھے اس کا پورا اندازہ ہے علمہ.....“ نجانے کیوں ایک گہری مسکراہٹ نے اس کے چہرے کا احاطہ کیا تھا..... ”اور ایسا نہیں ہے کہ میں نے کبھی ان خوشیوں اور ان رنگوں کو حاصل کرنے کی تمنا نہ کی ہو..... لیکن سبھی رنگ اور سبھی خوشیاں جنگلی پرندوں کی طرح شاخ دل سے پرواز کر گئے..... پھر کبھی نہ لوٹنے کے لیے.....“

وہ ساکت بیٹھا، آہستگی سے اپنی بات مکمل کر کے، نجانے کن خیالوں میں کھو گیا تھا..... پھر یکدم ہی اپنے آپ میں لوٹتے ہوئے وہ اٹھ کھڑا ہوا.....

”میں..... چل ہوں.....“

علمہ بھی اخلاقاً کھڑی ہوئی تھی..... ذہنی طور پر وہ اب تک اس کی کہی ہوئی بات کے زیر اثر تھی.....

”زر باب صاحب سے میں خود بھی وقتاً فوقتاً بات کرتا رہوں گا۔ پھر بھی اگر ان کے ساتھ کوئی مسئلہ ہو اور وہ مجھ سے کہنے میں ہچکچاہٹ محسوس کریں..... تو پلیز..... آپ یہ ہچکچاہٹ نہ محسوس کیجئے گا..... اور اگر آپ..... کسی وقت..... کوئی بھی..... پراہلم فیل کریں..... Then let me know..... مجھے خوشی محسوس ہوتی ہے..... جب آپ اپنائیت سے کچھ شیئر کرتی ہیں.....“

”لیکن رامش.....“ اس کے دروازے کی جانب بڑھتے قدموں کو علمہ کی آواز نے روکا تھا.....

”آپ نے میری بات کا تو..... کوئی مثبت جواب نہیں دیا!“

رامش نے اپنے گولڈن فریم کے گلاسز درست کیے..... ایک نظر میں علمہ کی آنکھوں میں تیرتی شکایت کو پڑھا.....

”میں کوشش کروں گا..... کسی طور اس دل کو آمادہ کر سکوں تو..... ویسے آپ کچھ فیل نہ کریں پلیز..... میں یقین دلاتا ہوں کہ میں..... خوش رہتا ہوں!“

وہ مڑا..... پھر شہر گیا..... ڈرائنگ روم کے کھلے دروازے میں عارف اور رانیہ کھڑے تھے..... رامش نے انہیں اور ان دونوں نے رامش کو دیکھا تھا..... علمہ نے عارف اور رانیہ کی نگاہوں میں استعجاب، مزعوبیت اور بے یقینی کو ڈولتے دیکھا..... پھر اس نے آگے بڑھ کر ان لوگوں کا آپس میں تعارف کرایا تھا.....

رامش عارف سے مصافحہ کر کے، چند ایک اخلاقی کلمات کا تبادلہ کر کے رخصت ہو گیا..... عارف کی تیز نظروں نے دور تک اس کا پیچھا کیا تھا.....

”آپ لوگ بیٹھیں نا.....“ علمہ آگے بڑھ کر رانیہ سے ملتے ہوئے بولی، ”بہت خوشی ہو رہی ہے اتنے دن بعد یوں مل کر.....“

”یہ صاحب..... زر باب بھائی کی کمپنی کے ڈائریکٹر ہیں نا بھابھی..... اگر میں غلطی پر نہیں ہوں تو.....“ عارف اب تک گردن موڑے وہیں دیکھ رہا تھا.....

”ہاں.....“ علمہ نجانے کیوں جھجک سی گئی، ”وہی ہیں.....“

”کمال ہے..... انہیں اتنی فرصت ہے.....“ وہ طنز پر ہنسا، ”اپنی کمپنی کے سبھی ایسپلائز کے گھر بونٹی آتے جاتے ہیں..... یا یہ نظر کرم.....“

بس نہیں ہے؟“

علمہ اپنی جگہ سن ہی ہو کر کھڑی رہ گئی..... عارف کی فطرت سے وہ بخوبی واقف تھی لیکن اب وہ اپنی سطح سے پست سے پست ہوتا جا رہا ہے..... اسے علم نہ تھا.....

”رامش بھائی صرف کمپنی کے ڈائریکٹر ہی نہیں ہیں..... ہمارے بھائیوں جیسے ہیں.....“ جواب اندر آتی ارمان نے دیا تھا، ”ابو جی مرحوم سے ان کے تعلقات پچھلے کئی سالوں پر محیط ہیں..... قطعی پر خلوص، بے غرض جیسے الفاظ کا مفہوم!“

ارمان کے صرف الفاظ ہی نہیں لہجہ بھی سخت اور بے مروت تھا..... عارف لمحہ بھر کے لیے شپٹا سا گیا..... شاید علمہ کی بہن کی جانب سے اس طرح کے رویے کا مظاہرہ اس نے تصور بھی نہ کیا تھا..... اس نے شکایتی نظروں سے علمہ کی جانب دیکھا جو خود بھی تندرے گڑ بڑا گئی تھی.....

”تم..... بیٹھو عارف..... باتیں تو آرام سے بیٹھ کر کرتے ہیں.....“ علمہ نے سہولت سے کہہ کر ارمان کو سخت ہی نظروں سے دیکھا جسے وہ اطمینان سے نظر انداز کر گئی تھی.....

ارمان کی ہاست نے عارف کو سخت بے مزہ کیا تھا..... اس کا چہرہ بگڑا بگڑا سا تھا۔ رانیہ بھی غصا نظر آنے لگی تھی.....

”ہم نے سوچا تھا آپ اکیلی ہوں گی..... آپ کو شاید کمپنی کی ضرورت ہو..... اس لیے چلے آئے اگر پتہ ہوتا کہ آپ کی سسٹرز آئی ہوئی ہیں تو شاید.....“

رانیہ کہتے کہتے رک گئی..... لیکن ادھوری بات نے بھی اس کا مدعا پوری طرح واضح کر دیا تھا..... ”بہت اچھا کیا تم لوگوں نے.....“ علمہ خوش دلی سے کہتے ہوئے اس کے ساتھ بیٹھ گئی..... ”میں تو سوچ رہی تھی، زرباب کیا گئے، تم لوگ ان کے ساتھ مجھے بھی ملک سے باہر سمجھ بیٹھے..... اب آئے ہو تو اطمینان سے بیٹھو..... کھانا کھا کر جانا.....“

علمہ نے کہتے ہوئے دروازے پر کھڑی چہرے کے عجیب و غریب زاویے بناتی ارمان کو دیکھا تھا..... ارمان اس کا مطلب سمجھ کر مزید بھنائی اور مزہ کرتیزی سے کمرے سے نکل گئی.....

”کوئی تکلف نہ کریں بھابھی.....“ عارف یونہی اکڑا اکڑا سا بولا، ”ہم تو صرف افغان کی محبت میں اسے ایک نظر دیکھنے چلے آئے ہیں..... کہاں ہے وہ؟“

عارف کے لہجے میں حد درجہ تکلف اور غیریت تھی..... علمہ کچھ دیر کے لیے خاموش ہی رہ گئی..... پھر اس نے افغان کو بلوایا..... افغان کی یادداشت میں اپنے بچپا کے حوالے سے کوئی خاص تاثرات درج نہ تھے..... وہ ان لوگوں سے شرمناک تھا..... عارف نے اسے گود میں بٹھا کر رگی سا پیار کیا پھر وہ دونوں اٹھ کھڑے ہوئے.....

”اتنی بھی کیا جلدی ہے؟“ علمہ حیران ہی رہ گئی..... ”ابھی آئے ابھی چل دیئے.....“

”آتے جاتے رہیں گے.....“ عارف نے پینٹ کی جیبوں میں ہاتھ ڈالے، ”آپ یہاں اکیلی ہیں..... میرے بھائی کی امانت

ہیں..... سو ہماری بھی کچھ ذمہ داریاں ہیں اس حوالے سے..... ویسے بھی یہ زمانہ ایسا نہیں ہے کہ ایک جوان، خوبصورت عورت کو بالکل ہی آزاد اور خود مختار چھوڑ دیا جائے..... لوگوں کی منتیں بدلتے دیر نہیں لگتی..... اپنا خیال رکھیے گا بھابھی.....“

عارف نے ایک بار پھر سے جھک کر انٹان کے گال پر پیار کیا اور علمہ کو ہونق اور ساکت کھڑا چھوڑ کر وہ دونوں باہر نکل گئے..... علمہ نے ان کے چلے جانے کے بعد اپنا سر تھاما اور بمشکل صوفے پر بیٹھی..... اس کے کانوں میں عارف کے جملے گونج رہے تھے..... اور اس بازگشت کے پس منظر میں رامش کا سادہ چہرہ اور بے ریا آنکھیں اپنی جھلک دکھا رہی تھیں.....

”میں نے اپنی زندگی میں کبھی اس طرح کے لوگ نہیں دیکھے ایسا!“ ارما بکتی جھکتی اندر آ رہی تھیں..... ”کس طرح آپ ان کے ساتھ بنا ہی؟ کیسے گزارا کیا ہوگا؟ کتنا کرم کیا خدا نے کہ اس قدر جلد آپ کی گلو خلاصی ہو گئی.....“

”تم پر بھی کرم کیا ہے خدا نے..... بچت ہو گئی تمہاری.....“ سیما بھی پیچھے پیچھے ہستی ہوئی آ رہی تھی، ”ورنہ یہی عارف صاحب تھے جن کی والدہ نے بہت سخت سے تمہارا رشتہ ان کے ساتھ جوڑنے سے انکار کر دیا تھا!“

”اللہ کتنا مہربان تھا مجھ پر!“ ارمانے شکر ادا کرنے والے انداز میں دونوں ہاتھ اٹھائے..... پھر سیما اور ارما کھلکھلا کر ہنس پڑی تھیں..... علمہ نے عاقبہ دماغی سے ان دونوں کو ہنستے ہوئے دیکھا..... اس نے ان دونوں کی گفتگو سنی ہی نہیں تھی..... وہ اپنی اسی کیفیت کا شکار تھی..... اسے تنہائی کی ضرورت تھی.....

آہستگی سے ان دونوں کے درمیان سے اٹھ کر وہ لان میں چلی آئی..... رنگ برنگ کھلتے ہوئے پھولوں، لہلہاتے پودوں اور اشوک پر بوٹی میناؤں سے بے نیاز وہ افسردہ سی لان چیر پر آ بیٹھی۔ ”ویسے بھی یہ زمانہ ایسا نہیں کہ ایک جوان، خوبصورت عورت کو بالکل ہی آزاد اور خود مختار چھوڑ دیا جائے..... لوگوں کی منتیں بدلتے دیر نہیں لگتی!“

”کمال ہے! انہیں اتنی فرصت ہے؟ اپنی کمپنی کے کبھی ایسپلائز کے گھر یونہی آتے جاتے ہیں یا یہ نظر کرم صرف ہمیں پر ہے؟“ تمسخرانہ لہجہ، نشتر سے کشیلے الفاظ..... علمہ کا دل چھلنی ہوا تو یہ بے معنی نہ تھا..... اس کی افسردگی بے جا نہ تھی..... اپنی نیکیوں اور بھلائیوں کے شمار کا کام وہ ہمیشہ خدا پر چھوڑنے کی قائل تھی پھر بھی اسے وہ تمام مشکلیں یاد آئے لگیں جو عارف کو اس کی خوشیاں، بہم پہنچانے کے دوران اس کی راہ میں آئی تھیں..... اسے وہ تمام ستم یاد آئے جو اسی شخص کے لیے اس کی جان ناتواں نے جھیلے تھے.....

”کچھ تو لوگ کہیں گے..... لوگوں کا کام ہے کہنا..... بے کاری کی باتوں میں الجھ کر ان پکوں کو نم نہ کرو.....“

”دکھ تو..... دھوئیں کی طرح ہوتا ہے..... دل گیلی لکڑی کی طرح سلگے تو یہ خود بخود آنکھوں میں بھر کر ان پکوں کو گیلیا کر دیتا ہے..... نہ دل کے سلگنے پر اختیار ہوتا ہے نہ اس دھوئیں پر!“

”ہاں مگر ہر چیز کی ایک قدر و قیمت ہوتی ہے..... ہر چیز کو اس کی قدر و قیمت کے حساب سے برتا جاتا ہے..... تمہارا دل بھی قیمتی ہے اور تمہاری یہ پلکیں بھی.....“

”کچھ بھی میرا نہیں رہا..... عرصہ ہوا کسی کو سوئپ چکی ہوں سب کچھ..... اب اگر کچھ ہے تو اس کا اختیار ہے.....“

”اور اگر یہاں کچھ ہے تو صرف تمہارے اس فیصلے کا احترام ہے!“

”یہی احترام قائم رہے تو اچھا..... ہمارے درمیان بھی..... اور ہمارے چاروں طرف بھی؟“

”میں راضی برضا ہوں.....“

سیرا اور ارمکب تک ٹھہرتیں..... کچھ دن انہوں نے علمہ کے ساتھ اور گزارے پھر دونوں کے میاں آئے اور انہیں لے گئے..... علمہ کو اب صحیح معنوں میں تنہائی کا احساس ہوا تھا ان دونوں کے دم سے تو گھر میں بے حد رونق تھی..... ہر وقت محفل ہی جمی رہتی..... اب جو محفل برخواست ہو جانے کے بعد والا سنا گونجا تو علمہ بے طرح گھبرا گئی.....

ایک بڑا سا گھر اور کرنے کے لیے صرف اور صرف انتظار! ایک کام والی رکھی لیکن وہ بھی صبح آتی اور شام تک سارا کام نہنا کر چلی جاتی تھی..... زر باب کا فون روز آتا تھا لیکن فون پر کیا بات ہوتی اور کہاں تک ہوتی..... چند منٹ گزرتے اور دونوں ایک دوسرے کا حال احوال پوچھ کر خاموش ہو جایا کرتے تھے..... پھر زر باب اسے یہ بتا کر کہ اب اس کے دائیں ٹونے میں کتنے دن رہ گئے ہیں؟ فون بند کر دیا کرتا تھا..... پھر علمہ ہوتی اور ایک نہ ختم ہونے والا دن ہوا کرتا تھا..... کبھی کبھی اسے لگتا تھا کہ اس تصور تھال میں وہ زیادہ عرصہ نہیں جی پائے گی..... افنان کا سہارا نہ ہوتا تو شاید وہ بیمار ہی پڑ جاتی..... اس کے ننھے منے وجود سے دنیا پھر بھی آباد تھی..... وہ اب چھوٹی چھوٹی باتیں کیا کرتا تھا..... انہی ٹیٹھی ٹیٹھی باتوں کے سہارے علمہ کے دن رات گزر رہے تھے..... کبھی کبھار سیرا یا ارمکب کا فون آ جاتا تھا..... وقت کاٹنے کے لیے بس یہی کچھ تھا اس کے پاس..... ایسی ہی ایک شام میں جب وہ لان میں کرسی ڈالے بیٹھی تھی اور افنان اس کے آس پاس بھاگتا دوڑتا پھر رہا تھا، ٹھوکر لگ جانے سے کیاری میں جا گرا..... اپنے خیالوں سے چونک کر وہ اٹھی اور بے تابانہ بھاگتے ہوئے اس تک پہنچی..... اس کا ماتھا پتھر سے ٹکرا کر زخمی ہو گیا تھا..... بھل بھل خون بہہ رہا تھا..... علمہ کے ہاتھ پر بے جان ہو گئے، آنکھوں کے سامنے اندھیرا چھا گیا..... اسے لگا، افنان کے ساتھ وہ بھی اسی کیاری میں گر کر بے ہوش ہو جائے گی..... شکریہ ہوا کہ کام والی ملازمہ گھر میں موجود تھی وہ دوڑی بھاگی آئی اور افنان کراٹھا کراٹھا لے گئی..... علمہ کسی بے جان بت کی مانند ساکت بیٹھی اپنے دل کی تیز رفتاری سے دوڑتی دھڑکنوں کے قدم گن رہی تھی..... پوری دنیا اس کے ارد گرد تیزی سے گھوم رہی تھی..... سارے منظر دھندلا رہے تھے..... گاڑی کا ہارن سن کر وہ اپنے آپ میں پھر سے زندہ ہوئی..... بدقت تمام اٹھی اور خود کو ٹھیسٹی گیٹ تک پہنچی..... باہر رامش کھڑا تھا..... اس نے علمہ کا سفید لٹھے جیسا چہرہ دیکھا.....

”علمہ.....“ وہ بس اتنا ہی کہہ سکا..... علمہ پھوٹ پھوٹ کر رونے لگی تھی..... ملازمہ بھی افنان کو اٹھائے باہر آ گئی..... اس نے افنان کے ماتھے پر پیٹی باندھ دی تھی..... لیکن سرخ ہوتی پیٹی بیٹے ہوئے خون کا پتہ دے رہی تھی..... رامش کو مزید کچھ کہنے یا پوچھنے کی ضرورت نہیں تھی..... اس نے افنان کو بازوؤں میں بھر لیا..... تیزی سے جا کر وہ گاڑی میں بیٹھا تھا..... اتنی ہی تیزی سے بھاگتی ہوئی علمہ بھی گاڑی کا فرنٹ ڈور کھول کر اس کے ساتھ بیٹھی تھی.....

”اسے مجھے دے دیں!“ اس نے افغان کو لے لیا۔۔۔۔۔ رامش نے کار اسٹارٹ کی اور تیز رفتاری سے چلا تا ہوا مین روڈ پر لے آیا۔۔۔۔۔ شہر کا مشہور ہاسپتال دس منٹ کی ڈرائیو پر تھا۔۔۔۔۔ رامش نے وہ فاصلہ تین چار منٹ میں طے کر لیا۔۔۔۔۔ علمہ جانتی تھی کہ مصروف شاہراہ پر اتنی تیز رفتاری کے باعث کوئی بھی حادثہ پیش آ سکتا ہے لیکن وہ دم سادھے بیٹھی رہی۔۔۔۔۔ وہ خود کو کچھ بولنے کے قابل نہیں پارہی تھی۔۔۔۔۔ ہاسپتال میں رامش کی جان پہچان نے تمام مراحل بے حد تیزی سے مکمل کر دئیے۔۔۔۔۔ فوری طور پر افغان کو فرسٹ ایڈ دی گئی تھی۔۔۔۔۔ آدھے گھنٹے بعد اسے علمہ کی گود میں واپس دے دیا گیا۔۔۔۔۔ اب وہ ٹھیک تھا۔۔۔۔۔ سکون آورا نکلشن کے زیر اثر وہ اب سو رہا تھا۔۔۔۔۔ علمہ بے ساختگی سے اس کا بھولا بھالا چہرہ چومتی گئی۔۔۔۔۔ اسے اپنے آس پاس کا کچھ احساس نہ تھا۔۔۔۔۔

”کیسے چوٹ لگ گئی ہے؟“ ڈاکٹر ناول سے ہاتھ خشک کرتے ہوئے پوچھ رہا تھا۔۔۔۔۔

اب علمہ نے سر اٹھا کر دیکھا۔۔۔۔۔ وہ اور رامش ڈاکٹر کے روم میں بیٹھے ہوئے تھے۔۔۔۔۔ ”کھیلتے ہوئے گر گیا شاید۔۔۔۔۔“ رامش نے تائید کے لئے علمہ کی طرف دیکھا۔۔۔۔۔ اس نے آہستگی سے اثبات میں سر ہلایا تھا۔۔۔۔۔

”اور تم اتنے بے مروت تو نہیں تھے رامش۔۔۔۔۔ اپنی شادی کا کارڈ بھی نہیں بھیجا۔۔۔۔۔ ایسے چپ چاپ بچا بچا شادی کر لی۔۔۔۔۔“ ڈاکٹر اب مسکراتے ہوئے شائستگی سے گلہ کر رہا تھا۔۔۔۔۔

علمہ اور رامش نے گڑبڑا کر ایک دوسرے کی جانب دیکھا۔۔۔۔۔ ڈاکٹر اب علمہ سے مخاطب تھا: ”بھابھی۔۔۔۔۔ آپ شاید ناواقف ہوں گی۔۔۔۔۔ ہم دونوں نے انٹرمیڈیٹ ساتھ پاس کیا تھا۔۔۔۔۔ پھر آگے فیالذکر مختلف ہو گئیں۔۔۔۔۔ لیکن ہماری دوستی آج تک ہے۔۔۔۔۔ اب تو کافی عرصے بعد ملاقات ہوئی ہے۔۔۔۔۔ شاید دو تین سال بعد۔۔۔۔۔ لیکن سارا قصور آپ کے شوہر نامہ دار کا ہے۔۔۔۔۔ انہوں نے ہی ملنا جلنا چھوڑ دیا سب سے۔۔۔۔۔ شادی تک میں نہیں بلایا۔۔۔۔۔ کیوں رامش۔۔۔۔۔ اب بتاؤ کیا جرمانہ کیا جائے تم پر!“

”آصف۔۔۔۔۔ آصف پلیز!“ رامش نے ہاتھ اٹھا کر اسے مزید بولنے سے روکا: ”ایسا کچھ نہیں ہے۔۔۔۔۔ یہ علمہ زور باب ہیں۔۔۔۔۔ ان کے ہسپتال مسٹرز زور باب ہماری کہنی کی طرف سے یو کے گئے ہیں۔۔۔۔۔ یہ ان کا بیٹا افغان زور باب ہے!“

ڈاکٹر آصف کا وہ حال تھا کہ کانٹو تو لہونہ نکلے۔۔۔۔۔ وہ بے حد شرمندگی سے کبھی رامش اور کبھی علمہ کے چہرے کو دیکھ رہا تھا۔۔۔۔۔

”آئی ایم ویری ویری سوری مسٹرز زور باب۔۔۔۔۔ یہ تو واقعی بہت زیادتی ہو گئی۔۔۔۔۔ میں بہت شرمندہ ہوں۔۔۔۔۔“ وہ صرف الفاظ سے نہیں چہرے سے بھی شرمندہ نظر آ رہا تھا۔۔۔۔۔

”کوئی بات نہیں۔۔۔۔۔“ علمہ نے مدہم سا مسکرانے کی کوشش کی جو ناکام رہی۔۔۔۔۔

”درصل۔۔۔۔۔ وہ۔۔۔۔۔ سسٹرنے کہا کہ رامش صاحب شاید اپنے بیٹے کو فرسٹ ایڈ کے لیے لائے ہیں۔۔۔۔۔ تو اس لیے۔۔۔۔۔ میں بھی مس گائیڈ ہوں۔۔۔۔۔“

”مجھے تو ان دونوں کو دیکھ کر ایسا ہی لگا سر۔۔۔۔۔“ دروازے میں کھڑی سسٹرنے سادھی وضاحت دے کر چل دی تھی۔۔۔۔۔

”اسنو پڈ.....“ ڈاکر بڑبڑایا تھا.....

پھر اس نے ایک مرتبہ پھر ان دونوں سے معذرت کی..... رامش نے سوئے ہوئے افنان کو علمہ سے لے کر اپنے کاندھے سے لگالیا.....
دونوں ساتھ ساتھ چلتے ہوئے ہاسپٹل کی عمارت سے باہر نکل آئے..... باقی کا تمام راستہ بانگل خاموشی سے طے ہوا تھا..... رامش اب بے حد دست
رہقاری سے ڈرائیو کر رہا تھا..... شہر کی روشنیاں جل اٹھی تھیں..... راستے جگمگانے لگے تھے..... ان جگمگاتے، پر رونق رستوں پر اس کی گاڑی اداسی اور
پزدگی سے چلتی جا رہی تھی.....

”کتنا ناقابل یقین منظر ہے..... منظر! جس میں ہم دونوں ساتھ ساتھ ہیں!“

”ہاں..... اتنی دن کے دو کنارے ایک منظر میں کب آ سکتے ہیں بھلا؟“

”اتنی دن کے دو کناروں میں کتنی ہی دوری تھی..... وہ ایک دوسرے کے مخاطب ہوتے ہیں.....“

”ہاں..... مخاطب ہوتے ہیں..... لیکن ان کے درمیان گفتگو نہیں ہوتی، خاموشی ہوتی ہے!“

”اسکی خاموشی جو سب کچھ کہتی ہو..... اس گفتگو سے اچھی ہے جو کچھ نہ کہتی ہو!“

گاڑی آہستگی سے رکی تھی..... علمہ چونکی..... گھر آ گیا تھا.....

”آپ..... اندر آئیں پلیز..... چائے پی کر جائیں.....“ دروازہ کھول کر وہ اترنے سے قبل بولی.....

”میں اب چلوں گا.....“ رامش نے گھڑی دکھی.....

”لیکن آپ شاید کسی کام سے آئے تھے؟“

”نہیں..... کام تو کچھ نہیں تھا..... بس یونہی مجھے خیال سا آیا تھا کہ آپ کی خیریت پوچھ لوں“

”چائے پینے میں کیا قباحت ہے؟“ وہ شائستگی سے بولی.....

”شام ڈھل گئی..... رامش قدرے توقف سے بولا تھا: ”اب یہ مناسب نہیں لگتا!“

”جی بہتر!“ علمہ اس کا مدعا سمجھ گئی..... ”آج کی یہ شام اور آپ کا یہ احسان میں کبھی نہیں بھلا سکتی.....“

”علمہ پلیز.....“ رامش نے جیسے احتجاجاً کہا تھا

علمہ گاڑی سے اتری تھی..... وہ آہستگی سے چلتی ہوئی گھر کے اندر چلی گئی تھی تب رامش کی گاڑی نے حرکت کی تھی!!

☆

جیسے جیسے کر کے علمہ نے وہ تین ماہ گزارے تھے..... زرباب لوٹا تو علمہ کو احساس ہوا کہ خزاں رسیدہ درخت پر بہار لوٹے تو کیسا لگتا
ہے..... اس کے مردہ تن میں زندگی بھر گئی..... آنکھوں میں روشنی ہو گئی..... اسے لگا، وہ تین ماہ اس نے اندھیرے میں رہتے ہوئے گزارے
ہیں..... تین ماہ کے بوجھل رتبے پر سکون نیند میں ڈھلنے لگے تھے..... زرباب بہت خوش تھا..... زندگی کی اس تبدیلی نے اسے سر تاپا بدل کر رکھ دیا

تھا۔ اس کے لیے تو ”زندگی کے معنی ہی تبدیل ہو گئے تھے۔“ وہ ہر بات پر مسکرا دیتا تھا۔ ہر جملے پر ہنس دیتا تھا، ہر چیز سے خوش ہو جاتا تھا۔ علمہ نے اس کے اندر پیدا ہونے والی تبدیلی خاص طور پر محسوس کی تھی۔ اس نے زرباب سے اس کا ذکر بھی کیا۔ زرباب اس کی اس بات پر بھی ہنس دیا۔

”ہاں جان زرباب۔۔۔ ایسا ہی ہے! جب پوری دنیا اپنی پھٹیلی پر نظر آنے لگے تو ایسا ہی ہوتا ہے۔ انسان بہت پر اعتماد، بے فکر اور خوش باش ہو جاتا ہے۔۔۔ ہر منظر میں دل بسگی کا کوئی سامان دکھائی دینے لگتا ہے۔۔۔ ہر آواز میں کوئی خوشخبری سنائی دینے لگتی ہے۔۔۔ سچ بتاؤں علمہ۔۔۔ مجھے اپنے وجود پر دو پروں کا احساس ہونے لگا ہے۔۔۔ مجھے لگتا ہے میں اڑ سکتا ہوں۔۔۔ میں ستاروں کو چھو سکتا ہوں۔۔۔ میں چاند پر جا سکتا ہوں۔۔۔ پھیلی زندگی کو یاد کروں تو ایک خواب کی طرح سے لگتی ہے۔۔۔ ایک ڈراؤنے خواب جیسی! وہ چھوٹا سا گھر۔۔۔ وہ تنگ گلیاں۔۔۔ وہ بے نام ساحلہ۔۔۔ اور ایک خطرناک سی نوکری۔۔۔ جہاں ہر لحظہ برخواست ہو جانے کا خوف تنگی نکواری کی طرح سر پر لٹکا کرنا تھا۔۔۔ جہاں باس کے چہرے پر ایک مسکراہٹ دیکھنے کے لیے میں گدھوں کی طرح بے تکان کام کیا کرتا تھا اور شام کو ڈھیر ساری تکان اور پڑمردگی سمیٹ کر گھر کی طرف چل دیتا تھا۔۔۔ اوہ گاڑا علمہ۔۔۔ یہ سب کچھ ایک ڈراؤنا خواب ہے میرے لیے! وہ بے تحاشا قرض۔۔۔ وہ بڑھتی مہنگائی کا خوف۔۔۔ جیب میں پڑے خالی بٹوے کا احساس۔۔۔ کیسے دل کو کاٹا ہوا محسوس ہوتا ہے یہ سب کچھ! کتنا افسردہ اور پریشان حال تھا اپنا ”کل“۔۔۔ اور کتنا پرسکون اور مطمئن ہے اپنا ”آج“! آج۔۔۔ جس میں سب کچھ ہے۔۔۔ سب کچھ!“

علمہ کھلی آنکھوں سے اس کا پڑ مسرت، دمکتا ہوا چہرہ دیکھ رہی تھی۔۔۔

”پراپک بات آپ بھول بھی تو رہے ہیں زرباب!“ وہ کچھ سوچ کر بولی۔۔۔

”وہ کیا؟؟“

”وہ یہ۔۔۔ کہ اسی کل۔۔۔ کے دامن میں ہمارے اس ساتھ کی یادیں بھی تو بندھی ہوئی ہیں۔۔۔ ڈھیر ساری یادیں، ڈھیر ساری باتیں۔۔۔ اور ڈھیر ساری راتیں۔۔۔ جو ہم نے ایک دوسرے کی ہمراہی میں گزاریں۔۔۔ ایک دوسرے کا حوصلہ بڑھاتے ہوئے، ایک دوسرے کو تسلی دیتے ہوئے۔۔۔ ایک دوسرے کا غم بانٹتے ہوئے۔۔۔ ہم اس کل کو کیوں بھلائیں؟“ زرباب نے اسے اپنے بازو کے حلقے میں سمیٹ لیا۔۔۔

”ہم کل کو اس لیے بھلا دیں جان زرباب کہ ہمارا آج اور ہمارا آنے والا کل اتنا چمکیلا اور روشن ہے کہ ہمیں ان افسردہ سی یادوں اور راتوں کو یاد کرنے کی ضرورت ہی نہیں ہے۔۔۔ آنے والے کل میں بھی ڈھیر ساری یادیں، ڈھیر ساری باتیں اور ڈھیر ساری راتیں ہوں گی۔۔۔ چلو۔۔۔ اس بہانے۔۔۔ ہم اپنی پہلی رات کی ابتدا کرتے ہیں!“

اس نے اپنا چہرہ علمہ کے بالوں میں چھپا لیا۔۔۔ علمہ اس سے کہہ نہ سکی کہ وہ اپنا بیٹا ہوا کل کبھی نہیں بھلا سکتی۔۔۔ بیٹا ہوا کل تو ایک پونجی کی طرح ہوتا ہے۔۔۔ آنے والے کل میں کئی مرتبہ کام آتا ہے۔۔۔ علمہ نے اس پونجی کو سنبھال کر دل کے خانے میں رکھ لیا تھا۔۔۔

☆

تین ماہ چیونٹی کی سی رفتار سے چلتے ہوئے گزرے تھے اور اب یہ پندرہ دن جیسے پرگا کر اڑنے چلے جا رہے تھے..... علمہ کا جی چاہتا وہ دن کو اڑتا لیس گھنٹوں کا اور رات کو پچاس گھنٹوں کا کر دے..... پھر وہ سوچتی کہ یہ اڑتا لیس اور یہ پچاس گھنٹے بھی تو آخر کار گزر ہی جائیں گے..... بالآخر وہ وقت آ ہی جائے گا جب زرباب پھر سے تین ماہ کے لیے واپس چلا جائے گا اور وہ پھر لمحہ لمحہ گھنٹے اور پل پل کاٹنے کا کام کرنے کو رہ جائے گی ”زرباب..... میرے لیے یہ بہت مشکل ہے..... آپ مجھے اپنے ساتھ ہی لے چلیں!“ اس نے نہ چاہتے ہوئے بھی کہہ ڈالا ہر چند کہ وہ چاہتی تھی کہ زرباب خود اس سے یہ کہے.....

”ممکن ہوتا تو ضرور لے جاتا جانم..... مجھے تم سے دور رہنا پسند تو نہیں ہے.....“ وہ اپنے لیپ ٹاپ پر کوئی رپورٹ بنا رہا تھا، اسی محویت میں اس نے علمہ کو جواب دیا..... ”ناممکن کیوں؟“

”کیونکہ وہاں میں کسی ایک جگہ پر نہیں نکلتا..... مسلسل سفر میں رہتا ہوں اور رپورٹس بناتا ہوں..... دوسرے یہ کہ ہر تین ماہ بعد پندرہ روز پاکستان میں گزارنے ہیں..... تم افغان کو لے کر اتنی فٹنگ نہیں اٹھانا پڑے گی..... تم یہاں سکون اور آرام سے رہ رہی ہو..... کچھ دنوں میں تم اس روٹین کی عادی ہو جاؤ گی پھر اتنا محسوس نہیں ہوگا..... ابھی نیانیا سیٹ اپ بدلا ہے اس لیے اتنا فیل کر رہی ہو.....“ بات کے اختتام پر اس نے ایک تسلی بھری مسکراہٹ اس کی طرف اچھالی تھی.....

”لیکن..... لیکن یہ سیٹ اپ کب تک یونہی رہے گا زرباب..... کب تک یہ تین ماہ اور پندرہ دن ایک دوسرے کا تعاقب کریں گے؟ آخر کبھی آپ کو یہاں پاکستان میں ہی سیٹ کیوں نہیں کر دیتی؟“

زرباب نے ایک گہرا سانس بھر کر لیپ ٹاپ آف کر دیا..... پھر اسے دیکھنے لگا..... ”یہ سب باتیں تو تم اپنے رامش صاحب سے پوچھو..... مجھے تو بیٹھے بیٹھے اتنی اچھی آفر ہوئی تو میں تو کچھ پوچھنے کی پوزیشن میں ہی نہیں رہا..... اور سچ پوچھو تو میں تو خوش بھی ہوں اور مطمئن بھی..... دنیا گھومنے کا، سیکھنے کا بھر پور موقع مل رہا ہے، ایک اچھی، باعزت سیٹلائڈ لائف سٹھ بن کر مل گئی ہے..... اور کیا چاہیے بھلا“

آنکھیں موند کر وہ تکیہ پر سر رکھ کر لیٹ گیا..... شاید کچھ دیر سستا نا چاہتا تھا..... علمہ اٹھ کر باہر چلی آئی..... تیز ہوا سے اشوک کے درخت آپس میں ٹکراتے تھے..... مٹی کے ذرات اڑ کر اس کی آنکھوں میں چلے گئے..... وہ آنکھیں رگڑتی میٹھیوں پر بیٹھ گئی..... کیاری میں مالی پائپ ڈال کر چھوڑ گیا تھا..... پانی بہہ بہہ کر لان میں جمع ہو رہا تھا..... علمہ آنکھوں میں بھرتا ہوا پانی صاف کر کے لان میں بھرتے ہوئے پانی کو دیکھنے لگی..... وقت بھی پانی کی طرح بہ رہا تھا..... دوبارہ نہ پلٹنے کے لیے..... ماضی کے اوراق میں جمع ہوتا جا رہا تھا..... بہتا ہوا وقت دامن میں بہت کچھ ڈالتا جا رہا تھا..... علمہ نے سر اٹھا کر اپنے گھر کی خوبصورت سیاہیلی ویشن کو دیکھا..... پورج میں کھڑی چمکتی ہوئی گاڑی کو..... سرسبز لان میں جمع ہوتے ہوئے پانی کو..... سب کچھ باعث خوشی تھا لیکن نجانے کیوں..... علمہ شاید خوش نہ تھی..... وہ تو محبت سے گندمی ہوئی لڑکی تھی..... اس کا خمیر محبت سے اٹھا تھا..... اسے جینے کے لیے محبت کا بہانہ درکار تھا..... اسے مرنے کے لیے بھی محبت چاہیے تھی.....

بٹکلہ، گاڑی، روپیہ، پیسہ، نوکر چاکر، مرتبہ، عزت..... اس نے ان باتوں کی کبھی چاہ نہ کی تھی..... پل پل مہکاتی اور مہکتی محبت کے ساتھ وہ چھوٹے سے گھر، تنگ سی گلیوں اور بے نام سے محلے میں بھی راضی خوشی، ہنستی، مسکراتی رہ سکتی تھی..... محبت اس کی آتی جاتی سانس تھی..... لہجہ اسے اس کی ضرورت تھی.....

محبت کے احساس کے بغیر زندگی کی آسائشات کا اس کے نزدیک کوئی مطلب ہی نہ تھا وہ کیسے ان سے حظ اٹھا سکتی تھی؟ کیسے لطف اندوز ہو سکتی تھی؟ زر باب کے بغیر ہر چیز اپنے معنی کھو بیٹھتی تھی؟ وجود سے عدم بن جاتی تھی..... زر باب کو اس بات کا ادراک ہی نہیں تھا..... وہ خوش تھا..... وہ اپنا ماضی بھلا کر خوش تھا..... وہ آنے والے نکل سے خوش اور مطمئن تھا..... آنے والا نکل..... جہاں ہر پندرہ دن کے بعد تین ماہ کی قید تہائی تھی..... جہاں عمر ایک دوسرے کی ہمراہی میں نہیں بلکہ بڑے سے بچکے، چمکتی گاڑی اور دیگر آسائشات کے ہمراہ گزارنا تھی..... علم کے نزدیک زندگی کا یہ تصور ناقابل برداشت اور ناقابل قبول تھا..... زر باب کے لیے یہ زندگی کا انوکھا انداز تھا جسے وہ بھرپور طریقے سے جینا چاہتا تھا.....

یہ سب باتیں تو تم اپنے رامش صاحب سے پوچھو..... علم کے سب سوالوں کے جواب میں اس کے اپنے پاس کہنے کے لیے بس اتنا سا جملہ تھا..... اس کا اپنا کوئی نکتہ نظر نہ تھا..... طرز فکر نہ تھا..... جو ہے، جہاں ہے، جیسا ہے کی بنیاد پر وہ اپنی تمام عمر گزارنے کے لیے پوری طرح راضی تھا..... علم کی کرزتی ہوئی انگلیاں کارڈ لیس فون پر چند شناسا اعداد پر متحرک تھیں..... نمبر ملا کر اس نے فون کان سے لگایا..... پیرامش کا سیل فون کا نمبر تھا.....

”ہیلو.....“ اگلے ہی پل اس کی گھمبیر، بھہری ہوئی آواز کان کے پردے سے ٹکرائی تھی.....

”علمہ بات کر رہی ہوں.....“ وہ مدہم لہجے میں بولی..... ”خیریت ہے.....“

”جی..... شکر ہے خدا کا.....“

”کہیے..... کیسے یاد کیا علمہ.....“

”آپ سے کچھ پوچھنا تھا!“

”ضرور پوچھیں!“ وہ خوشدلی سے ہنس کر بولا.....

”آپ کی کمپنی اتنی بڑی ہے..... زر باب کو آپ نے باہر ہی کیوں بھیجا؟“

رامش خاموش ہو گیا..... چند لمحوں تک کوئی بھی جواب نہ ملنے پر علمہ گھبرا کر کچھ کہنا ہی چاہتی تھی کہ وہ بولا.....

”پہلی وجہ تو یہ ہے علمہ..... کہ ہماری فرم کی جو ہر انچ دوسرے ملکوں میں کام کر رہی ہیں، میں انہی کو سپروائز کرتا ہوں..... ملک کے اندر

فرم کا انتظام میرے دوسرے بھائی دیکھتے ہیں..... اس لیے میں اگر کسی شخص کو ایپوائنٹمنٹ دوں گا تو وہ بہر صورت بیرون ملک کا ہوگا..... دوسرا مین

ریزن..... یہ ہے..... کہ زر باب خود باہر کی جاب میں انٹرنیٹ تھے..... میں نے ان کے سامنے آپشن کھلا رکھا تھا..... وہ اگر چاہتے تو میں بھائی

صاحب سے بات کر کے انہیں یہیں اپنے ملک میں ہی کسی برانچ میں ریزن اسمبل جاب دلا سکتا تھا لیکن ان کے لیے یو کے والی پوسٹ زیادہ اٹریکٹو

تھی..... انہوں نے خود اسی کو پسند کیا.....“

علمہ کا گلہ خشک ہو گیا اور تھیلیاں بھیگ گئیں..... رامش نے جو کچھ کہا، اس نے نجانے کیوں علمہ کو ایک عجب سی خفت سے دوچار کیا تھا.....
”مجھے احساس تھا علمہ..... کہ زرباب کے یوں چلے جانے سے آپ ڈسٹرب ہوں گی..... اسی لیے میں نے انہیں ہر تین ماہ بعد پاکستان آ کر رپورٹ دینے کا پابند کیا ہے..... ورنہ اس جاب میں اس طرح کی گنجائش تھی نہیں..... صرف آپ کی تنہائی کے خیال نے مجھے یوں طے شدہ قوانین میں تبدیلی پر مجبور کیا.....“

علمہ بالکل خاموشی سے اس کی گفتگو سن رہی تھی..... رامش نے اس کی حد سے بڑھی ہوئی خاموشی کو محسوس کیا.....

”آپ کیا سمجھتی ہیں علمہ..... آپ کے لیے کوئی پرابلم..... میں دانستہ کیا نادانستہ بھی کری ایٹ کر سکتا ہوں؟؟ میں تو اس تکلیف کے بارے میں بھی سوچ کر خود سے شرمندہ رہتا ہوں..... جو کبھی انجانے میں میری ذات سے آپ کو پہنچی ہو..... کبھی میری وجہ سے آپ کی آنکھوں میں آنسو آئے ہیں..... آپ کے دل کو دکھ ہوا ہو..... کوئی نہیں پہنچی ہو..... آئی ایم سوری فار دیٹ..... میں ان امکانات کے لیے بھی معذرت خواہ ہوں!“
”پلیز رامش..... پلیز.....“ وہ بدقت تمام بولی..... ”مجھے شرمندہ نہ کریں..... میں..... میں واقعی شرمندہ ہوں آپ سے..... آپ کو شاید میرے یوں فون کرنے سے رنج پہنچا ہے!“

”ارے نہیں..... بالکل نہیں.....“ وہ فوراً بولا..... ”یہ دل آپ کی طرف سے بدگمان نہیں ہو سکتا.....“

”اچھا..... میں..... فون رکھتی ہوں.....“ علمہ کو لگ رہا تھا..... اگر وہ کچھ دیر اور بات کرے گی تو شاید رونے لگے گی.....

”جسٹ اے منٹ علمہ.....“ رامش کو کچھ خیال آیا..... ”ایک بات بتائیے.....“

”جی!“

”اگر آپ چاہیں تو میں مسٹرز زرباب کی پوسٹنگ یہیں کروا دیتا ہوں..... میں بھائی صاحب سے بات کر سکتا ہوں..... اگر آپ چاہیں تو.....“
چند لمحوں کے لیے لائن پر خاموشی چھائی رہی..... پھر علمہ بولی تھی.....

”نہیں رامش..... زرباب اگر اس طرح خوش ہیں تو میرے لیے ان کی خوشی سے بڑھ کر کچھ نہیں ہے..... میں..... تجا بھی رہ لوں گی!“
”پتہ ہے علمہ..... میں جب بھی مسٹرز زرباب سے ملتا ہوں..... ان کے چہرے کو بہت رشک سے دیکھتا ہوں.....“

He is a very lucky person رامش بہت آہستگی سے بولا تھا..... علمہ خاموش ہو گئی.....

”اگر زرباب مجھ سے دور رہ کر بھی خوش ہیں..... تو مجھے اس خوشی کا احترام کرنا چاہئے نا!“

”ہاں.....“ وہ کچھ سوچ کر بولا، ”محبت تو..... یہی ہے.....“

علمہ اداسی سے مسکرا دی تھی..... رامش جیسے شخص سے زیادہ محبت کو سمجھنے والا بھلا کون تھا فون رکھ وہ ہلٹی..... لمحہ بھر کے لیے ٹھکی.....

دروازے پر زرباب کھڑا تھا.....

”اتنی دیر سے کس سے بات کر رہی تھیں؟“ وہ قدرے چہیتے انداز میں بولا.....

”میں.....“ علمہ کہتے کہتے ٹھہر گئی..... نجانے زر باب سے یہ ذکر کرنا مناسب بھی تھا یا نہیں.....

ہر چند کہ شادی کے بعد اس نے کبھی زر باب سے کوئی بات پوشیدہ نہ رکھی تھی.....

پھر اس نے بہت اطمینان اور بھروسے سے زر باب کی آنکھوں میں دیکھا.....

”رامش تھے؟“

”رامش؟؟“ زر باب کی آنکھوں میں الجھن، بے یقینی، حیرانی اور پھر عجب سی بے اعتباری پیدا ہوئی.....

”رامش صاحب سے؟؟“ اس نے جیسے پھر سے تصدیق کی.....

”ہاں..... انہی سے.....“

”اتنی دیر تک..... تم ان سے کیا بات کر رہی تھیں؟؟“ وہ اس کے قریب چلا آیا.....

”بس یونہی.....“ علمہ نے کترانا چاہا۔ ”کچھ خاص نہیں؟“

زر باب چند لمحوں کے لیے اس کا چہرہ دیکھتا رہا.....

”ہوں.....“ پھر وہ آہستگی سے بولا، ”اچھا سنو..... رات کے کھانے پر عارف آ رہا ہے۔ ابھی میرے سیل پر اس کی کال آئی تھی۔ تم

ملازمہ سے کہو ایک دو ڈشز زیادہ بنا لے کھانا بہت اچھا ہونا چاہیے۔ میرا مطلب ہے..... عارف پہلی بار ہمارے ساتھ ڈنر کرے گا اسے اس بات کا

احساس تو ہو کہ اس کے لیے کچھ اسپیشل کیا گیا ہے!“

”ٹھیک ہے!“ علمہ مدہم ہنسنے لگی، ”آپ بے فکر ہو جائیں۔ کھانا میں خود ہی بنا لیتی ہوں۔ یوں بھی کافی دن ہو گئے کھانا پکائے ہوئے

..... لیکن عارف کیا اکیلا ہی آ رہا ہے؟ رانیہ نہیں ہے اس کے ساتھ؟“

”اکیلا ہی آ رہا ہے..... یوں بھی بیوی کو گلے میں بندھی تھنٹی کی طرح ہر جگہ ساتھ ساتھ رکھنا ضروری تو نہیں ہے..... مرد کی اپنی ایک مکمل

شخصیت ہوتی ہے.....“

زر باب جواب دے کر پلٹ گیا..... علمہ مسخیر سی کھڑی رہ گئی..... اسے لگا، زر باب کے صرف الفاظ ہی نہیں لہجہ بھی تلخ تھا..... اسے لگا،

زر باب کے ماتھے پر شکنیں تھیں، اسے لگا زر باب کی آنکھوں میں اس کے لیے محبت نہ تھی، بدگمانی تھی..... وہ زر باب کے پیچھے جانا چاہتی تھی لیکن جا

نہ سکی..... اپنی جگہ ساکت کھڑی وہ خود سے سرزد ہونے والے کسی تصور کے بارے میں سوچتی رہی..... پھر کوئی جواب نہ ملنے پر تھکے تھکے سے قدموں

سے پگھلنے کی جانب بڑھ گئی تھی.....

☆

عارف اکیلا کیوں آیا تھا، اس کا جواب علمہ کو جلد ہی مل گیا۔ کھانا شروع ہونے سے قبل ہی وہ خود شروع ہو گیا تھا۔ اس کے پاس شکوؤں اور شکایتوں کا ایک انبار تھا جس کے بوجھ تلے اس کا دل ناتواں بن جانے کی سب سے کراہ رہا تھا۔

رانیہ کے گھر میں بحیثیت ایک گھر داماد کے اس کی بالکل بھی عزت نہ تھی۔ اس کے ساس سسر سے بے حد حقیر جانتے تھے اور تحقارت سے برتتے تھے۔ خود رانیہ خود کو کسی رانی سے کم نہیں جانتی تھی۔ عارف کے ساتھ اس کا سلوک کسی اونٹنی درجے کے ملازم کا سا ہوتا تھا۔ بات بے بات وہ اسے بھری محفل میں بھی جھڑک کر رکھ دیا کرتی تھی۔ عارف اپنے سسر کے آفس میں جا ب کرتا تھا لیکن تنخواہ کے بجائے اسے صرف جیب خرچ ملتا تھا وہ بھی سراسر ناکافی۔ تمام روپے پیسے کا حساب کتاب رانیہ خود کیا کرتی تھی۔ عارف کو کسی بات کی آزادی نہ تھی۔ رانیہ ہر وقت، ہر گھڑی اس کے سر پر سوار رہا کرتی تھی۔ آج بھی وہ اپنی کسی دوست کے گھر گئی تو عارف کو یہاں آنے کا موقع مل سکا تھا اور نہ عام حالات میں ممکن نہ تھا کہ وہ رانیہ کے بغیر اکیلا چلا آتا۔

عارف شادی سے قبل ایک قطعاً مختلف امیج کا حامل شخص تھا۔ اپنے گھر میں وہ سب سے خود سر، سب سے اکھڑا اور سر پکھرا ہوا کرتا تھا۔ جو جی میں آئے کہہ جاتا تھا، جو من میں ہاتھی کر گزرتا تھا۔ اسے کسی بھی بات کے لیے کسی کی اجازت یا اتنا سید کی ضرورت نہ پڑتی تھی۔ رانیہ سے شادی کے بعد اس طرح کی صورت حال سے گزرنا یقیناً اس کے لیے باعث ذلت اور باعث تکلیف تھا۔ بہت بے اختیار ہو کر وہ ان تمام باتوں کا اظہار کر بیٹھا تھا اور نہ آج تک تو وہ ہمیشہ یہی تاثر دیتا چلا آ رہا تھا کہ رانیہ سے شادی کا فیصلہ اس کی بہت بڑی خوش نصیبی تھی جس نے اس کی دنیا ہی بدل کر رکھ دی۔ ”خوش قسمت تو آپ ہیں بھائی۔“ ”زرباب کے سامنے بیٹھا وہ شکست خوردہ سا کہہ رہا تھا، ”زندگی سب کچھ ہی دے دیا آپ کو۔۔۔ وہ سب کچھ جو پانے کے لیے میں نے رانیہ جیسی سنگھڑی لڑکی سے شادی کا فیصلہ کیا، آپ کو بنا چاہے ہی مل گیا۔“ ”you are a very lucky person“

ڈاٹ کام

علمہ نے چونک کر عارف کی جانب دیکھا تھا..... نجانے کیا بات تھی ایسی زرباب میں..... سبھی اس کی خوش قسمتی کے قائل تھے! وہ ڈش رکھ کر پٹی تو سامنے لگے بڑے سے مستطیل آئینے میں اسے اپنا عکس نظر آیا..... وہ چند لمحوں کے عکس میں کچھ تلاش کرتی رہی پھر سر جھکا کر کمرے سے نکل گئی۔ دونوں بھائی اپنے دکھ سکھ شیئر کر رہے تھے، ان کے درمیان بیٹھنا سے مناسب معلوم نہ ہوا..... وہ کچن میں چلی آئی..... اسٹول پر بیٹھ کر برتن سیٹھی ملازمہ کو دیکھنے لگی..... اس کے ذہن میں عارف کی باتیں گونج رہی تھیں.....

پھر بہت پرانی ایک آواز سے سنائی دی۔ یہ اس کی مرحومہ ساس کی آواز تھی.....

”گھر میں قدم رکھتے ہی تم لڑکیوں کو پورے گھر پر حکومت کرنے کا خواب دکھائی دینے لگتا ہے..... مگر یاد رکھو..... یہ میرا گھر ہے..... اور یہاں وہی ہوگا..... جو مجھے منظور ہوگا..... میں کبھی دوں گی، بہنوں کو ایک گھر میں نہیں لادوں گی..... دونوں ایک کر کے مجھے ایک کونے میں بٹھادیں گی.....“

پھر ایک اور آواز سے سنائی دی..... یہ..... شاید تو بیہوشی.....

ہمارا بھائی تینتی سوٹ پہن کر بڑی گاڑیوں میں گھومے گا..... شاندار آفس میں بیٹھا کرے گا..... لوگ اس کی قسمت پر رشک کریں گے..... ورنہ زیادہ سے زیادہ کیا ہوگا؟ علمہ بھابھی جیسی غریب مسکین ہی ایک لڑکی آپ پسند کر کے لے آئیں گی جسے عمر بھر پالتا رہے گا..... معیار زندگی نیچے جاتا رہے گا..... کیا ہاتھ آئے گا جلا اس کے..... عمر بھر کی محرومیوں کے سوا؟؟ زرباب بھائی کی طرح اس کے کندھے بھی شادی کے دوسرے سال ہی جھک جائیں گے.....“

پھر ایک تیسری آواز اس نے سنی..... عارف کی آواز..... ابھی کچھ دیر قبل جو کچھ اس نے زرباب سے کہا تھا.....

”خوش قسمت تو آپ ہیں بھائی..... زندگی نے سب کچھ ہی دے دیا آپ کو..... وہ سب کچھ جو پانے کے لیے میں نے رانیہ جیسی منکسر لڑکی سے شادی کا فیصلہ کیا..... آپ کو بنا چاہے ہی مل گیا you are a very lucky person.....“

علمہ اپنے خیالوں سے چونک اٹھی..... زرباب اسے ڈھونڈتا ہوا کچن تک چلا آیا تھا..... ”کب سے آوازیں لگا رہا ہوں..... تمہیں خبر ہی نہیں ہے..... نجانے کون سے خیالوں میں گم رہتی ہو آج کل.....“

علمہ گڑبڑا کر کھڑی ہوئی.....

”عارف؟“

”چلا گیا ہے.....“

”اتنی جلدی..... چائے بھی نہیں پی؟“

”رانیہ کا فون آ گیا تھا..... اسے جانا پڑا..... مجھے چائے بنا دو..... مجھے اپنی پیکنگ بھی کرنی ہے.....“

وہ نروٹھے سے انداز میں کہہ کر پلٹ گیا..... علمہ کا دل ٹانٹا ٹانٹا انداز میں دھڑکا..... تو پھر پیکنگ کا وقت آ گیا..... اس قدر جلدی..... ابھی تو بہت کچھ ان کہا، ان سنا ہی تھا.....

وہ دل گیری ہو کر چائے بنا نے لگی..... پھر اسے خیال آیا..... زرباب کا لہجہ اس قدر مختلف کیوں تھا؟ اس کے انداز میں برہمی کیوں تھی؟ چہرے پر ایک عجیب ناگواری کی سی کیفیت تھی..... کیوں، کیوں، کیوں..... علمہ بے چین ہو گئی..... زرباب جسمانی طور پر ہی نہیں..... دلی طور پر بھی اس سے دور ہو رہا تھا.....

☆☆☆

وہ آئینے کے سامنے کھڑا اپنی ٹائی کی ٹاٹ درست کر رہا تھا۔ جب اس کی نظر کمرے کے دروازے پر کھڑی علمہ سے ٹکرائی..... زرباب نے لمحہ بھر کے لیے علمہ کے بے چین انداز اور اس نظر پر غور کیا پھر وہ دوبارہ اپنے عکس کی جانب متوجہ ہو گیا..... قیمتی گھڑی اٹھا کر کلائی پر باندھی..... پر فیوم کا اسپرے کیا..... بالوں کو ایک بار پھر سے سنوارا اور پھر منگھر سے اپنا کوٹ نکالنے لگا..... ”لائیں زرباب..... لیکن یہنا دیتی ہوں.....“ علمہ تیزی سے آگے بڑھی.....

زرباب نے ہاتھ کے اشارے سے اسے روک دیا..... ”میں خود پہن لوں گا..... یہ کوئی اتنا مشکل کام نہیں ہے.....“ بظاہر اس نے گہری سنجیدگی سے کہا تھا لیکن اس کے انداز میں جو اجنبیت اور بے گانہ پن تھا اس نے علمہ کو ششدر کر دیا.....

”زرباب.....“ اس کے لبوں سے زرباب کا نام یوں نکلا جیسے مالا سے موتی ٹوٹ کر گرا ہو.....

زرباب نے اس کی پکار پر دھیان نہ دیا..... وہ کوٹ پہن کر اپنا آپ اپنے آئینے میں جانچ رہا تھا..... علمہ آہستگی سے جا کر ڈریسنگ ٹیبل کے پاس کھڑی ہو گئی.....

”آپ..... ناراض ہیں زرباب؟ کچھ غلطی ہوئی مجھ سے؟“

زرباب نے لمحہ بھر کو اسے دیکھا..... علمہ کو لگا اس کی نظر میں گہرے طنز کی چھاپ تھی!

”نہیں.....“ پھر وہ بولا تھا..... ”میں بھلا کیوں ناراض ہونے لگا!“

”آپ مجھے یوں دیکھتے ہیں جیسے کسی اجنبی کو دیکھتے ہوں..... ایسا کیوں ہے زرباب؟“

”علمہ.....“ زرباب اپنا بریف کیس اٹھا کر، ٹھہر کر بولا، ”کبھی ایسا ہی ہوتا ہے کہ کسی کے ساتھ عمر کے کتنے ہی برس گزار کر بھی ہم

ایسا محسوس کرتے ہیں جیسے دو منزلوں کے مسافر کچھ دیر کے لیے کسی سائے تلے کھٹے ہوئے ہوں..... ہوتا ہے نا ایسا؟“

علمہ کھلی آنکھوں سے اس کا وجہ چہرہ دیکھ رہی تھی..... زرباب اس کے قریب سے گزر کر باہر چلا گیا..... پھر کچھ وقت افغان کے ساتھ

گزار کر وہ ایئر پورٹ روانہ ہو گیا تھا..... علمہ نے اسے سی آف کرنے کو اس کے ساتھ جانا چاہا لیکن زرباب نے اسے اس کی بھی اجازت نہ دی.....

”کیا فرق پڑتا ہے.....“ وہ بولا تھا..... ”جنہیں رخصت ہونا ہو..... وہ نہ مڑ کر دیکھتے ہیں اور نہ کسی کے روکے سے رک جاتے ہیں.....“

”میں نے کب کہا زرباب..... کہ آپ مڑ کر دیکھیں..... یا میری آواز پر رک جائیں..... یا میرے کہنے پر نہ جائیں..... میں نے تو اب تک

صرف سنا ہی ہے زرباب..... کہا تو کچھ بھی نہیں اور کچھ نہ کہنے پر بھی..... نجانے وہ کون سا نا کردہ گناہ ہے..... جو میرے نامے میں درج ہو گیا ہے.....“

علمہ نے اس کی باہر جاتی ہوئی گاڑی کو پورچ کی سیڑھیوں پر کھڑے ہو کر دیکھتے ہوئے سوچا تھا ڈرائیور اسے چھوڑنے جا رہا تھا
زرباب پچھلی نشست پر ساکت و صامت بیٹھا تھا..... اس نے مڑ کر پیچھے کھڑی علمہ کو دیکھنے کی کوشش نہ کی تھی!

☆

پوچھے ہے جیا

تم کون پیا!!

تم زندگی تھی!

یا جنسی تھے؟؟

پہرے لیے

اک روشنی تھے!!

تم روٹھ گئے

تو ایسا لگے

ہر سمت گھٹنا.....

ہر سمت دھواں.....

دن اور رات عجب سی بے کنفی کا شکار ہو کر رہ گئے تھے..... زرباب کی یاد اب بھی پہلے کی طرح بے قرار رکھتی تھی لیکن پہلے اس بے قراری
میں بھی ایک خوشی چھپی ہوئی ہوتی تھی..... اب کی بار اس بے قراری میں اداسی اور دل گیری تھی..... ایک خوف تھا..... موسمہ اور اندیشہ تھا..... وہ
کیوں اس سے گریزاں ہوا تھا؟

اس کے انداز میں ہمیشہ والی گرم جوشی اس سر تباہ پیدا کیوں ہوئی تھی؟

اسے علمہ سے شکایت کیونکر ہوئی تھی؟ علمہ نے تو اپنی جانب سے اسے وہی محبت وہی توجہ وہی ہمیشہ والا سکون دینے کی پوری کوشش کی تھی
پھر ایسا کیوں ہوا کہ زرباب اتنی بے دلی اور بے گانے پن سے الوداع کہہ کر گیا تھا؟ بہت سے سوالیہ نشان تھے جو اس کے ارد گرد چکراتے رہتے
تھے اور علمہ کے پاس ان سوالوں کا کوئی جواب نہ تھا.....

زرباب کا فون پہلے ہر دوسرے دن آ جایا کرتا تھا لیکن اب کئی کئی روز گزر جاتے تھے اور وہ فون نہ کرتا تھا..... علمہ اپنے سیل فون یا لینڈ
لائن نمبر کی بیلن بجنے پر ہر کام چھوڑ کے دیوانہ وار بھاگتی تھی لیکن کبھی سیما کا فون ہوتا تو کبھی ارما کا..... اور کبھی بھار رامش کا..... جو اکثر اس کا حال
احوال پوچھا کرتا تھا..... مجانے کیا بات تھی علمہ اب تک اپنی اداسی اور پریشانی کسی سے بھی شیئر نہ کر پائی تھی۔

زرباب کی بے امتیازی کا ذکر کسی سے کرنا اس کے لیے شاید ممکن ہی نہ تھا..... زرباب اس کا لباس تھا..... اس کا سناہن..... اس کی محبت

..... زرباب کے لیے کسی سے کچھ کہنا اپنی محبت کی بے توقیری کو محسوس کرنا تھا..... علمہ اپنی محبت کی بے توقیری محسوس کرتی تو جینا اس کے لیے آسان نہ رہتا..... سو کسی خوش کن لمحے کی چاہ میں وہ بہت سے اداس دنوں کو بناء جیسے ہی گزارے جاتی تھی۔ سیمہ کے یہاں بیٹا ہوا اور ارما کے یہاں ایک پیاری سی بیٹی نے جنم لیا تو بے کیف دنوں نے کچھ عرصے کے لیے اس خوبصورت بچگلے کو خیر باد کہا..... علمہ نے ان دنوں کو پھر سے اپنے پاس بلا لیا تھا..... چار بچوں کی موجودگی سے گھر، گھر لگنے لگا..... کہیں افغان اور گڑیا کھیلتے ہوئے نظر آتے تو کہیں سیمہ کا بیٹا اور ارما کی بیٹی رورو کر شور مچائے رکھتے..... وہ دونوں ان کے رونے سے عاجز آ جاتی تھیں لیکن علمہ ان کے رونے سے بھی خوش ہوا کرتی تھی..... وہ اپنے اندر کے سناٹے اور اس بڑے، خوبصورت سے گھر کے سناٹے سے اکتا گئی تھی..... اسے آوازوں کی، ہلچل کی، ہنگامے کی ضرورت تھی..... خواہ وہ ہلچل چھوٹے بچوں کے رونے کی آوازوں کی ہی کیوں نہ ہوتی..... وہ ہنگامے چھوٹے چھوٹے کھلونے کے پیچھے لڑائی کی صورت ہی کیوں نہ برپا ہوتے.....

ایسا ہی ایک دن تھا جب افغان اور گڑیا آگے پیچھے بھاگ رہے تھے..... سیمہ اور ارما برآمدے کی دھوپ میں بیٹھی کینو چھیل چھیل کر مزے سے کھا رہی تھیں اور علمہ ارما کی بیٹی کو نہلا کر کپڑے پہنا رہی تھی جب ملازمہ نے کسی کی آمد کی خبر دی..... چند لمحوں میں عارف وہاں موجود تھا..... علمہ نے مسکرا کر گرم جوشی سے اس کا استقبال کیا جبکہ سیمہ اور ارما قدر سے بے مزہ سی ہو کر وہاں سے اٹھ کر اندر چلی گئیں.....

عارف ایک خالی کرسی پر بیٹھ گیا..... بجائے کیوں اس کا چہرہ اور آنکھیں بھی خالی خالی ہی لگتی تھیں..... وہ افغان اور گڑیا کو دیکھ رہا تھا.....

”کیسے ہو عارف..... بہت دن بعد آئے ہو..... رانیہ کو لے آتے ساتھ!“ علمہ ارما کی بیٹی کو اندر لٹا کر آئی تو عارف کو گم صم سا پا کر اس کے قریب بیٹھتے ہوئے بولی.....

عارف نے اپنے خیالوں سے چونک کر اسے دیکھا تھا۔

”رانیہ کو.....“ وہ بیوں بولا جیسے علمہ نے کسی اجنبی کے متعلق کچھ پوچھا ہو.....

”ہاں..... مصروف تھی کیا؟“

”شاید.....“ وہ چند لمحوں بعد بولا، ”مجھے تو ایسا لگتا ہے بھابی..... سبھی مصروف ہیں وہاں..... سوائے میرے ایک میں ہی فارغ ہوں.....“

علمہ کو اس کا طرزِ نظم کچھ عجیب سا معلوم ہوا تھا..... اس نے عارف کو غور سے دیکھا..... اس کی رنگت زرد ہو چلی تھی..... چہرے پر وحشت

کا ڈیرا تھا..... اس نے کافی دنوں سے شیو بھی نہیں بنائی تھی.....

”کیا بات ہے عارف..... ایسا لگتا ہے تم کچھ بیمار رہے ہو پچھلے دنوں!“ وہ ہمدردی سے بولی.....

”میں بیمار ہی ہوں بھابی..... پچھلے دنوں سے نہیں..... ایک طویل عرصے سے..... شاید کئی سالوں سے.....“

”کیا بیماری ہے؟“ علمہ گھبرا گئی.....

”حسد، شک، وہم، دوسو سے..... مقابلہ بازی..... ایسی بہت سی بیماریاں..... بجانے کب سے لاحق ہیں.....“ وہ گم صم سا بولا.....

علمہ کو عارف کی ذہنی حالت پر شک گزرا..... وہ اسے اپنے حواسوں میں نہ لگتا تھا.....

”عارف..... تمہیں آرام کی ضرورت ہے..... تم کچھ دیر کے لیے ریٹ کرو..... انڈر لیٹ جاؤ..... میں چائے بنا دیتی ہوں.....“

”نہیں نہیں.....“ وہ گھبرا کر بولا، ”میں اب چلوں گا..... بس آپ سے ملنے آیا تھا..... مل لیا..... اب میں جاؤں گا!“

”کہاں جانا ہے..... گھر ہی جاؤ گے..... تو یہ بھی تو تمہارا ہی گھر ہے.....“

عارف بے چینی سے ادھر ادھر دیکھ رہا تھا.....

”بھابھی..... ہو سکے تو مجھے معاف کر دینا!“

”کس لیے؟“ علمہ ہونق رہ گئی.....

”میں آپ سے ہر بات کی معافی مانگ رہا ہوں..... اب تک میری طرف سے آپ کو جو بھی تکلیف پہنچی.....“

”لیکن مجھے تو تمہاری جانب سے کبھی کوئی تکلیف نہیں پہنچی عارف!“

”آپ کا دل بہت بڑا ہے..... اتنے بڑے دل والے بھی کبھی کبھی بہت بڑی چوٹ کھاتے ہیں!“ علمہ کے دل کو اس کے الفاظ سے دھچکا

سالاگتا تھا..... لیکن عارف اس کے چہرے کا رنگ دیکھنے کے لیے رکائیں..... وہ تیز تیز قدموں سے چلتا ہوا وہاں سے چلا گیا تھا.....

☆

زر باب کو گئے تین ماہ بہت آہستگی سے گزر گئے تھے..... کوئی آہٹ، کوئی چاپ کئے بنا..... اس عرصے میں علمہ نے صرف اپنے دل کی

دھڑکنوں کو گنا تھا..... دوسرا کوئی کام اسے نہیں تھا..... اور اب وہ صرف زر باب کی آمد کی خبر سننا چاہتی تھی..... اب دن کا شام بھی مشکل ہو رہے تھے اور

راتیں بھی..... ایسے میں زر باب کے فون کی خبر اس کے لیے بہت خوشگوار ثابت ہوئی تھی..... وہ اس وقت لان کی عقیبی دیوار پر مالی سے بیل چڑھوا رہی

تھی..... ملازمہ نے اسے فون کی بابت بتایا تو وہ مالی کو سیزھی پر یعنی چھوڑ کر بھاگتی ہوئی انڈر چلی آئی..... اس کا سانس پھول رہا تھا..... افغان ریسیور

سنبھالے زر باب سے محو گفتگو تھا..... علمہ نے مسکراتے ہوئے اس کے ہاتھ سے ریسیور لے لیا.....

”ہیلو زر باب!“ اس نے کھلتے لہجے میں کہا..... اسے امید تھی زر باب اسے اپنی آمد کے بارے میں مطلع کرے گا.....

دوسری جانب چند لمحے خاموشی چھائی رہی پھر وہ بولا.....

”تم نے افغان سے فون کیوں لیا.....؟ مجھے اس سے بات کر لینے دو!“

علمہ کو لگا ڈھیروں پانی اس کے اوپر سے گزر گیا ہو..... اس نے فون افغان کو دے دیا وہ زر باب سے مختلف کھلونوں کی فرمائشیں کر رہا تھا

..... پھر کچھ دیر باتیں کرنے کے بعد اس نے فون علمہ کو تھما دیا اور بھاگتا ہوا باہر چلا گیا.....

”ہیلو زر باب..... کیسے ہیں آپ!“ اس نے خود پر قابو پاتے ہوئے فون کان سے لگایا تھا..... ”میں ٹھیک ہوں.....“ وہ مصروف سے

انداز بولا.....

”آپ..... کب آرہے ہیں؟“

”کچھ کہہ نہیں سکتا..... میں نے اس مرتبہ اپنی چھٹی کینسل کروالی ہے۔ مجھے اسکاٹ لینڈ جانا ہے..... کہنی کا کام بھی ہے اور یہاں جو دوست وغیرہ ہیں وہ بھی اصرار کر رہے ہیں، ہو سکتا ہے میں تین ماہ بعد ہی آسکوں..... تمہیں کوئی پرابلم تو نہیں ہے؟ ویسے ہونا تو نہیں چاہیے..... رقم میں نے تمہارے اکاؤنٹ میں بھیج دی ہے چیک کر لینا.....“

علمہ دونوں ہاتھوں میں ریسیور تھامے خاموش کھڑی تھی..... دل اسے پکار رہا تھا، لب بہت کچھ کہنا چاہتے تھے، پوچھنا چاہتے تھے لیکن وہ فون بند کر چکا تھا..... علمہ کو کافی دیر بعد احساس ہوا کہ وہ مسلسل ایجنج ٹون سن رہی ہے..... اس نے فون کریڈل پر رکھ دیا..... دوپٹے کے پلو سے آنکھیں پونچھتی ہوئی وہ پھر لان میں چلی گئی تھی۔

☆

عارف اور رانیہ کی علیحدگی کی خبر اسے ٹوبیہ نے دی تھی..... خبر سن کر علمہ سے کچھ دیر کے لیے سانس لینا دشوار ہو گیا تھا..... عارف رانیہ کو ہمیشہ کے لیے چھوڑ کر ٹوبیہ کے پاس بوائے ای جلا گیا تھا۔ وہاں ٹوبیہ کے شوہر نے اس کے لیے چھوٹی موٹی نوکری کا بندوبست کر دیا تھا۔ اب وہ وہیں رہائش پذیر تھا..... گھر سے دکھ کے بوجھ تلے علمہ خاموش تھی لیکن ٹوبیہ بے حد جذباتی پن سے بول رہی تھی..... ’اچھا ہی ہوا بھائی اس چیز ایل نما سے پیچھا چھوٹا عارف کا..... زندگی کو مذاق بنا دیا تھا اس نے..... وہ کوشی نہیں قید خانہ تھی جہاں بولنے، ہنسنے حتیٰ کہ سانس لینے پر بھی پابندی تھی..... عارف نے شاید کبھی آپ سے کچھ کہا نہ ہو لیکن سچ یہ ہے کہ عارف نے ایک بے حد غلط فیصلہ کیا تھا جس کی اس نے جی بھر سزا بھگتی ہے..... اب کچھ عرصہ تڑپے گا ضرور لیکن پھر پرسکون ہو جائے گا.....“

”خدا کرے ایسا ہی ہو.....“ علمہ مدہم آواز میں بولی.....

”آپ عارف کے لیے اچھی سی لڑکی ڈھونڈیں بھابی..... بالکل آپ جیسی ہو..... خوبصورت، خوب میرٹ، سلیقہ شعار..... زندگی کو جنت بنا دینے والی لڑکی..... آپ تو زرباب بھائی کو لگی ہوئی دعا ہو..... سچ ہی تو ہے..... عارف بھائی نے اسی کو دکھ دیا تھا اور زرباب بھائی نے ان کی بھرپور خدمت کی تھی..... دونوں نے ہی اپنے کیے کا پھل پایا ہے.....“

ٹوبیہ کے الفاظ کئی دن اس کے تعاقب میں رہے تھے..... وہ سوتے جاگتے ان الفاظ کی بازگشت سنا کرتی تھی.....

”بہت خوش قسمت ہوتے ہیں وہ لوگ ٹوبیہ..... جنہیں کسی کی دعا لگ جاتی ہے اور وہ اپنے کیے کا پھل پالیتے ہیں..... ورنہ کچھ ایسے بھی ہوتے ہیں جو ابر کی صورت اپنا آپ برسا کر بھی خالی رہتے ہیں..... وجود سے عدم بن جاتے ہیں..... اپنا آپ گنوا کر بھی ناقابل اعتبار ٹھہرتے ہیں..... کچھ ایسے بھی لوگ ہوتے ہیں!“

☆

شام سے جو بادل چڑھتے چلے آ رہے تھے انہوں نے یکبارگی سیاہ چولا پہنا، گھنگھور زلفیں کھولیں اور زور و شور سے آہ و بکا کرنے لگے..... ہوا بھی ان کی ہم نوا بن گئی..... ان کے کہنے پر اپنے پرکھول کر افق تا افق چیخنی چنگھاڑتی، دلوں کو سہانے لگی..... درخت سر جھٹکنے لگے..... آپس میں

لیٹ لیٹ ایک دوسرے کا احوال سننے لگے..... مینہ موسلا دھار برسنا شروع ہوا تو چند گھنٹوں میں گھنٹوں گھنٹوں پانی کھڑا ہو گیا.....

علمہ افنان کو سینے سے لگائے بیٹھی تھی..... ہاتھ میں تسلیج لیے، جو یاد آتا، پڑھتی جا رہی تھی..... اسے ایسے موسم سے خوف محسوس ہوتا تھا اور فی الوقت تنہائی اس کے خوف میں مزید اضافے کا باعث تھی..... دل میں شدید خواہش تھی کہ کاش کوئی اپنا چلا آئے، جس کے آنے سے دل کو جکڑنا خوف اپنی موت آپ مر جائے..... لیکن کس اپنے کی خواہش کرتی وہ ادوہ تو اپنوں کو ترسی ہوئی ایک معصوم، تنہا عورت تھی.....

کال بیل کی آواز نے اسے مزید خوف سے دوچار کیا تھا..... اس طوفانی بارش میں کون دیوانہ تھا جو گھر سے نکلا تھا اور یہاں تک چلا بھی آیا تھا.....
”کون ہے!“ علمہ نے اسٹراکام پر پوچھا.....

”میں ہوں..... رامش!“

تسلی واطمینان کے کئی باب و اہونے تھے! علمہ کو اپنے اندر تو اتنی دوڑتی محسوس ہوئی..... افنان کو سینے سے لگائے، دوسرے ہاتھ میں چھتری لیے وہ گیٹ تک چلی آئی..... وہ باہر کھڑا بری طرح بھیگ رہا تھا..... علمہ نے چھتری اسے دینا چاہی لیکن وہ انکار کرتا پورچ میں چلا آیا..... اسے کھانسی ہو رہی تھی.....

”رامش..... آپ اندر آئیں.....“ علمہ اندر کی جانب بڑھتے ہوئے بولی.....

”نہیں.....“ رامش نے ہاتھ اٹھا کر اسے روکا، ”میں یہاں ٹھیک ہوں.....“

”لیکن کیوں؟“ علمہ حیران ہوئی، ”آپ بھیگے ہوئے ہیں..... آپ کو کھانسی ہو رہی ہے..... آپ اندر آ کر چھینچ کریں..... میں آپ کو چائے بنا کر دیتی ہوں.....“

”آپ مجھے ایک کرسی دے دیں.....“ وہ کھانستے ہوئے بولا، ”میں یہیں ٹھیک ہوں..... میری گاڑی پچھلے مین روڈ پر بند ہو گئی ہے..... میں نے ڈرائیور کو فون کیا ہے وہ دوسری گاڑی لے کر آتا ہی ہوگا..... اتنی دیر کے لیے آپ کی چھت مستعار لی ہے میں نے!“
علمہ کی آنکھوں میں آنسو آ گئے..... اپنے ہی دیئے ہوئے گھر کی چھت کو مستعار لیے ہوئے وہ شخص کتنا اونچا، کتنا عظیم لگا تھا اسے..... وہ چاہتی بھی تو بیان نہ کر پاتی.....

”رامش..... پلیز!“ وہ نرمی اور التجا سے بولی، ”میں نے کبھی آپ سے اس طرح کی ریکویسٹ نہیں کی..... آج کر رہی ہوں..... اندر آ جائیے..... یہاں بہت سردی ہے اور آپ مجھے ٹھیک نہیں لگ رہے ہیں..... پلیز.....“

رامش کے چہرے پر سخت تذبذب تھا..... پھر وہ سر جھکا کر علمہ کے پیچھے چل دیا..... لاؤنج میں دونوں آگے پیچھے پہنچے تھے.....
”آپ.....“

علمہ نے کچھ کہنا چاہا تھا اس سے پہلے ہی ہر طرف گھپ اندھیرا ہو گیا..... لائٹ چلی گئی تھی..... مائی گاڈ..... ”رامش بے اختیار بولا.....“
”میں کینڈلز جلاتی ہوں.....“ اندھیرے میں علمہ کی پرسکون آواز ابھری تھی.....

کچن میں آ کر اس نے کینڈل اسٹینڈ پر لگی تمام کینڈلز جلا دیں..... پھر دوسرے اسٹینڈ کی کینڈلز جلا کر اس نے لاؤنج میں کھڑے رامش کو دیکھا تھا.....

”میں یہ اسٹینڈ ادھر کمرے میں رکھ دیتی ہوں..... الماری میں زرباب کے کپڑے ہیں آپ لباس تبدیل کر لیں ورنہ آپ کی طبیعت مزید خراب ہو سکتی ہے.....“

”علمہ..... میرا خیال ہے..... میں چلتا ہوں.....“

”جب تک ڈرائیور آئے گا میں کم از کم چائے تو پلا سکتی ہوں آپ کو!“

رامش کو احساس ہوا کہ علمہ کے لیے یہ صورتحال کسی بھی پریشانی کا سبب نہ تھی..... وہ بالکل مطمئن تھی..... افغان کو مسلسل گورنمنٹ میں لے وہ عجب طرح کا شغف محسوس کر رہی تھی..... پھر اس کے لہجے میں اتنی قطعیت اور اپنائیت تھی کہ کسی طرح کے انکار کا جواز ہی نہ تھا.....

علمہ کچن میں آ کر چائے بنانے لگی۔ اس کے دل میں اب کسی طرح کا کوئی ڈر خوف نہ تھا..... آندھی، طوفان، شائیں شائیں کرتے، سر نکراتے درخت، گھپ اندھیرے میں ڈوبا ہوا گھر، کہیں کہیں لہراتے موم بتیوں کے شعلوں کے سائے..... اسے کسی چیز سے خوف محسوس نہ ہو رہا تھا..... رضارول پر کسی کے دست تسلی نے بہت نرمی سے تھکی دی تھی.....

چائے کے دو کپ بنا کر وہ لاؤنج میں آئی تو رامش زرباب کا شلوار شوٹ پہنے صوفے پر بیٹھا تھا..... اس کی انگلیوں میں سگار تھا! علمہ نے یہاں ہر تباہ سے سگار پیتے دیکھا تھا.....

علمہ نے اس کا کپ اس کے سامنے رکھا.....

”شکریہ!“ وہ مدہم آواز میں بولا.....

وہ دوسرا کپ لے کر مقابل صوفے پر بیٹھ گئی تھی.....

”آپ یوں تنہائی میں خوبزودہ نہیں ہوتیں؟“ رامش نے اسے سامنے پا کر سگار ریش ٹرے میں ڈال دیا تھا.....

”کبھی ہو بھی جاتی ہوں..... لیکن..... کیا کیا جاسکتا ہے!“ وہ ہلکے ہلکے انداز میں بولی.....

”آپ..... زرباب کے پاس چلی جائیں.....“ وہ کچھ دیر بعد بولا، ”میں نہیں سمجھتا آپ کا یوں تنہا رہنا مناسب ہے.....“

”زرباب..... کو ایسے ہی مناسب لگتا ہے!“ علمہ آہستگی سے بولی.....

”کیوں.....“ وہ بے اختیار بولا پھر شرمندہ سا ہو گیا،

”سوری..... میں آپ کی زندگی میں زیادہ ہی مداخلت کرنے لگا ہوں شاید.....“

علمہ خاموشی سے چائے پینے لگی.....

”یا پھر میں بھائی صاحب سے کہہ کر زرباب کی پوسٹنگ یہیں کر داتا ہوں.....“ رامش نے اپنے طور پر ہی فیصلہ کیا تھا..... ”کب تک

یونہی تنہائی کی زندگی گزاریں گی آپ؟

”آپ کا اپنے بارے میں کیا خیال ہے؟“ دفعتاً علمہ بولی، ”آپ..... کب تک یوں تنہائی کی زندگی گزاریں گے؟ اپنے بارے میں کبھی سوچا ہے آپ نے؟“

”میں کہاں تنہا ہوں علمہ..... آپ مجھے تنہا نہ سمجھا کریں!“ وہ دھیرے سے بولا.....
 ”پھر بھی رامش..... ایسی باتوں سے زندگی نہیں گزرتی.....“
 ”گزرتی.....“

”گزر رہی ہے.....“

”کسی کو اپنی زندگی میں شامل کر کے تو دیکھیں..... اپنے لیے نہ سہی، کسی اور کے لیے سہی!“

اس لمحے لاسٹ آگئی تھی..... علمہ نے اٹھ کر موم بتیاں بجھا دیں..... باہر گاڑی کا ہارن بجاتا تھا.....

”میرا خیال ہے ڈرائیور آ گیا.....“ رامش اٹھ کھڑا ہوا، ”میں چلتا ہوں!“

”جو کچھ میں نے کہا، اسے یاد رکھیے گا..... اس انتظار لا حاصل کی کیفیت سے نکل آئیں رامش یہی ہم سب کے لیے بہتر ہے!“

رامش نے بے حد چونک کر اسے دیکھا تھا..... کچھ دیر کے لیے وہ اس کے چہرے پر نظریں جمائے کھڑا رہا تھا.....

”انتظار لا حاصل!“ پھر وہ زیر لب بولا، ”آپ کیسے جانتی ہیں؟؟“

علمہ نے جواب نہ دیا..... سر جھکا کر رہ گئی تھی.....

”خدا حافظ!“ رامش آہستگی سے بول کر چلا گیا تھا..... ”دروازہ بند کر لیں!“

علمہ اچی جگہ پر آ بیٹھی..... افنان سو گیا تھا..... علمہ اسے بستر پر لٹانے کے خیال سے اٹھ کر کمرے میں چلی آئی..... افنان کو بستر پر لٹا کر

اس کے ماتھے پر سے بال سمیٹ کر علمہ کچھ دیر اس کے قریب بیٹھی اس کا چہرہ دیکھتی رہی..... وہ بالکل زرباب پر گیا تھا..... وہی آنکھیں، وہی لب،

وہی پیشانی..... علمہ نے جذب کے عالم میں اس کی پیشانی چوم لی..... پھر یکایک اسے خیال آیا..... باہر کا گیٹ کھلا تھا..... وہ اتنے بڑے گھر میں

ایکی تھی..... پھر یہ خطرناک موسم اوہ اٹھی پھر اس کے ہونٹوں سے چیخ نکلتے نکلتے رہ گئی..... دروازے پر کوئی کھڑا تھا..... علمہ کا دل سہا پھر خوشی سے کھل

اٹھا..... وہ زرباب تھا..... زرباب کمرے کے دروازے پر کھڑا تھا!

”زرباب.....“ علمہ تیزی سے اس کے قریب پہنچی تھی..... اس کے ہاتھوں نے زرباب کے کانڈھوں کو چھوا، ”زرباب..... آپ..... یوں

اچانک..... بغیر کسی اطلاع کے..... میرا ہارٹ ٹیل ہو جاتا تو“ زرباب کے ہاتھوں نے آہستگی سے اس کے ہاتھوں کو تھاما پھر خود سے الگ کر دیا.....

”کون تھا یہاں..... کچھ دیر پہلے.....“ اس کے لہجے میں سرد مہری، آنکھوں میں بے اعتباری، چہرے پر بلا کی اجنبیت تھی.....

علمہ ساکت رہ گئی..... اس سے کچھ جواب نہ دیا گیا..... وہ زرباب کی بے اعتبار آنکھوں میں اپنا مقام تلاش کرنے لگی.....

”بولو..... جواب دو!“ زرباب نے اس کے کاغذ سے پکڑ کر اسے جھنجھوڑ دیا، ”کون تھا یہاں؟؟ اس موسم میں، اس تنہائی میں..... اس برستی بارش میں..... کس کے ساتھ تھیں تم؟؟“

علمہ کسی پتھر کے بت کی مانند ساکت کھڑی تھی.....

”میں نے خود..... اپنی آنکھوں سے اسے یہاں سے نکل کر جاتے دیکھا ہے علمہ..... اس کے قدموں کے نشان ہمارے بیڈروم تک جا رہے ہیں..... اس کا لباس میرے واٹس روم میں موجود ہے..... اس کی انگلی..... اس کا سگار باکس..... سب میرے کمرے میں پڑا میرا منہ چڑا رہا ہے..... میری ناموس کا مذاق اڑا رہا ہے..... تم نے علمہ..... تم نے..... مجھے جیتے جی مار دیا..... مار دیا مجھے.....“ نکا ایک زرباب نے دونوں ہاتھوں سے اس کا گلا پکڑ لیا.....

”تمہاری جیسی معصوم صورت اور مکروہ سیرت عورتوں کا مرجانا بہتر ہے..... تمہیں مرجانا چاہیے علمہ..... جو اپنے شوہروں کے اعتماد، اعتبار اور عزت کو دھچی دھچی کر کے بکھیر دیتی ہیں علمہ..... تمہیں مرجانا چاہیے.....“

علمہ کے لبوں سے گھٹی گھٹی چیخیں نکلی تھیں..... انخان اٹھ کر رونے لگا..... پھر وہ بستر سے اتر کر دوڑتا ہوا ان دونوں تک چلا آیا تھا.....

”سما کو چھوڑ..... سما کو چھوڑ.....“ وہ زرباب کا پانچہ کھینچنے لگا.....

زرباب ہوش میں آ گیا تھا..... اس نے علمہ کو چھوڑا تو وہ کٹے ہوئے درخت کی طرح فرش پر گر گئی تھی..... انخان اس کا چہرہ تمام کرنا درازوں سے رونے لگا..... اسے آوازیں دینے لگا.....

”زرباب.....“ پھر وہ قدرے ہوش میں آ کر ادھر ادھر دیکھنے لگی.....

”زرباب!“ پھر وہ پوری طاقت سے چیختی تھی، ”زرباب..... آپ ایسا نہیں کہہ سکتے..... زرباب آپ ایسا نہیں کر سکتے..... زرباب جھوٹ ہے یہ..... بہتان ہے..... خدا کے واسطے مجھے چھوڑ کر نہ جائیں..... خدا کے واسطے مجھے چھوڑ کر مت جائیں زرباب.....“

اپنا سامان واپس لے جاتے زرباب کے کانوں سے اس کی آوازیں ٹکرار ہی تھیں لیکن وہ اندھا اور بہرا ہو چکا تھا..... ٹیکسی والے کو اس نے واپس ایئر پورٹ چلنے کے لیے کہا تھا!

☆

اس نے پھر کبھی دوبارہ مڑ کر نہ دیکھا تھا..... کتنے ہی دن، کتنے ہی ماہ و سال زمانے کی گردش میں گم ہوتے چلے گئے تھے..... یو کے لوٹنے کے بعد اس نے سب سے پہلا کام جو کیا تھا وہ کبھی کو ریزائن کرنا تھا..... رامش حسن کی کمپنی میں ملنے والی پُر آسائش نوکری کولت مار کر اس نے ایک

دلی سکون محسوس کیا تھا..... یوں بھی پچھلے ماہ اسے اسکاٹ لینڈ میں جس نوکری کی آفر ہوئی تھی وہ اس نوکری کی نسبت زیادہ معقول اور بے کشش تھی..... وہ پاکستان گیا بھی اسی لیے تھا کہ وہاں جا کر علمہ سے یہ کہہ سکے کہ وہ رامش حسن کی دی ہوئی، خیرات میں ملی ہوئی یہ نوکری ٹھکرار ہے۔ اس کے تمام

انتظامات کھل تھے اس لئے اسے کسی بھی پریشانی کا سامنا نہ کرنا پڑا اور نئی نوکری اس کی جھولی میں کپے ہوئے پھل کی طرح آن گری..... سب کچھ

پیچھے رہ گیا تھا..... سب کچھ.....

اس کے قدم ایک بار جو چلے تو پھر تھمنا بھول گئے تھے..... وہ آگے، آگے اور بہت آگے چلتا گیا..... پیچھے رہ جانے والوں میں اسے اگر کسی کی یاد ستاتی تھی تو وہ اس کا بیٹا تھا..... اپنے بیٹے کے سوا اس نے کبھی بھی کسی کو یاد نہ کیا تھا..... وہ کسی کو یاد بھی کیوں کرتا؟؟ کسی نے بھلا اسے دیا ہی کیا تھا؟ سوائے ایک احساس زبیاں کے زندگی کے کئی قیمتی برس ضائع ہو جانے کا احساس رگ جاں کو چھیدتا ہوا، کاٹتا ہوا احساس..... ایسا احساس جو اسے یورپ کی بریلی سروی کو بھلا دیتا تھا..... اسے آتش وان میں دہکتی لکڑیوں کی ضرورت نہ پڑتی تھی..... اس کے دل کے اندر ہزار ہا آتش وان دہک اٹھتے تھے!

وہ کچھڑ سے بنے مردانہ جوتوں کے نشان..... جو اس کے کمرے تک چلے گئے تھے.....

کھلی ہوئی الماری..... واش روم میں لٹکتا، گیلا، مردانہ سوٹ جس سے نکلتی خوشبو کو وہ اچھی طرح پہچانتا تھا..... وہ سینئر ٹینیل پر پڑی ہوئی ہیرے کی انگلی تھی..... اس نے کئی بار اس کی انگلی میں دیکھی تھی..... سگار باکس بھی اس کے لیے اتجان نہ تھا..... لاؤنج کی میز پر رکھے انیس ٹرے میں پڑا سگار کا ٹکڑا اس وقت بھی دھواں چھوڑ رہا تھا..... سینئر ٹینیل پر چائے کے دھگ تھے وہ نجانے کب سے وہاں تھا..... نجانے کتنا وقت اس نے وہاں گزارا تھا..... نجانے ان دونوں نے آپس میں کتنی باتیں کی تھیں..... نجانے وہ دونوں کتنا بیٹھے تھے..... نجانے ان دونوں نے کیا کچھ ڈس کس کیا تھا..... شادی سے قبل کا معاشرہ، شادی کے بعد کا رابطہ..... زرباب کا اندھا اعتماد..... زرباب کی بے وقوفیاں..... وہ سب کچھ ڈس کس کر کے کتنا بیٹھے ہوں گے..... وہ جب دروازے پر کھڑا تھا..... علمہ مسکرا رہی تھی..... علمہ کی آنکھوں میں گزرے لمحوں کی یاد تھی..... علمہ اسے دیکھ کر ڈر گئی تھی..... علمہ کا چہرہ سفید پڑ گیا تھا..... پھر اس نے خود پر قابو پالیا تھا!

کیوں یاد کرتا وہ یہ سب کچھ؟ کیوں؟ کیا حاصل تھا اس یاد سے؟ یورپ میں اس یاد کو بھلانے کے لیے ”بہت کچھ“ تھا..... زرباب اس ”سب کچھ“ میں کھو گیا..... وہ کون تھا، کہاں سے آیا تھا، کس کو چھوڑ کر آیا تھا، اسے یاد نہ رہا تھا!

☆

کئی برس بعد اسے اپنا ایک پرانا کولیگ ملا تھا..... زرباب جب راس کی کمپنی کے توسط سے یہاں آیا تھا تب یہی کولیگ اس کے ساتھ تھا..... وہ اسے جانتا تھا..... زرباب نے اس سے کترا کر گزرنا چاہا تو اس نے زرباب کو کافی کی پیشکش کر دی..... موسم کافی بہتر تھا اور کافی کا موڈ بھی تھا..... دونوں کافی شاپ پر چلے آئے تھے۔

”بہت آگے چلے گئے ہو تم.....“ عبد الباری کافی کانگ اس کے سامنے رکھ کر بولا تھا.....

”وقت بھی تو..... آگے چلا گیا ہے.....“ زرباب نے گرم کافی کا گھونٹ بھرا.....

”ہاں لیکن..... اتنے وقت میں اتنی ترقی..... کم ہی لوگ کر پاتے ہیں..... مجھے دیکھو..... گنتی کی ترقیاں ہوئی ہیں ان دس سالوں میں.....“

”دس سال!“ زرباب کی آنکھوں میں دھند سی لہرائی، دس سال گزر گئے..... پتہ ہی نہیں چلا.....“ عبد الباری ہنس دیا.....

”وقت گزرنے کا پتہ کب چلتا ہے میرے بھائی..... وقت تو بہتادریا ہے..... اس کا بہاؤ اتنا تیز اور یکساں ہے کہ سانس لینے کی مہلت

نہیں ملتی..... خیر..... تم سناؤ..... فیملی کو لے آئے یہاں یا اب تک فیملی وہیں ہے؟“

زر باب لحو بھر کے لیے رکا..... پھر کافی کے گھونٹ بھرنے لگا.....

”میں نے یہاں شادی کر لی تھی.....“ پھر وہ بولا، ”سات سال پہلے!“

”اوہ.....“ عبدالباری کو حیرت ہوئی پھر وہ اسے چھپا گیا..... ”اچھا..... خیر..... عام سی بات ہے!“

ان دونوں نے چند لمحے معمول کی گفتگو کی، موسم، یورپ اور لوگوں کے متعلق..... پھر دونوں اٹھ کھڑے ہوئے تھے.....

”زندگی رہی تو پھر کبھی ملیں گے.....“ عبدالباری مصافحہ کرتے ہوئے بولا، ”ویسے بھی میرا ٹرانسفر ہو گیا ہے..... اٹلی میں ہوتے ہیں

اپنے رامش صاحب..... انہوں نے اپنے پاس بلا لیا ہے!“

زر باب کا دل عجیب سے انداز میں دھڑکا تھا..... اتنی سردی میں بھی اس نے اپنے کانوں کے قریب پسینے کے قطرے بجا بھرتے محسوس کیے.....

”رامش! وہ نہ چاہتے ہوئے بھی آہستگی سے بول پڑا تھا.....

”ہاں..... رامش حسن اوہ بھی گذشتہ آٹھ برسوں سے یونہی ملک ملک پھر رہے ہیں.....“

”شادی..... نہیں کی انہوں نے؟“

”شادی؟ کر لی ہے کب کی.....“ عبدالباری مسکرایا، ”سنا ہے کسی بیوہ یا مطلقہ سے کی ہے..... صحیح معلوم نہیں مجھے..... ایک بیٹا بھی ہے اس

عورت کا..... رامش صاحب اسے اپنے بیٹے کی طرح عزیز رکھتے ہیں..... اکثر میں نے اسے ان کے ساتھ ہی دیکھا ہے!“

زر باب کو لگا، وہ کچھ دیر اور وہاں ٹھہرا تو پھوٹ پھوٹ کر رونے لگے گا..... اس کی آنکھیں دھواں دھواں ہو رہی تھیں..... اسے کچھ بھی

دکھائی نہ دیتا تھا..... نجانے کس طرح وہ وہاں سے نکلا تھا..... کس طرح اپنی گاڑی تک پہنچا تھا..... پھر گاڑی کے سارے شیشے بند کر کے وہ بہت دیر

تک اندر بیٹھا روتا رہا تھا!

ڈاٹ کام

کتنے ہی دن، کتنے ہی موسم، کتنے ہی ماہ و سال اور گزرے تھے..... اسے ٹوبیہ کی بیٹی کی شادی کا کارڈ ملا تو اسے حیرت ہوئی! زندگی کس قدر جلد گزر جانے والی چیز کا نام ہے.....

ٹوبیہ کی بیٹی کی شادی ۱۴؟ بھی کل کی بات لگتی ہے..... وہ ٹوبیہ کی شادی کے لیے فکر مند تھا؟ کس وقت سے، لوگوں سے قرض لے کر، کتنا کچھ بیچ کر اس نے ٹوبیہ کی شادی کی تھی..... نبجانے کیا کچھ یاد آ گیا تھا! وہ سر جھٹک کر خود کو ایئر پورٹ کی گہما گہمی میں مگن کرنے کی کوشش کرنے لگا..... ٹوبیہ اور اس کا شوہر اب ابو ظہبی میں رہائش پذیر تھے..... ٹوبیہ کے شوہر نے بھی ان برسوں میں کافی ترقی کر لی تھی..... اس کا اپنا بزنس اور اپنا گھر تھا..... ٹوبیہ کو اپنے گھر میں خوش اور مطمئن دیکھ کر زرباب کو بہت خوشی اور اطمینان محسوس ہوا تھا لیکن ٹوبیہ اس کے سینے سے سر لگا کر بہت روئی..... اس کے آنسوؤں سے زرباب کی قمیض گیلی ہو گئی.....

”میرے دونوں بھائی..... دونوں بھائی خوش نہ رہ سکے.....“ وہ سسکیاں لیتی رہی.....

”قسمت کے لکھے کو کون نال سکتا ہے ٹوبیہ..... تم غم نہ کرو، میں جہاں ہوں، جیسا ہوں خوش ہوں.....“

ٹوبیہ کے آنسو تھمنے کا نام نہ لیتے تھے..... وہ روئے جاتی تھی..... زرباب کو اس کے آنسوؤں میں عجب سی کیفیت نظر آئی..... یہ کیفیت عرصے بعد بھائی سے ملنے کی تھی..... یہ کیفیت بھائی کا دکھ محسوس کرنے کی تھی..... یہ بیٹی سے پھرنے کے خوف کی بھی تھی..... زرباب ٹوبیہ کے آنسوؤں کی اس کیفیت کو سمجھنے سے قاصر تھا.....

☆

شادی کی رسم بہت سادگی سے نہیں تو بہت دھوم دھڑکے سے بھی نہیں کی گئی تھی..... سو بچاس مہمانوں کی موجودگی میں علیحدہ بیاہ کراپنے پیاسنگ چلی گئی تھی..... اس کے جانے کے بعد گھر کی فضا پر ایک ساٹا سا طاری ہو گیا تھا..... ایسے سناٹے میں وہ واپس جانے کے لیے پیکنگ کر رہا تھا جب ٹوبیہ اس کے لیے چائے بنا کر لے آئی.....

”میں کچھ مدد کروں بھائی!“

”نہیں ٹوبیہ..... مجھے عادت ہے!“ اس نے ایک نظر بہن پر ڈال کر مسکرا کر کہا تھا.....

”بھائی..... اکیلے گھبراتے نہیں ہیں؟“

”نہیں.....“ وہ مختصر بولا.....

”دوسری والی کو کیوں چھوڑا؟“

زرباب کے ہاتھ لوجہ بھر کے لیے رکے تھے.....

”میں نے نہیں چھوڑا.....“ پھر وہ خود پر قابو پا کر بولا تھا، ”وہ خود ہی زیادہ عرصہ نہیں رکی..... ایک دن خدا حافظ کہہ کر چلی گئی.....“

”پھر کبھی نہیں سوچا گھر بسانے کا؟“

”نہیں..... میں خود کو مومن تو نہیں سمجھتا لیکن اتنا کافر بھی نہیں ہوں کہ بار بار ڈسا جاؤں“

”آپ..... اب تک بھابی سے بدگمان ہیں!“

زر باب نے ثوبیہ کی بات کا جواب نہیں دیا..... اسے اچانک ہی عبدالباری سے ہونے والی اپنی ملاقات یاد آگئی تھی..... اس ملاقات میں ادا ہونے والے جملے اس کے کانوں میں گونجنے لگے تھے.....

”آپ نے..... عارف کا نہیں پوچھا بھائی.....“ ثوبیہ کچھ دیر بعد بولی تھی.....

”میں جانتا ہوں..... اسے صحرا نو وردی اور آوارہ گردی کی عادت پڑ گئی ہے..... نکلتا نہیں ہے کسی بھی جگہ..... پھر کیا پوچھنا تھا اس کا..... پھر رہا ہو گا در بدر..... خاک چھانتا.....“

”کبھی سوچتی ہوں بھائی..... اسے تو اس کے کیے کی سزا ملی..... آپ کو..... نبھانے کس بات کی سزا ملی ہے.....“

زر باب کی پینٹنگ ہو چکی تھی..... اس نے بیٹھ کر چائے کا گگ اٹھا لیا.....

”کس سزا کی بات کر رہی ہو؟“

”عارف کی سزا کی..... جو قدرت نے اسے دی ہے..... سکون قلب چھین لیا گیا ہے اس سے..... اور دنیا بھر کی خاک چھاننے کے لیے اسے جن لیا گیا ہے.....“

ثوبیہ کے لہجے میں بھائی کے لیے اتنا درد تھا کہ زر باب بری طرح چونکے بغیر نہ رہ سکا.....

”بہت حاسد تھا وہ..... شروع سے ہی تھا..... اسی لیے اسی ہم بہن بھائیوں میں فوقیت دیا کرتی تھیں..... ورنہ وہ..... ہم سے ہی حسد کرنے لگتا تھا!“

”ہاں.....“ زر باب کھوئے کھوئے انداز میں بولا، ”ایسا ہی کچھ تھا!“

”آپ کی شادی ہوئی..... تو جینس ہو گیا تھا وہ..... سب اسے چھیڑتے تھے کہ زر باب تو آسمان کا چاند توڑ لایا ہے اور چاند تو بس ایک ہی ہوتا ہے..... اب تمہارے لیے کیا بچا!“

ثوبیہ نے گہری سانس بھر کر زر باب کو دیکھا اور مسکرا دی..... اس کی آنکھوں میں آنسو تھے.....

”پچھلے سال آیا تھا یہاں..... میرے پاس..... تجھی اپنی کہانی سنا کر گیا تھا.....“

دونوں کے درمیان خاموشی کا وقفہ آیا..... زر باب پلک جھپکائے بنا ثوبیہ کا چہرہ دیکھ رہا تھا! ”جینس ہو گیا وہ آپ سے..... علمہ بھابی سے..... آپ دونوں کو ایک ساتھ..... ہنستا بولتا دیکھ کر اس کے اندر آگ سی بھڑک اٹھتی تھی..... جب اس نے فیصلہ کیا تھا کہ وہ کسی ایسی لڑکی سے شادی

کرے گا جس کے آگے علمہ بھابی بہت کم مرتبہ اور کم حیثیت معلوم ہوں گی..... کوئی ایسی لڑکی جو ہر لحاظ سے علمہ بھابی سے آگے ہوگی..... اور رانیہ سے مل کر اسے ایسا معلوم ہوا جیسے وہی ایسی لڑکی ہے جو علمہ بھابی کو ہر مقام پر شکست دے سکتی ہے..... شاید..... رانیہ کے خاندان کی بے تحاشا دولت

نے اسے ایسا سوچنے پر مجبور کر دیا تھا.....“

”تم..... تم کہنا چاہتی ہو ثوبیہ.....“ زرباب بے چین ہو گیا..... اس کا جی چاہا وہ وہاں سے اٹھے اور بھاگ جائے..... اتنا دور..... اتنا دور..... جہاں ثوبیہ کی آواز اس تک نہ پہنچ سکے..... اس کے اندر کوئی بول رہا تھا..... پہلے سے..... وہی سب کچھ..... جو شاید ثوبیہ اب بولنے لگی تھی..... ”ایسا نہ ہو سکا جیسا عارف نے سوچا۔ رانیہ کسی مقام پر بھی علمہ بھابی کو شکست نہ دے سکی..... شکل، عقل، میرٹ، عادت، مزاج، اخلاق..... ہر جگہ ہمیشہ..... علمہ بھابی کا پلڑا بھاری رہا اور رانیہ ہمارے تو کیا خود عارف کا دل ہی نہ جیت سکی..... بلکہ آنے والا وقت عارف کے لیے بد سے بدتر ثابت ہوتا رہا.....“

پھر آپ کی نوکری بھی قسمت سے اتنی اونچی ہو گئی کہ مقام اور مرتبے کا فرق بھی پہلا سا نہ رہا..... میں سمجھتی ہوں بھائی..... وہ بھی علمہ بھابی کی ہی قسمت تھی..... ان کی نیکیوں اور خدمت کا صلہ تھا جو کچھ آپ کو ملا.....“

زرباب کا دل اس کی کنپٹیوں میں دھڑکنے لگا تھا..... وہ ایک ننگ ثوبیہ کو دیکھ رہا تھا.....

”عارف کورانیہ نے دھتکارا تو وہ دل کا بوجھ ہلکا کرنے آپ کے پاس گیا اور وہاں آپ کی خوبصورت، خوشگوار زندگی کو دیکھ کر ایک بار پھر سر سے پاؤں تک حسد کی آگ میں جل کر نہ صرف خود بھسم ہوا بلکہ آپ کی..... زندگی کو بھی..... شعلوں کی نذر کر گیا.....“

”ثوبیہ..... ثوبیہ..... یہ کیا..... کہہ رہی ہو تم.....“ اس کے لبوں سے ٹوٹ ٹوٹ کر نکلا تھا.....

”میں ٹھیک کہہ رہی ہوں بھائی..... ویسا کچھ نہیں تھا جیسا عارف نے آپ سے کہا..... جھوٹ تھا وہ سب کچھ..... ایک الزام تھا..... جس میں رتی برابر بھی سچائی نہ تھی..... ایک جلتا انگارہ تھا جو اس نے علمہ بھابی کے دامن میں چھپا دیا تھا.....“

ثوبیہ رونے لگی..... زرباب کچھ دیر بیٹھا رہا پھر یکا یک خود بھی زور زور سے رونے لگا تھا..... اس کا جی چاہتا تھا وہ ماتم کرے..... خود پر تھپڑوں کی برسات کر دے..... اپنے اوپر نیل چھڑک کر آگ لگالے..... وہ کچھ بھی نہیں کر سکتا تھا..... بس پھوٹ پھوٹ کر روئے جاتا تھا.....

اسے سب یاد آ رہا تھا..... سب کچھ.....

علمہ نے عارف کے لیے کئی ڈشز تیار کی تھیں..... بہت عرصے بعد وہ ان کے گھر آیا تھا.....

”بھائی.....“ عارف کھانا کھاتے ہوئے بولا تھا، ”کہنے کو..... جی تو نہیں چاہتا..... لیکن کہنا ضروری ہے..... آپ اپنے..... ان..... رامش صاحب سے ذرا محتاط رہا کریں!“

زرباب تھج منہ تک لے جاتے جاتے رک گیا.....

”میں نے کافی کچھ سنا ہے ان کے بارے میں.....“ عارف کے چہرے کے تاثرات زرباب کو سمجھ نہ آ سکے..... ”مثلاً؟“ وہ عارف کا چہرہ دیکھنے لگا.....

”مثلاً یہ کہ آپ کی شادی سے پہلے ان کا کافی آنا جانا تھا آپ کے گھر..... ان کی والدہ نے تو باقاعدہ الزام لگایا تھا بھابی پر..... کہ انہوں.....“

نے..... سوری..... آپ کو شاید برا لگے..... کہ انہوں نے رامش صاحب کو اور غلاما کرا اپنی زلفوں کا اسیر کر لیا ہے..... وہ تو رامش صاحب کے معاملے کو رفع دفع کیا تھا..... بھول گئے آپ..... کیا کچھ نہ دیا تھا ان لوگوں نے جہیز میں؟ ایک معمولی سا اکاونٹ کر سکتا ہے اپنی بیٹی کی شادی اس طرح؟؟.....“

زر باب کو ڈانٹنگ نیبل کی ہر چیز حرکت کرتی نظر آ رہی تھی..... کمرے کی دیواریں اس کے چاروں طرف گھوم رہی تھیں.....

”اور پھر شادی کے بعد..... کیا کچھ نہ ہوتا رہا آپ کی نظروں کے سامنے؟ لیکن آپ بہت معصوم اور..... سادہ ہیں بھائی.....“ عارف نے بے وقوف کہنے سے گریز کیا.....

”ہر موقع پر یہ حضرت فرشتے بنے موجود ہوتے ہیں..... لیکن انسان کیا فرشتہ بن سکتا ہے بھائی؟ ہاں کسی غرض کے..... بنا اپنے کسی مطلب کے..... یوں کسی کے کام آ سکتا ہے؟ نہیں نا؟ اور مطلب؟ مطلب کیا ہو سکتا ہے؟ معاف کیجئے گا بھائی..... میں نے آپ کی غیر موجودگی میں ہمیشہ ہی انہیں..... علمہ بھائی کے ساتھ ہی دیکھا ہے!“

عارف دفعۃً خاموش ہوا تھا..... علمہ سویٹ ڈش لے آئی تھی.....

”یہ تو عارف..... تمہیں پسند ہے نا کسٹرز ٹرانزل..... میں نے اسی لیے آج خاص طور پر بنایا ہے!“ علمہ نے مسکراتے ہوئے ڈونٹ کا عارف کے سامنے رکھا.....

عارف نجانے کیوں نیکن سے پسینہ پونچھنے لگا تھا.....

”آپ لوگ بیٹھا کھائیں..... میں تب تک چائے بناتی ہوں!“

علمہ چلی تھی..... عارف نے بیٹھا نہیں کھایا..... حالانکہ اسے کسٹرز ٹرانزل بہت پسند تھا..... وہ چائے کے لیے بھی نہیں رکا..... زر باب کو بالکل ساکت و صامت بیٹھا چھوڑ کر وہ خاموشی سے اٹھ کر چلا گیا تھا.....

ایسے ہی زر باب خاموشی سے اٹھا..... ٹوبیہ اب ساکت و صامت بیٹھی تھی..... زر باب اپنا سوٹ کیس اٹھا کر خاموشی سے نکل آیا تھا.....

☆

اس کی فلائٹ دو گھنٹے لیٹ تھی..... چیکنگ کے مراحل سے فارغ ہو کر اب وہ لاؤنج میں بے مقصد بیٹھا تھا..... ذہن کی دیواروں سے سوچ کی جھلک بلیں لپٹی ہوتی تھیں..... ہر چند کہ وہ کچھ سوچنا ہی نہیں چاہتا تھا..... وہ چاہتا تھا کہ اس کا ذہن ایک سادہ سلیٹ کی شکل اختیار کر لے جس پر کچھ تحریر نہ ہو..... لیکن اس سلیٹ پر کبھی ٹوبیہ کے جملے ابھرتے تھے..... کبھی عارف کے..... اور کبھی عبدالہباری کے.....

کئی سال گزر جانے کے باوجود وہ کبھی عبدالہباری کی گفتگو بھلا نہ پایا تھا..... اس نے دونوں ہاتھوں سے آنکھوں کو مسلا.....

”مجھے چاکلیٹ چاہیے..... نہیں یہ والی نہیں..... یہ والی نہیں..... مجھے بڑی چاکلیٹ چاہیے.....“

اس کے برابر بیٹھا بچہ اپنی ماں سے ضد کر رہا تھا..... زر باب نے ذہن بٹانے کے لیے بچے کو دیکھا..... وہ سات آٹھ سال کا خوبصورت سا بچہ تھا..... ماں اسے بہلانے کی کوشش کر رہی تھی..... چند لمحوں بعد ایک چودہ پندرہ برس کا لڑکا بھی آ کر وہاں بیٹھ گیا.....

”دیکھو برہان اپنے بھائی کو سمجھاؤ۔ اس کی پسند کی چاکلیٹ نہیں ہے تو میں کہاں سے لاؤں.....“

عورت نے عاجز آ کر اس نوجوان لڑکے سے کہا تھا..... وہ اپنے چھوٹے بھائی کو بہلانے کی کوشش کرنے لگا.....

”پاپا بھی آگئے ہیں.....“ دفعۃً وہ عورت بولی، ”اب وہی تمہیں سمجھائیں گے!“

ان تینوں کے ساتھ زرباب نے بھی نظر اٹھا کر دیکھا تھا..... ایک جھماکہ سا ہوا..... زرباب کے ارد گرد سب کچھ ال کر رہ گیا.....

”رامش حسن!“ وہ بے اختیار کھڑا ہو گیا تھا.....

رامش لہجہ بھر کے لیے ساکت ہوا..... پھر زرباب نے اس کی آنکھوں میں اپنے لیے سخت تنفر دیکھا..... ”رامش..... آپ!“

”دنیا اتنی بڑی نہیں ہے زرباب صاحب..... آپ کو اتنی حیرت کس لیے ہو رہی ہے.....“ وہ لائق سے بول کر اپنی فیملی سے باتیں

کرنے لگا تھا.....

زرباب کو محسوس ہو رہا تھا کہ وہ پاگل ہو جائے گا..... وہ عورت اگر رامش کی بیوی تھی..... وہ بچے اگر رامش کے تھے..... تو تو.....

عبدالباری نے تو کہا تھا.....

ان لوگوں کی فلائٹ کا اعلان ہونے لگا تھا..... وہ اپنے ہینڈ بیگز سنبھالنے لگے.....

”جیسٹ اے منٹ رامش صاحب..... پلیز.....“ زرباب تیزی سے اس کے مقابل آ گیا..... ”میں کچھ پوچھ سکتا ہوں.....“

سنہرے فریم میں جڑے شیشوں کے پیچھے دو آنکھیں اس پر مرکوز تھیں.....

”میں نے سنا تھا..... آپ نے علمہ سے شادی کر لی ہے؟؟“

”کیا تم اسے..... آزاد کر کے لگے تھے؟“ وہ سخت لہجے میں بولا.....

زرباب اپنی جگہ ساکت رہ گیا.....

”اور اگر تم اسے آزاد بھی کر جاتے..... تو وہ کبھی مجھ سے شادی نہ کرتی..... اسے اپنی عزت اپنی ناموس..... دنیا کی ہر شے سے زیادہ عزیز

تھی..... افسوس کہ اس کی قسمت میں تمہارے جیسے بد بخت شخص کا ساتھ درج تھا..... جو نہ اس کی محبت کو سمجھ سکا..... نہ اس کی عزت کو.....“ وہ.....

کہاں ہوگی اب؟“ زرباب نے بمشکل پوچھا تھا.....

رامش کی آنکھوں میں تیرتی نمی کو دیکھنا بہت مشکل تھا..... لیکن زرباب ان آنکھوں میں دیکھتا رہا..... ”اب پوچھ رہے ہو؟ اب تو.....“

اس نے جملہ ادھورا چھوڑ کر گہرے گہرے سانس بھرے تھے..... ”معاذی مانگ لوں گا اس سے.....“ وہ گڑ گڑایا، ”وہ مجھے معاف کر دے گی.....“

”شاید..... کر دیتی..... اگر.....“ رامش کے لبوں سے ٹوٹ ٹوٹ کر نکلا تھا.....

اوپر پر رامش حسن کے نام کا اعلان ہو رہا تھا..... فلائٹ پر اس کا انتظار کیا جا رہا تھا..... اس نے اپنا بیگ اٹھایا.....

”سنو..... سنو رامش.....“ زرباب پاگلوں کی طرح آگے بڑھا، ”کیا..... کیا رشتہ تھا تمہارے اور اس کے بیچ؟؟“

رامش کچھ دیر اسے دیکھتا رہا.....

”انتظار لا حاصل!“ پھر وہ دھیرے سے بولا تھا، ”یہی رشتہ تھا..... یہی قدر مشترک!“

پھر وہ اپنی بیوی اور بچوں کی تلاش میں نظر دوڑاتا آگے بڑھ گیا تھا..... وہ عورت جو دیکھنے میں ہی اس سے بڑی نظر آتی تھی..... وہ

نوجوان بچہ..... جو بیٹے کے بجائے اس کا چھوٹا بھائی لگتا تھا وہ ان کے پیچھے پیچھے جا رہا تھا..... اس کی چال میں اطمینان تھا..... یقین تھا..... اعتبار تھا..... محبت نے اسے خالی رہنے نہ دیا تھا.....

اور زرباب اسے جاتے ہوئے دیکھ رہا تھا..... خالی دامن، خالی ہاتھ، خالی نظروں سے.....

☆

پوچھے ہے جیا

تم کون پیا

یوں دور کھڑے

کیا سوچا ہے؟

ہر سانس میں ہیں

صدیوں کے گلے

سننے میں چھپا کر

ہم تو چلے

کس اور چلے

کیا تم کو پتہ!

پوچھے ہے جیا

تم کون پیا!!

شیشے کی دیوار کے پار نظر آتا وہ وجود ساکت و صامت تھا..... نہ سننے سے سانسوں کے اتار چڑھاؤ کا پتہ چلتا تھا نہ ہاتھوں کی کسی مدھم مدھم

سے کوئی درامیدوا ہوتا تھا.....

سسر مختلف مشینوں پر آتی ہوئی ریڈنگ لے کر باہر نکلی تو وہ پرانے معلوم ہونے قدموں سے آگے بڑھا.....

”اب آئے ہو؟“ وہ چونکا، بڑبڑایا.....

”آ تو گیانا..... صبح کا بھولا اگر شام کو لوٹ آئے تو.....“

”شام.....“ وہ ہنسی، ”یہاں تو اندھیری رات اتر آئی اور اندھیری رات کے لیے ہر چہرہ اجنبی..... بھولا بھکا!“

”تم آنکھیں کھول دو.....“ وہ ہنسی ہوا، ”ہزار ہا ستارے چمک انھیں گے..... تم مسکرا دو..... یہاں سے وہاں تک دیے ہی دیے چراغاں کریں گے..... ایک بار..... بس ایک بار.....“

کیسا بے رحم جواب تھا..... وہ ڈر گیا..... اس نے ان ٹھنڈے، سفید پیروں کو مضبوطی سے تھاما..... ”میں..... میں نہیں جانے دوں گا تمہیں.....“

”میں نے بھی تو ایک دن یونہی روکا تھا تمہیں..... بھول گئے!“

”میں تو مرد تھا..... کیسے رکنا..... مرد کو رکنا نہیں آتا..... پلٹنا آتا ہے..... شرمسار ہو کر.....“

”میں شرمسار نہیں ہوں..... اور میں پلٹ بھی نہیں سکتی.....“

”اتنی کٹھور تو نہ تھیں.....“

”یہیں کیا ہوں..... میں کیا تھی..... مجھے کچھ یاد نہیں پڑتا..... ہر طرف دھند ہی دھند ہے..... میں اس دھند میں آگے بڑھ رہی ہوں..... میں رک نہیں سکتی..... کوئی میرا ہاتھ پکڑے بادلوں میں جو پرواز ہے.....“

”علمہ.....“ زرباب بڑبڑایا.....

”علمہ.....“ وہ رویا.....

”علمہ.....“ وہ چیخ پڑا.....

”یہ کوہا میں ہیں.....“ کوئی بولا تھا، ”جب سے آپ انہیں چھوڑ کر گئے.....“

زرباب نے مڑ کر دیکھا..... سولہ سترہ برس کے اس نوجوان کو وہ پہلی نظر میں پہچان گیا تھا..... ”افنان.....“ اس کے لب پہلے.....

”پہلے ان کی گویائی چلی گئی تھی..... مگر یہ دیکھتی تھیں اور صرف دردازے کی طرف دیکھتی تھیں..... پھر ان کی آنکھیں بھی تھک گئیں.....

انہوں نے آنکھیں بھی بند کر لیں..... اب صرف ان کا دل دھڑکتا ہے اور رگوں میں خون چلتا ہے..... زندگی سے بس اتنا ہی ناظرہ گیا ہے ان کا.....

ایک انتظار لا حاصل کے لیے زندگی کو بس اتنا ہی چاہیے!“

”میں..... میں آ گیا ہوں افنان..... میں سب کچھ چھوڑ کر..... ہمیشہ کے لیے آ گیا ہوں میرے بیٹے!“ وہ آگے بڑھا.....

”مت کہیں مجھے بیٹا..... آپ کا بیٹا نہیں ہوں میں..... میں صرف اس بستر پر لیٹی اس عورت کا بیٹا ہوں..... خون کا DNA مل جانے سے کوئی بیٹا نہیں بن جاتا..... اور ایک شخص ہے جو میرا کچھ نہیں لگتا لیکن اس نے مجھے پڑھایا لکھایا..... مجھے جینا سکھایا..... میں اس کا بیٹا ہوں.....

میری ماں کا زندگی سے جتنا بھی رابطہ ہے..... اسی کی بدولت ہے..... آپ کہاں سے چلے آئے..... اور کیوں.....“

”کیونکہ..... تمہاری ماں..... میرا انتظار کر رہی تھی.....“ وہ آنسوؤں سے بھجکے ہوئے چہرے کے اندر سے کہیں بولا.....

مشین سے آتی سپ کی آواز لچھ بھر میں بدلی..... اور ایک یکساں ٹون میں بدلنے لگی..... افنان نے چونک کر اپنی ماں کی طرف دیکھا تھا.....

”ماما..... ماما.....“ وہ دیوانوں کی طرح آگے بڑھا..... پھر وہ چیخنے لگا تھا.....

ڈاکٹر زاورنس اسٹاف بھی چلے آئے..... انتظار لا حاصل ختم ہونے کو تھا..... زرباب کے ہاتھوں میں وہ سفید، بے جان پیر تھے.....

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ہر ای بک کا ڈائریکٹ اور ریڈیو م ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں
- ✦ سیریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو ایسے کمانے کے لئے شرک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

← ڈاؤنلوڈنگ کے بعد پوسٹ پر تبصرہ ضرور کریں

← ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

”میں..... نہیں جانے دوں گا تمہیں..... نہیں جانے دوں گا!“

ڈاکٹر زاپٹی سی کوشش کر چکے تھے..... انہوں نے بے جان جسم سے آلات اتارنے شروع کیے..... ”علمہ..... علمہ.....“ وہ ان پیروں پر جھکا پھوٹ پھوٹ کر رو رہا تھا.....

تبھی افتان نے اس کے ہاتھ اپنی ماں کے پیروں سے ہٹا دیے.....

”پاپا.....“ وہ بولا، ”ماں کو ساری عمر..... کبھی کسی نامحرم نے نہیں چھوا..... جب تک..... سانس کی ڈور تھی..... آپ چھو سکتے تھے..... اب میری ماں کو مت چھونا! اب آپ ان کے کچھ نہیں ہو.....“

زر باب پھٹی پھٹی آنکھوں سے بیٹے کا سرخ ہوتا چہرہ دیکھنے لگا..... شدت ضبط و غم سے اس کی آنکھیں سرخ ہو کر باہر نکل پڑ رہی تھیں..... لیکن وہ اپنی ماں کی گمراہی نہیں بھولا تھا.....

زر باب دیوار سے لپٹ کر پھوٹ پھوٹ کر رو رہا تھا..... افتان نے ٹھیک کہا تھا..... اب وہ اس بے جان وجود کا کچھ نہیں لگتا تھا..... نرس اسٹاف نے اسے سر سے پاؤں تک سفید چادر سے ڈھانپ دیا..... پھر وہ اسٹریچر پر لے جانے لگے.....

دیوار سے لگ کر کھڑے زر باب کے برابر سے وجود سفید چادر میں چھپا کر رہا تھا..... وہ دونوں ایک دوسرے کے لیے اجنبی تھے..... انتظار لا حاصل انجام پذیر ہوا تھا..... کارڈر سے اسٹریچر لے جائے جانے کی آواز آرہی تھی..... لمحہ بہ لمحہ دور جاتی آواز..... تم کون پیا!

تم کون پیا!



ختم شد

ڈاکٹ کام